



आनन्दाश्रमसंस्कृतग्रन्थावलिः।

ग्रन्थाङ्कः ४२ ।

श्रीमत्सायणाचार्यविरचितभाष्यसमेता

कृष्णयजुर्वेदीयतैत्तिरीयसंहिता ।

(तत्र पञ्चमकाण्डरूपः सप्तमो भागः (७) ।

एतत्पुस्तकं

वे० शा० सं० काशीनाथशास्त्री आगाशे इत्येतैः संशोधितम् ।

तच्च

रावबहादूर इत्युपपदधारिभिः

गंगाधर बापूराव काळे

जे. पी. इत्येतैः

पुण्याख्यपत्तने

श्रीमन् 'महादेव चिमणाजी आपटे'

इत्याभिधेयमहाभागप्रतिष्ठापिते

आनन्दाश्रममुद्रणा रुये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८७० ।

ख्रिस्ताब्दाः १९४९ ।

द्विर्तायेयमङ्कनावृत्तिः ।

(अस्य सर्वेऽधिकारा राजशासनानुसारेण स्वायत्तीकृताः) ।

मूल्यं पादोनरूपकचतुष्टयम् (३-१२) ।



CENTRAL ARCHAEOLOGICAL
LIBRARY, NEW DELHI.

Acc. No. ~~1897~~ 1899

Date. 25. 8. 54

Call No. Sa 2422 / ~~605~~ Aga Jai / Aga

(अथ कृष्णयजुर्वेदीयतैत्तिरीयसंहितायां पञ्चमोऽष्टकः) ।

(तत्र प्रथमप्रपाठके प्रथमोऽनुवाकः) ।

हरिः ॐ ।

*सावित्राणि जुहोति प्रसूत्यै चतुर्गृहीतेन
जुहोति चतुष्पादः पशवः पशूनेवाव रुन्धे
चतस्रो दिशो दिक्ष्वेव प्रति तिष्ठति छन्दाश्मि
देवेभ्योऽपाकामन्न वोऽभागानि हव्यं वक्ष्याम
इति तेभ्य एतच्चतुर्गृहीतमधारयन्पुरोनुवा-
कयाथै यान्याथै देवताथै वषट्काराय यच्चतुर्गृ-
हीतं जुहोति छन्दास्येव तत्प्रीणाति तान्य-
स्य प्रीतानि देवेभ्यो हव्यं वहन्ति यं कामयेत
(३) पापीयान्त्स्यादित्येकैकं तस्य जुहुयादा-
हृतीभिरेवैनमप गृह्णाति पापीयान्भवति यं
कामयेत वसीयान्त्स्यादिति सर्वाणि तस्यानु-
हुत्य जुहुयादाहुत्यैवैनमाभि क्रमयति वसीयान्भ-
वत्यथो यज्ञस्यैवैषाऽभिक्रान्तिरोति वा एष
यज्ञमखादृध्या योऽभेर्देवताया एत्यष्टावेतानि
सावित्राणि भवन्त्यष्टाक्षरा गायत्री गायत्रः(२)

*एतदाद्यनुवाकदशकं पूर्वमेव चतुर्थकाण्डप्रथमप्रपाठकसंहिताव्याख्यानेन सह व्याख्यात-
त्वाद्ग पुनर्न व्याख्यातं भव्यकृता । एतदनुवाकदशकस्थविषयाणां संक्षेपेण प्रदर्शनमेकाद-
शानुकभाष्यारम्भे भाष्यकृतैव कृतमस्ति तत्तत्र द्रष्टव्यम् ।

(सावित्राहुत्यग्निस्वीकारयोरभिधानम्)

अग्निस्तेनै॥ यज्ञमुखाद्दध्या अग्नेर्देवतायै नै-
 त्यष्टौ सावित्राणि भवन्त्याहुतिर्नवमी त्रिवृत्तमेव
 यज्ञमुखे वि यातयति यदि कामयेत छन्दाः-
 सि यज्ञयज्ञसेनार्पयेयमित्यृचमन्तमां कुर्याच्छ-
 न्दाःस्येव यज्ञयज्ञसेनार्पयति यदि कामयेत
 यजमानं यज्ञयज्ञसेनार्पयेयमिति यजुरन्तमं
 कुर्याद्यजमानमेव यज्ञयज्ञसेनार्पयत्युचास्तोमः
 समर्धयेति (३) आह समृद्धयै चतुर्भिर-
 भ्रिमा दत्ते चत्वारि छन्दाःसि छन्दोभिरेव
 देवस्य त्वा सवितुः प्रसव इत्याह प्रसूत्या
 अग्निर्देवेभ्यो निलायत स वेणुं प्राविंशत्स
 एतामूतिमनु समचरद्यद्वेणोः सुषिरः सुषिराऽ-
 भ्रिर्भवति सयोनित्वाय स यत्रयत्रावसत्तकृ-
 ष्णभभवत्कल्माषी भवति रूपसमृद्ध्या उभ-
 यतःक्षणर्भवतीतश्चामुतश्चार्कस्यावरुद्ध्यै व्याम-
 मात्री भवत्येतावद्वै पुरुषे वीर्यं वीर्यसंमिताऽ-
 परिमिता भवत्यपरिमितस्यावरुद्ध्यै यो वन-
 स्पतीनां फलग्रहिः स एषां वीर्यावान्फलग्र-
 हिवैणुवैणवी भवति वीर्यस्यावरुद्ध्यै (४) ॥

(कामयेत गायत्रोऽर्धयेति च सप्तविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके प्रथमोऽनुवाकः ॥ १ ॥

(मृत्खनगमनपूर्वकमश्वेन भूम्याक्रमणम्)

(अथ पञ्चषाष्टके प्रथमप्रपाठके द्वितीयोऽनुवाकः) ।

व्यूद्धं वा एतद्यज्ञस्य यदयजुष्केण क्रियते
 इमामगृभ्णन् रशनामृतस्येत्यश्वामिधानीमा दत्ते
 यजुष्कृत्यै यज्ञस्य समृद्धये प्रतूर्ते वाजिञ्चा
 द्रुवेत्यश्वमभि दधाति रूपमेवास्यैतन्महिमानं
 व्याचष्टे युञ्जाथाः रासभं युवामिति गर्दभमसं-
 त्येव गर्दभं प्रति ष्ठापयति तस्मादश्वान्द्रु-
 भोऽसत्तरो योगेयोगे तवस्तरमित्याह (१)
 योगेयोग एवैनं युङ्क्ते वाजेवाजे हवामह इत्या-
 हाञ्जं वै वाजोऽन्नमेवाव रुन्धे सखाय इन्द्रमुतय
 इत्याहेन्द्रियमेवाव रुन्धेऽग्निर्देवेभ्यो निलायत
 तं प्रजापतिरन्वविन्दत्प्राजापत्योऽश्वोऽश्वेन सं-
 भरत्यनुवित्त्यै पापवस्यसं वा एतत्क्रियते
 यच्छ्रेयसा च पापीयसा च समानं कर्म कुर्वन्ति
 पापीयान् (२) ह्यश्वान्द्रुभोऽश्वं पूर्वं नयन्ति
 पापवस्यसस्य व्यावृत्त्यै तस्माच्छ्रेयाःसं पापी-
 यान्पश्चादन्वेति बहुव भवतो भ्रातृव्यो भव-
 तीव खलु वा एष योऽग्निं चिनुते वज्र्यश्वः
 प्रतूर्वन्नेह्यवक्रामन्नशस्तीरित्याह वज्रेणैव पाप्मा-
 नं भ्रातृव्यमव क्रामति रुद्रस्य गाणापत्यादि-
 त्याह रौद्रा वै पशवो रुद्रादेव (३) पशू-
 न्निर्याच्याऽऽत्मने कर्म कुरुते पूष्णा सयुजा
 सहेत्याह पुषा वा अध्वनाः संनेता समृद्धये

(मृत्वनगमनपूर्वकमश्वेन भूम्याक्रमणम्)

पुरीषायतनो वा एष यदग्निरङ्गिरसो वा एत-
मग्रं देवतानां* समभरन्पृथिव्याः सधःस्थाद्गिर्न
पुरीष्यमङ्गिरस्वदच्छेहीत्याह सायतनमेवैनं
देवताभिः सं भरत्याग्निं पुरीष्यमङ्गिरस्वदच्छेम
इत्याह येन (४) संगच्छते वाजमेवास्य
वृद्धक्ते प्रजापतये प्रतिप्रोच्याग्निः संभृत्य इत्या-
हुरियं वै प्रजापतिस्तस्या एतच्छ्रोत्रं यद्वल्मी-
कोऽग्निं पुरीष्यमङ्गिरस्वद्गिरिष्याम इति वल्मी-
कवपामपे तिष्ठते साक्षादेव प्रजापतये प्रति-
प्रोच्याग्निः* सं भरत्याग्निं पुरीष्यमङ्गिरस्वद्ग-
राम इत्याह येन संगच्छते वाजमेवास्य वृद्ध-
क्तेऽन्वग्निरुषसामग्रम् (५) अख्यदित्याहा-
नुख्यात्या आगत्य वाज्यध्वेन आक्रम्य वाजि-
न्पृथिवीमित्याहेच्छत्येवैनं पूर्व्या विन्दत्युत्त-
रया द्वाभ्यामा क्रमयति प्रतिष्ठित्या अनुरू-
पाभ्यां तस्मादनुरूपाः पशवः प्र जायन्ते
द्यौस्ते पृष्ठं पृथिवी सधःस्थमित्याहैभ्यो वा
एतं लोकेभ्यः प्रजापतिः समैरयद्भूपमेवास्यैत-
न्माहिमानं व्याचष्टे वज्री वा एष यदश्वो दग्नि-
रन्यतोदद्भ्यो भूयाल्लोमभिरुभयादद्भ्यो यं द्वि-
ष्यात्तमधस्पदं ध्यायेद्भजेणैवैनं* स्तृणुते (६) ॥

(आह पापीयान्द्रादेव येनाग्रं वज्री वै सप्तदश च) ।

इति ऋण्यजुर्वेदीयतैत्तिरीयसंहितायां पञ्चमाष्टके
प्रथमप्रपाठके द्वितीयोऽनुवाकः ॥ २ ॥

(अश्वाक्रमणपूर्वकभूसंस्काराभिधानम्)

(अथ पञ्चमष्टाके प्रथमप्रपाठके तृतीयोऽनुवाकः) ।

उत्क्रामोदक्रमीदिति द्वाभ्यामुत्क्रमयति प्र-
 तिष्ठित्या अनुरूपाभ्यां तस्मादनुरूपाः पशवः
 प्र जायन्तेऽप उप सृजति यत्र वा आप उपग-
 च्छन्ति तदोषधयः प्रति तिष्ठन्त्योषधीः प्रति-
 तिष्ठन्तीः पशवोऽनु प्रति तिष्ठन्ति पशून्यज्ञो
 यज्ञं यजमानो यजमानं प्रजास्तस्मादप उप
 सृजति प्रतिष्ठित्यै यदध्वर्युरंगनावाहुतिं जुहुया-
 दन्धोऽध्वर्युः (१) स्याद्रक्षांसि यज्ञं हन्युर्हि-
 रण्यमुपास्य जुहोत्यग्निवत्येव जुहोति नान्धोऽ-
 ध्वर्यर्भवति न यज्ञं रक्षांसि घ्नन्ति जिघर्म्यग्निं
 मनसा घृतेनेत्याह मनसा हि पुरुषो यज्ञमभि-
 गच्छति प्रतिक्षयन्तं भवनानि विश्वेत्याह सर्वं
 ह्येष प्रत्यङ्क्षेति पृथुं तिरश्चा वयसा बृहन्तमि-
 त्याहाल्पो ह्येष जातो महान् (२) भवति
 व्याचिष्ठमन्नं रभसं विदानमित्याहान्नमेवास्मै
 स्वदयति सर्वमस्मै स्वदते य एवं वेदाऽऽ त्वा
 जिघर्मि वचसा घृतेनेत्याह तस्माद्यत्पुरुषो
 मनसाऽभिगच्छति तद्वाचा वदत्यरक्षसेत्याह
 रक्षसामपहत्यै मर्यश्रीः स्पृहयद्वृर्णो अग्निरित्या-
 हापचितिमेवास्मिन्दधात्यपचितिमान्भवति य
 एवम् (३) वेद् मनसा त्वै तामान्तुमर्हति
 यामध्वर्युरंगनावाहुतिं जुहोति मनस्वतीभ्यां
 जुहोत्याहुत्योराण्यै द्वाभ्यां प्रतिष्ठित्यै यज्ञमुखे-
 यज्ञमुखे वै क्रियमाणे यज्ञं रक्षांसि जिघांस-

(मृदः खननपूर्वकं चर्मवत्रयोः संभरणम्)

सन्त्येतर्हि खलु वा एतद्यज्ञमुखं यर्ह्येनदाहुति-
 रश्नुते परिं लिखति रक्षसामपहत्यै तिसृभिः
 परिं लिखति त्रिवृद्धा अग्निर्यावानेवाग्निस्त-
 स्माद्रक्षास्यप हन्ति (४) गायत्रिया परिं
 लिखति तेजो वै गायत्री तेजसैवैनं परिं
 गृह्णाति त्रिष्टुभा परिं लिखतीन्द्रियं वै त्रिष्टुगि-
 न्द्रियेणैवैनं परिं गृह्णात्यनुष्टुभा परिं लिखत्य-
 नुष्टुप् सर्वाणि छन्दांसि परिभूः पर्याप्त्यै मध्य-
 तोऽनुष्टुभा वाग्वा अनुष्टुप्सस्मान्मध्यतो वाचा
 वदामो गायत्रिया प्रथमया परिं लिखत्यथा-
 नुष्टुभाऽथ त्रिष्टुभा तेजो वै गायत्री यज्ञोऽनुष्टु-
 गिन्द्रियं त्रिष्टुतेजसा चैवेन्द्रियेण चोभयतो
 यज्ञं परिं गृह्णाति (५) ॥

(अन्वोऽध्वर्युर्महान्भवति य एव हन्ति त्रिष्टुभा तेजो वै गायत्री त्रयोदश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके तृतीयोऽनुवाकः ॥ ३ ॥

(अथ पञ्चमाष्टके प्रथमप्रपाठके चतुर्थोऽनुवाकः) ।

देवस्य त्वा सवितुः प्रसव इति खनति
 प्रसूरया अथो धूममेवैतेन जनयति ज्योतिष्मन्तं
 त्वाऽग्ने सुप्रतीकमित्याह ज्योतिरेवैतेन जनयति
 सोऽग्निर्जातः प्रजाः शुचाऽऽपर्यत्तं देवा अर्ध-
 चेनाशमयाच्छिवं प्रजाभ्योऽहिंसन्तमित्याह

(मृदः खननपूर्वकं चर्मपत्रयोः संभरणम्)

प्रजाभ्यं एवैनं शमयति द्वाभ्यां खनति प्रति
 धित्या अपां पृष्ठमसीति पुष्करपर्णमा (१)
 हरत्यपां वा एतत्पृष्ठं यत्पुष्करपर्णं रूपेणै-
 वैनदा हरति पुष्करपर्णेन सं भरति योनिर्वा
 अग्नेः पुष्करपर्णं सयोनमेवाग्निं सं भरति
 ऋणाजिनेन सं भरति यज्ञो वै ऋणाजिनं
 यज्ञेनैव यज्ञं सं भरति यद्ग्राम्याणां पशूनां
 चर्मणा संभरेद्ग्राम्यान्पशूञ्छुचाऽर्पयेत्ऋणा-
 जिनेन सं भरत्यारण्यानेव पशून् (२) शुचाऽ-
 र्पयति तस्मात्समावत्पशूनां प्रजायमानानामा-
 रण्याः पशवः कर्मायांसः शुचा ह्यृता लोमतः
 सं भरत्यतो ह्यस्य मेध्यं ऋणाजिनं च पुष्क-
 रपर्णं च स स्तृणातीयं वै ऋणाजिनमसौ
 पुष्करपर्णमाभ्यमेवैनमुभयतः परि गृह्णात्यग्नि-
 देवैभ्यो निलायत तमथर्वाऽन्वपश्यदथर्वा
 त्वा प्रथमो निरमन्थदग्न इति (३) आह य
 एवैनमन्वपश्यतेनैवैनं सं भरति त्वामग्ने
 पुष्करादधित्याह पुष्करपर्णे ह्येनमुपश्रितमवि-
 न्दत्तमृत्वा दध्यङ्क्वपिरित्याह दध्यङ्क्वा आथ-
 र्वणस्तेजस्व्यासीत्तेज एवास्मिन्दधाति तमु त्वा
 पाथ्यो वृषेत्याह पूर्वमेवोदितमुत्तरेणाभि गृणा-
 ति (४) चतसृभिः सं भरति चत्वारि छन्दांस-
 सि छन्दाभिरेव गायत्रीभिर्वाह्वणस्य गायत्री

(संभृतमृदो यज्ञभूमौ समाहरणम्)

हि ब्राह्मणस्त्रिष्टुग्भी राजन्यस्य त्रैष्टुभो हि
 राजन्यो यं कामयेत वसियान्त्स्यादित्युभयीभि-
 स्तस्य सं भरेत्तेजश्चैवास्मा इन्द्रियं च समीचीं
 दधात्यष्टाभिः सं भरत्यष्टाक्षरा गायत्री गायत्रोऽ-
 ग्निर्यावानेवाग्निस्तः सं भरति सीदं होतरि-
 त्याह देवता एवास्मै सः सादयति नि होतेति
 मनुष्यान्तसः सीदस्वेति वयांसि जनिष्वा
 हि जेन्यो अग्ने अह्नामित्याह देवमनुष्याने-
 वास्मै सः संज्ञान्प्र जनयति (५) ॥

(एव पशुनिति गृणाति होतरिति सप्तविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके चतुर्थोऽनुवाकः ॥ ४ ॥

(अथ पञ्चमाष्टके प्रथमप्रपाठके पञ्चमोऽनुवाकः) ।

ऋरमिव वा अस्या एतत्करोति यत्स्वनत्यप
 उप मृजत्यापो वै शान्ताः शान्ताभिरेवास्यै
 शुचं शमयति सं ते वायुर्मातरिश्वा दधात्वि-
 त्याह प्राणो वै वायुः प्राणेनैवास्यै प्राणः सं
 दधाति सं ते वायुरित्याह तस्माद्वायुप्रच्युता
 दिवो वृष्टिरीते तस्मै च देवि वर्षडस्तु (१)
 तुभ्यमित्याह षड्वा ऋतव ऋतुष्वेव वृष्टिं दधा-
 ति तस्मात्सर्वानूतून्वर्षति यद्वषट्कुर्याद्यातया-
 माऽस्य वषट्कारः स्याद्यन्न वषट्कुर्याद्द्रक्षा-
 शसि यज्ञः हन्युर्वडित्याह परोक्षमेव वषट्करोति

(संभृतमृदो यज्ञभूमौ समाहरणम्)

नास्यं यातयांमा वषट्कारो भवति न यज्ञं
रक्षांसि घ्नन्ति सुजातो ज्योतिषा सहेत्यनु-
ष्टुभोषं नह्यत्यनुष्टुप् (२) क्वाणि छन्दांसि
छन्दांसि खलु वा अग्नेः प्रिया तनूः प्रिययै-
वैनं तनुवा परिं दधाति वेदको वासो भवति
य एवं वेद वारुणो वा अग्निरुपनद्ध उदु तिष्ठ
स्वध्वरोध्वं ऊ षु ण ऊतय इति सावित्रीभ्यामु-
त्तिष्ठति सवितृप्रसूत एवास्योध्वं धरुणमेनिमु-
त्सृजति द्वाभ्यां प्रतिष्ठित्यै स जातो गर्भो
आसि (३) रोदस्योरित्याहिमे वै रोदसी
तयोरेष गर्भो यदाग्निस्तस्मादेवमाहाग्ने चारु-
र्विभृत ओषधीष्वित्याह यदा ह्येतं विभरन्त्यथ
चारुतरो भवति प्र भातृभ्यो अधि कर्निऋद्वा
इत्याहोषधयो वा अस्य मातरस्ताभ्य एवैनं
प्र च्यावयति स्थिरो भव वीडवङ्ग इति गर्दभ
आ सादयति (४) सं नह्यत्यवेनैमेतया स्थेम्ने
गर्दभेन सं भरति तस्माद्गर्दभः पशूनां
भारभारितमो गर्दभेन सं भरति तस्माद्गर्दभोऽ-
प्यनालेशेऽत्यन्यान्पशून्मेघत्यन्नं ह्येनेना-
र्कं संभरन्ति गर्दभेन सं भरति तस्माद्गर्दभो
द्विरेताः सन्कनिष्ठं पशूनां प्र जायतेऽमिह्यस्य
योनिं निर्दहति प्रजासु वा एष एतर्ह्यारूढः
(५) स ईश्वरः प्रजाः शुचा प्रदहः शिवो

(संभृतमूदो यज्ञभूमौ समाहरणम्)

भव प्रजाभ्य इत्याह प्रजाभ्य एवेनं शमयति
 मानुषीभ्यस्त्वमाङ्गिर इत्याह मानव्यो हि
 प्रजा मा द्यावापृथिवी अभि शूशुचो माऽन्त-
 रिक्षं मा वनस्पतीनित्याहैभ्य एवेनं लोकेभ्यः
 शमयति प्रेतु वाजी कर्निक्रददित्याह वाजी
 ह्येष नानदद्रासंभः पत्वेति (६) आह रासंभ
 इति ह्येतमृषयोऽर्द्धदन्भरञ्जामिं पुरीष्यामित्याहा-
 म्निः ह्येष भरति मा पाद्यायुषः पुरेत्याहाऽऽयु-
 रेवास्मिन्दधाति तस्माद्दुर्दभः सर्वमायुरेति त-
 स्माद्दुर्दभे पुराऽऽयुषः प्रमीते विभ्यति वृषाऽ-
 म्निं वृषणं भराञ्जित्याह वृषा ह्येष वृषाऽभिरपां
 गर्भम् (७) समुद्रियमित्याहापाः ह्येष गर्भो
 यदाभिरम् आ याहि वतिय इति वा इमौ
 लोकौ व्यैतामम् आ याहि वतिय इति यदा-
 हानयोर्लोकयोर्वीत्यै प्रच्यतो वा एष आयत-
 नादगतः प्रतिष्ठाः स एतर्ह्यध्वर्युं च यजमानं च
 ध्यायत्यृतः सत्यमित्याहियं वा ऋतमसौ (८)
 सत्यमनयोरेवेनं प्रतिष्ठापयति नाऽऽतिमाह्नि-
 त्यध्वर्युर्न यजमानो वरुणो वा एष यजमानम-
 भ्यैति यदाग्निरुपनद्ध ओषधयः प्रति गृहीता-
 म्निमेतमित्याह शान्त्यै व्यस्यान्विश्वा अमतीर-
 रातीरित्याह रक्षसामपंहत्यै निषीदन्नो अप
 दुर्मतिः हनदित्याह प्रतिष्ठित्या ओषधयः
 प्रति मोदध्वम् (९) एनामित्याहौषधयो वा

(इत्थानिर्माणम्)

अग्नेर्भागधेयं ताभिरेवैनं ७ समर्धयति पुष्पा-
वतीः सुपिप्पला इत्याह तस्मादोषधयः फलं
गृह्णन्त्ययं वो गर्भं ऋत्विग्यः पत्नः ७ सधःस्थमाऽ-
सददित्याह याभ्य एवैनं प्रच्यावयति तास्वे-
वैनं प्रति द्यापयति द्वाभ्यामुपावहरति प्रति-
ष्ठित्यै (१०) ॥

(अस्त्वनुष्टुबसि सादप्रत्यारूढः पत्वेति गर्भमसौ
मोदध्वं द्विचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमांशके
प्रथमप्रपाठके पञ्चमोऽनुवाकः ॥ ५ ॥

(अथ पञ्चमंशके प्रथमप्रपाठके षष्ठाऽनुवाकः) ।

वारुणो वा अग्निरुपनन्दो वि पाजसेति वि
स्रंसयति सवितृप्रसूत एवास्य विषूचीं वरुण-
मेनिं वि सृजत्यप उप सृजत्यापो वै शान्ताः
शान्ताभिरेवास्य शुचं ७ शमयति तिसृभिरुप
सृजति त्रिवृद्धा अग्निर्यावानेवाग्निस्तस्य शुचं ७
शमयति मित्रः स ७ सृज्यं पृथिवीमित्याह मित्रो
वै शिवो देवानां तेनैव (१) एन ७ स ७
सृजति शान्त्यै यद्भ्राम्याणां पात्राणां कपालैः
स ७ सृजेद्भ्राम्याणि पात्राणि शुचाऽर्पयेदर्मक-
पालैः स ७ सृजत्येतानि वा अनुपजीवनीयानि
तान्येव शुचाऽर्पयति शर्कराभिः स ७ सृजति
धृत्या अथो शंत्वायाजलोमैः स ७ सृजत्येषा
वा अग्नेः प्रिया तनूर्यदजा प्रियैवेनं तनुवा

(उक्तानिर्माणम्)

स० सृजत्यथो तेजसा कृष्णाजिनस्य लोमभिः
 सम (२) सृजति यज्ञो वै कृष्णाजिनं यज्ञे-
 नैव यज्ञ० स० सृजति रुद्राः संभृत्य पृथिवी-
 मित्याहैता वा एतं देवता अग्ने समभरन्ता-
 भिरेवैन० संभरति मखस्य शिरोऽसीत्याह
 यज्ञो वै मखस्तस्यैतच्छिरो यदुखा तस्मादेव-
 माह यज्ञस्य पदे स्थ इत्याह यज्ञस्य ह्येते (३)
 पदे अथो प्रतिष्ठित्यै प्रान्याभिर्यच्छत्यन्वयै-
 र्मन्त्रयते मिथुनत्वाय त्र्युद्धिं करोति त्रयं इमे
 लोका एषां लोकानामाप्त्यै छन्दोभिः करोति
 वीर्यं वै छन्दांसि वीर्येणैवैनां करोति यजुषा
 विलं करोति व्याघृत्त्या इयतीं करोति प्रजाप-
 तिना यज्ञमुखेन संभितां द्विस्तनां करोति
 द्यावापृथिव्योर्दोहाय चतुस्तनां करोति पशूनां
 दोहायाष्टास्तनां करोति छन्दसां दोहाय नवा-
 श्रिमभिचरतः कुर्यान्निवृतमेव वर्ज० संभृत्य
 भ्रातृव्याय प्र हरति स्तृत्यै कृत्वाय सा मही-
 मुस्तामिति नि दधाति देवतास्वेवैनां प्रति
 षापयति (४) ॥

(तनैव लोमभिः समेते अभिचरत एकविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके षष्ठोऽनुवाकः ॥ ६ ॥

(उखासंस्कारः)

(अथ पञ्चमाष्टके प्रथमप्रपाठके सप्तमोऽनुवाकः) ।

मत्तभिर्धूपयति सप्त वै शीर्षण्याः प्राणाः
 शिर एतद्यज्ञस्य यदुखा शीर्षन्नेव यज्ञस्य
 प्राणान्दधाति तस्मात्सप्त शीर्षन्प्राणा अश्व-
 शकेन धूपयति प्राजापत्यो वा अश्वः सयोनि-
 त्वायादितिस्त्वेत्याहेयं वा अदितिरदित्यैवादित्यां
 खनत्यस्या अक्रूरंकाराय न हि स्वः स्व*
 हिनस्ति देवानां त्वा पत्नीरित्याह देवानाम्
 (१) वा एतां पत्नयोऽग्नेऽकुर्वन्ताभिरेवैनां
 दधाति धिषणास्त्वेत्याह विद्या वै धिषणा
 विद्याभिरेवैनामभन्धे आस्त्वेत्याह छन्दांसि
 वै ग्नाश्छन्दोभिरेवैनाः श्रपयति वरूत्रयस्त्वे-
 त्याह होत्रा वै वरूत्रयो होत्राभिरेवैनां पचति
 जनयस्त्वेत्याह देवानां वै पत्नीः (२) जन-
 यस्ताभिरेवैनां पचति षड्भिः पचति षड्वा
 ऋतव ऋतुभिरेवैनां पचति द्विः पचन्त्वित्याह
 तस्माद्द्विः संवत्सरस्य सस्यं पच्यते वारुण्यु-
 खाऽभीद्धा मंत्रियोपैति शान्त्यै देवस्त्वा सवि-
 तोद्वपत्वित्याह सवितृप्रभूत एवैनां ब्रह्मणा
 देवताभिरुद्वपत्यपद्यमाना पृथिव्याशा दिश
 आ पृण (३) इत्याह तस्माद्दग्निः सर्वा
 दिशोऽनु वि भात्युत्तिष्ठ बृहती भवोर्ध्वा तिष्ठ
 ध्रुवा त्वमित्याह प्रतिष्ठित्या असुर्यं पात्रमना-

च्छृण्णमाच्छृणोति देवत्राऽकरजक्षरिणाऽऽच्छृ-
णोति परमं वा एतत्पयो यदजक्षरिं परमेणै-
वैनां पयसाऽऽच्छृणोति यजुषा व्यावृत्त्यै
छन्दोभिराच्छृणोति छन्दोभिर्वा एषा क्रियते
छन्दोभिरेव छन्दाऽस्याच्छृणोति (४) ॥

(आह देवानां वै पत्नीः पृणैषा षट् च) ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठके सप्तमोऽनुवाकः ॥ ७ ॥

(अथ पञ्चमाष्टके प्रथमप्रपाठकेऽष्टमोऽनुवाकः) ।

एकविंशत्या माषैः पुरुषशीर्षमच्छ्रैत्य-
मेध्या वै माषा अमेध्यं पुरुषशीर्षममेध्यैरेवा-
स्यामेध्यं निरवदाय मेध्यं कृत्वाऽऽहरत्येकविं-
शतिर्भवन्त्येकविंशो वै पुरुषः पुरुषस्याऽऽप्यै
व्यृद्धं वा एतत्प्राणैरमेध्यं यत्पुरुषशीर्षं संस्रधा
वितृण्णां वस्मीकवर्षा प्रति नि दधाति सप्त
वै शीर्षिण्याः प्राणाः प्राणैरेवैनत्समर्धयति मे-
ध्यत्वाय यावन्तः (१) वै मृत्युबन्धवस्तेषां
यम आधिपत्यं परियाय यमगाथाभिः परि
गायति यमादेवैनद्वृक्ते तिसृभिः परि गायति
त्रय इमे लोका एभ्य एवैनल्लोकेभ्यो वृक्ते
तस्माद्दायते न देयं गाथा हि तद्वृक्तेऽग्निभ्यः
पशाना लभते कामा वा अग्नयः कामानेवाव

(वह्नियज्ञः)

रुन्धे यत्पशूनालभेतानवरुद्धा अस्य (२)
 पशवः स्युर्यत्पर्यग्निरुतानुत्सुजेयज्ञवेशसं कु-
 र्याद्यात्सं* स्थापयेद्यातयामानि शिषाणि स्युर्य-
 त्पशूनालभे तेनैव पशूनव रुन्धे यत्पर्यग्नि-
 रुतानुत्सुजति शिष्णाभयातयामत्वाय प्राजा-
 पत्येन स* स्थापयति यज्ञो वै प्रजापतिर्यज्ञ
 एव यज्ञं प्रति धापयति प्रजापतिः प्रजा असु-
 जत स रिरिचानोऽमन्यत स एता आप्रीरप-
 श्यत्ताभिर्वै स मुस्ततः (३) आत्मानमाऽप्री-
 णित यदेता आप्रियो भवन्ति यज्ञो वै प्रजाप-
 तिर्यज्ञमेवैताभिर्मुस्तत आ प्रीणात्यपरिमितछ-
 न्दसो भवन्त्यपरिमितः प्रजापतिः प्रजापते-
 राप्त्या ऊनातिरिक्ता मिथुनाः प्रजात्यै लोमशं
 वै नामैतच्छन्दः प्रजापतेः पशवो लोमशाः
 पशूनेवाव रुन्धे सर्वाणि वा एता रूपाणि स-
 र्वाणि रूपाण्यग्नौ चित्ये क्रियन्ते तस्मादेता
 अग्नेश्चित्यस्य (४) भवन्त्येकविंशतिः सा-
 मिधेनीरन्वाह रुग्वा एकविंशो रुचमेव ग-
 च्छत्यथो प्रतिष्ठामेव प्रतिष्ठा ह्येकविंशश्चतु-
 र्विंशतिमन्वाह चतुर्विंशतिरर्धमासाः संव-
 त्सरः संवत्सरोऽग्निर्वैश्वानरः साक्षादेव वैश्वान-
 रमव रुन्धे पराचीरन्वाह पराङ्गिब हि सुवर्गो
 लोकः समास्त्वाऽग्न ऋतवो वर्धयन्वित्याह

(उख्यस्य जननम्)

समाभिरेवाग्निं वर्धयति (५) ऋतुभिः संव-
त्सरं विश्वा आ भाहि प्रदिशः पृथिव्या इत्या-
ह तस्माद्ग्निसः सर्वा दिशोऽनु वि भाति प्रत्यौ-
हतामश्विना मृत्युमस्मादित्याह मृत्युमेवास्मा-
दप नुदत्युद्वयं तमसस्पर्शित्याह पाप्मा वै तमः
पाप्मानमेवास्मादप हन्त्यगन्म ज्योतिरुत्तममि-
त्याहासौ वा आदित्यो ज्योतिरुत्तममादित्य-
स्यैव सायुज्यं गच्छति न संवत्सरस्तिष्ठति
नास्य श्रीस्तिष्ठति यस्यैताः क्रियन्ते ज्योति-
ष्मतीमुत्तमामन्वाह ज्योतिरेवास्मा उपरिष्ठाद्-
धाति सुवर्गस्य लोकस्यानुख्यात्यै (६) ।

(यावन्तोऽस्य मुखतश्चित्यस्य वर्धयत्यादित्योऽष्टविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठकेऽष्टमोऽनुवाकः ॥ ८ ॥

(अथ पञ्चमाष्टके प्रथमप्रपाठके नवमोऽनुवाकः) ।

षड्भिर्दीक्षयति षड्वा ऋतव ऋतुभिरेवैनं
दीक्षयति सप्तभिर्दीक्षयति सप्त छन्दांसि
छन्दोभिरेवैनं दीक्षयति विश्वे देवस्य नेतुरि-
त्यनुष्टुभोत्तमया जुहोति वाग्वा अनुष्टुप्तस्मा-
त्प्राणानां वागुत्तमैकस्मादक्षरादनांसं प्रथमं पदं
तस्माद्यद्वाचोऽनांसं तन्मनुष्या उप जीवन्ति
पूर्णया जुहोति पूर्ण इव हि प्रजापतिः (१)

(उख्यस्य जननम्)

प्रजापतेराप्त्यै न्यूनया जहोति न्यूनाद्धि प्रजा-
 पतिः प्रजा असृजत प्रजानां सृष्ट्यै यदाचिषि
 प्रवृञ्ज्याद्भूतमव रुन्धीत यदङ्गरेषु भाविष्यद-
 ङ्गरेषु प्र वृणक्ति भाविष्यदेवाव रुन्धे भवि-
 ष्यद्धि भूयो भूताद्द्वाम्भ्यां प्र वृणक्ति द्विपाद्य-
 जमानः प्रतिष्ठित्यै ब्रह्मणा वा एषा यजुषा
 संभृता यदुखा सा यद्धिद्येताऽऽर्तिमाच्छेत् (२)
 यजमानो हन्येतास्य यज्ञो मित्रैतामुखां तपे-
 त्याह ब्रह्म वै मित्रो ब्रह्मन्नेवैनां प्रति ष्ठापयति
 नाऽऽर्तिमाच्छेति यजमानो नास्य यज्ञो हन्यते
 यदि मिद्येतैरेव कपालैः सः सृजेत्सैव ततः
 प्रायश्चित्तिर्यो गतश्रीः स्यान्मथित्वा तस्यावं
 दध्याद्भूतो वा एष स स्वाम् (३) देवता-
 मुपैति यो भूतिकामः स्याद्य उखायै संभवेत्स
 एव तस्य स्यादतो ह्येष संभवत्येष वै स्वयंभू-
 नां भवत्येव यं कामयेत भ्रातृव्यमस्मै जन-
 येयमित्यन्यतस्तस्याऽऽहत्यावं दध्यात्साक्षादे-
 वास्मै भ्रातृव्यं जनयत्यम्बरीषादन्नकामस्यावं
 दध्यादम्बरीषे वा अन्नं ध्रियते सयोन्येवान्नम्
 (४) अव रुन्धे भुञ्जानव दधात्युर्वै मुञ्जा
 ऊर्जमेवास्मा अपि दधात्यग्निदेवेभ्यो निलायत
 स क्रमुकं प्राविशत्क्रमुकमव दधाति यदेवास्य
 तत्र न्यक्तं तदेवाव रुन्ध आज्येन सं यौत्येत्द्वा

(उख्यधारणम्)

अग्नेः प्रियं धाम यदाज्यं प्रियेणैवैनं धाम्ना
समर्धयत्यथो तेजसा (५) वैकङ्कतीमा दधाति
भा एवाव रुन्धे शमीमयीमा दधाति शान्त्यै
सीद् त्वं मातुरस्या उपस्थ इति तिसृभिर्जात-
मुप तिष्ठते त्रयं इमे लोका एष्वेव लोकेष्व-
विदं गच्छत्यथो प्राणानेवाऽऽत्मन्धते (६) ॥

(प्रजापतिकृच्छेत्स्वामेवाजं तेजसा चतुस्त्रिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठके नवमोऽनुवाकः ॥ ९ ॥

(अथ पञ्चमाष्टके प्रथमप्रपाठके दशमोऽनुवाकः) ।

न हं स्म वै पुराऽग्निरपरशुवृक्णं दहति
तदस्मै प्रयोग एवपिरस्वदयद्यग्ने यानि कानि
चेति समिधमा दधात्यपरशुवृक्णमेवास्मै स्वद-
यति सर्वमस्मै स्वदते य एवं वेदौदुम्बरीमा
दधात्यूर्वा उदुम्बर ऊर्जमेवास्मा अपि दधाति
प्रजापतिरग्निमसृजत तं सृष्टं रक्षांसि (१)
अजिघांसन्तस एतद्राक्षोन्नमपश्यन्तेन वै स
रक्षांस्यपाहत यद्राक्षोन्नं भवत्यग्नेरेव तेन
जाताद्रक्षांस्यपं हन्त्याश्वत्थीमा दधात्यश्वत्थो
वै वनस्पतनिंसपत्नसाहो विजित्यै वैक-
ङ्कतीमा दधाति भा एवाव रुन्धे शमीमयीमा

(उख्यधारणम्)

दधाति शान्त्यै सशितं मे ब्रह्मोदेषां बाहू
 अतिरभित्युत्तमे औदुम्बरी (२) वाचयति
 ब्रह्मणैव क्षत्रं स श्यति क्षत्रेण ब्रह्म तस्माद्-
 द्वाह्मणो राजन्यवानत्यन्यं ब्राह्मणं तस्माद्वाज-
 न्यो ब्राह्मणवानत्यन्यं राजन्धं मृत्युर्वा एष
 यदग्निर्मृतं हिरण्यं रुक्ममन्तरं प्रति मुञ्च-
 तेऽमृतमेव मृत्योरन्तर्घत्त एकविंशतिनि-
 र्वाधो भवत्येकविंशतिर्वै देवल्लोका द्वादश
 मासाः पञ्चतवस्त्रय इमे लोका असावादित्यः
 (३) एकविंश एतावन्तो वै देवल्लोकास्ते-
 भ्य एव भ्रातृव्यमन्तरेति निर्वाधैर्वै देवा असु-
 राग्निर्वाधेऽकुर्वत ताग्निर्वाधानां निर्वाधत्वं नि-
 र्वाधी भवति भ्रातृव्यानेव निर्वाधे कुरुते सा-
 वित्रिया प्रति मुञ्चते प्रसूत्यै नक्तोपासेत्युत्तर-
 याऽहोरात्राभ्यामेवैनमुद्यच्छते देवा अग्निं धा-
 रयन्द्रविणोदा इत्याह प्राणा वै देवा द्रविणोदा
 अहोरात्राभ्यामेवैनमुद्यत्य (४) प्राणैर्वाधा-
 राऽऽसीनः प्रति मुञ्चते तस्मादासीनाः प्रजाः
 प्र जायन्ते कृष्णाजिनमुत्तरं तेजो वै हिरण्यं
 ब्रह्म कृष्णाजिनं तेजसा चैवैनं ब्रह्मणा चोभ-
 यतः परि गृह्णाति षडुद्यामं शिष्यं भवति
 षड्वा ऋतव ऋतुभिरेवैनमुद्यच्छते यद्द्वादशो-
 द्यामं संवत्सरेणैव मौञ्जं भवत्युग्वै मुञ्जा

(अश्वमेधसंबन्धिप्रयाजयाज्याभिधानम्)

ऊर्जैवैनं समर्धयति सुपर्णोऽसि गरुत्मानित्य-
 वेंक्षते रूपमेवास्यैतन्महिमानं व्याचष्टे दिवं
 गच्छ सुवः पतेत्याह सुवर्गमेवैनं लोकं गम-
 यति (५) ।

(रक्षाःस्यैर्दुम्बरी आदित्य उद्यत्य सं चतुर्विंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके दशमोऽनुवाकः ॥ १० ॥

(अथ पञ्चमाष्टके प्रथमप्रपाठक एकादशोऽनुवाकः) ।

समिद्धौ अञ्जच्छुद्धं मतीनां घृतमग्ने मधु-
 मत्पिन्वमानः । वाजी वहन्वाजिनं जातवेदो
 देवानां वक्षि प्रियमा सधःस्थम् । घृतेनाञ्जन्तं
 पथो देवयानान्प्रजानन्वाज्यप्येतु देवान् । अनु-
 त्वा सप्ते प्रदिशः सचन्ताः स्वधामस्मै यज-
 मानाय धेहि । ईड्यश्वाभि वन्ध्यश्च वाजिन्ना-
 शुश्वासि मेध्यश्च सप्ते । अग्निहृवा (१) देवैर्व-
 सुभिः सजोषाः प्रीतं वह्निं वहतु जातवेदाः ।
 स्तीर्णं वह्निः सुष्टरीमा जुषाणोरु पृथु प्रथमानं
 पृथिव्याम् । देवेभिर्युक्तमदितिः सजोषाः
 स्योनं कृण्वाना सुविते दधातु । एता उ वः
 सुभगा विश्वरूपः वि पक्षोभिः श्रयमाणा
 उदातैः । ऋष्वाः सतीः कवषः शुम्भमाना
 द्वारो देवीः सुप्रायणा भवन्तु । अन्तरा मित्राव-

(अश्वमेघसंबन्धिप्रयाजयाज्याभिधानम्)

रुणा चरन्ती मुखं यज्ञानामभि संविदाने । उषासा
वाम् (२) सुहिरण्ये सुशिल्पे ऋतस्य योना-
विह सादयामि । प्रथमा वाꣳ सरथिना
सुवर्णा देवौ पश्यन्तौ भुवनानि विश्वा ।
अपिप्रयं चोदना वां मिमाना होतारा ज्योतिः
प्रदिशा दिशन्ता । आदित्यैर्नो भारती वण्डु
यज्ञꣳ सरस्वती सह रुद्रैर्न आवीत् । इडोप-
हृता वसुभिः मजोषा यज्ञं नो देवीरमृतेषु
धत्त । त्वष्टा वीरं देवकामं जजान त्वष्टुरवा
जायत आशुरश्वः (३) त्वष्टेदं विश्वं भुवनं
जजान बहोः कतारमिह यक्षि होतः । अश्वो
घृतेन त्मन्या समक्त उप देवाꣳ ऋतुशः पाथ
एतु । वनस्पतिर्देवलोकं प्रजानञ्जग्निना हव्या
स्वदितानि वक्षत् । प्रजापतेस्तर्पसा वावृधानः
सयो जातो दधिषे यज्ञमग्ने । स्वाहाकृतेन
हविषा पुरोगा याहि साध्या हविरदन्तु
देवाः (४) ॥

(अग्निष्टवा वामश्वो द्विचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठकं एकादशोऽनुवाकः ॥ १३ ॥

सावित्राणि व्यृद्धमुत्काम देवस्थं खनति क्रूरं वारुणः सप्तभिरैकविंशत्या
षड्भिर्न ह स्म समिद्धो अञ्जनेकादश ॥ ११ ॥

(अश्वमेघसंबन्धिप्रयाजयाज्याभिधानम्)

सावित्राण्युत्क्रामि कुरं वारुणः पशवः स्युर्न हं स्म नव-
पञ्चाशत् ॥ ५९ ॥

हरिः ॐ ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमः प्रपाठकः ॥ १ ॥

अथ कृष्णयजुर्वेदीयतैत्तिरीयसंहिताभाष्ये
पञ्चमः काण्डः ।

(तत्र प्रथमप्रपाठके प्रथमाधिकादशान्ता अनुवाकाः) ।

यस्य निःशसितं वेदा यो वेदेभ्योऽखिलं जगत् ।
मिर्महे तमहं वन्दे विद्यातीर्थमहेश्वरम् ॥
चतुर्थकाण्डे चित्यर्थमन्त्राः सर्वत्र वर्णिताः ।
ब्राह्मणं पञ्चमे काण्डे तत्र सप्त प्रपाठकाः ॥
मन्त्रव्याख्या चतुर्थादौ सिष्टमौपानुवाक्यगम् ।
एकादशानुवाकाः स्युराद्येऽर्थास्त्वेवमीरिताः ॥
सावित्राहुतिरभ्रेश्व स्वीकारः प्रथमे भवेत् ।
द्वितीये मृत्खनं गच्छन्नश्वेनाऽऽक्रमयेद्भुवम् ॥
तृतीये सूक्तमथ्याश्वं भूसंस्कारो जलादिभिः ।
चतुर्थे तु मृदं खात्वा संभरेच्चमपत्रयोः ॥
पञ्चमे संभूतामेतां यज्ञभूमौ तमाहरेत् ।
षष्ठे सूखां निर्मिमीत सप्तमे संस्करोति ताम् ॥
अष्टमे पशवो षष्ठेरुख्यस्य नवमे जनिः ।
उख्यं दधीत दशमे स्यादन्त्यश्वाऽऽश्वमेधिकः ॥
अभ्येतुमनुवाकोऽत्र प्रोक्त उत्कृष्यतां ततः ।
समिद्ध इत्येवमाद्या अश्वस्याऽऽपिय ईरिताः ॥
आपियः स्युः प्रयाजानां याज्या एकादशात्र ताः ।
अश्वमेघाख्यकाण्डे ता विनियुक्ताः स्फुटं श्रुतम् ॥

(अश्वमेधसंबन्धिप्रयाजयाज्याभिधानम्)

एवं हि श्रूयते—“ समिद्धो अञ्जकृदरं मतीनामित्यथस्याऽऽपियो भवन्ति सरूपात्वाय ” इति । तत्र प्रथमामृचमाह—

समिद्धो अञ्जिति । हे जातवेदोऽग्ने वाजिनमथं वहन्वह देवान्पापयेत्यर्थः । कीदृशोऽग्निः, समिद्धः सम्यक्प्रदीप्तः । वाज्यञ्चवानञ्चसंपादक इत्यर्थः । किं कुर्वन्, मतीनां कृदरमञ्जन् । कृदरशब्दो धान्यानामावापनं कुसूलादिकमाचष्टे । मतीनामभिज्ञानां कृदरं कुसूलस्थानीयं त्वक्स्वरूपमञ्जन्प्रकाशयन् । मधुमन्मधुरं घृतं पिन्वमानः पिबन् । तथा देवार्थं सर्वाणि हवींषि वहन् । कीदृशं वाजिनं, देवानां प्रियं प्रीतिहेतुम् । आसधःस्यं सर्वतः पश्वन्तरैः सह स्थितम् । अत एवाश्वमेधकाण्डे समाप्नास्यते—“ आग्नेयं कृष्णग्रीवं पुरस्ताल्ललाटे ” इत्यादि । अथ द्वितीयामृचमाह—

घृतेनाञ्जिति । अयं वाजी देवानप्येतु प्राप्नोतु । किं कुर्वन्, घृतेन स्वस्योपरिभूतेनाऽऽज्येन देवयानान्पथो देवलोकस्थितान्मार्गान्समञ्जन्सम्यग्ग्रीवकुर्वन् । प्रजानस्तेन घृतलाञ्छनेन मार्गो यथा ज्ञायते तथा कुर्वन् । हे सप्तेऽथ प्रदिशः प्रकृष्टाः सर्वा दिशस्त्वा त्वामनुसृत्य सचन्तां, सर्ववेत्स्यो भवन्तु देवप्राप्तावानुकूल्यमेव कुर्वन्तु । त्वं चास्मै यजमानाय स्वधां स्वधाकारोपलक्षितमन्त्रं धेहि संपादय । अथ तृतीयामृचमाह—ईड्यश्चासीति ।

हे वाजिञ्च त्वमस्माभिरिड्यश्च स्तोतव्यश्च वन्द्यश्च नमस्कार्यश्चासि । हे सप्तेऽथाऽऽश्वश्च शीङ्गाभी च मेध्यश्च यागयोग्यश्चासि । जातवेदा अग्निस्त्वा त्वां वहतु देवान्प्रापयतु । कीदृशोऽग्निः, वसुभिर्जगन्निवासहेतुभिर्देवैः सजोषाः समानप्रीतिः । कीदृशं त्वां, प्रीतं प्रीतिविषयं बर्हिं वोढारम् ।

अथ चतुर्थामृचमाह—

स्तीर्णं बर्हिरिति । अदितिभूमिदेवी सुविते शोभनप्राप्तियोग्ये स्थाने दधान् स्वधं स्थापयतु । कीदृश्यदितिः, बर्हिर्जुषाणा दर्भं पूर्णं सेवमाना । कीदृशं बर्हिः, स्तीर्णं संज्ञपनायार्थं शाययितुमास्तीर्णं, सुष्टरीम सुष्ट्र स्तरणयोग्यं, पृथिव्यां भूमावुरु बहुलं यथा भवति तथा, पृथ्वतिविस्तृतं यथा भवति तथा प्रथमानं प्रसारितम् । तथेयमदितिर्देवोभिः सर्वैर्देवैः सजोषाः समानप्रीतिः । तथा युक्तं योग्यं स्योनं सुखकरं स्थानं कृण्वाना कुर्वती । अथ पञ्चमामृचमाह—

पृता उ व इति । एता अपि द्वारो देवीर्द्वाराख्या देव्यः सुपायणा भवन्तु

(अश्वमेधसंबन्धिप्रयाजयाज्याभिधानम्)

सुष्टुवस्याधस्य प्रापिका भवन्तु । कीदृशो देव्यः, यो युष्माकमृत्विगयजमानानां सुभगाः सौभाग्यप्रदा विश्वरूपा बहुविधरूपयुक्ता अतैरातानि सततगमनसाधनानि वाहनानि तैः पक्षोभिः पक्षस्थानीयैर्गैर्विशेषेणोच्छ्रयमाणा ऊर्ध्वं गच्छन्त्य ऋषवाः सतीर्गमनागमनयोग्याः सत्यः कवचः कवाटैः शुम्भमानाः शोभमानाः । द्वाराभिमानीभ्यो हि देव्यः कपाटसमीपे वर्तमानाः शोभन्ते ।

अथ षष्ठीमृचमाह—

अन्तरा मित्रावरुणेति । हे उवासापःशब्दोपलक्षिते अहोरात्रे देवते त्वां युवामृतस्य योनौ यज्ञस्य कारण इहाश्वे सायामि स्थापयामि । कीदृश्यावहोरात्रदेवते, मित्रावरुणरूपे । अत एवान्यत्राऽऽस्मानात्—“मैत्रं वा अहः । वारुणी रात्रिः” इति । अन्तरा चरन्ती ब्रह्माण्डस्य मध्ये वर्तमाने यज्ञानां मुखमभि संविदाने यज्ञप्रारम्भमभिलक्ष्य परस्परमैकमत्ययुक्ते सुहिरण्ये शोभनहिरण्यवत्सूर्यचन्द्रप्रकाशयुक्ते सुशिल्पे सर्वव्यवहारहेतुत्वेन शोभनैः शिल्पैरुपेते ।

अथ सप्तमीमृचमाह—

प्रथमा वामिति । हे दंपती यजमानात्न्यौ वां युवोरर्थे होतारा देवानां मध्ये यौ होतारौ तानुभावपिप्रयं प्रीणयामि । कीदृशौ, प्रथमा प्रथमौ मुख्यौ, सरथिना समान एको रथः सरयस्तद्वन्तौ, सुवर्णा शोभनवर्णोपेतौ, देवौ दीप्यमानौ, विश्वा भुवनानि सर्वालोकान्पश्यन्तौ, वां चोदना मिमाना युवयोर्विहितानि कर्माणि प्रमितवन्तौ, प्रदिशा ऋष्टासु दिक्षु ज्योतिर्दिशन्ता स्वकीयं प्रकाशं प्रसारयन्तौ । अथाष्टमीमृचमाह—

आदित्यैर्न इति । भारती भारत्याख्या देव्यादित्यैः सह नोऽस्मदीयं यज्ञं षष्ठु कामयताम् । सरस्वती सरस्वत्याख्या देवी रुद्रैः सह नोऽस्मानावपिप्रक्षतु । इन्द्राख्या देवी वसुभिः सह सजोषाः समानधीतिरुपहृताऽनुज्ञाता सत्यस्मानवतु । देवीर्हे देव्यः सर्वं नोऽस्मदीयं यज्ञममृतेषु मरणहितेषु देवेषु धत्त स्थापयत ।

अथ नवमीमृचमाह—त्वष्टा वीरमिति ।

त्वष्टा त्वष्टृनामको देवो देवकामं देवान्कामयमानं वीरं कर्मसु शूरं पुत्रं जजानत्पिपादयामास । स त्वष्टुः सकाशाद्वा गमनकुशल आशुः शीघ्रगम्यश्वो जायते । किं बहुना त्वष्टेदं विश्वं भुवनं सर्वमपि लोकं अज्ञान जनयामास । हे होतर्बहोर्बहुलस्य जगतः कर्तारं सप्तारामिहास्मिन्कर्माणि यक्षि यज्ञ ।

(आसन्वां वह्निस्थापनं वात्सप्रेणोपस्थानं च)

अथ दशमीमृचमाह—

अश्वो घृतेनेति । अयमधस्तमन्याऽऽत्मना स्वयमेव घृतेन समक्तो घृताक इव रुचिकरः सन्पाथो देवानामन्नं भूत्वर्तुशस्तचदृत्तुकाले देवानुपैतु मामोतु । वनस्पतिरेतन्नामको देवो देवलोकं प्रजानन्प्रकर्षेणावगच्छन्नाग्निना सह स्वदितानि हव्या स्वादुभूतानि हवींषि वक्षद्ब्रह्म देवान्मापयतु । अथैकादशीमृचमाह—

प्रजापतेरिति । हेऽग्ने त्वं प्रजापतेर्जगदीश्वरस्य तपसा पर्यालोचनेन वावृ-
धानो वर्धमानस्त्वं जातः उत्पन्नः सद्यस्तदानीमिव यज्ञं दधिषे धारयासि ।
स्वाहाकृतेन स्वाहाकारसमर्पितेन हविषा सह पुरोगा अग्रतो गच्छन्त्याहि देवा-
न्प्राप्नुहि । साध्या अस्माभिः साधनीयाः पूजनीया देवा इदमस्माभिः समर्पितं
हविरदन्तु भक्षयन्तु । अत्र विनियोगसंग्रहः—

सामिच्छ इत्यामियः स्युरश्वस्यैकादशोदिताः ।

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वे-

दीयतैत्तिरीयसंहिताभाष्ये पञ्चमकाण्डे प्रथमपपाठके

प्रथमाद्येकादशान्ता अनुवाकः ॥ १-११-॥

वेदार्थस्य प्रकाशेन तपो हार्दं निवारयन् ।

पुमर्थाश्वतुरो देवाद्द्विद्यातीर्थमहेधरः ॥

इति श्रीमद्विद्यातीर्थमहेश्वरापरावतारस्य श्रीमद्गजाविराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे ऋणयजुर्वेदीयतैत्तिरीयसंहिताभाष्ये

पञ्चमकाण्डे प्रथमः पपाठकः ॥ १ ॥

(अथ पञ्चमकाण्डे द्वितीयः पपाठकः) ।

(तत्र प्रथमोऽनुवाकः) ।

हरिः ॐ ।

*विष्णुमुखा वै देवाश्छन्दोभिरिमाँल्लोकान-

*एतदाद्यनुवाकदशकं चतुर्थकाण्डाद्वितीयपपाठः तृतीयपपाठकः त्रयोविंशत्यनुवाकत्रयव्यख्या-
नेन सह व्याख्यातत्वाद्वा पुनर्न व्याख्यातं भाष्यकृता । अतस्तद्व्याख्यानं तत्रैव द्रष्टव्यम् ।
एतदनुवाकदशकविषयाणां संक्षेपेण प्रदर्शनमेतदश्वत्थानुवाकभाष्यरम्ये भव्यतैव कृतमस्ति
तदग्रे तत्र द्रष्टव्यम् ।

(आसन्त्यां वह्निस्थापनं वात्सप्रेणोपस्थानं च)

नपजयमभ्यजयन्यद्विष्णुक्रमान्क्रमते विष्णुरेव
 भुत्वा यजमानश्छन्दोभिरिमाँल्लोकाननपजय-
 मभि जयति विष्णोः क्रमोऽस्यमिमातिहेत्याह
 गायत्री वै पृथिवी त्रैष्टुभमन्तरिक्षं जागती
 धौरानुष्टुमीदिशश्छन्दोभिरेवेमाँल्लोकान्यथापूर्व-
 मभि जयति प्रजापतिराग्निमसृजत साँऽस्मा-
 त्सृष्टः (१) पराँत्तमेतयाँऽन्वदक्रन्ददिति
 तया वै साँऽग्नेः प्रियं धामावाँरुन्ध यदेताम
 न्वाहाग्नेरेवैतयाँ प्रियं धामावँ रुन्ध ईश्वरो वा
 एष पराँऽप्रदधो यो विष्णुक्रमान्क्रमते चत-
 सृभिरा वँर्तते चत्वारि छन्दाँसि छन्दाँसि
 खलु वा अग्नेः प्रिया तनूः प्रियामेवास्य तनु-
 वमभि (२) पर्यावँर्तते दक्षिणा पर्यावँर्तते
 स्वमेव वीर्यमनु पर्यावँर्तते तस्माद्दक्षिणोऽर्ध
 आत्मनो वीर्यावत्तरोऽथो आदित्यस्यैवाँऽऽवृ-
 तमनु पर्यावँर्तते हुनःशेषमाजीगार्तं वरुणोऽ-
 गृह्णात्स एतां वारुणीमपश्यत्तया वै स आ-
 त्मानं वरुणपाशादमुञ्चद्वरुणो वा एतं गृह्णाति
 य उखा प्रतिमुञ्चत उद्वृत्तमं वरुण पाशमस्म-
 दित्याहाँऽऽत्मानमेवैतयाँ (३) वरुणपाशा-
 न्मुञ्चत्या त्वाँऽहार्षमित्याहाँऽऽ ह्येनँ हर्ति
 ध्रुवस्तिष्ठाविचाचलिरित्याह प्रतिष्ठित्यै विश-
 स्त्वा सर्वा वाञ्छन्त्वित्याह विशैवेनँ समर्ध-
 यत्यस्मिन्राष्ट्रमधि श्रयेत्याह राष्ट्रमेवास्मिन्ऽह-

(आसन्धां वह्निस्थापनं वात्सप्रेणोपस्थानं च)

धर्मकर्म कांमयेत राष्ट्रं स्यादिति तं मनसा
ध्यायेद्राष्ट्रमेव भवति (४) अत्रे बृहद्युषसा-
मूर्ध्वा अस्थादित्याहाग्रमेवैनं समानानां क-
रोति निर्जग्मिवान्तमस इत्याह तम एवास्मा-
दप हन्ति ज्योतिषाऽगादित्याह ज्योतिरेवा-
स्मिन्दधाति चतसृभिः सादयति चत्वारि छन्दा-
ःमि छन्दाभिरेवातिच्छन्दसोत्तमया वर्ष्म
वा एषा छन्दसां यदतिच्छन्दा वर्ष्मेवैनं समा-
नानां करोति सद्वती (५) भवति सत्त्व-
मेवैनं गमयति वात्सप्रेणोप तिष्ठत एतेन वै
वात्सप्रीभलिन्दनोऽग्नेः प्रियं धामावारुन्धाग्नेरे-
वैतेन प्रियं धामाव रुन्ध एकादशं भवत्येकधैव
यजमाने वीर्यं दधाति स्तोमेन वै देवा अस्मि-
ल्लोक आर्धुवन्छन्दाभिरमुष्मिन्स्तोमस्येव खलु
वा एतद्रूपं यद्वात्सप्रे यद्वात्सप्रेणोपतिष्ठते (६)
इममेव तेन लोकमभि जयति यद्विष्णुक्रमा-
न्क्रयतेऽमुमेव तैलोकमभि जयति पूर्वेषुः प्र
क्रामत्युत्तरेद्युरूपं तिष्ठते तस्माद्योगेऽन्यासां
प्रजानां मनः क्षेमेऽन्यासां तस्माद्यायावरः
क्षेम्यस्यैशे तस्माद्यायावरः क्षेम्यमध्यवस्यति
मुष्टी करोति वाचं यच्छति यज्ञस्य घृत्यै (७) ॥

(सृष्टोऽग्नेतया भवति सद्वत्युपतिष्ठते द्विचत्वारिंशच्च) ।

इति ऋषण्यजुर्वेदीयतैत्तिरीयसंहितायां पञ्चमाष्टके
द्वितीयप्रपाठके प्रथमोऽनुवाकः ॥ १ ॥

(उख्याग्निनयनम्)

(अथ पञ्चमाष्टके द्वितीयप्रपाठके द्वितीयोऽनुवाकः) ।

अन्नपतेऽन्नस्य नो देहीत्याहामिवा अन्नपतिः
 स एवास्मा अन्नं प्रयच्छत्यनमीवस्य शुष्मिण
 इत्याहायक्ष्मस्येति वावैतदाह प्र प्रदातरं
 तारिष ऊर्जं नो धेहि द्विपदे चतुष्पद इत्या-
 हाऽऽक्षिषमैवैतामा शास्त उदु त्वा विश्वे देवा
 इत्याह प्राणा वै विश्वे देवाः (१) प्राणैरेवै-
 नमुद्यच्छतेऽग्ने भरन्तु चित्तिभिरित्याह यस्मा
 एवैनं चित्तायोद्यच्छते तेनैवैनं समर्धयति
 चतसृभिरा सादयति चत्वारि छन्दांसि
 छन्दोभिरेवातिच्छन्दमोत्तमया वर्ष्म वा एषा
 छन्दसां यदातिच्छन्दा वर्ष्मैवैनं समानानां
 करोति सद्दती भवति सत्त्वमेवैनं गमयति
 प्रेदग्ने ज्योतिष्मान् (२) याहीत्याह ज्योति-
 रेवास्मिन्दधाति तनुवा वा एष हिनस्ति यं
 हिनस्ति मा हिंसीस्तनुवा प्रजा इत्याह
 प्रजाभ्य एवैनं शमयति रक्षांसि वा एतद्य-
 ज्ञं संचन्ते यदन उत्सर्जत्यक्कन्दादित्यन्वाह
 रक्षसामपहत्या अनमा वहन्त्यपचिनिमेवास्मि-
 न्दधाति तस्मादनस्वी च रथी चातिथीनाम
 पचिततमौ (३) अपचितिमान्भवति य एवं
 वेदे समिधाऽग्निं दुवस्यतेति घृतानुषिक्तामव-
 सिते समिधमा दधाति यथाऽतिथय आगताय

(गार्हपत्यचयनम्)

सर्पिष्वदातिथ्यं क्रियते तादृगेव तद्गायत्रिया
 ब्राह्मणस्य गायत्रो हि ब्राह्मणास्त्रिष्टुभा राज-
 न्यस्य त्रैष्टुभो हि राजन्योऽप्सु भस्म प्र वेश-
 यत्यप्सुयोनिर्वा अग्निः स्वामेवैनं योनिं गम-
 यति तिसृभिः प्र वेशयति त्रिवृद्धे (४) अग्नि
 र्यावानिवाग्निस्तं प्रतिष्ठां गमयति परा वा
 एषोऽग्निं वपति योऽप्सु भस्म प्रवेश-
 यति ज्योतिष्मतीभ्यामव दधाति ज्यो-
 तिरेवास्मिन्दधाति द्वाभ्यां प्रतिष्ठित्यै परा
 वा एष प्रजां पशून्वपति योऽप्सु भस्म प्रवेश-
 यति पुनरूर्जा मह रय्येति पुनरुदैति प्रजामेव
 पशूनात्मन्धत्ते पुनस्त्वाऽऽदित्याः (५) रुद्रा
 वसवः समिन्धतामित्याहेता वा एतं देवता
 अग्रे समिन्धत ताभिरेवैनं समिन्धे बोधा स
 बोधीत्युप तिष्ठते बोधयत्येवैनं तस्मात्सुप्त्वा
 प्रजाः प्र बुध्यन्ते यथास्थानमुप तिष्ठते तस्मा-
 द्यथास्थानं पशवः पुनरेत्योप तिष्ठन्ते (६) ॥

(वै विश्वे देवा ज्योतिष्मानपचितमो त्रिवृद्धा आदित्या द्विचत्वारिंशच्च) ।

इति ऋणयजुर्वेदीयतैत्तिरीयसंहितायां पञ्चमाष्टके
 द्वितीयप्रपाठके द्वितीयोऽनुवाकः ॥ २ ॥

(अथ पञ्चमाष्टके द्वितीयप्रपाठके तृतीयोऽनुवाकः) ।

यावती वै पृथिवी तस्यै यम आधिपत्यं
 परीथाय यो वै यमं देवयजनमस्या अनिर्या-

(गार्हपत्यचयनम्)

च्याभिं चिनुते यमायैनं स चिनुतेऽपेत्यध्य-
 वसाययति यममेव देवयजनमस्यै निर्याच्याऽऽ-
 त्मनेऽभिं चिनुत इष्वग्रेण वा अस्या अनामृ-
 तमिच्छन्तो नाविन्दन्ते देवा एतद्यजुरपश्य-
 न्नपेतति यदेतेनाध्यवसाययति (१) अनामृत
 एवाभिं चिनुत उद्धन्ति यदेवास्या अमेध्यं
 तदप हन्त्यपोऽवोक्षति शान्त्यै सिकता नि
 वपत्येतद्वा अग्नेवैश्वानरस्य रूपं रूपेणैव
 वैश्वानरमव रुन्ध ऊषान्नि वपति पुष्टिर्वा एषा
 प्रजननं यदूषाः पुष्ट्यामेव प्रजननेऽभिं चिनु-
 तेऽथो संज्ञानं एव संज्ञानं ह्येतत् (२)
 पशूनां यदूषा द्यावापृथिवी सहाऽऽस्तां ते
 वियति अब्रूतामस्त्वेव नौ सह यज्ञियामिति
 यदमुष्या यज्ञियमासीत्तदस्यामदधात्त ऊषा
 अभवन्त्यदस्या यज्ञियमासीत्तदमुष्यामदधात्त-
 ददश्चन्द्रमसि कृष्णमूषान्निवपन्नदो ध्यायेद्दद्या-
 वापृथिव्योरेव यज्ञियेऽग्निं चिनुतेऽयं सो
 अग्निरिति विश्वामित्रस्य (३) सूक्तं भवत्ये-
 तेन वै विश्वामित्रोऽग्नेः प्रियं धामावारुन्धग्ने-
 रेवैतेन प्रियं धामाव रुन्धे छन्दोभिर्वै देवाः
 सुवर्गं लोकमायन्व(श्च)तस्त्रः प्राचीरुप दधाति
 चत्वारि छन्दांसि छन्दोभिरेव तद्यजमानः
 सुवर्गं लोकमेति तेषां सुवर्गं लोकं यतां
 दिशः समवलीयन्त ते द्वे पुरस्तात्समीची

(गार्हपत्यचयनम्)

उपादधत द्वे (४) पश्वात्समीची ताभिर्वै ते
 दिशोऽष्टहृन्त्यद्वे पुरस्तात्समीची उपदधाति
 द्वे पश्वात्समीची दिशां विधृत्या अथो पशवो
 वै छन्दांसि पशूनेवास्मै समीचीं दधात्यष्टा-
 बुपं दधात्यष्टाक्षरा गायत्री गायत्रोऽग्निर्यावा-
 नेवाग्निस्तं चिनुतेऽष्टाबुपं दधात्यष्टाक्षरा गायत्री
 गायत्री सुवर्गं लोकमजसा वेद सुवर्गस्य लो-
 कस्य (५) प्रज्ञात्यै त्रयोदश लोकंपृणा उप-
 दधात्येकविंशतिः सं पद्यन्ते प्रतिष्ठा वा एक-
 विंशः प्रतिष्ठा गार्हपत्य एकविंशस्यैव
 प्रतिष्ठां गार्हपत्यमनु प्रति तिष्ठति प्रत्याग्नि
 चिक्यानस्तिष्ठति य एवं वेद पञ्चचितीकं
 चिन्वीत प्रथमं चिन्वानः पाङ्क्तो यज्ञः
 प्राङ्क्ताः पशवो यज्ञमेव पशूनवं रुन्धे त्रिचि-
 तीकं चिन्वीत द्वितीयं चिन्वानस्य इमे लोका
 एष्वेव लोकेषु (६) प्रति तिष्ठत्येकचि-
 तीकं चिन्वीत तृतीयं चिन्वान एकधा वै
 सुवर्गो लोक एकवृत्तैव सुवर्गं लोकमेति पुरी-
 षेणाभ्यूहति तस्मान्मासेनास्थि छन्नं न
 दुश्चर्मा भवति य एवं वेद पञ्च चित्तयो भवन्ति
 पञ्चभिः पुरीषैरभ्यूहति दश संपद्यन्ते दशा-
 क्षरा विराडन्नं विराड्विराज्येवान्नाद्ये प्रति
 तिष्ठति (७) ॥

(अभ्यवसाययति सैतद्विधाभिन्नस्यादधत द्वे लोकस्य लोकेषु सप्तचत्वारिंशच्च)

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके तृतीयाऽनुवाकः ॥ ३ ॥

(अथ पञ्चमाष्टके द्वितीयप्रपाठके चतुर्थोऽनुवाकः) ।

वि वा एतौ द्विषाते यश्च पुराऽग्निर्वा-
स्वायाः समितामिति चतस्राभिः सं नि वपति
चत्वारि छन्दांसि छन्दांसि खलु वा अग्नेः
प्रिया तनूः प्रियैवैनौ तनूवा सः शास्ति
समितमित्याह तस्माद्ब्रह्मणा क्षत्रं समेति य-
त्संन्युष्य विहरति तस्माद्ब्रह्मणा क्षत्रं व्येत्यु-
तुभिः (१) वा एतं दीक्षयन्ति स ऋतुभिरेव
विमुच्यो मातेव पुत्रं पृथिवी पुरीष्यामित्याह-
तुभिरेवैनं दीक्षयित्वर्तुभिर्वि मुञ्चति वैश्वानर्या
शिक्यमा दत्ते स्वदयत्येवैनन्नैऋतीः कृष्णास्ति-
स्रस्तुषपका भवन्ति निऋत्यै वा एतद्भ्राम्भेयं
यत्तुषा निऋत्यै रूपं कृष्णं रूपेणैव निऋ-
तिं निरवदयत इमां दिशं यन्त्येषा (२) वै
निऋत्यै दिक्स्वायामेव दिशि निऋतिं निर-
वदयते स्वर्कृत इरिण उप दधाति प्रदरे वैतद्वै
निऋत्या आयतनं स्व एवाऽऽयतने निऋतिं
निरवदयते शिक्यमभ्युषं दधाति नैऋतो वै
पाशः साक्षादेवैनं निऋतिमशान्मुञ्चति तिस्र
उप दधाति त्रेधाविहितो वै पुरुषो यावानेव
पुरुषस्तस्मान्निऋतिमव यजते पराचीरुप (३)

(क्षेत्रकर्षणम्)

दधाति पराचीमेवात्मतदिक्रतिं प्र णुदतेऽप्रती-
क्षमा यन्ति निऋत्या अन्तर्हितै मार्जयित्वोप
तिष्ठन्ते मेध्यत्वाय भाहीत्पुप तिष्ठन्ते निऋ-
तिलोक एव चरित्वा पुा देवलोकमुपावतन्त
एकयोप तिष्ठन्त एकैव यजमाने वीर्यं दधाति
निवेशनः संगमनो वधूनामित्याह प्रजा
वै पशवो वसु प्रजयेवेनं पशुभिः समर्ध-
यन्ति (४) ॥

(ऋतुभिरेषा पराचीरुपाष्टाचत्वारिंशच्च) ।

इति ऋण्यजुर्वेदीयतैत्तिरीयसंहितायां पञ्चमाष्टके
द्वितीयप्रपाठके चतुर्थोऽनुवाकः ॥ ४ ॥

(अथ पञ्चमाष्टके द्वितीयप्रपाठके पञ्चमोऽनुवाकः) ।

पुरुषमात्रेण वि मिमीते यज्ञेन वै पुरुषः
संमितो यज्ञपुरुषेवेनं वि मिमीते यावान्पुरुष
ऊर्ध्वबाहुस्तावान्भवत्येतावद्धै पुरुषे वीर्यं वीर्ये-
णैवेनं वि मिमीते पक्षी यज्ञेन न ह्यपक्षः
पतितुमर्हत्यरत्निना पक्षी द्राधीयांसौ भवत-
स्तस्मात्पक्षप्रवयांसि वयांसि व्याममात्रौ
पक्षौ च पुच्छं च सदत्येतावद्धै पुरुष वीर्यम्
(१) वीर्यसंमितो वेणुना वि मिमीत
आग्नेयो वै वेणुः सद्योतिवाय यजुषा युनक्ति
यजुषा कृपति व्यावृत्त्यै षड्भवेन कृपति षड्वा
ऋतव ऋतुभिरेवेनं कृपति यद्द्वादशगुणेन

संवत्सरेणैवेयं वा अग्नेरतिदाहादविभेत्सैतद्वि-
 गुणमपश्यत्कृष्टं चाकृष्टं च ततो वा इमां नात्य-
 दह्यत्कृष्टं चाकृष्टं च (२) भवत्यस्या अन-
 तिदाहाय द्विगुणं त्वा अग्निमुद्यन्तुमर्हतीत्याहु-
 र्यत्कृष्टं चाकृष्टं च भवत्यग्नेरुद्यत्या एतावन्तो
 वै पशवो द्विपादश्च चतुष्पादश्च तान्यत्प्राचं
 उत्सृजेद्बुद्रायापि दध्याद्यदक्षिणा पितृभ्यो नि
 धुवेद्यत्प्रतीचो रक्षाःसि हन्युरुदीच उत्सृजत्येषा
 वै देवमनुष्याणां शान्ता दिक् (३) तामेवै-
 नाननूत्सृजत्यथो खल्विम दिशमत्सृजत्यसौ
 वा आदित्यः प्राणः प्राणमेवैनाननूत्सृजति
 दक्षिणा पर्यावर्तन्ते स्वमेव वीर्यमनं पर्यावर्तन्ते
 तस्मादक्षिणोऽर्ध आत्मनो वीर्यवित्तरोऽथो
 आदित्यस्यैवाऽऽवृत्तमनु पर्यावर्तन्ते तस्मात्प-
 राञ्चः पशवो वि तिष्ठन्ते प्रत्यञ्च आ वर्तन्ते
 विश्वस्त्रितस्रः सीताः (४) कृपति त्रिवृत्तेव
 यज्ञमुखे वि यातस्योर्धीर्वपति ब्रह्मणाऽन्नमव-
 रुन्धेऽर्केऽर्कंश्रीयते चतुर्दशभिर्वपति सप्त ग्राम्या
 ओषधयः सप्ताऽऽरण्या उभयीषामवैरुद्ध्य
 अन्नस्यान्नस्य वपत्यन्नस्यान्नस्यावैरुद्ध्यै कृष्टे
 वपति कृष्टे ह्योषधयः प्रतितिष्ठन्त्यनुसीतं वपति
 प्रजात्यै द्वादशसु सीतासु वपति द्वादश मासाः
 संवत्सरः संवत्सरेणैवास्मा अन्नं पचति यदग्नि-
 चित् (५) अन्नवरुद्धस्याश्रीयादवरुद्धेन

(क्षेत्रे सिकतादिवापः)

व्युद्येत ये वनस्पतीनां फलग्रहयस्तानिध्मेऽपि
 प्रोक्षेदनेवरुद्धस्यावरुद्ध्यै दिग्भ्यो लोष्ठान्तस-
 मस्यति दिशामेव वीर्यमवरुध्यै दिशां वीर्येऽग्निं
 चिनुते यं द्विष्याद्यत्र स स्यात्तस्यै दिशो लोष्ठमा
 हरेदिषमूर्जमहमित आ दद इतीषमेवोर्जं तस्यै
 दिशोऽवरुन्धे क्षोधुको भवति यस्तस्यां दिशि
 भवत्युत्तरवेदिमुप वपत्युत्तरवेद्या* हस्मिश्चीय-
 तेऽथो पशवो वा उत्तरवेदिः पशूनेवाव रुन्धेऽथो
 यज्ञपरुषोऽनन्तरित्यै (६) ॥

(च भवत्येतावद्वै पुरुषे वीर्यं यत्कृष्टं चार्कष्टं च दिक्तीता
 अग्निचिद्व पञ्चविंशतिश्च) ।

इति ऋणयजुर्वेदीयतैत्तिरीयसंहितायां पञ्चमाष्टके
 द्वितीयप्रपाठके पञ्चमोऽनुवाकः ॥ ५ ॥

(अथ पञ्चमाष्टके द्वितीयप्रपाठके षष्ठोऽनुवाकः) ।

अग्ने तव श्रवो वय इति सिकता नि वपये-
 तद्वा अग्नेर्वैश्वानरस्य सुक्तं सुक्तेनैव वैश्वानर-
 मव रुन्धे षडभिर्नि वपति षड्वा ऋतवः
 संवत्सरः संवत्सरोऽग्निर्वैश्वानरः साक्षादेव वैश्वा-
 नरमव रुन्धे समुद्रं वै नामैतच्छन्दः समुद्रमनु
 प्रजाः प्र जायन्ते यदेतेन सिकता नि वपति प्रजा-
 नां प्रजननायेन्द्रः (१) बुत्राय वज्रं प्राहरेत्स त्रेधा
 व्यभवत्स्फपस्तृतीयं रथस्तृतीयं यूपस्तृतीयं
 येऽन्तःशरा अशीयन्त ताः शर्करा भवन्त-

(क्षेत्रे सिकतादिबापः)

च्छर्कराणां शर्करत्वं दजो वै शर्कराः पशुरभि-
 र्च्छर्कराभिरग्निं परिभिन्नोति वज्रेणैवास्मै
 पशुन्परि गृह्णाति तस्माद्ब्रह्मैण पशवः परिगृही-
 तास्तस्मात्स्थेयानस्थेयसो नोप हरते त्रिस-
 ताभिः पशुकामस्य (२) परि मिनुयात्सप्त
 वै शिषिण्याः प्राणाः प्राणाः पशवः प्राणैरेवास्मै
 पशुनव रुन्धे त्रिणवाभिभ्रातृव्यवतास्त्रिवृतमेव
 वज्रं संभृत्य भ्रातृव्याय प्र हरति स्तृत्या
 अपरिमिताभिः परि मिनुयादपरिमितस्याव-
 रुद्ध्ये यं कामयेतापशुः स्यादित्यपरिमित्य
 तस्य शर्कराः सिकता व्यूहेदपरिगृहीत एवास्मै
 विषुचीनं रेतः परा सिञ्चत्यपशुरेव भवति
 (३) यं कामयेत पशुमान्त्स्यादिति परिमित्य
 तस्य शर्कराः सिकता व्यूहेदपरिगृहीत एवास्मै
 समीचीनं रेतः सिञ्चति पशुमानेव भवति
 सोम्या व्यूहति सोमो वै रेतोधा रेत एव तद्-
 धाति गायत्रिया ब्राह्मणस्य गायत्रो हि ब्राह्म-
 णस्त्रिभुवा राजन्यस्य इण्डो हि राजन्यः शंयुं
 बार्हस्पत्यं यथा नापानन्तर्माग्निं प्राविशत्
 (४) सोऽग्ने छण्णो रूपं सत्वोदायत् सोऽश्वं
 प्राविशत्सोऽश्वस्यावन्तत्सोऽश्वदददश्वमाक्रम-
 यति य एव मेधोऽश्वं प्राविशत्तमेवाव रुन्धे
 प्रजापतिनाऽग्निश्चैतव्यं इतिः प्राजापत्योऽश्वो

(रुक्ममुपधानम्)

यदश्वमाक्रमयति प्रजापतिर्नैवाग्निं चिनुते पुष्कर-
रणमुप दधाति योनिर्वा अग्नेः पुष्करपर्णं
सयोनिमेवाग्निं चिनुतेऽपि पृष्ठमवत्युप दधा-
त्यपि वा एतत्पृष्ठं यत्पुष्करपर्णं रूपेणैवैनदुप
दधाति (५) ॥

(इन्द्रः पशुकामस्य भवत्यविशत्सर्पोभिं विश्वातिश्च) ।

इति ऋणयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके षष्ठोऽनुवाकः ॥ ६ ॥

(अथ पञ्चमाष्टके द्वितीयप्रपाठके सप्तमोऽनुवाकः) ।

ब्रह्म जज्ञानमिति रुक्ममुप दधाति ब्रह्म-
मुखा वै प्रजापतिः प्रजा असृजत ब्रह्ममुखा
एव तत्प्रजा यजमानः सृजते ब्रह्म जज्ञानमि-
त्याह तस्माद्ब्राह्मणो मुख्यो मुख्यो भवति
य एवं वेद ब्रह्मवादिनो वदन्ति न पृथिव्या
नान्तरिक्षे न दिव्यग्निश्चेत्तस्य इति यत्पृथिव्यां
चिन्वीत पृथिवीं शुचाऽर्पयेत् न वन-
स्पतयः (१) प्र जाधिरन्यदन्तरिक्षे चिन्वीता-
न्तरिक्षं शुचाऽर्पयेत् वयांसि प्र जाधिरन्य-
द्विदि चिन्वीत दिवं शुचाऽर्पयेत् पजन्यो वर्षे-
द्रुक्ममुप दधात्यमृतं वै हिरण्यममृतं एवाग्निं
चिनुते प्रजात्यै हिरण्यं पुरुषमुप दधाति
यजमानलोकस्य विधृत्यै यदिष्टकाम्या आत्-

णमनूपदध्यात्पशूनां च यजमानस्य च
 प्राणमपि दध्यादक्षिणतः (२) प्राञ्चमुप
 दधाति दाधारं यजमानलोकं न पशूनां च
 यजमानस्य च प्राणमपि दधात्यथो खत्विष्ट-
 काया आतृण्णमनूपं दधाति प्राणानामुत्सृष्ट्यै
 द्रप्सश्चस्कन्देत्यमि मृशति होत्रास्वेवैनं प्रति
 षापयति स्रचावुपं दधात्याज्यस्य पूर्णां का-
 ष्मर्यमयीं दध्नः पूर्णामौदुम्बरीमियं वै काष्म-
 र्यमध्यसावौदुम्बरीमे एवोपं धत्ते (३)
 तूष्णीमुपं दधाति न हीमे यजूपाऽऽन्तुमर्हति
 दक्षिणां काष्मर्यमयीमुत्तरामौदुम्बरीं तस्मा-
 दस्या असावुत्तराऽऽज्यस्य पूर्णां काष्मर्यमयीं
 वज्रो वा आज्यं वज्रः काष्मर्यो वज्रणैव यज्ञस्य
 दक्षिणतो रक्षाःस्यपं हन्ति दध्नः पूर्णामौदु-
 म्बरीं पशवो वै दध्युगुंदुम्बरः पशुष्वेवोर्जं
 दधाति पूर्णं उपं दधाति पूर्णं एवैनम् (४)
 अमुष्मिह्लोकं उपं तिष्ठते विराज्याभिश्चेतस्य
 इत्याहुः स्रुवै विराज्यत्स्रुचावुपदधाति विराज्ये-
 वाग्निं चिनुते यज्ञमुत्सेयज्ञमुखे वै क्रियमाणे
 यज्ञः रक्षाःसि जिघाःसन्ति यज्ञमुखः रुक्मो
 यद्भुक्मं व्याधारयति यज्ञमुत्सादेव रक्षाःस्यपं
 हन्ति पञ्चभिर्व्याधारयति पारुक्तो यज्ञो
 यावानेव यज्ञस्तस्माद्रक्षाःस्यपं हन्त्यक्षणाया

(स्वयमातृणास्थापनम्)

व्याघारयति तस्मादक्षण्या पशवोऽङ्गानि प्र
हरन्ति प्रतिष्ठित्यै (५) ॥

(वनस्पतयो दक्षिणतो धत्त एनं तस्मादक्षण्या पञ्च च) ।

इति ऋणयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके सप्तमोऽनुवाकः ॥ ७ ॥

(अथ पञ्चमाष्टके द्वितीयप्रपाठकेऽष्टमोऽनुवाकः) ।

स्वयमातृणामुप दधातीयं वै स्वयमातृणो-
मामेन्नोप धत्तेऽश्वमुप घ्रापयति प्राणमेवास्यां
दधात्यथो प्राजापत्यो वा अश्वः प्राजापतिनै-
नाभिं चिनुते प्रथमेष्टकोपधीयमाना पशूनां
च यजमानस्य च प्राणमपि दधाति स्वयमा-
तृणा भवति प्राणानामृत्सृष्ट्या अथो सुवर्गस्य
लोकस्यानुस्थात्या अभावमिश्वेतव्य इत्याहुरेष
वै (१) अभिवैश्वानरो यद्वाह्यणस्वस्मै प्रथ-
माभिष्टकां यजुच्छ्रुतां प्र यच्छेत्तां ब्राह्मणश्रो-
पदध्यातामभावेन तद्गिनं चिनुत ईश्वरो वा
एष आर्तिमतोर्योऽविद्वानिष्टकामुपदधाति त्री-
न्वरान्दद्यान्नयो वै प्राणाः प्राणानां स्तृत्यै
द्विवेदेयौ द्वौ हि प्राणावेक एव देय एको
हि प्राणः पशुः (२) वा एष यद्गनिर्न स्वलु
वै पशव आर्यवसे रमन्ते दूर्वेष्टकामुप दधाति
पशूनां धृत्यै द्वाभ्यां प्रतिष्ठित्यै काण्डात्का-
ण्डात्प्रसेहन्तीत्याह काण्डेनकाण्डेन द्वेषा प्रति-

(स्वयमातृणास्थापनम्)

तिष्ठत्येवा नो दूर्ध्वं प्र तनु महश्रेण शतेन
 चेत्याह साहस्रः प्रजापतिः प्रजापतिराण्यै
 देवलक्ष्मं वे इयालिखिता तामुत्तरलक्ष्माणं
 देवा उपास्यताधरलक्ष्माणमसुरा यम् (३)
 कामयेत वशीयात्स्यादित्युत्तरलक्ष्माणं तस्योप
 दध्याद्वसिधानेव भवति यं कामयेत
 पापीयान्त्स्यादित्यधरलक्ष्माणं तस्योप दध्या-
 दसुरयोनिभेदेनमनु परा भावयति पापी-
 यान्भवति इयालिखिता भवतीमे वे लोका-
 रुयालिखितैभ्य एव लोकेभ्यो भ्रातृव्यमन्त-
 रेत्याङ्गिरसः सुवर्गं लोकं यतः पुरोडाशः कूर्मो
 भूत्वाऽनु प्राप्तपत् (४) यत्कूर्ममुपदधाति
 यथा क्षेत्रविदजसा नयत्येवमेवैनं कूर्मः सुवर्गं
 लोकमजसा नयति मेधो वा एष पशूनां
 यत्कूर्मो यत्कूर्ममुपदधाति स्वमेव मेधं पश्य-
 न्तः पशव उपतिष्ठन्ते श्मशानं वा एताक्रियते
 यन्मृतानीं पशूनां शीतीषुपधीयन्ते यन्जी-
 वन्तं कूर्ममुपदधाति तनाश्मशानचिद्वास्तव्यो
 वा एष यत् (५) कूर्मो मधु वाता ऋतायत इति
 दध्ना मधुमिधेनाभ्यनक्ति स्वदयत्येवैनं ग्राम्यं
 वा एतद्वं यद्व्यरुण्यं मधु यद्वध्ना मधुमिश्रे-
 णाभ्यनक्तुमपस्वावसुदध्य मही द्यौः पृथिवी
 च न इत्याहाऽऽभ्यामेवैनमुभयतः परि
 मृह्णान् प्राप्तुर्प दधाति सुवर्गस्य लोकस्य

(उखादिस्थापनम्)

समष्ट्यै पुरस्तात्प्रत्यञ्चमुप दधाति तस्मात्
 (६) पुरस्तात्प्रत्यञ्चः पशवो मेधमुप तिष्ठन्ते
 यो वा अपनाभिमाभिं चिनुते यजमानस्य
 नाभिमनु प्र विशति स एनमीश्वरो हिंसि-
 तोरुल्लुखलमुप दधात्येषा वा अग्नेनाभिः
 सनाभिमेवाग्निं चिनुतेऽहिंसाया औदुम्बरं
 भवत्युर्गवा उदुम्बर ऊर्जमेवाव रुन्धे मध्यत
 उप दधाति मध्यत एवास्मा ऊर्जं दधाति
 तस्मान्मध्यत ऊर्जा भुञ्जत इयंद्भवति प्रजाप-
 तिना यज्ञमुखेन संमितमव हन्त्यज्ञमेवाक-
 वैष्णव्यर्चोप दधाति विष्णुवै यज्ञो वैष्णवा
 वनस्पतयो यज्ञ एव यज्ञं प्रति षापयति (७) ॥

(एष वै पशुर्धमसर्पदेष यत्तस्मात्तस्मात्सप्तविंशतिञ्च) ।

इति ऋणयजुर्वेदीयतैत्तिरीयसंहितायां पञ्चमाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ पञ्चमाष्टके द्वितीयप्रपाठके नवमोऽनुवाकः) ।

एषां वा एतल्लोकानां ज्योतिः संभूतं यदु-
 खा यदुखाभुपदधात्येभ्य एव लोकेभ्यो ज्यो-
 तिरव रुन्धे मध्यत उप दधाति मध्यत एवा-
 स्मै ज्योतिर्दधाति तस्मान्मध्यतो ज्योतिरु-
 पाऽऽस्महे सिकताभिः पूरयत्येतद्वा अग्नेवैश्वान-
 नरस्य रूपं रूपेणैव वैश्वानरमव रुन्धे यं

कामयेत क्षोधुकः स्यादित्यूनां तस्योप (१)
 दध्यात्क्षोधुक एव भवति यं कामयेतानुपदस्य-
 दन्नमद्यादिति पूर्णां तस्योप दध्यादनुपदस्य-
 देवान्नमत्ति सहस्रं वै प्रति पुरुषः पशूनां य-
 च्छति सहस्रमन्ये पशवो मध्ये पुरुषशीर्षमप
 दधाति सर्वरित्वायोस्वायामपि दधाति प्रति-
 ष्ठामेवैनद्रमयति व्यृद्धं वा एतत्प्राणैरभेधं य-
 त्पुरुषशीर्षममृतं खलु वै प्राणाः (२) अमृ-
 तं हिरण्यं प्राणेषु हिरण्यशल्कान्प्रत्यस्यति
 प्रतिष्ठामेवैनद्रमयित्वा प्राणैः समर्धयति दध्ना
 मधुमिश्रेण पूरयति मध्वन्योऽसानीति ज्ञातात-
 इक्येन मेध्यत्वाय आम्यं वा एतदन्नं यद्द-
 ध्यारण्यं मधु यद्दध्ना मधुमिश्रेण पूरयत्युभय-
 स्याव्रुध्यै पशुशीर्षाण्युप दधाति पशवो वै
 पशुशीर्षाणि पशूनेवाव रुन्धे यं कामयेताप-
 शुः स्यादिति (३) विषूचीनानि तस्योप
 दध्याद्विषूच एवान्मात्पशून्दधात्यपशूरेव भव-
 ति यं कामयेत पशुमान्त्स्यादिति समीची-
 नानि तस्योप दध्यात्समीच एवान्मात् पशून्-
 दधाति पशुमानेव भवति पुरस्तात्प्रतीचीनम-
 स्योप दधाति पश्चात्प्राचनिमृषभस्यापशवो
 वा अन्ये गौश्वेभ्यः पशवो गोअश्वानेवास्मै
 समीचो दधात्येतावन्तो वै पशवः (४) द्वि-

(प्रथमचित्तावपस्याद्युपधानम्)

पादश्च चतुष्पादश्च तान्वा एतदग्नौ प्र दधाति
यत्पशुशर्षिण्युपदधात्यमुमारण्यमनु ते दिशा-
मीत्याह ग्राम्येभ्य एव पशुभ्य आरण्यान्प-
शूच्छुचमनूत्सृजति तस्मात्समावत्पशुनां प्रजा-
यमानानामारण्याः पशवः कनीयांसः शुचा
हृताः सर्पशर्षिमुप दधाति यैव सर्पे त्विषि-
स्तामेवाव रुन्धे (५) यत्समचिनिं पशुशी-
र्षेरुपदध्याद्ग्राम्यान्पशून्दशुकाः स्युर्याद्विषुची-
नमारण्यान्यजुरेव वदेदव तां त्विषि रुन्धे
या सर्पे न ग्राम्यान्पशून्हिनस्ति नाऽऽरण्या-
नयो खलूपधेयमेव यदुपदधाति तेन तां
त्विषिमव रुन्धे या सर्पे यद्यजुर्वदति तेन
शान्तम् (६) ॥

(ऊनां तस्योप प्राणाः स्यादिति वै पशवो रुन्धे चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके नवमोऽनुवाकः ॥ ९ ॥

(अथ पञ्चमाष्टके द्वितीयप्रपाठके दशमोऽनुवाकः) ।

पशुर्वा एष यदग्निर्योनिः खलु वा एषा
पशोर्वि क्रियते यत्प्राचीर्नमैष्टकाद्यजुः क्रियते
रेतोऽपस्या अपस्या उप दधाति योनाविव
रेतो दधाति पश्वोप दधाति पाङ्क्ताः पशवः
पशूनेवास्मै प्र जनयति पश्च दक्षिणतो वज्रो
वा अपस्या वज्रेणैव यज्ञस्य दक्षिणतो रक्षा-

(प्रथमचितावपस्याद्युपधानम्)

स्थपं हन्ति पञ्च पश्चात् (१) प्राचीरुप
 दधाति पश्चाद्वा प्राचीनं* रेतो धीयते पश्चादे-
 वास्मै प्राचीनं* रेतो दधाति पञ्च पुरस्तात्प्र-
 तीचीरुप दधाति पञ्च पश्चात्प्राचीस्तस्मात्प्रा-
 चीनं* रेतो धीयते प्रतीचीः प्रजा जायन्ते
 पञ्चोत्तरतश्छन्दस्याः पशवो वै छन्दस्याः
 पशूनेव प्रजातान्स्वमायतनमभि पर्युहित इयं
 वा अमेरतिदाहाद्विभेत्सैताः (२) अपस्या
 अपश्यत्ता उपाधत्त ततो वा इमां नात्यदह-
 यदपस्या उपदधात्यस्या अनतिदाहायोवाचं
 हेयमददित्स ब्रह्मणाऽञ्जं यस्यैता उपधीयान्ते
 य उ चैना एवं वेददिति प्राणमृत उप दधाति
 रेतस्येव प्राणान्दधाति तस्माद्द्वन्द्वप्राणन्पश्य-
 ऋण्वन्पशुजयितेऽयं पुरः (३) भुव इति
 पुरस्तादुप दधाति प्राणमेवैताभिर्दाधारायं द-
 क्षिणा विश्वकर्मेति दक्षिणतो मन एवैताभिर्दा-
 धारायं पश्चाद्विश्वव्यचा इति पश्चाच्चक्षुरेवैता-
 भिर्दाधारेदमुत्तरात्सुवरित्युत्तरतः श्रोत्रमेवैता-
 भिर्दाधारेयमुपरि मतिरित्युपरिष्ठाद्वाचमेवैता-
 भिर्दाधार दशदशोप दधाति सवीर्यत्वायाक्षण-
 या (४) उप दधाति तस्मादक्षण्या पशवोऽ-
 ङ्गानि प्र हरन्ति प्रतिष्ठित्यै याः प्राचीस्ताभि-
 र्वसिष्ठ आध्नोद्या दक्षिणा ताभिर्भरद्वाजो याः
 प्रतीचीस्ताभिर्विश्वामित्रो या उदीचीस्ताभिर्ज-

(सूचीभिरसिपथकृत्तिः)

मदाभिर्या ऊर्ध्वास्ताभिर्विश्वकर्मा य एवमेतासा-
मृद्धिं वेदधर्नोत्येव य आसामेवं बन्धुतां वेद
बन्धुमान्भवति य आसामेवं कृत्तिं वेद कल्पते

(५) अस्मै य आसामेवमायतनं वेदाऽऽय-
तनवान्भवति य आसामेवं प्रतिष्ठां वेद प्रत्येव
तिष्ठति प्राणभृत उपधाय संयत उप दधाति
प्राणानेवास्मिन्धित्वा संयद्भिः सं यच्छति तत्सं-
यतां संयत्त्वमथो प्राण एवापानं दधाति
तस्मात्प्राणापानौ सं चरतो विषूचीरूप दधाति
तस्माद्विष्वञ्चौ प्राणापानौ यद्वा अग्नेरसंयतम्

(६) असुवर्ग्यमस्य तत्सुवर्ग्योऽभिर्यत्संयतं
उपदधाति समेवैनं यच्छति सुवर्ग्यमेवाकरुय-
विर्वयः कृतमयानामित्याह वयोभिरवायानव
रुन्धेऽयैर्वयांसि सर्वतो वायुमतीर्भवन्ति तस्मा-
दयं सर्वतः पवते (७) ॥

(पञ्चादेताः पुरोऽक्षण्या कल्पतेऽसंयतं पञ्चत्रिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके दशमोऽनुवाकः ॥ १० ॥

(अथ पञ्चमाष्टके द्वितीयप्रपाठक एकादशोऽनुवाकः) ।

गायत्री त्रिष्टुब्जगत्यनुष्टुक्पङ्क्त्या सह ।
बृहत्युष्णिहा ककुत्सूचीभिः शिष्यन्तु त्वा ।
द्विपदा या चतुष्पदा त्रिपदा या च षट्पदा ।
सष्ठन्दा या च विच्छन्दाः सूचीभिः शिष्यन्तु

(सूचीभिरसिपथक्यतिः)

त्वा । महानाम्नी रेवतयो विश्वा आशाः प्रसूवरीः ।
 मेघ्या विद्युतो वाचः सूचीभिः शिम्यन्तु त्वा ।
 रजता हरिणीः सीसा युजो युज्यन्ते कर्मभिः ।
 अश्वस्य वाजिनस्त्वचि सूचीभिः शिम्यन्तु
 त्वा नारीः (१) ते पत्नयो लोम वि
 चिन्वन्तु मनीषया । देवानां पत्नीर्दिशः
 सूचीभिः शिम्यन्तु त्वा । कृविदङ्ग यवमन्तो
 यवं चिद्यथा दान्त्यनुपूर्वं वियूर्य । इहेहैषां
 कृणुत भोजनानि ये बर्हिषो नमोवृक्तिं न
 जग्मुः (२) ॥

(नारीस्त्रिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 द्वितीयप्रपाठक एकादशोऽनुवाकः ॥ ११ ॥

(अथ पञ्चमकाण्डे द्वितीयः प्रपाठकः) ।

(तत्र प्रथमाद्येकादशान्ता अनुवाकाः) ।

यस्य निःशसितं वेदा यो वेदेभ्योऽखिलं जग्त् ।

निर्ममे तमहं वन्दे विद्यातीर्थमहेश्वरम् ॥

उख्याग्निः प्रथमे प्रोक्तो द्वितीये चिच्युपक्रमः ।

द्वादशान्वानुवाकाः स्युरासन्धां बह्वच्यवस्थितिः ॥

वात्सप्रेणाभ्युपस्थानं प्रथमे समुदीरितम् ।

द्वितीये तूख्यनयनं गार्हपत्यं चिनोति हि ॥

तृतीये तु चतुर्थे तु उख्याग्निं तत्र संबोत् ।

पञ्चमे कृषति क्षेत्रं षष्ठेऽत्र सिकतादिकम् ॥

वपेभ्युक्माद्युपादभ्यात्सप्तमे चाष्टमे पुनः ।

स्थापयेत्स्वयमातृणामुखादीन्बभे तथा ॥

(सूचीभिरासिपथकृतिः)

अपस्याश्च प्राणभूतस्तथाऽपानभूतश्चितौ ।

प्रथमायामुपादध्याद्दशमे तत्तमीरितम् ॥

एकादशद्वादशौ तु विज्ञेयावाश्वमेधिकौ ।

अश्वस्यासिपथाः कल्प्या गायत्रीत्यादिमन्त्रकैः ।

कस्त्वेत्यासिपथेऽश्वस्याऽऽच्छेत्त्वचं कृष्यतां द्वयम् ॥

कल्पः—“गायत्री त्रिष्टुबिति द्वाभ्यां सौवर्णीभिः सूचीभिर्होष्यश्वस्यासिप-
थान्कल्पयति प्राक्कोडात् ” इति ।

राज्ञः पत्न्यस्त्रिविधा उत्तमा मध्यमाऽधमा चेति । ताश्च महिषी वावाता
परिवृक्तीत्येतन्नामधेयाः । ताश्च मृतस्याश्वस्यासिना छेदनाय तत्तस्थानेषु रेखाः
सूचीभिः कुर्युः । तत्र महिष्याः प्रथमामृचमाह—

गायत्री त्रिष्टुबिति । गायत्र्यादिककुदन्तैः शब्दैरभिधेयाश्छन्दोदेवता हेऽश्व
त्वां सौवर्णसूचीभिः शिष्यन्तु लिखन्तु । अथ द्वितीयामृचमाह—

द्विपदा येति । द्विपदादिरूपाणां मन्त्राणामभिमानिन्यस्तन्नामिका देवता-
स्तां सूचीभिः शिष्यन्तु लिखन्तु ।

कल्पः—“ एवमुत्तराभ्यां राजतीभिर्वावाता प्रत्यक्कोडात्पाङ्गनाभेः ” इति ।

यथा महिषी कोडात्पाचीने मुखभागे लिखति एवं वावाता कोडनाभ्योर्म-
ध्येऽनन्तरभाविना मन्त्रद्वयेन लिखेत् । तत्र प्रथममाह—

महानाम्नीति । महत्प्रौढं देवेष्वत्यन्तं प्रसिद्धं नाम यासां देवतानां ता
महानाम्न्य एतन्नामधेयाः काश्चिद्देवताः । तथा रेवतयो धनवत्य एतन्नामिका
देवताः । तथा सुवरीः सर्वभसवहेतुभूता विश्वः आशाः सर्वा दिशो दिग्देवताः ।
तथा भेषेषु भवा मेध्या विद्युदभिमानिन्यो देवताः । तथा वाचो गर्जनामिमा-
निन्यो देवता हेऽश्व त्वां राजतीभिः सूचीभिः शिष्यन्तु लिखन्तु । अथ द्विती-
यमाह—

रजता हरिणीरिति । रजता रौप्याः । हरिणीर्हिरण्ययाः । सीता लोह-
मध्यः । यजो लेखनकर्मयोग्याः सूच्यः । अत एव वाजिनोऽन्यहेतोरश्वस्य त्वचि
कर्मभिर्लेखनादिव्यापारैर्युज्यन्ते तादृशीभिः सूचीभिर्हेऽश्व त्वां लेखनकुशला

(विश्वनाभिधानम्)

देवताः शिष्यन्तु लिखन्तु । कल्पः—“ एवमुत्तराभ्यां लोहीभिः सीताभिर्वा परिवृक्ती शेषम् ” इति । तत्र प्रथमा[माह]—

नारीस्ते पत्नय इति । हेऽथ नारीर्महिष्यादयो नार्यः पत्नयो राजप-
त्न्यस्ता मनीषया स्वबुद्ध्या लोमानि विचिन्वन्तु, असिपथसिद्धये त्वदीयं लोम-
जातमपनयन्तु पृथक्कृर्वन्तु । तथा देवानां पत्नीः सेनेन्द्रस्येत्याद्यनुवाकोका देव-
षपत्न्यः । तथा दिशो दिग्देवताः सूचीभिर्लोहीभिरेताभिस्त्वां शिष्यन्तु । अथ
द्वितीयामाह—

कुविदङ्गेति । अङ्गशब्दः भियसंबोधनवाची । हे भिया अश्वमेधहवि-
र्भाजो देवा ये यज्वानो बर्हिषो यागस्य नमोवृक्तिं नमस्कारविनाशनं न जग्मुर्न
मापुः किंतु, अत्यन्तश्रद्धालवोऽनुतिष्ठन्ति तेषामेषां यज्वानां हविर्विषयमणि भोज-
मानीहेह कृणुत । यज्ञानामेकैकत्वं वीप्सा । तत्रोत्मानमुच्यते । कुविच्छन्दो
बह्वर्थवाची । चिच्छब्दः समुच्चये । यथा लोके यवमन्तो यवादिधान्योपेताः
कृषिकाः कुविद्यवंचिद्बहुलं यवमन्यानि च गोधूमप्रियङ्गवादिधान्यान्यनुपूर्वं तत्त-
त्परिपाकानुक्रमेण वियुयेदं पक्वमिदमपक्वमिति विशेषेण पृथक्कृत्य दान्ति लुन-
न्ति, तथा यूयमपि नमस्कारादिरहितो नास्तिकोऽयं यज्वा श्रद्धालुरयं यज्वेति
विविच्य श्रद्धालोर्हवीषि भुङ्गध्वम् । अत्र विनियोगसंग्रहः—

गायद्वाभ्यां तु महिषी वावाता तु महाद्वपात् ।

परिवृक्ती तु नाद्वाभ्यां कल्पयेयुरसेः पथः ॥

इति श्रीमत्सायणाचार्यविरचिते माध्वीये वेदार्थप्रकाशे-कृष्णयजुर्वेदीयतै-

त्तिरीयसंहिताभाष्ये पञ्चमकाण्डे द्वितीयप्रपाठके प्रथमाद्ये-

कादशान्ता अनुवाकाः ॥ १-११ ॥

(अथ पञ्चमाष्टके द्वितीयप्रपाठके द्वादशोऽनुवाकः) ।

कस्त्वा छद्यति कस्त्वा वि शास्ति कस्ते
गात्राणि शिष्यति । क उ ते शमिता कविः ।
ऋतवस्त ऋतुधा परुः शमितारो वि शास्तु ।
संवत्सरस्य धार्यसा शिमीभिः शिष्यन्तु त्वा ।

(विशसनाभिधानम्)

दैव्या अध्वर्यवस्त्वा छ्यन्तु वि च शासतु ।
 गात्राणि पर्वशस्ते शिमाः कृण्वन्तु शिभ्यन्तः ।
 अधमासाः परूँषि ते मासाश्छ्यन्तु शिभ्य-
 न्तः । अहोरात्राणि मरुतो विलिष्टम् (१)
 सूदयन्तु ते । पृथिवी तेऽन्तरिक्षेण वायुश्छिद्रं
 भिषज्यतु । द्यौस्ते नक्षत्रैः सह रूपं कृणोतु
 साधुया । शं ते परेभ्यो गात्रेभ्यः शमस्त्वव-
 रेभ्यः । शमस्थभ्यो मज्जभ्यः शमुं ते तनुवै
 भुवत् (२) ॥

(विलिष्टं विशञ्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 द्वितीयप्रपाठके द्वादशोऽनुवाकः ॥ १२ ॥

विष्णुमुखा अन्नपते यावती वै वि वै पुरुषमात्रेणाग्ने तव श्रवो वयो बल
 अज्ञानं स्वयमातृणामेषां वै पशुर्गीयत्री कस्त्वा द्वादश ॥ १२ ॥

विष्णुमुखा अपचितिमान्वि वा एतावन्ने तव श्रवः स्वयमातृणां
 विषूचीर्नानि गायत्री चतुःषष्टिः ॥ ६४ ॥

हरिः ॐ ।

इति कृष्णयजुर्वेदीयतैत्तिरीयसंहितायां पञ्चमाष्टके
 द्वितीयः प्रपाठकः ॥ २ ॥

(अथ पञ्चमकाण्डे द्वितीयमपाठके द्वादशोऽनुवाकः) ।

एकादशानुवाके सूचीभिरसिपथकृत्स्नरभिहिता । अथ द्वादशे विश्वसन्मुच्यते ।
कल्पः—“ कस्त्वा छद्यति कस्त्वा विशास्तीत्यश्वस्य त्वचमाच्छद्यति ” इति ।
तस्मिन्नुवाके पथमामृचमाह—

कस्त्वा छद्यतीति । हेऽथ त्वां कः प्रजापतिश्छद्यति छिनात्ति । छिच्चा
चानन्तरं कः प्रजापतिरेव त्वां विशास्ति त्वदवयवान्विभज्य स्थापयति । ततः
कः प्रजापतिरेव ते गात्राण्यवयवाञ्जिश्यति सुरक्षितानि करोतीत्यर्थः । कवि-
र्विद्वानर्थज्ञश्छेदनाद्यभिज्ञः क उ प्रजापतिरेव ते तव शमिता न त्वितरपशुवदन्यः
कश्चिन्मनुष्यः । अथ द्वितीयामाह—

ऋतवस्त इति । ऋतवो वसन्तादयो देवाः शमितारो भूत्वतुंधा तच्चदत्त-
काले ते परुस्त्वदीयं पर्वं विशामतु विविधं स्थापयन्तु । संवत्सरस्य धापसा
धारणेन शिमीभिः शमनहेतुभिः क्रियाभिस्त्वा त्वां शिष्यन्तु शमयन्तु । ऋतुदेवा
एव संवत्सरधारकाः सन्तस्तत्कालोचितव्यापारैस्त्वां देवयोग्यं कुर्वन्स्वित्पथः ।
अथ तृतीयामाह—

दैव्या अध्वर्यव इति । देवेषु भवा दैव्या अध्वर्यवो धुमभूतयः । “द्यौर-
ध्वर्युः ” “ अधिनाऽध्वर्यु ” “ सत्यहविरध्वर्युः ” इति श्रुतेः । तादृशाः
सर्वे त्वां छद्यन्तु शस्त्रेण च्छिन्दन्तु । किंच विशासतु विविधं स्थापयन्तु ।
शिमाः शमनहेतवः सन्तस्ते गात्राणि त्वदीयानवयवान्पर्वशसत्तत्पवानुसारेण
शिष्यन्तः शमयन्तो रक्षन्तः कृण्वन्तु तत्र तत्रोचितं व्यापारं कुर्वन्तु । अथ
चतुर्थीमाह—

अर्धमासा इति । अर्धमासा मासाश्च देवतास्ते परस्मिन् शिष्यन्तः शम-
यन्तो रक्षन्तश्छद्यन्तु च्छिन्दन्तु । तथाऽहोरात्राणि तदभिमानिनी देवता परुत्वथ
ते सर्वेऽपि विलिष्टं विनाशितमङ्गं सूदयन्तु स्वाद् कुर्वन्तु । अथ पञ्चमीमाह—

पृथिवी इति । हेऽथ ते छिद्रं त्वदीयं विनष्टमङ्गमन्तरिक्षेण सहिवा पृथिवी
मिषज्यतु समादधातु । वायुश्च मिषज्यतु । इयं द्यौर्नक्षत्रैः सहिवा ते रूपं
त्वदीयं स्वरूपभूतमिदं हविः साधया साधु समीचीनं यथा भवति तथा कृणोतु
करोतु । अथ षष्ठीमाह—

ज्ञां ते परेभ्य इति । हेऽथ ते तव परेभ्यो गात्रेभ्य उक्तेभ्योऽवयवेभ्यः
ज्ञां सुप्तमस्तु । तथाऽन्तरेभ्यो निकृष्टेभ्योऽवयवेभ्यः शमस्तु । तथाऽस्त्वन्वस्त्वदी-

(द्वितीयचित्तिगताश्विन्यादीष्टकाचतुष्टयाभिधानम्)

येभ्योऽश्विभ्यो मज्जभ्यश्च शमस्तु । तथा ते तनुवे शरीराय शमं भुवत्सुखमेव
भवतु ।

अत्र विनियोगसंग्रहः—

कस्त्वेतिमन्त्रषट्केन सशस्य त्वचमाच्छ्रयति ॥

इति श्रीपत्सायणाचार्यविरचिते माधवीये वेदार्थपकाशे कृष्णयजुर्वेदीयतै-

त्तिरीयसंहिताभाष्ये पञ्चमकाण्डे द्वितीयप्रपाठके

द्वादशोऽनुवाकः ॥ १२ ॥

वेदार्थस्य पकाशेन तपो हार्दं निवारयन् ।

पुमर्थाश्वतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापारिपालकेन माधवाचार्येण विर-

चिते वेदार्थपकाशे कृष्णयजुर्वेदीयतैत्तिरीयसंहिताभाष्ये

पञ्चमकाण्डे द्वितीयः प्रपाठकः ॥ २ ॥

(अथ पञ्चमाष्टके तृतीयः प्रपाठकः) ।

(तत्र पथमोऽनुवाकः) ।

हरिः ॐ ।

*उत्सन्नयज्ञो वा एष यदग्निः किं वाऽ-
हेतस्य क्रियते किं वा न यद्वै यज्ञस्य क्रियमा-
णस्यान्तर्यान्ति पूर्यति वा अस्य तदाश्विनिरूपं
दधात्यश्विनौ वै देवानां भिषजौ ताभ्यामेवासमै
भेषजं करोति पञ्चोपं दधाति पाहुक्तो यज्ञो
यावानेव यज्ञस्तस्मै भेषजं करोत्युतव्या उपं
दधात्युतानां क्लृप्त्यै (१) पञ्चोपं दधाति पञ्च

* एतदाद्येकादशानुवाकाश्वतुर्यकाण्डगततृतीयप्रपाठकस्थचतुर्थानुवाकमारभ्य तद्वत-
श्चतुर्थप्रपाठकस्थसप्तमानुवाकपर्यन्तेन मूलेन सह व्याख्याता इत्यत्र पुनर्भाष्यकृता न व्या-
ख्याताः ।

(द्वितीयचित्तिगताश्विन्यादीष्टकाचतुष्टयाभिधानम्)

वा ऋतवो यावन्त एवर्तवस्तान्कल्पयति स-
 मानप्रभृतयो भवन्ति समानोर्दकारस्तस्मात्समा-
 ना ऋतव एकैः पदेन व्यावर्तन्ते तस्माद्दृतवो
 व्यावर्तन्ते प्राणभृत उप दधात्युतुष्वेव प्राणा-
 न्दधाति तस्मात्समानाः सन्त ऋतवो न
 जीर्यन्त्यथो - प्र जनयत्येवैर्नानेष वै वायुर्यत्प्राणो
 यद्दृतव्या उपधार्य प्राणभृतः (२) उपदधाति
 तस्मात्सर्वानृतननु वायुरा वरीवर्ति वृष्टिसनीरुप
 दधाति वृष्टिमेवाव रुन्धे यदेकधोपदध्यादेक-
 मृतुं वर्षेदनुपरिहारं सादयति तस्मात्सर्वानृत-
 न्वर्षति यत्प्राणभृत उपधार्य वृष्टिसनीरुप-
 दधाति तस्माद्वायुप्रच्युता दिवो वृष्टिरीते पशवो
 वै वयस्या नानामनसः खलु वै पशवो नाना-
 ब्रतास्तेऽप एवाभि समनसः (३) यं काम-
 येतापशुः स्यादिति वयस्यास्तस्योपधारा-
 पस्या उप दध्यादसंज्ञानमेवास्मै पशुभिः करो-
 त्यपशुरेव भवति यं कामयेत पशुमान्त्स्या-
 दित्यपस्यास्तस्योपधार्य वयस्या उप दध्यात्सं-
 ज्ञानमेवास्मै पशुभिः करोति पशुमानेव भवति
 चतस्रः पुरस्तादुप दधाति तस्माच्चत्वारि चक्षुषो
 रूपाणि द्वे शक्ते द्वे कृष्णे (४) मूर्धन्वतीभि
 वन्ति तस्मात्पुरस्तान्मूर्धा पञ्च दक्षिणायाः
 श्रोण्यामुप दधाति पञ्चोत्तरस्यां तस्मात्पश्चाद्-

(स्वयमातृण्णाद्यभिधानम्)

र्वीयान्पुरस्तात्प्रवणः पशुर्वस्तो वय इति
 दक्षिणेऽस उर्प दधाति वृष्णिर्वय इत्युत्तरेऽ-
 सविव प्रति दधाति व्याघ्रो वय इति दक्षिणे
 पक्ष उर्प दधाति तिहो वय इत्युत्तरे पक्ष-
 योरेव वयि दधाति पुरुषो वय इति मध्ये
 तस्मात्पुरुषः पशूनामधिपतिः (५) ॥

(वृत्तर्था उपधाय माणभूतः समनसः ऋष्णे पुरुषो वय इति पञ्च व) ।

इति ऋण्यजुर्वेदीयतैत्तिरीयसंहितायां पञ्चमाष्टके
 तृतीयप्रपाठके प्रथमोऽनुवाकः ॥ १ ॥

(अथ पञ्चमाष्टके तृतीयप्रपाठके द्वितीयोऽनुवाकः) ।

इन्द्राग्नी अव्यथमानामिति स्वयमातृण्णा
 मुप दधातन्द्राग्निभ्यां वा इमौ लोकौ विधृ-
 तावनयोर्लोकयोर्विधृत्या अधृतेव वा एषा
 यन्मध्यमा चित्तिरन्तरिक्षमिव वा एषेन्द्राग्नी
 इत्यहिन्द्राग्नी वै देवानामोजोभृतावोजसैवैना-
 मन्तरिक्षे चिनुते धृत्यै स्वयमातृण्णामुप दधा-
 त्यन्तरिक्षं वै स्वयमातृण्णाऽन्तरिक्षमेवोप धत्तेऽ-
 श्वमुप (१) घ्रापयति प्राणमेवास्यां दधात्य-
 थो प्राजापत्यो वा अश्वः प्रजापतिनैवाग्निं
 चिनुते स्वयमातृण्णा भवति प्राणानामुत्तमृष्ट्या
 अथो सुवर्गस्य लोकस्यानुख्यात्ये देवानां वै
 सुवर्गं लोकं यतां दिशः समवलीयन्त त
 एता दिश्या अपश्यन्ता उपादधत ताभिवै

(स्वयमात्मणायामिवात्म)

ते दिशोऽहं हन्याद्विद्या उपदधाति दिशां
विधृत्यै दश प्राणभृतः पुरस्तादुप (२)
दधाति नव वै पुरुषे प्राणा नाभिर्दशमी
प्राणानेव पुरस्ताद्धत्ते तस्मात्पुरस्तात्प्राणा
ज्योतिष्मतीमुत्तमामुप दधाति तस्मात्प्राणानां
वाग्ज्योतिरुत्तमा दशोप दधाति दशाक्षरा
विराड्विरादृच्छन्दासां ज्योतिर्ज्योतिरेव पुरस्ता-
द्धत्ते तस्मात्पुरस्ताज्ज्योतिरुपाऽऽस्महे छन्दा-
सि पशुष्वजिमयुस्तान्बृहत्युदजयत्तस्माद्बार्ह-
ताः (३) पशवं उच्यन्ते मा छन्द इति
दक्षिणत उप दधाति तस्माद्दक्षिणावृतो मासाः
पृथिवी छन्द इति पश्चात्प्रतिष्ठित्या अग्निर्देव-
तेत्युत्तरत ओजो वा अग्निरोज एवोत्तरतो
धत्ते तस्मादुत्तरतोभिप्रयायी जयति षट्त्रिं-
शत्सं पद्यन्ते षट्त्रिंशदक्षरा बृहती बार्हताः
पशवो बृहत्यैवास्मै पशूनव रुन्धे बृहती छन्द-
साः स्वाराज्यं परीयाय यस्यैताः (४) उप-
धीयन्ते गच्छति स्वाराज्यं सप्त वालखिल्याः
पुरस्तादुप दधाति सप्त पश्चात्सप्त वै शर्षिण्याः
प्राणा द्वाववाञ्चौ प्राणानां सवीर्यत्वाय मुधाऽ-
सि राडिति पुरस्तादुप दधाति यन्त्री राडिति
पश्चात्प्राणानेवास्मै समीचो दधाति (५) ॥

(अधमुप पुरस्तादुप बार्हता एताश्चतुस्त्रिंशच्च) ।

इति छण्णयजुर्वेदीयतैत्तिरीयसंहितायां पञ्चमाहके
तृतीयप्रपाठके द्वितीयोऽनुवाकः ॥ २ ॥

(अक्षण्यास्तोमीयादीनामभिधानम्)

(अथ पञ्चमाष्टके तृतीयपपाठके तृतीयोऽनुवाकः) ।

देवा वै यद्यज्ञेऽकुर्वन्त तदसुरा अकुर्वन्त ते
 देवा एता अक्षण्यास्तोमीया अपश्यन्ता
 अन्यथाऽनुच्यान्यथोपादधत् तदसुरा नान्ववा-
 यन्ततो देवा अभवन्पराऽसुरा यदक्षण्यास्तो-
 मीया अन्यथाऽनुच्यान्यथोपदधाति भ्रातृव्या-
 भिमूत्यै भवत्यात्मना पराऽस्य भ्रातृव्यो भव-
 त्याशस्त्रिवादिति पुरस्तादुप दधाति यज्ञमुखं वै
 त्रिवत् (१) यज्ञमुखमेव पुरस्ताद्वि यांतयति
 व्योम सप्तदश इति दक्षिणतोऽन्नं वै व्योमाञ्जं
 सप्तदशोऽन्नमेव दक्षिणतो धत्ते तस्माद्दक्षिणेना-
 न्नमद्यते धरुणं एकविंश इति पश्चात्प्रतिष्ठा
 वा एकविंशः प्रतिष्ठित्यै भान्तः पञ्चदश इत्यु-
 च्चरत् ओजो वै भान्त ओजः पञ्चदश ओजं
 एवोच्चरतो धत्ते तस्मादुच्चरतोभिप्रयाथी जयति
 प्रतूर्तिरष्टादश इति पुरस्तात् (२) उप दधाति
 द्वौ त्रिवृतावभिपूर्वं यज्ञमुखे वि यांतयत्य-
 भिवर्तः सविंश इति दक्षिणतोऽन्नं वा अभि-
 वर्तोऽन्नं सविंशोऽन्नमेव दक्षिणतो धत्ते तस्मा-
 द्दक्षिणेनान्नमद्यते वर्चो द्वाविंश इति पश्चाद्य-
 द्विंशतिर्द्वे तेन विराजौ यदद्वे प्रतिष्ठा तेन
 विराजोरेवाभिपूर्वमन्नाद्ये प्रति तिष्ठति तपो
 नवदश इत्युच्चरत्तस्मात्सव्यः (३) हस्तयो-
 स्तपस्वितरो योनिश्चतुर्विंश इति पुरस्तादुप

(अक्षयास्तोमीयादीनामभिधानम्)

दधाति चतुर्विंशत्यक्षरा गायत्री गायत्री यज्ञ-
मुखं यज्ञमुखमेव पुरस्ताद्वि यातयति गर्भाः
पञ्चविंश इति दक्षिणतोऽन्नं वै गर्भा अन्नं
पञ्चविंशोऽन्नमेव दक्षिणतो धत्ते तस्माद्दक्षिणे-
नान्नमद्यत ओजस्त्रिणव इति पश्चादिमे वै
लोकास्त्रिणव एष्वेव लोकेषु प्रति तिष्ठति संभ-
रणस्त्रयोविंश इति (४) उत्तरतस्तस्मात्सव्यो
हस्तयोः संभार्यतरः क्रतुरेकत्रिंश इति पुर-
स्तादुप दधाति वाग्वै क्रतुर्यज्ञमुखं वाग्यज्ञ-
मुखमेव पुरस्ताद्वि यातयति ब्रध्नस्य विष्टपं
चतुस्त्रिंश इति दक्षिणतोऽसौ वा आदित्यो
ब्रध्नस्य विष्टपं ब्रह्मवर्चसमेव दक्षिणतो धत्ते
तस्माद्दक्षिणोऽर्धो ब्रह्मवर्चसितरः प्रतिष्ठा त्रय-
स्त्रिंश इति पश्चात्प्रतिष्ठित्यै नाकः षट्त्रिंश
इत्युत्तरतः सुवर्गो वै लोको नाकः सुवर्गस्य
लोकस्य समष्ट्यै (५) ॥

(वै त्रिवृदिति पुरस्तात्सव्यस्त्रयोविंश इति सुवर्गो वै पञ्च च) ।

इति कृष्णयजुर्वेदीयतैत्तिरीयसंहितायां पञ्चमाष्टके
तृतीयप्रपाठके तृतीयोऽनुवाकः ॥ ३ ॥

(अथ पञ्चमाष्टके तृतीयप्रपाठके चतुर्थोऽनुवाकः) ।

अग्नेर्भागोऽसीति पुरस्तादुप दधाति यज्ञ-
मुखं वा अग्नियज्ञमुखं दक्षिण यज्ञमुखं ब्रह्म
यज्ञमुखं त्रिवृद्यज्ञमुखमेव पुरस्ताद्वि यातयति

(अक्षयास्तोमीयादीनामभिधानम्)

नूचक्षसां भागोऽसीति दक्षिणतः शुश्रुवांसो
 वै नूचक्षसोऽन्नं धाता जातायैवास्मा अन्नमपि
 दधाति तस्माज्जातोऽन्नमात्ति जनित्रं स्पृतं
 सप्तदशः स्तोम इत्याहान्नं वै जनित्रम् (१)
 अन्नं सप्तदशोऽन्नमेव दक्षिणतो धत्ते तस्मा-
 द्दक्षिणेनान्नमद्यते मित्रस्य भागोऽसीति पश्चा-
 त्प्राणो वै मित्रोऽपानो वरुणः प्राणापानावेवा-
 स्मिन्दधाति दिवो वृष्टिर्वाताः स्पृता एकवि-
 ंशः स्तोम इत्याह प्रतिष्ठा वा एकविंशः
 प्रतिष्ठित्या इन्द्रस्य भागोऽसीत्युत्तरत ओजो
 वा इन्द्र ओजो विष्णुरोजः क्षत्रमोजः पञ्चदशः
 (२) ओज एवोत्तरतो धत्ते तस्मादुत्तरतोभि-
 प्रयायी जयति वसूनां भागोऽसीति पुरस्तादुप
 दधाति यज्ञमुखं वै वसवो यज्ञमुखं रुद्रा यज्ञ-
 मुखं चतुर्विंशो यज्ञमुखमेव पुरस्ताद्वि यात-
 यत्यादित्यानां भागोऽसीति दक्षिणतोऽन्नं वा
 आदित्या अन्नं मरुतोऽन्नं गर्भा अन्नं पञ्चविं-
 शोऽन्नमेव दक्षिणतो धत्ते तस्माद्दक्षिणेनान्नम-
 द्यतेऽदित्यै भागः (३) असीति पश्चात्प्रतिष्ठा
 वा अदितिः प्रतिष्ठा पूषा प्रतिष्ठा त्रिणवः प्रति-
 ष्ठित्यै देवस्य सवितुर्भागोऽसीत्युत्तरतो ब्रह्म वै
 देवः सविता ब्रह्म बृहस्पतिर्ब्रह्म चतुष्टोमो
 ब्रह्मवर्चसमेवोत्तरतो धत्ते तस्मादुत्तरोऽर्धो ब्रह्म-
 वर्चसितरः सावित्रवती भवति प्रसूत्यै तस्माद्-

(अक्षय्यास्तोमीयादीनामभिधानम्)

ब्राह्मणानामुदीची सनिः प्रसूता चतुश्चतुष्टोष
 इति पुरस्तादुप दधाति यज्ञमुखं वै धर्मः
 (४) यज्ञमुखं चतुष्टोमो यज्ञमुखमेव पुरस्ताद्वि-
 यातयति यावानां भागोऽसीति दक्षिणतो या-
 सा वै यावा अर्धमासा अयावास्तस्माद्दक्षिणा-
 वृतो मासा अन्नं वै यावा अन्नं प्रजा अन्नमेव
 दक्षिणतो धत्ते तस्माद्दक्षिणेनान्नमद्यत ऋभूणां
 भागोऽसीति पश्चात्प्रतिष्ठित्यै विवर्तोऽष्टाचत्वा-
 रिंश इत्युत्तरतोऽनयोर्लोकयोः सवियंत्वाय
 तस्मादिमौ लोकौ सभावद्वीर्यौ (५) यस्य
 मुख्यवतीः पुरस्तादुपधीयन्ते मुख्य एव भव-
 त्याऽस्य मुख्यो जायते यस्यान्नवतीर्दक्षिणतोऽ-
 च्यन्नमाऽऽस्यान्नादो जायते यस्य प्रतिष्ठावतीः
 पश्चात्प्रत्येव तिष्ठति यस्यौजस्वतीरुत्तरत औ-
 जस्वेयं भवत्याऽस्यौजस्वी जायतेऽर्को वा
 एष यदग्निस्तस्यैतदेव स्तोत्रमेतच्छस्त्रं यदेषा
 विधा (६) विधीयतेऽर्क एव तदुर्ध्वमनु वि-
 धीयतेऽच्यन्नमाऽस्यान्नादो जायते यस्येषा वि-
 धा विधीयते य उं चैनामेवं वेद सृष्टीरुप
 दधाति यथासृष्टमेवाव रुन्धे न वा इदं द्विधा
 न नक्तमासीदव्यावृत्तं ते देवा एता व्युष्टीरप-
 श्यन्ता उपादधत ततो वा इदं व्यौच्छद्य-
 स्यैता उपधीयन्ते व्येवास्मा उच्छत्ययो तम
 एवाप हते (७) ।

(अथपत्नविगताख्येष्टकामेधानम्)

(वै जनिं पञ्चमोऽदित्यै भागो वै ध्रुवः सप्तवद्वीर्यो विधा ततो वा इदं
चतुर्दश च) ।

इति ऋणयजुर्वेदीयतैत्तिरीयसंहितायां पञ्चमाष्टके
तृतीयप्रपाठके चतुर्थोऽनुवाकः ॥ ४ ॥

(अथ पञ्चमाष्टके तृतीयप्रपाठके पञ्चमोऽनुवाकः) ।

अग्ने जातान्प्र णुंदा नः सपत्नानिति पुरस्ता-
दुप दधाति जातानेव भ्रातृव्यान्प्र णुंदते
सहभा जातानिति पश्चाज्जनिष्यमाणानेव
प्रति नुदते चतुश्चत्वारिंशः स्तोम इति दक्षिण-
तो ब्रह्मवर्चसं वै चतुश्चत्वारिंशो ब्रह्मवर्चसमेव
दक्षिणतो धत्ते तस्माद्दक्षिणोऽर्धो ब्रह्मवर्चसि-
तरः षोडशः स्तोम इत्युत्तरत ओजो वै षोडश
ओज एवोत्तरतो धत्ते तस्मात् (१) उत्तर-
तोभिप्रधायी जयति वज्रो वै चतुश्चत्वारिंशो
वज्रः षोडशो यदेते इष्टके उपदधाति जाताश्चैव
जनिष्यमाणाश्च भ्रातृव्यान्प्रणय वज्रमनु प्र
हरति स्तृत्यै पुरीषवतीं मध्य उप दधाति
पुरीषं वै मध्यमात्मनः सात्मानमेवाग्निं चिनुते
सात्माऽमुष्मिँल्लोके भवति य एवं वेदैता वा
असपत्ना नामेष्टका यस्यैता उपधीयन्ते (२)
नास्य सपत्नो भवति पशुर्वा एष यदग्निर्विराज
उत्तमायां चित्यामुप दधाति विराजमेवोत्तमां
पशुपु दधाति तस्मात्पशुमानुत्तमां वाचं वदति

दशदशोपं दधाति सवीर्यत्वायाक्षणयोपं दधाति
 तस्मादक्षण्या पशवोऽङ्गानि प्र हरन्ति प्रति-
 छित्यै यानि वै छन्दांसि सुवर्ग्याण्यासन्तैर्देवाः
 सुवर्गं लोकमायन्तेनर्षयः (३) अश्राम्यन्ते
 तपोऽतप्यन्त तानि तपसाऽपश्यन्तेभ्य एता
 इष्टका निरमिमतेवश्छन्दो वरिवश्छन्द इति ता
 उपादधत ताभिर्वै ते सुवर्गं लोकमायन्त्येता
 इष्टका उपदधाति यान्येव छन्दांसि सुव-
 र्ग्याणि तैरेव यजमानः सुवर्गं लोकमेति यज्ञेन
 वै प्रजापतिः प्रजा असृजत ता स्तोमभागैरे-
 वासृजत यत् (४) स्तोमभागा उपदधाति
 प्रजा एव तद्यजमानः सृजते बृहस्पतिर्वा एत-
 द्यज्ञस्य तेजः समंभरद्यत्स्तोमभागा यत्स्तोम-
 भागा उपदधाति सतेजसमेवाग्निं चिनुते बृह-
 स्पतिर्वा एतां यज्ञस्य प्रतिष्ठामपश्यद्यत्स्तोम-
 भागा यत्स्तोमभागा उपदधाति यज्ञस्य प्रति-
 छित्यै सप्तसप्तोपं दधाति सवीर्यत्वाय तिस्रो मध्ये
 प्रतिछित्यै (५) ॥

(उत्तरतो धत्ते तस्मादुपधीयन्त ऋषयोऽसृजत यत्रिचत्वारिंशच्च) ।

इति ऋण्यजुर्वेदीयतैत्तिरीयसंहितायां पञ्चमाष्टके
 तृतीयप्रपाठके पञ्चमोऽनुवाकः ॥ ५ ॥

(अथ पञ्चमाष्टके तृतीयप्रपाठके षष्ठोऽनुवाकः) ।

रश्मिरित्येवाऽऽदित्यमसृजत प्रेतिरिति धर्म-
 मन्वितिरिति दिवः संधिरित्यन्तरिक्षं प्रतिधि-

(स्तोमभागाख्येष्टकाभिधानम्)

रिति पृथिवीं विष्टम्भ इति वृष्टिं प्रवेत्यहरनु-
वेति रात्रिमृशिगिति वसून्प्रकेत इति रुद्रान्तसु-
दीतिरित्यादित्यानोज इति पितृस्तन्तुरिति
प्रजाः पृतनाषाडित पञ्चान्नेवदित्योषधीरभि-
जिदसि युक्तग्रावा (१) इन्द्राय त्वेन्द्रं जिन्वे-
त्येव दक्षिणतो वज्रं पर्यौहदभिजित्यै ताः
प्रजा अप्रप्राणा असृजत तास्वधिपतिरसीत्येव
प्राणमदधाद्यन्तेत्यपानं ससर्प इति चक्षुर्व-
योधा इति श्रोत्रं ताः प्रजाः प्राणतीरपानतीः
पश्यन्तीः झृण्वतीर्न मिथुनी अभवन्तासु त्रि-
वृदसीत्येव मिथुनमदधात्ताः प्रजा मिथुनी (२)
भवन्तीर्न प्राजायन्त ताः संरोहोऽसि नीरो-
होऽसीत्येव प्राजनयत्ताः प्रजाः प्रजाता न
प्रत्यतिष्ठन्ता वसुकोऽसि वेषश्रिरामि वस्यष्टि-
रसीत्येषु लोकेषु प्रत्यस्थापयद्यदाह वसुकोऽ-
सि वेषश्रिरसि वस्यष्टिरसीति प्रजा एव प्रजाता
एषु लोकेषु प्रतिं ष्ठापयति सात्मान्तरिक्षं
रोहति सप्राणोऽमुष्मिल्लोके प्रतिं तिष्ठत्यव्य-
धुंकः प्राणापानाभ्यां भवति य एवं वेद (३) ॥

(युक्तग्रावा प्रजा मिथुन्यन्तरिक्षं द्वादश च) ।

इति ऋण्यजुर्वेदीयतैत्तिरीयसंहितायां पञ्चमाष्टके
तृतीयप्रपाठके षष्ठोऽनुवाकः ॥ ६ ॥

(नाकसदादिपञ्चविधेष्टकामिधानम्)

(अथ पञ्चमाष्टके तृतीयप्रपाठके सप्तमोऽनुवाकः) ।

नाकसद्भिर्वै देवाः सुवर्गं लोकमायन्तन्ना-
 कसदां नाकसत्त्वं यन्नाकसदं उपदधाति नाकस-
 द्भिरेव तद्यजमानः सुवर्गं लोकमेति सुवर्गो वै
 लोको नाको यस्यैता उपधीयन्ते नास्मा अकं
 भवति यजमानायतनं वै नाकसदो यन्नाकसदं
 उपदधात्यायतनमेव तद्यजमानः कुरुते पृष्ठानां
 वा एतत्तेजः संभृतं यन्नाकसदो यन्नाकसदः (१)
 उपदधाति पृष्ठानामिव तेजोऽव रुन्धे पञ्चचोडा
 उपदधात्यप्सरसं एवैनमेता भूता अमुष्मि-
 ळ्लोक उप शेरेऽथो तनूपानीरेवैता यजमानस्य
 यं द्विष्यात्तमुपदधच्छयायेदेताभ्य एवैनं देव-
 ताभ्य आ वृश्वाति ताजभार्तिमार्द्धत्युत्तरा नाक-
 सद्भ्य उप दधाति यथा जायामानीय गृहेषु
 निषादयति तादृगेव तत् (२) पश्चात्प्राचीमुत्त-
 मामुप दधाति तस्मात्पश्चात्प्राची पत्न्यन्वास्ते
 स्वयमातृणां च विक्रणीं चोत्तमे उप दधाति
 प्राणो वै स्वयमातृणाऽऽयुर्विक्रणीं प्राणं चैवाऽऽ-
 युश्च प्राणानामुत्तमौ धत्ते तस्मात्प्राणश्चाऽऽयुश्च
 प्राणानामुत्तमौ नान्यामुत्तरामिष्टकामुप दध्या-
 यदन्यामुत्तरामिष्टकामुपदध्यात्पशूनाम् (३) च
 यजमानस्य च प्राणं चाऽऽयुश्चापि दध्यात्तस्मा-
 न्नान्योत्तरेष्टकोपधेया स्वयमातृणामुप दधा-
 त्यसौ वै स्वयमातृणाऽभूमेवोप धत्तेऽश्वमुप

(छन्दोभिधेष्टकाभिधानम्)

प्रापयति प्राणमेवास्यां दधात्यथो प्राजापत्यो
 वा अश्वः प्रजापतिनैवाग्निं चिनुते स्वयमातृणा
 भवति प्राणानामुत्सृष्ट्या अथो सुवर्गस्य लो-
 कस्यानुख्यात्या एषा वै देवानां विक्रान्तिर्य-
 द्विकर्णा यद्विकर्णीमुपदधाति देवानामेव विक्रा-
 न्तिमनु वि कभत उत्तरत उप दधाति तस्मा-
 दत्तरत उपचारोऽग्निवशिप्रती भवति समि-
 द्धयै (४) ॥

(संभृतं यत्राकसदो यत्राकसदस्तत्पशूनामेषा वै द्वाविंशतिश्च) ।

इति छण्णयजुर्वेदीयतैत्तिरीयसंहितायां पञ्चमाष्टके
 तृतीयप्रपाठके सप्तमोऽनुवाकः ॥ ७ ॥

(अथ पञ्चमाष्टके तृतीयप्रपाठकेऽष्टमोऽनुवाकः) ।

छन्दांस्युप दधाति पशवो वै छन्दांसि
 पशूनेवाव रुन्धे छन्दांसि वै देवानां वामं
 पशवो वाममेव पशूनव रुन्ध एतां ह वै
 यज्ञसेनश्चैत्रियायणश्चितिं विदां चकार तथा वै
 स पशूनवारुन्ध यदेतामुपदधाति पशूनेवाव
 रुन्धे गायत्रीः पुरस्तादुप दधाति तेजो वै
 गायत्री तेज एव (१) मुखतो धत्ते मूर्धन्व-
 तीर्भवन्ति मूर्धानमेवैनं समानानां करोति
 त्रिष्टुभ उप दधातीन्द्रियं वै त्रिष्टुगिन्द्रियमेव
 मध्यतो धत्ते जगतीरुप दधाति जागता वै
 पशवः पशूनेवाव रुन्धेऽनुष्टुभ उप दधाति
 प्राणा वा अनुष्टुप्राणानामुत्सृष्ट्यै बृहती-

(सयुगादीष्टकात्रयाभिधानम्)

रुग्णिहाः पङ्क्तीरक्षरपङ्क्तीरिति विषुरूपाणि
 छन्दास्स्युप दधाति विषुरूपा वै पशवः पशवः
 (२) छन्दास्सि विषुरूपानेव पशूनव रुन्धे
 विषुरूपमस्य गृहे दृश्यते यस्यैता उपधीयन्ते
 य उ चैनामेवं वेदातिच्छन्दसमुप दधात्यति-
 च्छन्दा वै सर्वाणि छन्दास्सि सर्वेभिरैवैनं
 छन्दोभिश्चिनुते वर्ष्म वा एषा छन्दसां यदति-
 च्छन्दा यदतिच्छन्दसमुपदधाति वर्ष्मैवैनं स-
 मानानां करोति द्विपदा उप दधाति द्विपाद्य-
 जमानः प्रतिष्ठित्यै (३) ।

(तेज एव पशवः पशवो यजमान एकं च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 तृतीयप्रपाठकेऽष्टमोऽनुवाकः ॥ ८ ॥

(अथ पञ्चमाष्टके तृतीयप्रपाठके नवमोऽनुवाकः) ।

सवभ्यो वै देवताभ्योऽग्निश्चीयते यत्सयुजो
 नोपदध्याद्देवता अस्याग्निं वृञ्जीरन्यत्सयुजं
 उपदधात्यात्मनैवैनं सयुजं चिनुते नाग्निना
 व्यृध्यतेऽथो यथा पुरुषः स्रावभिः संतत एव-
 मेवैताभिरग्निः संततोऽग्निना वै देवाः सुवर्गं
 लोकमायन्ता अमूः कृत्तिका अभवन्स्यैता
 उपधीयन्ते सुवर्गमेव (१) लोकमेति गच्छति
 प्रकाशं चित्रमेव भवति मण्डलेष्टका उप दधा-
 तीमे वै लोका मण्डलेष्टका इमे खलु वै लोका-

(वृष्टिसन्यादीष्टकापञ्चकाभिधानम्)

देवपुरा देवपुरा एव प्र विंशति नाऽऽतिमाच्छ-
त्याभिं चिकयानो विश्वज्योतिष उप दधातीमा-
नेवैताभिर्लोकान्ज्योतिषतः कुरुतेऽथो प्राणा-
नेवैता यजमानस्य दाधत्येता वै देवताः सुव-
र्ग्यस्ता एवान्वारभ्य सुवर्गं लोकमेति (२) ॥

(सुवर्गमेव ता एव चत्वारि च) ।

इति कृष्णयजुर्वेदीयतैत्तिरीयसंहितायां पञ्चमाष्टके
तृतीयप्रपाठके नवमोऽनुवाकः ॥ ५ ॥

(अथ पञ्चमाष्टके तृतीयप्रपाठके दशमोऽनुवाकः) ।

वृष्टिसनीरुपं दधाति वृष्टिमेवाव रुन्धे यदे-
कधोपदध्यादेकमुतुं वर्षेदनुपरिहारः मादयति
तस्मात्सर्वानूतुन्वर्षति पुरोवातसनिरसीत्याहै-
तद्वै वृष्ट्यै रूपं रूपेणैव वृष्टिमव रुन्धे संया-
नीभिर्वै देवा इमाल्लोकान्तममंयुस्तत्संयानी-
नां संयानित्वं यत्संयानीरुपदधाति यथाऽष्मु
नावा संयात्येवम् (१) एवैताभिर्यजमान
इमाल्लोकान्तं याति शुवो वा पूर्वोऽन्नेर्यत्संया-
नीर्यत्संयानीरुपदधाति शुवमेवैतमभय उप
दधात्युत यस्यैताभूपहितास्वापोऽभिः हरन्त्य-
हंत एवास्याभिरादित्यष्टका उप दधात्येतादित्या
वा एतं भूत्यै प्रति नुदन्ते याऽलं भूत्यै सन्भूतिं
न प्राप्नोत्यादित्याः (२) एवैव भूतिं गमय-

न्यसौ वा एतस्याऽऽदित्यो रुचमादत्ते योऽग्निं
चित्वा न रोचते यदादित्येष्टका उपदधात्यसा-
वेवास्मिन्नादित्यो रुचं दधाति यथाऽसौ देवा-
नाः रोचत एवमेवैष मनुष्याणाः रोचते घृते-
ष्टका उप दधात्येतद्वा अग्नेः प्रियं धाम यद्घृतं
प्रियेणैवैनं धाम्ना समर्धयति (३) अथो
तेजसाऽनुपरिहारं सादयत्यपरिवर्गमेवास्मि-
न्तेजो दधाति प्रजापतिराग्निमचिनुत स यज्ञसा
व्याधृत स एता यज्ञोदा अपश्यत्ता उपाधत्त
तामिवै स यज्ञ आत्मन्नधत्त यद्यज्ञोदा उप-
दधाति यज्ञ एव तामिर्यजमान आत्मन्धत्ते
पञ्चोप दधाति पाङ्क्तः पुरुषो यावानेव पुरुष-
स्तास्मिन्यज्ञो दधाति (४) ॥

(एवं माप्नोत्यादित्या अर्धयत्येकानपञ्चाशच्च) ।

इति ऋण्यजुर्वेदीयतैत्तिरीयसंहितायां पञ्चमाष्टके
तृतीयप्रपाठके दशमोऽनुवाकः ॥ १० ॥

(अथ पञ्चमाष्टके तृतीयप्रपाठके एकादशोऽनुवाकः) ।

देवासुराः संयत्ता आसन्कनीयाः सो देवा
आसन्भूयाः सोऽधुरास्ते देवा एता इष्टका
अपश्यन्ता उपाधत्त भूयस्कृदसीत्येव भूयाः-
सोऽभवन्वनस्पतिभिरोषधीभिर्वारिवस्कृदसीतीमा-
मजयन्प्राच्यसीति प्राचीं दिशमजयन्ब्रूध्वाऽ-
सित्यममजयन्नन्तरिक्षसदस्यन्तरिक्षे सिदित्यन्त-

(अश्वमेधविधिः)

रि॒क्षम॒ज॒य॒न्त॒तो दे॒वा अ॒भ॒वन् (१) पराऽ-
सु॒रा य॒स्यै॒ता उ॒प॒धी॒यन्ते भू॒यानि॒व भ॒वत्य॒मी-
मा॒लौ॒कान्ज॒यति भ॒वत्या॒त्मना॒ पराऽस्य॒ आ॒तृ-
व्यो भ॒वत्य॒प्सु॒षदा॒सि इ॒येन॒सद॒सीत्या॒हैत॒द्वा अ-
ग्ने रू॒पं रू॒पेणै॒वाग्नि॒मव॒ रुन्धे पृथि॒व्यास्त्वा
द्र॒विणे सा॒दया॒मीत्या॒हेमा॒नेवै॒ताभि॒लौ॒कान्द्र॒वि-
णा॒वतः कुरु॒त आ॒युष्या॒ उप॒ द॒धात्या॒युरे॒व (२)
अ॒स्मिन्॒द॒धा॒त्यग्ने॒ यत्ते॒ परं॒ ह॒न्नामे॒त्या॒हैत॒द्वा
अ॒ग्नेः प्रि॒यं धाम॒ प्रि॒यमे॒वास्य॒ धामो॒पाऽऽप्नो॒ति
ता॒वेहि॒ स र॒भाव॒हा इत्या॒ह व्ये॒वैने॒न परि॑
ध॒त्ते पाञ्च॒जन्ये॒ष्वप्ये॒ध्यम॒ इत्या॒हिष॒ वा अ॒ग्निः
पाञ्च॒जन्यो॒ यः पञ्च॒चित्ती॒कस्त॒स्मादि॒वमा॒हर्त॒व्या
उ॒प॒ द॒धात्ये॒तद्वा ऋ॒तूना॑ प्रि॒यं धाम॒ यदृ॒त॒व्या
ऋ॒तूना॒मेव॒ प्रि॒यं धामा॒व रुन्धे॒ सुमे॒क इत्या॒ह
सं॒वत्स॒रो वै सु॒मेकः॑ सं॒वत्स॒रस्यै॒व प्रि॒यं धामो॒-
पाऽऽप्नो॒ति (३) ।

(अ॒भ॒व॒न्चा॒युरे॒वर्त॒व्या उप॒ षड्विंश॒तिश्च) ।

इति ऋणयजुर्वेदीयतैत्तिरीयसंहितायां पञ्चमाष्टके
तृतीयप्रपाठक एकादशोऽनुवाकः ॥ ११ ॥

(अथ पञ्चमाष्टके तृतीयप्रपाठके द्वादशोऽनुवाकः) ।

प्र॒जाप॑ते॒रक्ष॒य॒श्वय॒त्तप॒राऽप॒त्तद॒श्वोऽभ॒वद्य॒दश्व-
य॒त्तद॒श्वस्या॒श्वत्वं॒ तद्दे॒वा अ॒श्वमे॒धेने॒व प्र॒त्यद॒धु-

(अश्वमेधाविधिः)

रेष वै प्रजापतिः सर्वं करोति योऽश्वमेधेन यजते
 सर्व एव भवति सर्वस्य वा एषा प्रायश्चित्तिः
 सर्वस्य भेषजः सर्वं वा एतेन पाप्मानं देवा
 अतरन्नपि वा एतेन ब्रह्महत्यामंतरन्त्सर्वं पाप्मा-
 नम् (१) तरति तरति ब्रह्महत्यां योऽश्वमे-
 धेन यजते य उ चैनमेवं वेदोत्तरं वै तत्प्रजाप-
 तेरक्षयश्वयत्तस्मादश्वस्योत्तरतोऽर्बं घन्ति दाक्षि-
 णतोऽन्येषां पशूनां वैतसः कटो भवत्यप्सुयो-
 निर्वा अश्वोऽप्सुजो वैतसः स्व एवैनं योनौ
 प्रति धापयति चतुष्टोमः स्तोमो भवति सर-
 इह वा अश्वस्य सकथ्याऽवृहच्चदेवाश्चतुष्टोमे-
 नैव प्रत्यदधुर्यच्चतुष्टोमः स्तोमो भवत्यश्वस्य
 सर्वत्वार्यं (२) :

(सर्वं पाप्मानमवृहद्द्वादश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 तृतीयप्रपाठके द्वादशोऽनुवाकः ॥ १२ ॥

उत्सन्नयज्ञ इन्द्राग्नी देवा वा अक्षण्यास्तोमीर्या अग्नेर्भागोऽस्यग्ने जातान्-
 शिमरिति नाकसङ्गिच्छन्दाशसि सर्वाभ्यो वृष्टिसनीर्देवासुराः कनीयास्तः प्रजा-
 पतेरक्षि द्वादश ॥ १२ ॥

उत्सन्नयज्ञो देवा वै यस्य मुख्यवतीर्नाकसङ्गिरेवैताभि-
 रष्टार्चत्वारिंशत् ॥ ४८ ॥

हरिः ॐ ।

इतिकृष्णयजुर्वेदीयतैत्तिरीयसंहितायां पञ्चमाष्टके
 तृतीयः प्रपाठकः ॥ ३ ॥

(अश्वमेधविधिः)

(अथ पञ्चमकाण्डे तृतीयः प्रपाठकः) ।

(तत्र प्रथमादिद्वादशान्ता अनुवाकाः) ।

मस्य निःश्रुतं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

चित्तिराद्या द्वितीये स्यात्तृतीये तु चतुष्टयम् ।

द्वादशात्रानुवाकाः स्युः प्रथमे त्विष्टका इमाः ॥

आश्विन्यश्च तथर्तव्याः प्राणभृतसंज्ञकास्तथा ।

अपस्याश्च वयस्याश्च द्वितीयस्यां चित्तौ श्रुताः ॥

द्वितीये स्वयमातृण्णा दिश्याः प्राणभृतस्तथा ।

बृहत्यो वालखिल्याश्च तृतीयस्यां चिताविमाः ॥

तृतीयतुर्ययोरक्षणयास्तोमियाश्च सृष्टयः ।

व्युष्टयश्चेष्टकाः प्रोक्ताश्चतुर्थ्यां च चिताविमाः ॥

पञ्चमे त्वसपत्नारूया विराडारूयाश्च वर्णिताः ।

षष्ठे तु स्तोमभागरूया नाकसत्संज्ञकास्तु याः ॥

चोडारूयाः स्वयमातृण्णा विकर्णी ताश्च सप्तमे ।

छन्दोभिधा अष्टमे स्युः पञ्चम्यां तु चिताविमाः ॥

अथावशिष्टाः कथ्यन्ते ता विज्ञेया यथाचिति ।

सयुजो मण्डलारूयाश्च विधज्योतिष इत्यमूः ॥

नवमे दशमे वृष्टिसनिसंयानिकाभिधाः ।

आदित्यारूया घृत्तारूयाश्च यशोदाश्चेति वर्णिताः ॥

एकादशे तु भूयस्कृद्ग्निरूपाभिधा अपि ।

ब्रविणोदास्तथाऽऽयुष्याः स्यादग्निहृदयाभिधा ॥

ऋतव्याश्चेत्येवमेताः क्रमादिह समीरिताः ।

द्वादशे त्वश्वमेधस्य विधिरित्यत्र निर्णयः ॥

तमिममश्वमेधं विधत्ते—

प्रजापतेरक्षीति । प्रजापतेश्चतुर्मुखस्याक्षिगोलकं केनापि व्याधिनोऽच्छूनम-
भूत् । तच्च भूमौ पतितं सधरूपेणाऽऽविर्भौ । यस्मात्कारणादश्वयत्नस्मात्कारणा-
त्तत उत्पन्नस्य प्राणिनोऽश्वनाम संपन्नम् । ततो देवाः प्रतीकारं विचार्याश्वमे-

(अश्वमेधविधिः)

धमनुष्ठाय तेनाश्वमेधसामर्थ्येन तत्प्रजापतेराक्षि समादधुः। तस्मादेवं प्रशस्तत्वादश्व-
मेधेन यजेत । स च यथा प्रजापतिं संपूर्णं करोति । स्वयं च प्रजापतिमाप्स्य
सर्वात्मको भवति । तदेवं सर्वभावमाप्स्यर्थमश्वमेधं विधाय पुनः पापक्षयार्थमश्व-
मेधकृतं तदुपासनं च विधत्ते—

सर्वस्य वा इति । येयमश्वमेधानुष्ठितिः सैवा सर्वस्य पाप्मन उपपातकरू-
पस्य महापातकरूपस्य च प्रायश्चित्तिर्भवति । किंच, सर्वस्य व्याधिजातस्य तद्धे-
तुपापक्षयद्वारेणाश्वमेधानुष्ठानं मेषजम् । अत एवेदानींतना देवाः पूर्वस्मिन्मनुष्य-
जन्मन्येतेनाश्वमेधेन गोवधादिरूपमुपपातकं ब्रह्महत्यादिरूपं महापातकं च परि-
हृतवन्तः । तस्मादिदानीमपि योऽश्वमेधकृतुना यजेते सोऽयमुपपातकमहापातके
तरति । योऽपि च पुरुष एनमश्वमेधं चास्त्रोक्तप्रकारेण जानाति । ज्ञानं च
द्विविधम्—अर्थनिर्णय उपासनं च । तत्रार्थनिर्णयः पदवाक्यप्रमाणपर्यालो-
चनया संपद्यते । उपासनाप्रकारस्तु सप्तमकाण्डस्यान्तिमानुवाके—“यो वा अश्व-
स्य मेध्यस्य शिरो वेद ” इत्यस्मिन्नभिधास्यते । चोदकपात्रं दक्षिणावदानं
बाधितुं विधत्ते—

उत्तरं वै तदिति । यस्मात्प्रजापतेरुत्तरभागवार्ति वामाक्षि उच्छूनमम-
वत्तस्मादश्वसंबन्धिना हविषोऽवदानमप्युत्तरस्यां दिशि कर्तव्यम् । अश्वेषामश्व-
व्यतिरिक्तानां पशूनां दक्षिणस्यां दिशवदानम् । अत एव सूत्रकार आह—
“ पशुकाल उत्तरत उपरिष्ठादग्नेर्वैतसे कटेऽश्वं प्राञ्चं यथाऽङ्गं चिनोति एवं
पुरस्तात्प्रत्यश्चं तूपरं पश्चात्प्राचीनं गोमृगं दक्षिणतः षडक्षशास्त्रास्वितरान्पशूना-
सादपति ” इति । हविःसादनाधारं विधत्ते—

वैतसः कट इति । अप्सु जलेषु योनिर्निवासस्थानं यस्यासावप्सुयोनिः ।
वडवा हि सप्तमजलेष्ववतिष्ठते । वैतसस्योदकजन्यत्वं प्रसिद्धम् ।

यदुक्तं सूत्रकारेण—“ शोभूते प्रेतायते गोतमचतुष्टोमयोः पूर्वो रथंतरसामा ”
इति । गोतमेन दृष्टौ यौ चतुष्टोमारुष्यावेकाहकृत् तयोर्मध्ये यः पूर्वश्चतुष्टोमः
सोऽत्र कर्तव्य इति सूत्रार्थः । तमिमं विधत्ते—

चतुष्टोमः स्तोम इति । चत्वारः स्तोमास्त्रिवृत्पञ्चदशः सप्तदश एकविंशो
यस्मिन्नग्निष्टोमे विद्यन्ते सोऽयं चतुष्टोमः । द्वितीयेन स्तोमशब्देन विशेष्य-

(अश्वमेधविधिः)

भूतोऽग्निष्टोमो लक्षपते । भीमसेनो भीमः सत्यभामा भामेतिवज्रिवृदाग्निष्टोम इत्यत्र
विधानात् । एकस्तोमकोऽपि कश्चिदग्निष्टोमो विद्यते तद्व्यावृत्तये चतुष्टोम इति
विशिनष्टि । त्रिसुत्यात्मकस्याश्वमेधस्य प्रथममहश्चतुष्टोमरूपं कुर्यात् । सरदश-
ब्देन कृकलासोऽभिधीयते । स कदाचिदश्वस्य सक्थिमदेशमारुह्य तत्सक्थि-
मांसमुद्यम्य भक्षितवान् । तच्च सक्थिरूपं विकल्पङ्गं देवाश्चतुष्टोमेनैव समा-
दधुः । तस्मादयं चतुष्टोमोऽश्वस्य संपूर्तये भवति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-
त्तिरीयसंहिताभाष्ये पञ्चमकाण्डे तृतीयपपाठके
प्रथमादिद्वादशान्ता अनुवाकाः ॥ १-१२ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयादिद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
श्रीवीरनुक्कमहाराजस्याऽऽज्ञापारिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
पञ्चमकाण्डे तृतीयः पपाठकः ॥ ३ ॥

(अथ पञ्चमाष्टके चतुर्थः प्रपाठकः) ।

(तत्र प्रथमोऽनुवाकः) ।

हरि ॐ ।

*देवासुराः संयत्ता आसन्ते न व्यजयन्त स
एता इन्द्रस्तनूरुपश्यत्ता उपाधत्त तामिर्वै स
तनुवामिन्द्रियं वीर्यमात्मन्धत्त ततो देवा अम-
वन्पराऽसुरा यदिन्द्रतनूरुपदधाति तनुवमेव ता-
भिरिन्द्रियं वीर्यं यजमान आत्मन्धत्तेऽथो से-
न्द्रमेवाग्निं सतनुं चिनुते भवत्यात्मना पराऽस्य
भार्तव्यः (१) भवति यज्ञो देवेभ्योऽपाकाम-
त्तमव रुधं नाशकनुवन्त एता यज्ञतनूरुपश्यन्ता
उपाधत्त तामिर्वै ते यज्ञमवारुन्धत्त यद्यज्ञत-
नूरुपदधाति यज्ञमेव तामिर्यजमानोऽव रुन्धे
त्रयास्त्रिंशत्तमुषं दधाति त्रयास्त्रिंशद्दे देवता
देवता एवाव रुन्धेऽथो सात्मानभेवाग्निं सतनुं
चिनुते सात्माऽमुष्मिँल्लोके (२) भवति य
एवं वेद ज्योतिष्मतीरुप दधाति ज्योतिरेवा-
स्मिन्दधात्येताभिर्वा अग्निश्चितो ज्वलति तामि-
रेवैनं समिन्ध उभयोरस्मै लोकयोर्ज्योतिर्भ-
षति नक्षत्रेष्टका उप दधात्येतानि वै दिवो
ज्योतींषि तान्येवाव रुन्धे सुकृता वा एतानि
ज्योतींषि यन्नक्षत्राणि तान्येवाऽऽप्तौत्यथौ

* एतदाद्येकादशानुवाकभाष्यं चतुर्थकाण्डस्थचतुर्थप्रपाठकाष्टमानुवाकमारभ्य काण्ड-
समाप्तिपर्यन्तं वर्तते, तत्रत्र द्रष्टव्यम् ।

(ऋतव्यादीष्टकात्रयप्रोक्षणयोरभिधानम्)

अनूकाशभेवैतानि (३) ज्योतींषि कुरुते
सुवर्गस्य लोकस्यानुख्यात्यै यत्संस्पृष्टा उप-
दध्याद्वृष्ट्यै लोकमपि दध्यादवर्षुकः पर्जन्यः
स्यादसंस्पृष्टा उप दधाति वृष्ट्या एव
लोकं करोति वर्षुकः पर्जन्यो भवति पुर-
स्तादन्याः प्रतीचीरुपं दधाति पश्चादन्याः
प्राचीस्तस्मात्प्राचीनानि च प्रतीचीनानि च
नक्षत्राण्या वर्तन्ते (४) ॥

(भ्रातृव्यो लोक एवैतान्येकचत्वारिंशच्च) ।

इति ऋणयजुर्वेदीयतैत्तिरीयसंहितायां पञ्चमाष्टके
चतुर्थप्रपाठके प्रथमोऽनुवाकः ॥ १ ॥

(अथ पञ्चमाष्टके चतुर्थप्रपाठके द्वितीयोऽनुवाकः) ।

ऋतव्या उप दधात्यतूनां क्लृप्त्यै द्वंद्वमुप
दधाति तस्माद्द्वंद्वमृतवोऽधृतेव वा एषा यन्म-
ध्यमा चित्तिरन्तरिक्षमिव वा एषा द्वंद्वमन्यासु
चित्तीषूपं दधाति चतस्रो मध्ये धृत्या अन्तः-
श्लेषणं वा एताश्चित्तीनां यद्वतव्या यद्वतव्या
उपदधाति चित्तीनां विधृत्या अवकामनूपं
दधात्येषा वा अग्नेर्योनिः सयोनिस्र (१)
एवार्भि चिनुत उवाच ह विश्वामित्रोऽददित्स
ब्रह्मजाऽन्नं यस्यैता उपधीयान्तै य उ चैना
एवं वेदादिति संवत्सरो वा एतं प्रतिष्ठायै
नुदते योऽभि चित्त्वा न प्रतितिष्ठति पञ्च
पूर्वाश्रितयो भवन्त्यथ षष्ठीं चितिं चिनुते

षड्वा ऋतवः संवत्सर ऋतुष्वेव संवत्सरे प्रति
 तिष्ठत्येता वै (२) अधिपत्नीनामिष्टका
 यस्यैता उपवीयन्तेऽधिपतिरेव समानानां
 भवति यं द्विष्यात्तमुपदध्दध्यायेदेताभ्य एवैनं
 देवताभ्य आ वृश्चति ताजगार्तिमार्छत्याङ्गि-
 रसः सुवर्गं लोकं यन्तो या यज्ञस्य निष्कृ-
 तिरासिन्नामृषिभ्यः प्रत्यौहन्ताद्विरण्यमभवद्य-
 द्विरण्यशल्कैः प्रोक्षति यज्ञस्य निष्कृत्या अथो
 भेषजमेवास्मै करोति (३) अथो रूपेणैवै-
 नं* समर्धयत्यथो हिरण्यज्योतिषैव सुवर्गं लोक-
 मिति साहस्रवता प्रोक्षति साहस्रः प्रजापतिः
 प्रजापतेराप्त्या इमा मे अग्न इष्टका धेनवः
 सन्त्वित्याह धेनुरेवैनाः कुरुते ता एनं
 कामदुधां अमुत्रामुष्मिल्लोक उपतिष्ठन्ते (४) ॥

(सयोनिभेता वै करोत्येकानचत्वारिंशच्च) ।

इति ऋण्यजुर्वेदीयतैत्तिरीयसंहितायां पञ्चमाष्टके
 चतुर्थप्रपाठके द्वितीयोऽनुवाकः ॥ २ ॥

(अथ पञ्चमाष्टके चतुर्थप्रपाठके तृतीयोऽनुवाकः) ।

रुद्रो वा एष यद्ग्नः स एतर्हि जातो यर्हि
 भवैश्वितः स यथा वत्सो जातः स्तनं प्रेप्स-
 त्येवं वा एष एतर्हि भागधेयं प्रेप्सति तस्मै
 यदाहुतिं न जुहुयादध्वर्युं च यजमानं च ध्या-
 येच्छतरुद्रीयं जुहोति भागधेयेनैवैनं* शम-

(शतरुद्रीयहोमाभिधानम्)

यति नाऽऽर्तिमाछत्यध्वर्युनं यजमानो यद्ग्रा-
म्याणां पशूनाम् (१) पर्यसा जुहुयाद्ग्रा-
म्यान्पशून्नुचापयेद्यदारण्यानामारण्यान्जर्तिलय-
वाग्वा वा जुहुयाद्गवीधुकयवाग्वा वा न
ग्राम्यान्पशून्निहिनस्ति नाऽऽरण्यानथो खल्वा-
हुरनाहुतिर्वे जर्तिलाश्च गवीधुकाश्चेत्यजक्षीरेण
जुहोत्याग्नेयी वा एषा यद्जाऽऽहुत्यैव जुहोति
न ग्राम्यान्पशून्निहिनन्ति नाऽऽरण्यानाङ्घ्रिः
सुवर्गं लोकं यन्तः (२) अजायां धर्मं प्राप्ति-
ञ्चन्त्सा शोचन्ती पूर्णं पराऽजिहीत साऽऽर्कीऽ-
भवत्तदर्कस्यार्कत्वमर्कपर्णेन जुहोति सयोनि-
त्वायोद्भूतिष्ठन्जुहोत्येषा वै रुद्रस्य दिक्स्वा-
यामेव दिशि रुद्रं निरवदयते चरमायामिष्ट-
कायां जुहोत्यन्तत एव रुद्रं निरवदयते त्रेधा-
विभक्तं जुहोति त्रयं इमे लोका इमानेव लो-
कान्समावदीर्यान्करोतियत्यग्नें जुहोति (३)
अथेयत्यथेयति त्रयं इमे लोका एभ्य एवैनं
लोकेभ्यः शमयति तिस्र उत्तरा आहुतीजुहो-
ति षट्सं पद्यन्ते षड्वा ऋतवं ऋतुभिरेवैनं
शमयति यदनुपरिक्रामं जुहुयादन्तरवचारि-
णं रुद्रं कुर्यादथो खल्वाहुः कस्यां वाऽहं
दिशि रुद्रः कस्यां वेत्यनुपरिक्राममेव होतव्यं-
मपरिवर्गमेवैनं शमयति (४) एता वै देव-
ताः सुवर्गा या उत्तमास्ता यजमानं वाच-

(परिषेचनाद्याभिधानम्)

याति ताभिरेवैनं सुवर्गं लोकं गमयति यं द्वि-
 ष्यात्तस्य संचरे पशूनां न्यस्येद्यः प्रथमः पशु-
 रभितिष्ठति स आर्तिमार्छति (५) ॥

(पशूनां यन्तोऽग्ने जुहोत्यपरिवर्गमेवैनं शमयति विश्वश्च) ।

इति ऋषणयजुर्वेदीयतैत्तिरीयसंहितायां पञ्चमाष्टके
 चतुर्थप्रपाठके तृतीयोऽनुवाकः ॥ ३ ॥

(अथ पञ्चमाष्टके चतुर्थप्रपाठके चतुर्थोऽनुवाकः) ।

अश्मन्नूर्जमिति परिष्वति मार्जयत्येवैन-
 मथो तर्पयत्येव स एनं तुमोऽक्षुध्यन्नशोचन्नमु-
 ष्मिह्लोक उप तिष्ठते तृष्यति प्रजया पशु-
 मिर्य एवं वेद तां न इषमूर्जं धत्त मरुतः स-
 रराणा इत्याहान्न वा ऊर्गन्नं मरुतोऽन्नमेवाव-
 रुन्धेऽश्मंस्ते क्षुदमुं ते शुक् (१) ऋच्छतु
 यं द्विष्म इत्याह यमेव द्वेष्टि तमस्य क्षुधा च
 शुचा चार्पयति त्रिः परिष्वन्पर्येति त्रिवृद्वा
 अग्निर्यावानेवाग्निस्तस्य शुचं शमयति त्रिः
 पुनः पर्येति षट्सं पद्यन्ते षड्वा ऋतव ऋत-
 भिरेवास्य शुचं शमयत्यपां वा एतत्पुष्पं
 यद्वैतसोऽपाम् (२) शरोऽवका वेतसशा-
 खया चारवकाभिश्च वि कर्षत्यापो वै शान्ताः
 शान्ताभिरेवास्य शुचं शमयति यो वा अग्निं
 चितं प्रथमः पशुराधिक्रामतीश्वरो वै त-
 शुचा प्रदहो मण्डूकैर्न वि कर्षत्येष वै पशूनाम-

(व्याघारणाद्याभिधानम्)

नूपजीघनीयो न वा एष भ्राम्येषु पशुषु हितो
 नाऽऽरण्येषु तमेव शुचाऽर्पयत्यष्टाभिर्वि कर्षति
 (३) अष्टाक्षरा गायत्री गायत्रौऽग्निर्यावा-
 नेवाग्निस्तस्य शुचः शमयति पावकर्वतीमिरञ्जं
 वै पावकोऽन्नैवास्य शुचः शमयति मृत्युर्वा
 एष यद्वाग्निर्ब्रह्मण एतद्रूपं यत्कृष्णाजिनं काष्ठीं
 उपानहावृषं मुञ्चते ब्रह्मणैव मृत्योरन्तर्धत्तेऽ-
 न्तर्मृत्योर्धत्तेऽन्तरन्नाद्यादित्याहुरभ्यामुपमुञ्चतेऽन्यां
 नान्तः (४) एव मृत्योर्धत्तेऽवाञ्चाद्यं
 रुन्धे नमस्ते हरसे शोचिष इत्याह नमस्कृत्य
 हि वसिष्यांसमपचरन्त्यन्यं तं अस्मत्पन्तु
 हेतय इत्याह यमेव द्वेष्टि तमस्य शुचाऽर्प-
 यति पावको अस्मभ्यं शिवो भवेत्याहाञ्जं
 वै पावकोऽन्नमेवाव रुन्धे द्वाभ्यामधि कामति
 प्रतिष्ठित्या अपस्यवतीभ्यां शान्त्यै (५) ॥

(शुभ्वेतसोऽपामष्टाभिर्वि कर्षति नान्तरेकान्नपञ्चाशच्च) ।

इति छण्यजुर्वेदीयतैत्तिरीयसंहितायां पञ्चमाष्टके
 चतुर्थप्रपाठके चतुर्थोऽनुवाकः ॥ ४ ॥

(अथ पञ्चमाष्टके चतुर्थप्रपाठके पञ्चमोऽनुवाकः) ।

नूपदे वाडिति व्याघारयति पङ्कत्याऽऽ-
 हुत्या यज्ञमुखमा रमतेऽक्षण्या व्याघारयति
 तस्मादक्षण्या पशवोऽङ्गानि प्र हरन्ति प्रति-
 ष्ठिर्यै यद्दृषद्कुर्याथातयामाऽस्य वषट्कार-
 स्याद्यन्न वषट्कुर्याद्रक्षांसि यज्ञं हन्युवं-

द्वित्याह परोक्षमेव वषट्करोति नास्य यात-
 यामा वषट्कारो भवति न यज्ञं रक्षांसि
 घ्नन्ति हुतादो वा अन्ये देवाः (१) अहुता-
 दोऽन्ये तानामिच्छिदेवोभयान्प्रीणाति ये देवा
 देवानामिति दध्ना मधुमिश्रेणावोक्षति हुताद-
 श्वैव देवानंहुतादश्च यजमानः प्रीणाति ते यज-
 मानं प्रीणन्ति दध्नेव हुतादः प्रीणाति मधु-
 षाऽहुतादो ग्राम्यं वा एतदन्नं यहध्यारण्यं
 मधु यहध्ना मधुमिश्रेणावोक्षत्युभयस्यावरुद्ध्यै
 शुमुष्टिनाऽवोक्षति प्राजापत्यः (२) वै शुमुष्टिः
 संयोनित्वाय द्वाभ्यां प्रतिष्ठित्या अनुपरिचार-
 मवोक्षत्यपरिवर्गमेवैनांप्रीणाति वि वा एष
 प्राणैः प्रजयां पशुभिर्ऋध्यते योऽभिं चिन्वन्न-
 धिक्रामति प्राणदा अपानदा इत्याह प्राणाने-
 वाऽऽत्मन्धत्ते वचोदा वरिवोदा इत्याह प्रजा
 वै वचैः पशवो वरिवः प्रजामेव पशूनात्मन्धत्त
 इन्द्रो वृत्रमहन्तं वृत्रः (३) हतः षोडशभि-
 र्भोगरसिनात्स एताममयेऽनिकिवत आहुतिम-
 पश्यत्तामजुहोत्तस्याभिरनीकवान्त्स्वेन माग्धे-
 येन प्रीतः षोडशधा वृत्रस्य भोगानप्यदहद्वै-
 श्वकर्मणेन पाप्मनो निरमुच्यत यदमयेऽनी-
 कवत आहुतिं जुहोत्यग्निरेवास्यानीकवान्त्स्वेन
 माग्धेयेन प्रीतः पाप्मानमपि दहति वैश्वक-
 र्मणेन पाप्मनो निरमुच्यते यं कामयेत चिरं

(समिदाधानादिविधिः)

पाप्मनः (४) निर्मुच्येतेत्येकैकं तस्य जुहु-
याच्चिरमेव पाप्मनो निर्मुच्यते यं कामयेत
ताजक्पाप्मनो निर्मुच्येतेति सर्वाणि तस्या-
नुद्गत्य जुहुयात्ताजमेव पाप्मनो निर्मुच्यतेऽथो
खलु नानैव सूक्ताभ्यां जुहोति नानैव सूक्तयो-
र्विधिं दधात्यथो प्रतिष्ठित्यै (५) ॥

(देवाः पाजापत्यो वृत्रशिरं पाप्मनश्चत्वारिंशत्क्षत्रं) ।

इति छुण्यजुर्वेदीयतैत्तिरीयसंहितायां पञ्चमाष्टके
चतुर्थप्रपाठके पञ्चमोऽनुवाकः ॥ ५ ॥

(अथ पञ्चमाष्टके चतुर्थप्रपाठके षष्ठोऽनुवाकः) ।

उदेनमुत्तरां नयेति समिध आ दधाति
यथा जनं यतेऽवसं करोति तादृमेव तत्तिस्त्र
आ दधाति त्रिवृद्धा अग्निर्यावानेवाग्निस्तस्मै
भागधेयं करोत्यौदुम्बरीर्भवन्त्युग्वा उदुम्बर
ऊर्जमेवास्मा अपि दधात्यहुं त्वा विश्वे देवा
इत्याह प्राणा वै विश्वे देवाः प्राणैः (१)
एवैनमुद्यच्छतेऽग्ने भरन्तु चित्तिभिरित्याह य-
स्मा एवैनं चित्तायोद्यच्छते तेनैवैव समर्ध-
यति पञ्च दिशो देवीर्यज्ञमवन्तु देवीरित्याह
दिशो ह्येषोऽनु प्रच्यवतेऽपामतिं दुर्मतिं
वार्धमाना इत्याह रक्षसामर्पहत्यै रायस्पोषं
यज्ञपतिमाभजन्तीरित्याह पशवो वै रायस्पोषः
(२) पशुनेवाव रुन्धे पद्मिहंरति पद्मवा
ऋतव ऋतुभिरेवैनं हरति द्वे परिगृह्यवती मव-

तो रक्षसामपहत्यै सूर्यरश्मिहरिकेशः पुरस्ता-
 दित्याह प्रसृत्यै ततः पावका आशिषो नो
 जुषन्तामित्याहाज्ञं वै पावकोऽन्नमेवाव रुन्धे
 देवासुराः संयत्ता आसन्ते देवा एतदप्रतिरथ-
 मपश्यन्तेन वै तैः प्रति (३) असुरानजयन्त-
 दप्रतिरथस्याप्रतिरथत्वं यदप्रतिरथं द्वितीयो
 होताऽन्वाहाप्रत्येव तेन यजमानो भ्रातृग्यान्ज-
 यत्यथो अनभिजितमेवाभि जयति दशर्चं
 भवति दशाक्षरा विराड्विराजेमौ लोकौ विधु-
 तावनयोर्लोकयोर्विधृत्या अथो दशाक्षरा विरा-
 डन्नं विराड्विराज्येवाज्ञाद्ये प्रति तिष्ठत्यसदिव
 वा अन्तरिक्षमन्तरिक्षमिवाऽऽभीध्रमाभीध्रे (४)
 अश्मानं नि दधाति सत्त्वाय द्वाभ्यां प्रतिष्ठित्यै
 विमानं एष दिवो मर्ष्य आस्त इत्याह व्येवै-
 तया मिमीते मर्ष्ये दिवो निहितः पृश्निरश्मे-
 त्याहाज्ञं वै पृश्यन्नमेवाव रुन्धे चतसृभिरा
 पुच्छादेति चत्वारि छन्दांसि छन्दोभिरेवेन्द्रं
 विश्वा अवीवृधन्नित्याह वृद्धिमेवोपावर्तते वाजा-
 न्नां सप्तार्तिं पतिम् (५) इत्याहाज्ञं वै
 वाजोऽन्नमेवाव रुन्धे सुम्नहृयज्ञो देवाः आ चं
 वक्षदित्याह प्रजा वै पशवः सुम्नं प्रजामेव
 पशूनात्मन्धत्ते यक्षदमिर्देवो देवाः आ चं
 वक्षदित्याह स्वगाकृत्यै वाजस्य मा प्रसवेनो-
 द्ग्रामेणोदग्रभीदित्याहासौ वा आदित्य उद्य-

(चित्तौ बल्लिक्षेपाविधिः)

जुद्ग्राम एष निम्नोचन्निग्रामो ब्रह्मणेवाऽऽत्मानमुदगृह्णाति ब्रह्मणा भ्रातृव्यं नि गृह्णाति (१) ।

(प्राणैः पोषोऽपत्याग्निं पतिमेष इक्ष्व) ।

इति ऋषणयजुर्वेदीयतैत्तिरीयसंहितायां पञ्चमाष्टके चतुर्थप्रपाठके षष्ठोऽनुवाकः ॥ ६ ॥

(अथ पञ्चमाष्टके चतुर्थप्रपाठके सप्तमोऽनुवाकः) ।

प्राचीमनुं प्रदिशं प्रेहिं विद्वानित्याह देवलोकमेवैतयोपार्वर्तते क्रमध्वमग्निना नाकमित्याहेमानेवैतया लोकान्क्रमते पृथिव्या अहमुदन्तरिक्षमाऽरुहमित्याहेमानेवैतया लोकान्त्समारोहति सुवर्यन्तो नापेक्षन्त इत्याह सुवर्गमेवैतया लोकमेत्यग्ने प्रेहिं (१) प्रथमो देवयतामित्याहोभयेष्वेवैतया देवमनुष्येषु चक्षुर्दधाति पञ्चभिरधिं क्रामति पाङ्क्तो यज्ञो यावानेव यज्ञस्तेन सह सुवर्गं लोकमेति नक्तोपासेति पुरोनुवाक्यामन्वाह प्रत्या अग्ने सहस्राक्षेत्याह साहस्रः प्रजापतिः प्रजापतेराण्ये तस्मै ते विधेम वाजाय स्वाहेत्याहान्नं वै वाजोऽन्नमेवाव (२) रुन्धे दध्नः पूर्णामौदुम्बरीं स्वयमातृण्णायाम् जुहोत्यूर्ध्वं दध्नुर्गुदुम्बरोऽसौ स्वयमातृण्णाऽमुष्यामेवोर्जं दधाति तस्मादमुतोऽर्वाचीमूर्जमुप जीवामस्ति सृभिः साद्यति श्रिवुद्वा अभिर्यावानेवामिस्तं प्रतिष्ठां गम-

(चितौ बहिक्षेपविधिः)

यति प्रेद्धो अग्ने दीदिहि पुरो न इत्यौदम्बरीमा
 दधात्येषा वै सुभी कर्णकावत्येतथा ह स्म
 (३) वै देवा असुराणां शततर्हास्तु हन्ति
 यदेतया समिधमादधाति वज्रभैवैतच्छतघ्नीं
 यजमानो भ्रातृव्याय प्र हरति स्तृत्या अछम्ब-
 ट्कारं विधेम ते परमे जन्मन्नम इति वैकङ्क-
 तीमा दधाति भा एवाध रुन्धे तां सवितुर्वरे-
 ण्यस्य चित्रामिति शभीमयीं शान्त्या अग्नि-
 वा ह वा अग्निचितं दुहेऽग्निचिद्वाऽग्निं दुहे
 ताम् (४) सवितुर्वरेण्यस्य चित्रामित्याहैव
 वा अग्नेदोहस्तमस्य कण्वं एव श्रायसोऽवेत्तेन
 ह स्मैनं स दुहे यदेतया समिधमादधात्य-
 ग्निचिदेव तदाग्निं दुहे सप्त ते अग्ने समिधः सप्त
 जिह्वा इत्याह सप्तैवास्थ साभानि प्रीणाति पूर्णया
 जुहोति पूर्ण इव हि प्रजापतिः प्रजापतेः
 (५) आप्त्ये न्यूनया जुहोति न्यूनाद्धि प्रजा-
 पतिः प्रजा असृजत प्रजानां सृष्ट्या अग्नि-
 देवभ्यो निलायत स दिशोऽनु प्राविशज्जुह्व-
 म्नसा दिशो ध्यायेद्दिग्भ्य एवैनमव रुन्धे
 दध्ना पुरस्ताज्जुहोत्याज्येनोपरिष्टात्तेजश्चैवास्मा
 इन्द्रियं च समीचीं दधाति द्वादशकपालो वैश्वान-
 नरो भवति द्वादश मासाः संवत्सरः संवत्सरोऽ-
 ग्निवैश्वानरः साक्षात् (६) एव वैश्वानरमव
 रुन्धे यत्प्रयाजानूयाजान्कृषाद्विकस्तिः सा य-

(वसोर्धाराभिधानम्)

ज्ञस्य दर्विहोमं करोति यज्ञस्य प्रतिष्ठित्यै राष्ट्रं
 वै वैश्वानरो विण्मरुतो वैश्वानरं हृत्वा मारुता-
 न्जुहोति राष्ट्र एव विश्मनुं बध्नात्युच्चैर्वैश्वान-
 रस्याऽऽश्रावयत्युपांशु मारुतान्जुहोति तस्मा-
 द्राष्ट्रं विश्मतिं वदति मारुता भवन्ति मरुतो
 वै देवानां विशो देवविशेनैवास्मै मनुष्यवि-
 शमव रुन्धे सप्त भवन्ति सप्तगणा वै मरुतो
 गणश एव विशमव रुन्धे गणेन गणमनुद्रुत्य
 जुहोति विशमेवास्मा अनुवर्तमानं करोति (७) ॥

(अग्ने मेसव स्म दुहे तां प्रजापतेः साक्षान्मनुष्यविशमेकां विश्मतिश्च) ।

इति ऋण्यजुर्वेदीयतैत्तिरीयसंहितायां पञ्चमाष्टके
 चतुर्थप्रपाठके सप्तमोऽनुवाकः ॥ ७ ॥

(अथ पञ्चमाष्टके चतुर्थप्रपाठकेऽष्टमोऽनुवाकः) ।

वसोर्धारां जुहोति वसोर्धे धाराऽस्मादिति वा
 एषा ह्ययते घृतस्य वा एनमेषा धाराऽमुष्मिँह्लोके
 पिन्वमानोपतिष्ठत आज्येन जुहोति तेजो वा
 आज्यं तेजो वसोर्धारा तेजमेवास्मै तेजोऽव
 रुन्धेऽथो कामा वै वसोर्धारा कामानेवाव
 रुन्धे यं कामयेत प्राणानस्यान्नाद्यं वि
 (१) छिन्द्यामिति विश्राहं तस्य जुहु-
 यात्प्राणानेवास्यान्नाद्यं वि च्छिनत्ति यं
 कामयेत प्राणानस्यान्नाद्यं सं तनुयामिति
 संततां तस्य जुहुयात्प्राणानेवास्यान्नाद्यं सं
 तनोति द्वादश द्वादशानि जुहोति द्वादशं मासाः

सैवात्सरः सैवात्सरणेवास्मा अन्नमव रुन्धेऽन्नं
 च मेऽक्षुष म इत्याहितद्वै (२) अन्नस्य रूपं
 रूपेणवान्नमव रुन्धेऽग्निश्च म आपश्च म इत्या-
 हेषा वा अन्नस्य योनिः सयोन्येवान्नमव रुन्धेऽ-
 धेन्द्राणि जुहोति देवता एवाव रुन्धे यत्सर्वे-
 षामधमिन्द्रः प्रति तस्मादिन्द्रो देवतानां भूयि-
 ष्ठमाकृम इन्द्रमुत्तरमाहेन्द्रियमेवास्मिन्नपरिष्ठा-
 हधाति यज्ञायुधानि जुहोति यज्ञः (३) वै
 यज्ञायुधानि यज्ञमेवाव रुन्धेऽथो एतद्वै यज्ञस्य
 रूपं रूपेणैव यज्ञमव रुन्धेऽवभृथश्च मे स्व-
 गाकारश्च म इत्याह स्वगाकृत्या अग्निश्च मे
 धर्मश्च म इत्याहितद्वै ब्रह्मवर्चसस्य रूपं रूपे-
 णैव ब्रह्मवर्चसमव रुन्धे ऋक्च मे साम च
 म इत्याह (४) एतद्वै छन्दसां रूपं रूपे-
 णैव छन्दास्यव रुन्धे गभश्च मे वत्साश्च म
 इत्याहितद्वै पशूनां रूपं रूपेणैव पशूनव
 रुन्धे कल्पान्जुहोत्यकल्पस्य कल्पस्यै युग्मदयुजे
 जुहोति मिथुनत्वार्योत्तरावती भवतोऽभिका-
 न्या एका च मे तिस्रश्च म इत्याह देवछन्दसं
 वा एका च तिस्रश्च (५) मनुष्यछन्दसं
 चतस्रश्चाष्टौ च देवछन्दसं चैव मनुष्यछन्दसं
 चतस्रश्च आ त्रयस्त्रिंशतो जुहोति त्रयस्त्रिं-
 शद्वै देवता देवता एवाव रुन्धे आऽष्टाचत्वा-

(वाजप्रसवीयाभिधानम्)

रि०शतो जुहोत्यष्टाचत्वारि०शदक्षरा जगती
जागताः पशवो जगत्यैवास्मै पशुत्व रुन्धे
वाजश्च प्रसवश्चेति द्वादशं जुहोति द्वादश
मासाः संवत्सरः संवत्सर एव प्रति तिष्ठति (६) ॥

(वि वै यज्ञः सामं च म इत्याह च तिस्रश्चेकानपञ्चाशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
चतुर्थप्रपाठकेऽष्टमोऽनुवाकः ॥ ८ ॥

(अथ पञ्चमाष्टके चतुर्थप्रपाठके नवमोऽनुवाकः) ।

अग्निर्देवेभ्योऽपाक्कामद्गागधेयमिच्छमानस्तं
देवा अन्नवन्नपं न आ वर्तस्व हव्यं नो बहेति
सोऽब्रवीद्वरं वृणौ मह्यमेव वाजप्रसवीर्यं जुहव-
न्निति तस्माद्ग्नये वाजप्रसवीर्यं जुहवति यद्वा-
जप्रसवीर्यं जुहोत्यग्निमेव तद्गागधेयेन समर्धय-
त्यथो अमिषेक एवास्य स चतुर्दशमिजुहोति
सप्त ग्राम्या ओषधयः सप्त (१) आरण्या
उभयीषामवरुद्ध्या अन्नस्यान्नस्य जुहोत्यन्न-
स्यान्नस्यावरुद्ध्या औदुम्बरेण जुवेण जुहो-
त्यूर्वा उदुम्बर ऊर्गन्नमूर्जेवास्मा ऊर्जमन्नमव
रुन्धेऽग्निर्वै देवानामभिषिक्तोऽग्निचिन्मनुष्या-
णां तस्माद्ग्नितिद्वर्षति न धविदवरुद्ध ० ह्य-
स्यान्नमन्नमिव खलु वै वर्ष यद्वावेदजायाद्वावेदु-
पार्वर्तेताच्चाद्यमेवामि (२) उपावर्तेते नक्तो-
षासेति कृष्णार्यै श्वेतवत्सायै पयसा जुहोत्य-
हैवास्मै रात्रिं प्र दापयति रात्रियाम्ऽर्हरहोरात्रे

(अग्निसंयोजनाभिधानम्)

एवास्मै प्रत्ने कार्ममन्त्रार्थं दुहाते राष्ट्रभृतो जु-
 होति राष्ट्रमेवाव रुन्धे षड्भिर्जुहोति षड्वा
 ऋतव ऋतुष्वेव प्रति तिष्ठति भुवनस्य पत
 इति रथमुखे पश्चाऽऽहुतीर्जुहोति वज्रो वै रथो
 वज्रैणैव दिशः (३) अभि जयत्यग्निचितं
 ह वा अमुष्मिँह्लोके वातोऽभि पवते वातना-
 मानि जुहोत्यभ्येवैनममुष्मिँह्लोके वातः
 पवते त्रीणि जुहोति त्रय इमे लोका
 एभ्य एव लोकेभ्यो वातमव रुन्धे समुद्रोऽसि
 नभस्वानित्याहैतद्वै वातस्य रूपं रूपेणैव
 वातमव रुन्धेऽञ्जलिना जुहोति न हेतेषामन्य-
 याऽऽहुतिरवकल्पते (४) ॥

(ओषधयः सप्ताभि दिशोऽन्यथा द्वे च) ।

इति ऋण्यजुर्वेदीयतैत्तिरीयसंहितायां पञ्चमाष्टके
 चतुर्थप्रपाठके नवमोऽनुवाकः ॥ ९ ॥

(अथ पञ्चमाष्टके चतुर्थप्रपाठके दशमोऽनुवाकः) ।

सुवर्गाय वै लोकार्यं देवरथो युज्यते यत्रा-
 कूतार्यं मनुष्यरथ एष खलु वै देवरथो यदाग्नि-
 रग्निं युनज्मि शर्वसा घृतेनेत्याह युनक्त्येवैनं
 स एनं युक्तः सुवर्गं लोकमभि वहति यत्स-
 वाभिः पञ्चभिर्युञ्ज्याद्युक्तोऽस्याग्निः प्रच्युतः
 स्यादप्रतिष्ठिता आहुतयः स्युरप्रतिष्ठिताः स्तो-
 मा अप्रतिष्ठितान्युक्तानि तिसृभिः प्रातःस-

(अग्निसंयोजनाभिधानम्)

वनेऽभि मृशति त्रिवृत् (१) वा अग्निर्वावा-
नेवाग्निस्तं यनक्ति यथाऽनासि युक्त आधीयत
एवमेव तत्प्रत्याहृतयस्तिष्ठन्ति प्रति स्तोमाः
प्रत्युक्त्यानि यज्ञायज्ञिथस्य स्तोत्रे द्वाभ्यामभि
मृशत्येतावान्वै यज्ञो यावानग्निष्टोमो भूमा त्वा
अस्यात ऊर्ध्वः क्रियते यावानेव यज्ञस्तमन्त-
तोऽन्वारोहति द्वाभ्यां प्रतिष्ठित्या एकयाऽप्र-
स्तुतं भवत्यथ (२) अभि मृशत्यपैनमुत्तरो
यज्ञो नमत्यथो संतत्यै प्र वा एषोऽस्माल्लोका-
च्च्यवते योऽग्निं चिनुते न वा एतस्यानिष्टक
आहृतिरव कल्पते यां वा एषोऽनिष्टक आहृ-
तिं जुहोति स्रवति वै सा तां स्रवन्तीं यज्ञोऽ-
नु परा भवति यज्ञं यर्जमानो यत्पुनाश्चितिं
चिनुत आहृतीनां प्रतिष्ठित्यै प्रत्याहृतयस्तिष्ठ-
न्ति (३) न यज्ञः पराभवति न यर्जमानोऽ-
ष्टावपं दधात्यष्टाक्षरा गायत्री गायत्रेणैवैनं
छन्दसा चिनुते यदेकादश त्रैष्टुभेन यद्द्वादश
जागतेन छन्दोभिरेवैनं चिनुते नपात्को वै
नाभैषोऽग्निर्यत्पुनाश्चितिर्य एवं विद्वान्पुनाश्चितिं
चिनुत आ तृतीयात्पुरुषादन्नमत्ति यथा वै
पुनराधेयं एवं पुनाश्चितिर्योऽग्न्याधेयेन न (४)
ऋध्नोति स पुनराधेयमा धत्ते योऽग्निं चित्वा
नध्नोति स पुनाश्चितिं चिनुते यत्पुनाश्चितिं चि-

(काम्यचित्तीनामभिधानम्)

नुत ऋद्ध्य्या अथो खल्वाहुर्न चेतव्येति रुद्रो
 वा एष यद्ग्निर्यथा व्याघ्रः सुतं बोधयति
 तादृगेव तदयो खल्वाहुश्चेतव्येति यथा वसी-
 याःसं भागधेयेन बोधयति तादृगेव तन्मनु-
 रग्निमचिनुत तेन नाऽऽर्ध्नोत्स एतां पुनश्चित्ति-
 मपश्यन्तामचिनुत तथा वै स आर्ध्नोद्यत्पुन-
 श्चित्तिं चिनुत ऋद्ध्यै (५) ॥

(निवृद्धयः विष्टम्भग्न्याधेयेन नाचिनुत सप्तदश च) ।

इति छण्णयजुर्वेदीयतैत्तिरीयसंहितायां पञ्चमाहके
 चतुर्थप्रपाठके दशमोऽनुवाकः ॥ १० ॥

(अथ पञ्चमाहके चतुर्थप्रपाठके एकादशोऽनुवाकः) ।

छन्दश्चित्तं चिन्वीत पशुकामः पशवो वै
 छन्दांसि पशुमानेव भवति श्येनचित्तं चिन्वीत
 सुवर्गकामः श्येनो वै वयसां प्रतिष्ठः श्येन एव
 भूत्वा सुवर्गं लोकं पतति कङ्कचित्तं चिन्वीत
 यः कामयेत शीर्ष्वानमुष्मिँल्लोके स्यामिति
 शीर्ष्वानेवामुष्मिँल्लोके भवत्यलजचित्तं चि-
 न्वीत चतुःसीतं प्रतिष्ठाकामश्चतस्रो दिशो दि-
 क्ष्वैव प्रति तिष्ठति प्रउगचित्तं चिन्वीत भ्रातृ-
 ष्यद्याम्प्र (१) एव भ्रातृव्याज्जुदत उभयतः-
 प्रउगं चिन्वीत यः कामयेत प्रजातान्भ्रातृव्याज्जु-
 द्येय प्रति जनिष्यमाणानिति प्रैव जातान्भ्रा-
 तृव्याज्जुदते प्रति जनिष्यमाणान्प्रथक्कचित्तं

(काम्यचितीनामभिधानम्)

चिन्वीत भ्रातृव्यवान्वञ्जो वै रथो वज्रमेव
 भ्रातृव्येभ्यः प्र हरति द्रोणचितं चिन्वीताघ्न-
 कामो द्रोणे वा अन्नं भ्रियते सयोन्येवान्नमव
 रुन्धे समूहं चिन्वीत पशुकामः पशुमानेव
 भवति (२) परिचाय्यं चिन्वीत ग्रामकामो
 ग्राम्येव भवति श्मशानचितं चिन्वीत यः
 कामयेत पितृलोक ऋध्नयामिति पितृलोक
 एवध्नोति विश्वामित्रजमदग्नी वसिष्ठेनास्पर्धे-
 ता० स एता जमदग्निर्विह्व्या अपश्यत्ता उपा-
 धत्ताभिर्वै स वसिष्ठस्येन्द्रियं वीर्यमवृद्धं
 यद्विह्व्या उपदधातीन्द्रियमेव ताभिर्वीर्यं य-
 जमानो भ्रातृव्यस्य वृद्धे होतृधिष्णिय उप
 दधाति यजमानायतनं वै (३) होता स्व
 एवास्मा आयतन इन्द्रियं वीर्यमव रुन्धे द्वाद-
 शोप दधाति द्वादशाक्षरा जगती जागताः
 पशवो जगत्यैवासैम पशूनव रुन्धेऽष्टावष्टावन्धे-
 पु धिष्णियेषुप दधात्यष्टाशफाः पशवः पशू-
 नेवाव रुन्धे षण्माजालीये षड्वा ऋतव ऋत-
 वः खलु वै देवाः पितर ऋतुनेव देवान्पितृन्प्री-
 णाति (४) ।

(प्र भवति यजमानायतनं वा अष्टावत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 चतुर्थप्रपाठक एकादशोऽनुवाकः ॥ ११ ॥

(अश्वमेधीयस्तोत्रसंबन्धुगाथमिधानम्)

(अथ पञ्चमाष्टके चतुर्थप्रपाठके द्वादशोऽनवाकः) ।

पर्वस्व वाजसातय इत्यनुष्टुक्प्रतिपद्भवति
 तिस्रोऽनुष्टुभश्चतस्रो गायत्रियो यत्तिस्रोऽनुष्टुभ-
 स्तस्मादश्वस्त्रिभिस्तिष्ठस्तिष्ठति यच्चतस्रो गा-
 यत्रियस्तस्मात्सर्वाश्चतरः पदः प्रतिदधत्पला-
 यते परमा वा एषा छन्दसां यदनुष्टुक्परमश्व-
 तुष्टोमः स्तोमानां परमस्त्रिरात्रो यज्ञानां पर-
 मोऽश्वः पशूनां परमेणैवैनं परमतां गमयत्ये-
 कविश्शमहर्भवति (१) यस्मिन्नश्व आल-
 भ्यते द्वादश मासाः पञ्चतवस्त्रय इमे लोका
 असावादित्य एकविंश एष प्रजापतिः प्राजा-
 पत्योऽश्वस्तमेव साक्षादध्नोति शर्करयः पृष्ठं
 भवन्त्यन्यदन्यच्छन्दोऽन्येन्ये वा एते पशव आ
 लभ्यन्त उतेव ग्राम्या उतेवाऽऽरण्या यच्छ-
 रकरयः पृष्ठं भवन्त्यश्वस्य सर्वत्वाय पार्थुरश्मं
 ब्रह्मसामं भवति राश्मिना वा अश्वः (२)
 यत ईश्वरो वा अश्वोऽयतोऽप्रतिष्ठितः परीं
 परावतं गन्तोर्यत्पार्थुरश्मं ब्रह्मसामं भवत्य-
 श्वस्य यत्यै धृत्यै संकृत्यच्छावाकसामं भव-
 त्यत्सन्नयज्ञो वा एष यदश्वमेधः कस्तद्वेदेत्या-
 हुर्यदि सर्वो वा क्रियते न वा सर्व इति यत्सं-
 कृत्यच्छावाकसामं भवत्यश्वस्य सर्वत्वाय प-
 यत्स्या अनन्तरायाय स्तोमोऽतिरात्र उच्च-

(अश्वमेधीयस्तोत्रसंबन्धयुगाद्यभिधानम्)

ममहर्भवति सर्वस्याऽऽप्त्यै सर्वस्य जित्यै सर्व-
मेव तेनाऽऽप्नोति सर्वं जयति (३) ॥

(अहर्भवति वा अश्वोऽहर्भवति दशं च) ।

इति छण्ययजुर्वेदीयतैत्तिरीयसंहितायां पञ्चमाष्टके
चतुर्थप्रपाठके द्वादशोऽनुवाकः ॥ १२ ॥

देवासुरास्तेनतं व्या सद्रोऽशर्मन्नुषदे वडुदेनं प्राचीमिति वसोर्धारांमग्निर्दे-
वेभ्यः सुवगांयं यत्राकूताय छन्दश्चितं पवंस्व द्वादश ॥ १२ ॥

देवासुरा अजायां वै भुमुष्टिः प्रथमो देवयतोमेतद्वै छन्दसां रूप-
मृष्नोत्यष्टौ पञ्चाशत् ॥ ५८ ॥

हरिः ॐ ।

इति छण्ययजुर्वेदीयतैत्तिरीयसंहितायां पञ्चमाष्टके
चतुर्थः प्रपाठकः ॥ ४ ॥

(अथ पञ्चमकाण्डे चतुर्थः प्रपाठकः) ।

(तत्र प्रथमादिद्वादशान्ता अनुवाकाः) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

प्रपाठके तु तार्तीये वार्णिताश्चितयोऽखिलाः ।

चतुर्थे चितिसंस्कारो द्वादशानुवाककाः ॥

इष्टका इन्द्रतन्वारुषा यज्ञतन्वाभिधास्तथा ।

नक्षत्राख्याश्च विहिताः प्रथमेऽप्यनुवाकके ॥

ऋतव्या वैश्वदेव्यश्च द्वितीये प्रोक्षणं तथा ।

शतक्रीपहोमस्तु तृतीये समुदीरितः ॥

परिषेचनमप्युक्तं तुर्ये तद्वद्विकर्षणम् ।

व्याघारणं वैश्वकर्मणाऽऽहुतिश्चात्र पञ्चमे ॥

(अश्वमेधीयस्तोत्रसंबन्धुगाद्यभिधानम्)

बध्ने तु समिदाधानमग्निमणयनं तथा ।
 होताऽन्वाहापतिरथं दशर्चं सविकल्पकम् ।
 सप्तमे चितिमारुह्य वाह्निं तत्र विनिक्षिपेत् ।
 वसोर्धाराऽष्टमे वाजपत्तवीयोऽप्यनन्तरे ॥
 दशमे वह्नियोगश्च पुनश्चितिरितीरितः ।
 एकादशे तु काम्पानि विह्वेष्याश्च सप्तरीताः ॥
 द्वादशे त्वश्वमेधीयस्तोत्रे त्रयमुदीरितम् ।
 ऋक्सतोमः क्षाम चेत्येवं प्रपाठक उदीरितः ॥

तत्राऽऽदौ बहिष्पवमानस्तोत्रे चोदकपाप्तां गायत्रीमपवदितुमभ्यामृचं विधत्ते-

पवस्व वाजसातय इति । बहिष्पवमानस्तोत्रे प्राकृते त्रयस्तुत्रा गायत्राः ।
 तेऽत्र चोदकेन पाप्ताः । तत्परित्यागेन पवस्वेत्यादिका येयमृगनुष्टुक्ता पति-
 पत्पथमा कार्या । पतिपद्यते पारभ्यतेऽनयेति पतिपत् । अस्मिस्तुत्रे चतुष्पादो
 भास्तिस्त्रोऽनुष्टुभस्तास्त्रिपात्त्वेन विभज्यमानाश्चतस्रो गायत्रियो भवन्ति । तत्र
 यस्मात्स्वरूपेण तिस्रोऽनुष्टुभस्तस्मादधो गमनं परित्यज्यैकत्र यदा तिष्ठति तदानी-
 मेकास्मिन्पादे भारमुपेक्ष्य त्रिष्वेव पादेषु भारमवलम्ब्य तिष्ठति । यस्मादेता विभ-
 ज्यमानाश्चतस्रो गायत्रियस्तस्मात्पलायमानोऽश्वश्चतुरः पादान्तर्धानपि भूमौ पक्षि-
 पक्षेव पलायते । प्रकारान्तरेणानुष्टुभं प्रशंसति--

परमा वा इति । सर्ववागात्मकत्वाच्छन्दसां मध्येऽनुष्टुभः परमत्वं वाग्वा
 अनुष्टुभिति बहुशः श्रुतम् । स्तोमानां त्रिवृदामिष्टोमादीनां मध्ये प्रकृतत्वाच्च-
 तुष्टोमस्य परमत्वम् । त्रिरात्रस्याश्वमेधस्य महापातकप्रायश्चित्तरूपत्वाद्यज्ञानां
 मध्ये परमत्वम् । तादृशयज्ञसाधनत्वात्संग्रामजयहेतुत्वाच्च पशूनां मध्येऽश्वस्य
 परमत्वम् । एवं सति परमस्य त्रिरात्रस्य परमे चतुष्टोमे परमस्याश्वस्य संबन्धि-
 त्वेनानुष्टुभि परमायां प्रयुज्यमानायां परमेणैवेन साधनसमूहेन परमतां वेष्टतां
 प्राप्नोति । प्रकृतिप्राप्तांस्त्रिवृदादिस्तोमान्बाधितुं स्तोमान्तरं विधत्ते--

एकविंशामिति । एकविंशान्वात्स्यात्मकेन स्तोमेन सर्वत्र युक्तं न तु
 स्तोमान्धरेण तादृशमेकविंशामहः कर्तव्यम् । पथपत्ततीथपोरहोष्वांबुत्तये विधे-

(अश्वमेधीयस्तोत्रसंबन्धुगाथाभिधानम्)

व्यते—यस्मिन्मध्यमेऽह्नययमश्च आलभ्यते तदहरेर्काव्यंशम् । अथो ह्युक्थपत्तंशके
द्वितीयेऽह्न्यालभ्यते । मासर्तुलोकादित्यानामेकाव्यंशतिसंख्योपेतत्वाज्जगद्रूपेण
प्रजापतिशरीरत्वादधस्य प्रजापतिजन्यत्वाच्च तस्याधस्य समृद्ध्यर्थमयमेकाव्यं
शतस्तोमो युक्तः ।

अथ पृष्ठस्तोत्रगतानामृचां छन्दोन्तरं वारयितुं शक्यारूपं छन्दो विधत्ते—

शक्यरयः पृष्ठामिति । शकरीछन्दोपेता ऋचः शक्यरयस्ताभिर्युक्तं पृष्ठस्तोत्रं
कुर्यात् । सप्तपादात्मके शक्यार्यत्मके (रूपे) छन्दसि पादत्रयात्मकं गायत्र्याख्यं
छन्दः, पादचतुष्टयात्मकं त्रिष्टुवारूपं छन्दः, पादपञ्चकात्मकं षड्ङ्कत्यात्मकं (रूपं)
छन्द इत्येवमन्यदन्यन्नानाविधं छन्दोऽन्तर्भवति । अश्वमेधेऽप्यश्वप्रधानकेऽश्वेऽन्ये
नानाजातीया एव पशव आलभ्यन्ते । तत्र केचन ग्राम्या एव केचनाऽऽरण्या
एव । तत्राप्यवान्तरभेदा बहुधा ब्रष्टव्याः । एवं सर्वपृष्ठस्तोत्रेऽश्वमेधसंबन्धिनि
नानाछन्दोगमितशकरीस्वीकारे सति मुख्यस्याधस्य सर्वपश्चात्प्रकारं संपादितं
भवति । अथ चोदकपातं सामान्तरमपवदितुं सामविशेषं विधत्ते—

पार्थुरश्मामिति । पृथुरश्मिना महर्षिणा दृष्टं साम पार्थुरश्मं, ब्रह्माणमृत्वि-
ज्जमाभिलक्ष्य गीयमानं साम ब्रह्मसामं, तच्च नात्र प्रकृतं कार्यं किंतु पार्थुरश्मं
कार्यम् । यस्मात्कारणाद्ब्रह्मिना रञ्जुविशेषेण दृढीभूतोऽश्वः पुरुषमपेक्षितदेशे
नेतुमीश्वरः समर्थः, यस्माच्च कारणादयतो नियमनरहितोऽश्वः क्वाप्यमविहितः
सप्तत्यन्तं दूरं गन्तुं समर्थस्तस्मादधस्य यत्यै दूरगमननियमनायोपरितनपुरुषेण
धारणाय च पार्थुरश्मं कार्यम् । तथैवाच्छावाकं प्रति गातव्यं सामविशेषं विधत्ते—

संस्कृत्यच्छावाकेति । समीचीनाऽऽकृतिर्यस्य साम्नस्तत्संस्कृति विकल्पङ्कं
सम्पकृतं समर्थमित्यर्थः । एतन्नामकं सामगानां यत्प्रसिद्धं तदच्छावाकमभि-
लक्ष्य गातव्यम् । योऽयमश्वमेधः क्रतुः सोऽयं विनष्टयज्ञावयवो बहुभिरवयवैरुपे-
तत्वात्कृत्स्नोऽयमवयवसंघातः क्रियते क्वचित्किंचिदवयवो विस्मृतो वेति को
नाम लोके वेत्ति । तस्मात्संस्कृतिगानेनाश्वसंबन्धिनः क्रतोः सर्वावयवसाकल्पं
भवति । तच्च देवानां संपूर्त्यै यजमानस्य च स्वर्गपाप्तिविघ्नपरिहाराय संपद्यते ।

अपेक्षितविशेषगुणैर्युक्तं द्वितीयमहर्षिधायाथ तृतीयं विधत्ते—

सर्वस्तोम इति । त्रिवृदाद्यास्त्रयस्त्रिंशदन्ता आमनाताः सर्वेऽपि स्तोमा
यस्मिन्नतिराशे सन्ति सोऽयमतिरात्रस्तृतीयदिवसे कर्तव्यः । तच्च स्तोमगतं

(अश्वमेधीयस्तोत्रसंबन्धयुगावभिधानम्)

सर्वं स्वेन पूर्वमप्राप्तस्य सर्वस्यापि प्राप्त्यै भवति । यस्तु वैरी पूर्वमजितस्तस्य सर्वस्यापि जयाय भवति । तस्मादयं यजमानस्तेन सर्वस्तोत्रेण प्राप्तव्यं धनादिकं सर्वं प्राप्नोति, जेतव्यं वैरिवर्गं सर्वं जयति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-
त्तिरीयसंहिताभाष्ये पञ्चमकाण्डे चतुर्थप्रपाठके मथमादिद्वादशान्ता
अनुवाकाः ॥ १-१२ ॥

वेदार्थस्य प्रकाशेन तमो हार्दं निवारयन् ।

पुमर्थोऽश्वतुरो देवाद्दिद्यातीर्थमहेश्वरः ॥

इति श्रीमद्दिद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापारिपालकेन माधवाचार्येण विरचिते

वेदार्थप्रकाशे कृष्णयजुर्वेदीयतैत्तिरीयसंहिताभाष्ये पञ्च-

मकाण्डे चतुर्थः प्रपाठकः ॥ ४ ॥

(दीक्षणीयिष्ट्यभिधानम्)

(अथ पञ्चमाष्टके पञ्चमः प्रपाठकः) ।

(तत्र पथमोऽनुवाकः) ।

हरिः ॐ ।

यदेकैः स॒स्थापयति॑ यज्ञस्य॒ संतत्या॑
 अविच्छेदायैन्द्राः पशवो वै ये मुंकरा यदैन्द्राः
 सन्तोऽग्निभ्यं आ लभ्यन्ते देवताभ्यः समदं
 दधात्याग्नेयीस्त्रिष्टुभो याज्यानुवाक्याः कुर्याद्य-
 दाग्नेयीस्तेनाऽऽग्नेया यस्त्रिष्टुभस्तेनैन्द्राः समृद्-
 ध्यै न देवताभ्यः समदं दधाति वायवे नियु-
 त्वते तूपरमा लभते तेजोऽग्नेवायुस्तेजस एष
 आ लभ्यते तस्माद्यद्रियं ह्वायः (१) वाति
 तद्रियं ह्वायमिदं हति स्वमेव तत्तेजोऽन्वेति यज्ञ
 नियुत्वते स्यादन्माद्येद्यजमानो नियुत्वते भव-
 ति यजमानस्यानुन्मादाय वायुमती श्वेतवती
 याज्यानुवाक्ये भवतः सतेजस्त्वायं हिरण्यग-
 र्भः समवर्तताग्र इत्याधारमा धारयति प्रजाप-
 तिवै हिरण्यगर्भः प्रजापतेरनुरूपत्वाय सर्वाणि
 वा एष रूपाणि पशूनां प्रत्या लभ्यते यच्छ-
 मश्नुणस्तत् (२) पुरुषाणां रूपं यत्तूपरस्त-
 दश्वानां यदन्यतोदन्तदूवां यदव्या इव शफा-
 स्तदवीनां यदजस्तदजानां वायुवै पशूनां प्रियं
 धाम यद्वायव्यो भवत्येतेमेवैनमभि संजानानाः
 पशव उप तिष्ठन्ते वायव्यः कार्याः प्राजा-
 पत्या इ इत्याहुयद्वायव्यं कुर्यात्प्रजापतेरिया-

(दीक्षणीयेष्ट्यभिधानम्)

यत्प्राजापत्यं कुर्याद्वायोः (३) इयाद्यद्वाय-
 व्यः पशुर्भवति तेन वायोर्नैति यत्प्राजापत्यः
 पुरोडाशो भवति तेन प्रजापतेर्नैति यद्द्वादश-
 कपालस्तेन वैश्वानराज्ञेत्याग्नावैष्णवमेकादश-
 कपालं निर्वपति दीक्षिष्यमाणोऽग्निः सर्वा
 देवता विष्णुर्यज्ञो देवताश्चैव यज्ञं चाऽऽरभतेऽ-
 ग्निरवमो देवतानां विष्णुः परमो यदाग्नावैष्ण-
 वमेकादशकपालं निर्वपति देवताः (४)
 एवोभयतः परिगृह्य यजमानोऽर्वा रुन्धे पुरो-
 डाशेन वै देवा अमुष्मिँल्लोक आध्वन्वच्छरुणाऽ-
 स्मिन्यः कामयेतामुष्मिँल्लोक ऋध्नूयामिति स
 पुरोडाशं कुर्वीतामुष्मिँल्लोक ऋध्नोति
 यदष्टकपालस्तेनाऽऽग्नेया यत्रिकपालस्तेन
 वैष्णवः समृद्ध्यै यः कामयेतास्मिँल्लोक
 ऋध्नूयामिति स चरुं कुर्वीताग्नेर्घृतं वि-
 ष्णोस्तण्डुलास्तस्मात् (५) चरुः कार्योऽ-
 स्मिँल्लोक ऋध्नोत्यादित्यो भवती यं वा
 अदितिरस्यामेव प्रति तिष्ठत्यथो अस्यामेवार्धि
 यज्ञं तनुते यो वै संवत्सरमुख्यमभृत्वाऽग्निं
 चिनुते यथा सामि गर्भोऽवपद्यते ताद्देव
 तदारतिमार्च्छेद्वैश्वानरं द्वादशकपालं पुरस्ताञ्जिर्व-
 पेतसंवत्सरो वा अग्निर्वैश्वानरो यथा संवत्सर-
 माप्त्वा (६) काल आगते विजार्थत एवमेव
 संवत्सरमाप्त्वा काल आगतेऽग्निं चिनुते नाऽऽ-

(दीक्षणीयिष्ट्यभिधानम्)

तिमार्छत्येषा वा अग्नेः प्रिया तनूर्यद्वैत्सावरा
प्रियामेवास्य तनुवमव रुन्धे त्रीण्येतानि हवी-
श्वि भवन्ति त्रय इमे लोका एषां लोकाना-
ना रोहाय (७) ।

(यद्विपङ्क्वायुः शमभ्रणस्तद्वायोर्निर्वपति देवतास्तस्मादाप्स्वाऽष्टाविंशश्च) ।

इति ऋणयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके प्रथमोऽनुवाकः ॥ १ ॥

अथ पञ्चमकाण्डे पञ्चमः प्रपाठकः ।

(तत्र प्रथमोऽनुवाकः) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

मन्त्राणां ब्राह्मणं प्रोक्तं प्रपाठकचतुष्टये ।

अथ प्रश्नत्रये तत्र शिष्टमङ्गं विविच्यते ॥

प्रथमप्रपाठक एकविंशत्या माषैरिरयस्मिन्नुवाकेऽग्निभ्यः पशूनालभत इति
विधापान्शेषां पशूनां पर्यधिकृतानामुत्सर्गमुक्त्वा प्राजापत्येन स रस्थायतीति
यदुक्तं तदनुस्मारयितुमनुबदाति—

यद्रेकेनेति । इतरान्पशून्तृष्य प्राजापत्येनैकेन समीपेन यत्प्रारब्धस्य
पशुकर्मणः सांतत्याय भवति । असमीपेन तु विरुद्धेदः स्यात् ।

अथ तस्मिन्कर्मणि मन्त्रविशेषं विधत्ते—

ऐन्द्राः पशव इति । ये लोके मुष्करा अण्डसहिताः पशवः सन्ति ते
सर्वे पुंस्त्वलक्षणयेन्द्रियवृद्ध्या युक्त्वादिन्द्रदेवताकाः । तादृशानामन्यथालम्भेन
देवतानां कलहं संपादयेत् । अतः कलहपरिहारायाग्निदेवताकास्त्रिष्टुच्छन्दस्का
क्वो याज्यानुवाक्याः कुर्यात् । तथा सति ऋचामाग्नेयत्वेन पशवोऽग्नाग्नेयाः
संपद्यन्ते । त्रिष्टुभ इन्द्रेण सहोत्पन्नत्वात्तेन च्छन्दसा पशव ऐन्द्रा अपि संप-
द्यन्ते । तदुभयं मिलित्वा कलहं परिहृत्य समृद्धयै संपद्यते ।

यदुक्तं सूत्रकारेण—“अपि वा सर्वेषामेतेषां स्थाने वायवे नियुत्वते श्वेत-
मजं तूपरमालभते वायुमती श्वेतवती वपाया याज्यानुवाक्ये ” इति । तमिमं
पक्षं विधत्ते—

वायवे नियुत्वत इति । नियुत्संज्ञका अभविशेषा यस्य वायोः सन्ति
सोऽयं नियुत्वान् । तूपरः शृङ्गरोहितः । अभिज्वालाया उद्बोधकत्वाद्वायुरेवाग्ने-
स्तेजः । तस्मात्तेजस एष तूपर आलब्धो भवति । यां दिशं प्रति गच्छतीति
यद्विद्यद्वायुर्याद्विगमिमुखो वाति तद्विगमिमुख एवाभिदंहति । तेन दहनेन स्वकी-
यमेव तेजोऽनुगतवान्भवति । नियुत्वत इत्येतद्वायुविशेषणमन्वयव्यतिरेकाभ्यां
प्रशंसति—

यत्र नियुत्वत इति । वायोर्नियामकाभाभावे सति यजमानोऽपि नियामक-
बुद्धिरहितः सन्नुन्मत्तो यत्र कापि गच्छेद्यार्त्तिकचिदा वदेत् । अतस्तत्पारिहाराय
नियुत्वाद्विशेषणं वायोःरपेक्षितम् ॥ मन्त्रविशेषं विधत्ते—

वायुमतीति । पविोऽन्नाः रयिवृष इत्युचौ वायुमत्यौ श्वेतवत्यौ च, ते
वायवे समनस इति वायुशब्दसद्भावाच्छेवतः सिषकीति श्वेतशब्दसद्भावाच्च ।
वायोरग्नितेजस्त्वात्पशुश्वेत्यस्य च तेजोरूपत्वात्तदुभयं सतेजस्त्वाय संपद्यते ।

द्वितीयाधारे प्राकृतमन्त्रं वाधितुं विधत्ते—

हिरण्यगर्भ इति । हिरण्यं ब्रह्माण्डरूपं यस्येश्वरस्य प्रजापतेर्गर्भे वर्तते
सोऽयं हिरण्यगर्भः । यद्वा हिरण्यस्य ब्रह्माण्डस्य मध्ये सत्यलोके गर्भरूपत्वेना-
वास्थितश्चतुर्मुखो हिरण्यगर्भः । अतोऽयं मन्त्रः प्रजापतेरनुरूपः । पशुं प्रशंसति-

सर्वाणि वा इति । पशूनां द्विपदां चतुष्पदां च पानि रूपाणि सन्ति
तानि सर्वाणि प्रति तद्रूपत्वेनैव पशुरालभ्यते । तत्र श्मश्रुकृत्वेन द्विपदा पुरु-
षेण साम्यं, शृङ्गरोहितत्वेनाश्वस्य साम्यम्, अधस्तनपङ्कावेव दन्तसद्भावेन
गोसाम्यम्, अविसदृशैः क्षुल्लकौर्द्वैखरैरुपेवत्वादाविसाम्यम्, अजजात्या सर्वेषा-
मजानां साम्यम् । अथ वायुदेवतां प्रशंसति—

वायुर्वै पशूनामिति । पशूनां प्रावरणरहितत्वेन संचरणाद्वायुः पितृ-
धाम । अतः पशोर्वायव्यत्वे सत्येनं वायुमभिलक्ष्य तस्यैकस्वकपि धाम जानन्तः
पशवः प्राप्यन्ते । अथ मीमांसया निर्णेतुं कंचिदर्थविशेषमनुष्ठेयं विधत्ते—

वायव्य इति । पशोर्वायव्यत्वे सत्यं पशुः प्रजापतेरपेयात् ।

(दीक्षणीयेष्ट्यभिधानम्)

माजापत्ये सति वायोरपेयात् । एवमन्यदन्मन्त्राभ्याहर्तव्यम् । पक्षद्वेषेऽपि
वैश्वानरादप्यपेयाद्वैश्वानरसंबन्धित्वे ताभ्यामपेयादिति प्रथमपक्षोपन्यासेऽपि वैश्वान-
नरादित्यपि तृतीयः पक्षोऽभ्याहर्तव्यः । तत्रायं निर्णयः—पशुर्वायव्यः पुरोडाशः
प्राजापत्यस्तस्य द्वादशकपालत्वं वैश्वानरसंबन्धि तेन देवतात्रयान्नापैतीति ।

यदुक्तं सूत्रकारेण—“ यस्माद्दीक्षणीयायास्तत्कृत्वा त्रिहविषं दीक्षणीयां
निर्वपति वैश्वानरं द्वादशकपालं तृतीयं पुरस्तादसंवरसरभूतः ” इति । अत्राऽऽ-
ग्नावैष्णवमेकादशकपालमादित्यं चरुं चापेक्ष्य वैश्वानरस्य तृतीयत्वम् । तत्र प्रथमं
हविर्विधत्ते—

आग्नावैष्णवमिति । अग्नेः तर्बदेवतारूपत्वं सोमप्रकरणे स्पष्टमान्नातम्—
“ ते देवा विभ्यतोऽग्निं प्राविशन्तस्मादाहुरग्निः सर्वा देवताः ” इति । यज्ञस्य
सर्वाङ्गव्यापित्वाद्विष्णुत्वम् । अत एतदीयेन हविषा सर्वा देवता यज्ञं चोपक्रा-
न्तवान्भवति । प्रकारान्तरेण देवताद्वयं प्रशंसति—

अग्निरवमो देवतानामिति । शस्त्राणां मध्ये प्रथमशस्त्रे भूराग्निर्ज्योति-
रित्युक्तत्वादग्नेरवमत्वं चरमशस्त्रे विष्णोर्नुकमित्युक्तत्वाद्विष्णुः परमः । अत आ-
ग्नावैष्णवनिर्वापेण मध्यवर्तिनीः सर्वा देवता उभयतः परिगृह्य स्वाधीनाः क-
रोति । कामनाविशेषेण पुरोडाशं विधत्ते—

पुरोडाशेन वा इति । अथ कपालगतामेकादशसंख्यां विभज्य प्रशंसति—
यदष्टाकपाल इति । अन्यत्र ह्यग्नेयमष्टाकपालं निर्वपतित्युक्तत्वादष्टसं-
ख्याऽग्नेः प्रिया । तथा वैष्णवं त्रिकपालमित्युक्तत्वात्त्रिसंख्या विष्णोः प्रिया ।
तदुभयं समृद्धयै भवति । फलविशेषाय चरुं विधत्ते—

यः कामयेतेति । घृतमग्नेः [प्रियम्] । “घृतमस्य योनिर्घृते श्रितः” इत्यादि-
मन्त्रवर्णात् । तण्डुलास्तुविष्णोः प्रियाः । “येऽणिष्ठास्तान्विष्णवे शिपिविष्टाय”
इति श्रुतेः । तस्मादुभयप्रियत्वाद्घृतपुक्तश्चरुः कार्यः । एतेनास्मिँल्लोके समृद्धौ
भवति । अथ हविरन्तरं विधत्ते—

आदित्यो भवतीति । अदितिर्देवता यस्य चरोः सोऽयमादित्यः । आग्नावै-
ष्णवं हविः प्रथमं कृत्वा द्वितीयहविष्देवेनायमादित्यश्चरुः कार्यः । अदितिशब्दे-
नेयमेव भूमिरुच्यते । अस्यामेव मूमावुपरि यज्ञं कृतवान्भवति भूमौ प्रातिष्ठितश्च
भवति । अथ तृतीयं हविर्विधत्ते—

(दीक्षणीयेष्ट्यभिधानम्)

यो वै संवत्सरमिति । उरुयस्याग्नेः संवत्सरधारणमुपरिष्ठादिधास्पति—
 “संवत्सरमुरुयं भृत्वा ” इति । तेन च धारणेन विनाऽग्निचयनमपारिक्वगर्भ-
 पातेन समानम् । अतो यजमानो म्रियते । तस्मात्संवत्सरे धारयितुमशक्तः पुषा-
 न्संवत्सरत्प्रागेव तिस्रः षड्वा दश वा रात्रीर्दीक्षाभिकीर्षुर्वैश्वानरं द्वादशकपालं
 भिक्षेत् । तस्य च वैश्वानरस्याग्नेः संवत्सररूपत्वात् । यथा लोके संवत्सरेण
 पूर्णो गर्भः काले सुत्वेन जायत एवमप्यनयेष्ट्या संवत्सरं पाष्य काले पाते
 वितन्वान्भवति । ततो न म्रियते । प्रकारान्तरेण प्रशंसति—

एषा वा अग्नेरिति । सर्वेषां पुरुषाणामुपकारकः कश्चिदग्निमूर्तिविशेषो
 वैश्वानरः । सा च मूर्तिरग्नेः प्रियं शरीरम् । ततस्तयेष्ट्याऽग्निसंबन्धिनीं पिया-
 भेव तनुवं प्राप्नोति । विहितानां हविषां त्रित्वं प्रशंसति—

अप्येतानीति । प्राप्तय इत्यर्थः । यद्यप्याग्नावैष्णवं हविः प्रकृताऽपि विद्य-
 मानत्वाच्चोदकप्राप्तं तथाऽप्युपरितनहाविर्विधानायायमनुवाद इत्यविरोधः ।
 सेयं दीक्षणीयेष्टिः षड्भिर्दीक्षयतीत्यस्मादनुवाकात्पूर्वं द्रष्टव्या । प्रकृतौ दीक्षा-
 हृतीनामिष्ट्यनन्तरभावित्वात् । यत्तु रुक्ममन्तरं प्रतिमुञ्चत इति विहितं तत्प-
 रितने न ह स्म वै पुराऽग्निरित्योस्मिन्ननुवाके समाम्नातम् । तत्रेयं मीमांसा ।

षष्ठमाध्यायस्य द्वितीयपादे द्वादशाधिकरणे चिन्तितम्—

चयने रुक्मधृत्यादिः पुरोत स्वापिसंस्कृतिः ।

पाठादाद्योऽन्तिमः क्लृप्तः(स)क्रमात्पाठस्य न क्षतिः ॥

अग्निचयने दीक्षणीयादेरुर्ध्वं रुक्मधारणमाम्नातम् । कण्ठे घृतः सञ्चरसि
 ल्भवमानः सौवर्ण आभरणविशेषो रुक्मशब्दार्थः । उत्थास्थितोऽग्निः शिक्येऽ-
 वस्थापितः कण्ठे धार्यमाणो यथोरःप्रदेशं न दहति तथा व्यवधायकत्वेन तद्धार-
 णम् । अत एव ब्राह्मणम्—रुक्ममन्तरं प्रति मुञ्चतेऽमृतमेव मृत्योरन्तर्धत्ते ”
 इति । यजमानसंस्कारां वपनादयः प्रकृतौ दीक्षणीयानन्तरभाविर्नशोदकेन
 प्राप्तास्तेभ्यः पूर्वमेव रुक्मप्रतिमोकः पदार्थः कार्यः । तस्य प्रत्यक्षपाठात्सावित्रा-
 दिषु तस्याऽऽदृष्टत्वादिति चेत् । मैवम् । यजमानसंस्काराणां दीक्षणीयानन्वयं
 प्रकृतौ क्लृप्तम् । रुक्मस्य तु पाठेन तत्कल्पनीयम् । तस्मात्संस्काराः पूर्वभा-
 विनः । न च सावित्रदृष्टान्तो युक्तः । दीक्षणीयाया इव संस्काराणां प्रतिमो-

१ स. “रुक्मधृत्या” । २ क. घ. ड. “त्यादि पु” । ३ स. च. “राश्व व” । ४ स. क.
 “न इह चोद” ।

(अथनतत्कलाभिधानम्)

कादूर्ध्वं पुनः पाठात् । न च दीक्षणीयान्धर्वैर्नोषिते रुक्मपतिमोकपाठवैयर्थ्यम् ।
स्वरूपबोधनेन चरितार्थत्वात् । ततो रुक्मपतिमोकः पश्चात्कार्यः ।

चतुर्थाध्यायस्य चतुर्थपादे षष्ठाधिकरणे चिन्तितम्—

नित्यो नैमित्तिको वा स्याद्यागो वैश्वानरश्चितौ ।

नित्यः पुरेव यच्छब्दादविरोधाच्च पश्चिमः ॥

अधिचयने श्रूयते—“ यो वै संवत्सरमुरुक्ममभूत्वाऽग्निं चिनुते यथा सामि
गर्भोऽवपद्यते तादृगेव तदार्षिमाहेद्वैश्वानरं द्वादशकपालं पुरस्तान्निर्वपेत् ” इति ।
उखा पिठरः । तामुखां युञ्जानः प्रथमं मन इत्यादिप्रपाठकान्नातिर्मन्त्रैः संपाद्य
तस्यामुखायामग्निं निधाय षड्दुद्यामि द्वादशोद्यामि वा शिक्ये तामुखांमवस्थाप्य
तच्छिक्तकर्म स्वकण्ठे कदम्बा त्मरुक्ममग्निं संवत्सरं भूत्वा पश्चादिष्टकाभिरग्नि-
श्वेतव्यः । अक्षरणे त्वपूर्णगर्भपातवद्विनाशः स्यात् । अतो वैश्वानरेष्टिं चयनात्पागेव
कुर्यादित्यर्थः । अत्राप्यन्तरायवाक्यवदभरणवाक्यस्यार्थवादत्वाच्चित्या द्वैश्वान-
रेष्टिरिति चेन्मैवम् । यः पुमान्भूत्वा चिनुते स निर्वपेदिति कर्तृसमानाधिकृतयच्छ-
ब्दबलादभरणेष्ट्योर्निमित्तनैमित्तिकभावावभासात् । किंच दधिग्रहस्य नित्यस्य
पाक्षिकत्वरूपं नैमित्तिकत्वं विरुद्धम् । इह तु नित्यत्वे प्रमाणाभावादेकमेव नैमि-
त्तिकत्वमित्यविरोधः ॥

इति श्रीमत्सामणाचार्यविरचिते माधवीये वेदार्थपकाशे ऋण्यजु-

र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

प्रथमोऽनुवाकः ॥ १ ॥

(अथ पञ्चमाष्टके पञ्चमप्रपाठके द्वितीयोऽनुवाकः) ।

प्रजापतिः प्रजाः सृष्ट्वा प्रेषाऽनु प्राविशत्ता-
म्यः पुनः संभ्रवितुं नाज्ञाक्नोत्सोऽन्नवीदृघ्नवदि-
त्स यो प्रेतः पुनः संखिनवदिति तं देवाः सम-
चिन्वन्ततो वै त आर्ध्वर्न्यत्समर्चिन्वन्तच्चि-
त्यस्य चित्यत्वं य एवं विद्वानग्निं चिनुत
ऋध्नोत्येव कस्मै कमग्निश्चीयत इत्याहुरग्नि-
वान् (१) असान्नीति वा अग्निश्चीयतेऽग्नि-

वानेव भवति कस्मै कमग्निश्चीयते इत्याहुर्देवा
 मा वेदन्निति वा अग्निश्चीयते विदुरेन देवाः
 कस्मै कमग्निश्चीयते इत्याहुर्गृह्यसानीति वा
 अग्निश्चीयते गृह्येव भवति कस्मै कमग्निश्चीयते
 इत्याहुः पशुमानसानीति वा अग्निः (२)
 चीयते पशुमानेव भवति कस्मै कमग्निश्चीयते
 इत्याहुः सप्त मा पुरुषा उप जीवानिति वा अ-
 ग्निश्चीयते त्रयः प्राञ्चस्त्रयः प्रत्यञ्च आत्मा सप्तम
 एतावन्त एवैनममुष्मिह्लोक उप जीवन्ति
 प्रजापतिरग्निमचिकीषत तं पृथिव्यंब्रवीन्न
 मय्याग्निं चेप्यसेऽति मा धक्ष्यति सा त्वाऽति-
 दह्यमाना वि धविष्ये (३) स पापीयान्भविष्य-
 सीति सोऽब्रवीत्तथा वा अहं करिष्यामि यथा
 त्वा नातिधक्ष्यतीति स इमामभ्यमृशत्प्रजाप-
 तिस्त्वा सादयतु तथा देवतयाऽङ्गिरस्वद्ध्रुवा
 सीदेतीमामेवेष्टकां कृत्वोपा वृत्तान्तिदाहाय
 यत्प्रत्यग्निं चिन्वीत तदग्निं मृशत्प्रजापतिस्त्वा
 सादयतु तथा देवतयाऽङ्गिरस्वद्ध्रुवा सीद
 (४) इतीमामेवेष्टकां कृत्वोप धत्तेऽनतिदा-
 हाय प्रजापतिरकामयत प्र जायेयेति स एत-
 मुख्यमपश्यत् संवत्सरमविभस्ततो वै स
 प्राजायत तस्मात्संवत्सरं भार्यः प्रैव जायते तं
 वसवोऽब्रुवन्प्र त्वमजनिष्ठा वयं प्र जायामहा
 इति तं वसुभ्यः प्रायच्छत्तं त्रीण्यहान्यविभ-

(चयनतत्फलाभिधानम्)

रुस्तेन (५) त्रीणि च शतान्यसृजन्त त्रय-
स्त्रिंशतं च तस्मात्त्र्यहं भार्यः प्रैव जायते
तान् रुद्रा अन्नवन्प्र यूयमजनिद्वं वयं प्र जाया-
महा इति तं रुद्रेभ्यः प्रायच्छन्तं षडहान्य-
विभरुस्तेन त्रीणि च शतान्यसृजन्त त्रयस्त्रिं-
शतं च तस्मात्षडहं भार्यः प्रैव जायते ताना-
दित्या अन्नवन्प्र यूयमजनिद्वं वयम् (६)
प्र जायामहा इति तमादित्येभ्यः प्रायच्छन्तं
द्वादशाहान्यविभरुस्तेन त्रीणि च शतान्यसृजन्त
त्रयस्त्रिंशतं च तस्माद्द्वादशाहं भार्यः प्रैव
जायते तेन वै ते सहस्रमसृजन्तोस्वां सहस्रत-
मीं य एवमुख्यं साहस्रं वेद् प्र सहस्रं पशुना-
प्नोति (७) ॥

(अग्निवान्पशुमानसान्नीति वा अग्निर्धविष्ये मृशेत्प्रजापतिस्त्वा सादयतु
तया देवतयाऽङ्गिरस्वद्वरुवा सीद तेन तानादित्या अन्नवन्प्र
यूयमजनिद्वं वयं चत्वारिंशच्च) ।

इति ऋण्यजुर्वेदीयतैत्तिरीयसंहितायां पञ्चमाष्टके
पञ्चमप्रपाठके द्वितीयोऽनुवाकः ॥ २ ॥

(अथ पञ्चमकाण्डे पञ्चमप्रपाठके द्वितीयोऽनुवाकः) ।

दीक्षणीयेष्टिराद्यानुवाके त्रिहविरीरिता । अथ द्वितीये चयनतत्फले अमि-
धीयेते । तत्राऽऽदौ चयनं विधातुं नस्तोति—

प्रजापतिरिति । पुरा कदाचित्प्रजापतिः सर्वाः प्रजाः सृष्ट्वा प्रेणा प्रेम्णा
प्रियातिशयेन तासु प्रजासु स्वयं प्राविशत् । प्रविश्य च ताम्यः प्रजाभ्यः सका-
शात्स्वकीयेन केनचिद्रूपेण पुनरुद्भवितुं नाशकनोत् । अशक्तस्तत्रैव स्थित
इदमब्रवीत्—यः कश्चिन्मामितः प्रजाभ्यः पुनः संभवो यथा भवति तथा चिनव-

(चयनतत्फलभिधानम्)

चिन्वोति स पुरुष ऋध्नवदिदध्नोत्येवेति तद्वाक्ये श्रुत्वा देवा अभिरूपेण पुनः
संभृतो यथा भवति तथा तं प्रजापतिरूपमाभिप्रैष्टकाभिरचिन्वन्त्येन चयनेन ते
देवा ऋषिं पाप्ताः । यस्मादेवं सम्यगचिन्वन्तस्त्वाञ्चयनविषयाद्भोक्षित्यमिति
नाम तंपन्नम् । इदानीं विधत्ते—

य एवं विद्वानिति । अथ पञ्चोत्तराश्यां क्रमेण फलविशेषाच्चि(न्दि)-
दर्शयिपुरादाविकं फलं दर्शयति—

कस्मै कमग्निरिति । कामित्यव्ययं कामापोत्यस्मिन्नर्थे वर्तते । नसवा-
दिषु मध्ये केचिदेवं पप्रच्छुः—कस्मै कामाप्सामभिश्चिन्वति इति । उक्त एवमु-
त्तरमाहुः—अग्निवानसानोति शास्त्रीयाभिप्रुक्तोऽहं भवानीति कामयित्वाऽयम-
भिश्चिन्वति इति । ततोऽग्निं चित्वात्तरकतुषोऽग्यशास्त्रीयाभिप्रुक्त एव भवति ।

द्वितीयं फलं दर्शयति—

कस्मै कमग्निरिति । स्वर्गस्था देवाः सर्वे मा मां यजमानं वेदजयं
यजमानः सम्यगनुष्ठितवानित्येवंभिदन्तिविति कामयित्वाऽभोक्षित्वादेवा एवं विद-
न्त्येव । तृतीयं फलं दर्शयति—

कस्मै कमग्निरिति । शास्त्रीयसर्वकर्मानुष्ठानसमर्थो गृहस्थो भवानीति
कामयित्वाऽग्निं चिन्वानस्तथैव भवति । चतुर्थं फलं दर्शयति—

कस्मै कमग्निरिति । पशुसमृद्धेः कामयित्वात्पशुसमृद्धिर्भवत्येव ।
पञ्चमं फलं दर्शयति—

कस्मै कमग्निरिति । पाञ्चः पूर्वमावित्रः पितृपितामहपितामहास्रयः
पुरुषाः प्रत्यञ्चः पश्चाद्भाविनः पुत्रपौत्रप्रपौत्रास्रयः पुरुषाः । मध्यवर्ती स्वयं
सप्तमः एते सर्वे पुरुषा मामुपजीवन्तु । अहमेवैतेषां रक्षको भविष्यामीति कामयमा-
नोऽग्निं चित्वा स्वर्गे लोके तथैव रक्षको भवति ।।

यद्दुक्तं सूत्रकारेण—“ प्रजापतिस्त्वा सादयतु तथा देवतयाऽङ्गिरस्वद्भ्रुवा
सीदत्युत्तरवेदिमभिमृश ” इति । तदिदं विधातुं प्रस्तौति—

प्रजापतिरग्निमिति । पुरा कदाचित्प्रजापतिराग्निं चेतुमिच्छतां चकार । तं
चयनार्थिनं प्रजापतिं पृथिव्येवमब्रवीच्छे प्रजापते ममोपर्याग्निं न चेष्यसेऽभिचयनं
न करिष्यसि । मा कुर्वित्यर्थः । कुत इति चेतच्छृणु । ममोपरि चयमानोऽ-
ग्निर्नामतिशयेन धक्षयति तदानीमत्यन्तं दक्षमाना साऽहमितस्ततः परिच्छुम्ती

(चयनतत्कलाभिधानम्)

ममोपरि स्थितं त्वामपि कम्पयिष्ये । ततः स त्वं पापिष्ठो दरिद्रो भविष्यसीति । तच्छ्रुत्वा प्रजापतिरिदमब्रवीत्—यथाऽयं चीयमानोऽग्निस्त्वां नातिशयेन धक्ष्यति तथैवाहं करिष्यामीत्युक्त्वा प्रजापतिर्वक्ष्यमाणेन मन्त्रेणेमां भूमिमभितः स्पृष्टवान् । मन्त्रस्य चायमर्थः—हे भूमि त्वामाद्यकारणभूतामाद्यप्रजापतिः सादयतु स्थापयतु । अयं प्रजापतिरूपया तथा तव रक्षयित्र्या देवतया ध्रुवा सती सीदोपविशाङ्गिरोभिः स्थापिता यथा ध्रुवा भवति तद्वदिति । अनेन समन्वकस्पर्शनेनेमां सर्वां भूमिभिष्टकामेव कृत्वाऽग्निशरीरान्तःपातित्वेनोपाधत्त । नह्यग्निः स्वात्मानमतिदहति । अथ विधत्ते—

यत्प्रत्यग्निमिति । यच्चयनस्थानं प्रतीष्टकामिरीभिं चेतुमिच्छति तत्स्थानं प्रजापतिरित्यादिमन्त्रेणाभिमृशेत् । तेनाभितः स्पर्शनेनेमां भूमिं कृत्स्नामपीष्टकां कृत्वोपहितवान्भवति । तेन चातिदाहो न भवति । अथोरुष्याग्नेधारणं विधत्ते—

प्रजापतिरकामयतेति । प्रजोत्पादनसाधनत्वेनोरुष्याग्निमेकस्मिन्संवत्सरे प्रतिदिनमुपस्थानकाले स्वगले शिक्थपाशं बद्ध्वा धारयेत् । तत उत्पादको भवति ।

अथ त्रीणि पक्षान्तराणि त्र्यहषडहद्वादशाहवारणरूपानि क्रमेण विधत्ते—

तं वसवोऽब्रुवाञ्जिति । तं प्रजापतिं वसव एवमब्रुवन्—हे प्रजापते त्वं प्रजा उत्पादितवानासि, तथा वयन्नप्युत्पादयाम इति । ततः प्रजापतिस्तमुख्यमग्निं वसुभ्यः प्रायच्छत् । ते च तमग्निं त्र्यहं धृत्वा त्र्यश्लिशादधिकं प्रजानां शतत्रयमसृजन्त । तस्मात्प्रजोत्पत्तये त्र्यहं भार्य इत्येकः पक्षः । एवं रुद्रादित्यवाक्ययोरपि व्याख्येयम् । पक्षत्रयार्थवादान्तमूहाकारेण निगमयति—

तेन वै त इति । ते वसुरुद्रादित्या उस्वा सहस्रतमी यथा भवति तथैकोनं प्रजासहस्रमसृजन्त । वेदनं प्रशंसति—

य एवभूरुष्यामिति । अत्र चयनविधितद्ब्राह्मणं सावित्राणि जुहोतीत्येतस्मात्प्राग्द्रष्टव्यम् । भूमिस्पर्शनमन्त्रब्राह्मणे त्वग्ने तव भवो वय इत्यनुवाके शयुं बार्हस्पत्यं मेधो नोपानमदित्यतः प्राग्द्रष्टव्ये । उरुष्यधारणब्राह्मणं तु न ह स्म वै पुराऽग्निरित्यनुवाके द्रष्टव्यम् । अत्र भीमांता ।

द्वितीयाध्यायस्य तृतीयपादे दशमाधिकरणे चिन्तितम्—

अग्निं चिनुत इत्यत्र यागो वा संस्कृतिर्यजिः ।

लिङ्गेन यागनामत्वाद्यजिना चानुवादतः ॥

रूढ्या द्रव्यस्य नाभैतद्वद्वेराधानवच्चितिः ।

संस्कृतिः संस्कृते वद्भावमिष्टोमो विधीयते ॥

“ य एवं विद्वानग्निं चिनुते ” इत्येवं विधाप श्रूयते—“अथातोऽग्निमग्नि-
ष्टोमेनानुयजति तमुक्थयेन तं षोडशिना तमतिरात्रेण ” इति । अत्राग्निशब्दो
यागवाची । स्तोत्रशस्त्रादेः क्रतुलिङ्गस्य श्रूयमाणत्वात् । तच्च लिङ्गमेवं श्रूयते—
“ अग्नेः स्तोत्रमग्नेः शस्त्रम् ” इति । “ षडुपसदोऽग्नेश्चित्तस्य भवन्ति ”
इति च । यदि लिङ्गं प्रापकापेक्षं तर्हि यजिना तदनुवादः प्रापकोऽस्तु । अग्निम-
ग्निष्टोमेनानुयजतीत्यस्मिन्वाक्येऽग्निं यजतीति यजिसामानाधिकरण्यादुपांशु-
यार्जं यजतीतिवद्यागनामत्वम् । अथोच्येत—अनुशब्दस्याग्निशब्देनान्वयाद्य-
व्यन्वयोऽग्निष्टोमस्येति, तथाऽप्यग्नेः पुरोयजने सत्यमिष्टोमस्यानुयजनं संभ-
वति । देवदत्तमनुगच्छति यज्ञदत्त इत्यत्र देवदत्ते पुरोगमनदर्शनात् । तस्मा-
द्दग्निं चिनुत इत्यत्राग्निनामको याग आरूपातेन विधीयते । चिनोतिस्तिवष्टका-
भिरग्निं चिनुत इतिवाक्यप्राप्तस्य चयनस्य सोमयागविहितत्वेन प्राप्तस्य
ग्रहसमुदायस्य वाऽनुवाद इति प्राप्ते ब्रूमः—अग्निशब्दो रूढ्या वद्विद्रव्यमाचष्टे ।
रूढिश्च वस्तुतया लिङ्गादिकल्प्याद्यागवाचित्वाद्बलीयसीति न यागनामत्वम् ।
न चात्र यागरूपमस्ति । द्रव्यदेवतयोरसिद्धेः । अतोऽग्निमादधीतरेयुक्ताधान-
वदाग्निं चिनुत इत्युक्तं चयनमग्निद्रव्यसंस्कारः । न च संस्कृतस्य विनियोगा-
भावः । अग्निमग्निष्टोमेन यजत इत्यादिवाक्यैरग्निष्टोमादौ विनियोगात् । तस्मा-
त्संस्कारविधिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे पञ्चमपाठके

द्वितीयोऽनुवाकः ॥ २ ॥

(उसाहोमादेशमिधानम्)

(जष पञ्चमाहके पञ्चमप्रपाठके तृतीयोऽनुवाकः) ।

यजुषा वा एषा क्रियते यजुषा पच्यते
यजुषा वि मुच्यते यदुखा सा वा एषेताहि
यातर्याम्नी सा न पुनः प्रयुज्येत्याद्दुरग्ने युक्त्वा
हि ये तव युक्त्वा हि देवदूतमा इत्युखायां
जुहोति तेनैवैना पुनः प्र युङ्क्ते तेनायातयाम्नी
यो वा अग्नि योग आगते युनक्ति युङ्क्ते
युञ्जानेष्वग्ने (१) युक्त्वा हि ये तव युक्त्वा हि
देवदूतमा इत्याहेष वा अग्नेर्योगस्तेनैवैनां
युनक्ति युङ्क्ते युञ्जानेषु ब्रह्मवादिनां वदन्ति
न्यङ्ङग्निश्चेतव्या इ उत्ताना इ इति वयसां वा
एष प्रतिमया चीयते यदग्निर्यङ्ग्यञ्चं चिनुयात्पृ-
ष्ठित एनमाहुंतय ऋच्छेयुयं दुत्तानं न पतितु
शकनुयादसुवर्ग्योऽस्य स्यात्प्राचीनमुत्तानम् (२)
पुरुषशीर्षमुप दधाति मुखत एवैनमाहुंतय
ऋच्छन्ति नोत्तानं चिनुते सुवर्ग्योऽस्य भवति
सौर्या जुहोति चक्षुरेवास्मिन्प्रति दधाति द्विर्जु-
होति द्वे हि चक्षुषी समान्या जुहोति समान
हि चक्षुः समृद्धये देवासुराः संयत्ता आसन्ते
वामं वसु सं न्यदधत तद्देवा वामभृताऽवृजत
तद्दामभृता वामभृत्वं यद्दामभृतमुपदधाति
वाममेव तथा वसु यजमानो भ्रातृव्यस्य
वृङ्क्ते हिरण्यमूर्ध्नी भवति ज्योतिर्वै हिरण्यं

(उखाहोमाद्वेराभिधानम्)

ज्योतिर्वामं ज्योतिषैवास्य ज्योतिर्वामं वृक्ष्ते

द्वियजुर्मवति प्रतिष्ठित्यै (३) ॥

(युञ्जानेष्वभे मीचीनमुत्तानं वामभृतं चतुर्विंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके

पञ्चमप्रपाठके तृतीयोऽनुवाकः ॥ ३ ॥

(अथ पञ्चमकाण्डे पञ्चमप्रपाठके तृतीयोऽनुवाकः) ।

चयनस्य विधिस्तस्य फलमुरूपस्य वारणम् ।

अमुवाके द्वितीये हि तदेतन्नयमीरितम् ॥

अथ तृतीयानुवाक उखाहोमादिकमभिधीयते । तमेतं होमं विधत्ते-

यजुषा वा इति । एषोखा वसवस्त्वा कृष्णवन्वित्यादिना यजुषा क्रियते । धिषणास्त्वेत्यादिना यजुषा सेयमुखा पच्यते । मातेव पुत्रमित्यादिना यजुषा शिक्यान्मुच्यते । येयमुखा बहुधा यजुर्मिरनुष्ठिता सेयमुखैतास्मिन्काले गतसारा संपन्ना । बहुधा प्रयुक्तत्वात् । अतः सा गतसारोखा पुनः प्रयोक्तुं न योग्येत्येवमभिज्ञा आहुः । अतः पुनः ससारत्वसंपादनायाम्ने युक्ष्वा हीति मन्त्रद्वयेनोखायां जुहुयात् । तेन होमेनोखां पुनः प्रयोगयोग्यां करोति । होमेनैव ससारत्वस्य संपादितत्वात् । अग्ने युक्ष्वा हीत्यादिके ऋचौ तु भ्रुवाऽसित्यनुवाके ममाह्नाते व्याख्याते च । मन्त्रगतस्य युक्ष्वेतिशब्दस्य तात्पर्यं दर्शयति--

यो वा अभिमिति । यो यजमानो योगकाले समागते सत्यप्रमत्तोऽग्निं युनक्ति स यजमानोऽग्नियोगानुष्ठातृषु यजमानेषु मध्ये स्वयमप्यग्नियोगानुष्ठातेतिव्यपदेशार्हो भवति । स च योगो मन्त्रे युक्ष्वपदोच्चारणेन सिध्यति । हेऽग्ने त्वं युक्तो भवेत्येवं तस्य पदस्य वाच्यार्थत्वात् । अतस्तदुच्चारणेनैवमग्निं युनक्ति । युञ्जानेषु यजमानेषु च परिगण्यते । एतच्च होमब्राह्मणम्--“ एषां वा एतल्लोकानाम् ” इत्यनुवाके “ पूर्णां तस्योप दध्यादनुपदस्यदेवान्ममत्ति ” इति वाक्यादूर्ध्वं द्रष्टव्यम् । अथ पुरुषशीर्षोपधानं विधत्ते--

(उखाहोमादेरभिधानम्)

ब्रह्मधादिन इति । न्यङ्ङधोमुख उत्तान ऊर्ध्वमुखो योऽथमग्निः स एष पक्षिणामाकारेण चीयते । तथा सत्यधोमुखत्वेन चितस्थाग्नेः पृष्ठभागे सर्वा आहुतय एनमग्निं प्राप्नुयुः । ऊर्ध्वमुखत्वे स पक्षाभ्यामाकाशे गन्तुं न शक्नुयात् । गमनाभावे च स्वर्गाय हितो न भवति । अत्र दोषद्वयपरिहाराय पुरुषशीर्षमुपदध्यात् । तच्च शिरः प्राचीनं केशभागं प्राच्यां दिशि च्छिन्नगलभागं प्रतीच्यां दिशि कृत्वोर्ध्वमुखं स्थापयेत् । एवं सति तत्र ह्यमाना आहुतयो मुखपदेश एवाग्निं प्राप्नुवन्ति, न तु पृष्ठतः । पक्षाकारस्योर्ध्वमुखत्वाभावेनाऽऽकाशे गन्तुं शक्यत्वात्स्वर्गाय हित एष भवति । अस्य चोपधानमन्त्रस्त्वादित्यं गर्भमित्वादिक् : उपधानविधिस्तु मध्ये पुरुषशीर्षमुपदधातीति । स चैषां वा एतल्लोकानामित्यनुवाके समान्नातः । अत्र तूर्कं विधिमनूद्य प्राचीनोत्तानत्वगुणौ विधीयेते । यदुक्तं सूत्रकारेण—“ चित्रं देवानामित्यर्ध्वर्चाम्यामक्षिकटयोर्हृत्वा ” इति, तदिदं विधत्ते—

सौर्या जुहोतीति । सौरी चित्रं देवानामित्यादिका । सा चोदु त्वं जातवेदसमित्यनुवाके समान्नातत्वात्तत्रैव व्याख्याता । सूर्यस्य चक्षुरभिमानीदेवत्वात्तन्मन्त्रहोमेनास्मिन्पुरुषशीर्षे चक्षुरिन्द्रियं संपादयति । चक्षुरभिमानीत्वं चैतरेयिणः समामनन्ति—“ आदित्यश्चक्षुर्भृत्वाऽक्षिणी माविशत् ” इति ।

अर्धचंद्रयं विभज्य विनियुक्ते—

द्विर्जुहोतीति । इन्द्रियस्यैकत्वेऽपि गोलकभेदाद्द्वित्वम् ।

ऋग्भेदशङ्कां वारयितुमेकत्वं विधत्ते—

समान्या जुहोतीति । गोलकभेदेऽपीन्द्रियस्यैकत्वाद्गोक्तत्वम् । इदं होमब्राह्मणमपि पुरुषशीर्षाविविक्तमीपे द्रष्टव्यम् । अथ वामभृदाख्याया इष्टकामा उपधानं विधत्ते—

देवासुराः संयत्ता इति । यदा देवाश्चासुराश्च युद्धाधोद्यवास्तदानीं तदुभयेऽपि वननीयं वसु स्वं धनमेकैकत्र गूढत्वेन सम्यक्स्थापितवन्तः । तत्रासुरसंबन्धि यद्धनं तदेतदेवा वामभृदाख्येष्टकया विनाशितवन्तः । अतो वामं हरन्ति(ति) नाशयन्ती(त्यनये)ति व्युत्पत्त्या हकारस्थाने भकारादेशे सति वामभृदिति नाम संपन्नम् । अतो यजमानोऽप्येतदुपधानेन भ्रातृव्यस्य धनं विनाशयति ।

यदुक्तं सूत्रकारेण—“ पवाहुगिहकायां हिरण्यशकलावभ्यु(भ्यु)स वास्ते
अग्ने सूर्ये रुच इति द्वाभ्यां वामभृतम्” इति । तत्र हिरण्यशकलो विधत्ते-

हिरण्यमूर्ध्नीति । हिरण्यशकलद्वयं मूर्ध्नुपरिभागे बस्या इष्टकायाः सा
हिरण्यमूर्ध्नी । हिरण्यं पकाशरूपत्वाज्ज्योतिः । वाममपि मणिमुकादिकं
वधा ज्योतिः । यास्ते अग्ने सूर्ये रुच इत्यादिमन्त्रद्वयं तत्र विनियुक्ते-

द्वियजुर्भवतीति । द्वे यजुषी मन्त्रौ यस्या वामभृतः सा द्वियजुः । इदं च
वामभृद्वासणं स्वयमातृणामुपदधातीत्यनुवाके दूर्वेष्टकामासणादूर्वं देवलक्ष्यं वे
द्यान्निस्वितेर्यतः पूर्वं ब्रह्मण्यम् ॥

इति श्रीमत्सायणाचार्यविरचिते माधवीये वेदार्थपकाशे लृष्णयजु-

र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

तृतीयोऽनुवाकः ॥ ३ ॥

(अथ पञ्चमाहके पञ्चमप्रपाठके चतुर्थोऽनुवाकः) ।

आपो वरुणस्य पत्न्य आसन्ता अग्निर-
भ्यध्यायत्ताः समभवत्तस्य रेतः पराऽपतत्त-
दियर्भवद्यद्वितीयं पराऽपतत्तत्सार्वमवादीयं
वै विराडसौ स्वराह्यद्विराजाबुपदधातीमे
एवोप धत्ते यद्वा असौ रेतः सिञ्चति तदस्यार्था
प्रति तिष्ठति तत्र जायते ता ओषधयः (१)
वीरुधो भवन्ति ता अग्निरात्ति य एवं वेद प्रैव
जायतेऽन्नादो भवति यो रेतस्वी स्यात्प्रथ-
मायां तस्य चित्यामृमे उप दध्यादिमे एवा-
स्मै समीची रेतः सिञ्चतो यः सिक्तरैताः
स्यात्प्रथमायां तस्य चित्यामन्यामुप दध्या-
दुत्तमायां न्याः रेत एवास्य सिक्कमाभ्यामु-

(रेतःसिगाद्यभिधानम्)

मयतः परिं गृह्णाति संवत्सरं न कम् (२)
 चन प्रत्यवरोहेन हीमे कं चन प्रत्यवरोहत-
 स्तदेनयोर्वतं यो वा अपशीर्षाणमार्भि चिनु-
 तेऽपशीर्षाऽमुष्मिँल्लोके भवति यः सशीर्षाणि
 चिनुते सशीर्षाऽमुष्मिँल्लोके भवति चिरिं
 जुहोमि मनसा घृतेन यथा देवा इहाऽऽगम-
 न्धीतिहोत्रा ऋतावृधः समुद्रस्य वयुनस्य
 परमंजुहोमि विश्वकर्मणे विश्वाऽहाऽमर्त्यं
 हविरिति स्वयमातृण्णामुपधाय जुहोति (३)
 एतद्वा अग्नेः शिरः सशीर्षाणमेवारिणं चिनुते
 सशीर्षाऽमुष्मिँल्लोके भवति य एवं वेदं सुव-
 गाय वा एष लोकार्यं चीयते यदग्निस्तस्य
 यदयथापूर्वं क्रियतेऽसुवर्ग्यमस्य तत्सुवर्ग्योऽ-
 ग्निश्चितिमुपधायामि मृशेच्चित्तिमचित्तिं चिन-
 वद्वि विद्वान्पृष्ठेव वीता वृजिना च मत्तन्त्राये
 च नः स्वपत्याय देव दितिं च रास्वादिति-
 मुक्येति यथापूर्वमेवैनामप धत्ते प्राञ्जमेनं
 चिनुते सुवर्ग्योऽस्य भवति ॥ (४) ।

(जोषवपः कं जुहोति स्वपत्यायाहादश च) ।

इति ऋण्यजुर्वेदीयतैत्तिरीयसंहितायां पञ्चमाहके
 पञ्चमप्रपाठके चतुर्थोऽनुवाकः ॥ ४ ॥

(अथ पञ्चमकाण्डे पञ्चमपाठके चतुर्थोऽनुवाकः) ।

उखाहृतिः पुंशिरश्च वामभृञ्च तृतीयके ।

अथ चतुर्थे रेतःसिगाद्या उच्यन्ते ।

यदुक्तं सूत्रकारेण—“ विराड्ज्योतिरिति तिस्रो रेतःसिचस्तासां द्वे प्रथमायां चित्पां यून उपदभ्यात्तर्वा मध्यमायां विषयस एकां प्रथमायामेकामुत्तमायां स्थविरस्य ” इति, तत्र द्वयोरुपधानं विधत्ते—

आपो वरुणस्येति । वरुणपत्न्यो या अन्धेवतास्ताः कामुकोऽभिरभ्यध्याय-
द्वृष्वात्वा समभवत् । तत्र मानसेन संभवेन स्वलितं रेतोऽधोऽपतत् । तच्च
रेत इयं पृथिव्यभवत् । द्वितीयवारं पतितं रेतोऽसौ द्युल्लोकोऽभवत् । तत्र येयं
पृथिवी सा विविधा प्राण्याधारत्वेन राजत इति विराडित्युच्यते । या त्वसौ
द्यौः सा स्वातन्त्र्येण राजत इति स्वराट् । एवं सत्यत्र द्वे विराजावुपदध्यात् ।
विराट्शब्दोपेताभ्यां मन्त्राभ्यामुपधेये विराजौ । मन्त्रद्वयं च विराड्ज्योतिरधार-
यत् । सन्नाड्ज्योतिरधारयदित्याम्नातं न्याख्यातं च । अनेन विशाड्द्वयोपधानेनेमे
द्वे द्युभूमौ एवायमुपधत्ते । तदेतद्विराडुपधानं प्रकारान्तरेण प्रशंसति—

यद्वा असाविति । असौ द्यौर्यदेव रेतो वृष्टिरूपं सिञ्चति तदस्यां भूमौ
प्रतिष्ठितं सन्नानाकारेणोत्पद्यते । ताश्चोत्पन्ना ओषधयो व्रीहियवाद्या वीरुधो
नागवल्क्यादयश्च भवन्ति । ताश्च जाठराभिरसि । एवंविधे द्युभूमिरूपे विराजा-
विति तयोः प्रशंसा । वेदनं प्रशंसति—

य एवं वेदेति । अथाधिकारिभेदेन प्रकारविशेषं विधत्ते—

यो रेतस्वीति । रेतस्वी युवा तस्य प्रथमायामेव चित्वा उभयोरुपधाने
सति ते उभे अपि द्युभूमिरूपे अनुकूले भूत्वा यजमानार्थं रेतः सिञ्चतः ।
सिक्करेताः स्थविरस्तस्य प्रथमोत्तमचित्थोः क्रमेण द्वयोरुपधाने सति स्वकीयं
सिक्कं रेत आभ्यामिष्टकाभ्यामुभयतः परिगृहीतं भवति । एतद्विराड्ब्राह्मणं पूर्वो-
क्तवामभृद्ब्राह्मणादनन्तरमेव द्रष्टव्यम् । अथाभिचितः कंचिन्नियमं विधत्ते—

संवत्सरं नेति । अभि चित्वा संवत्सरपूर्तिपर्यन्तं षोडशेषु विद्यावृद्धेषु
च समागतेष्वपि कमपि पुरुषं प्रत्यभ्युत्थानं न कुर्यात् । इमे द्युभूमिरूपे विरा-
जाविष्टके कमप्युत्कृष्टं पुरुषं प्रति नाभ्युत्थानं कुरुतः । तदनभ्युत्थानमेनयोरि-

(रेतःसिगाद्यभिधानम्)

एकयोर्वंतं नियतम् । अतस्तयोरुपधाताऽपि नाभ्युत्तिष्ठति । यद्यप्ययं नियमः
ऋक्षब्राह्मणान्ते वक्तव्यस्तथाऽपि विराड्द्वारेण स्तोतुमिहाऽऽम्नातः ।

अथ कंचिद्धोमं विधातुं प्रस्तौति—

यो वा अपशीर्षाणामिति । अग्नेः शिरोराहित्यसाहित्याभ्यां यजमानोऽपि
सुवर्गे तथा भवति । विधित्सितस्य होमस्य मन्त्रमुत्पादयति—

चित्तिं जुहोमीति । यथा देवा इहाऽऽगमन्येन प्रकारेण हविर्भाजो देवा
अस्मिन्कर्मण्यागच्छन्ति, तथाऽहं मनसा मनोगतया भक्त्या घृतेन द्रव्येण चित्तिं
जुहोमि देवानां चित्तमुपाददे प्रसादयामीत्यर्थः । कीदृशा देवाः, वीतिहोत्राः
कमनीयहविषः, ऋतावृधो यज्ञस्य वर्धयितारः । तत ऊर्ध्वं विश्वकर्मणे प्रजा-
पतये विधाऽहा सर्वेष्वप्यहःसु अमर्त्यं विनाशरहितं स्वाहुतं हविर्जुहोमि ।
होमस्य स्थानमुच्यते—वयुमस्य कमनीयस्य समुद्रस्य समुद्रवदुत्कृष्टस्य स्वयमा-
तृण्णास्वरूपस्य पत्न्यपतन आहुतियोग्य उपरिभाग इत्यर्थः । उत्पादितं मन्त्रं
विनियुङ्के—

इति स्वयमिति । चित्तिं जुहोमीति यो मन्त्र उत्पादित इत्यनेन मन्त्रेण
स्वयमातृणोपधानादनन्तरं जुहुयात् । एतदेवाऽऽहुतिस्वरूपमग्नेः शिरस्थानीयम् ।
अतः शिरःसहितमेवाग्निं चित्तवान्भवति । वेदनं प्रशंसति—

सशीर्षाऽमुष्मिन्निति । एतद्धोमब्राह्मणं स्वयमातृणामित्यनुवाके द्रष्टव्यम् ।
अथाभिमर्शनं विधातुं प्रस्तौति—

सुवर्गाय वा इति । योऽयमग्निरस्ति स एष स्वर्गलोकार्थं चीयते । अत-
स्तस्याग्नेर्यदङ्गमथथापूर्वं क्रमोलङ्घनेन क्रियते तदङ्गमसुवर्ग्यं स्वर्गाय हितं न
भवति । अग्निश्च स्वर्गाय हितः । तस्मात्क्रममनुलङ्घ्यैव तदङ्गमनुष्ठेयम् ।

अथ यदर्थं प्रस्तावः कृतस्तद्विधत्ते—

चित्तिमुपधायोति । उपधानादूर्ध्वं तामुपहितां चित्तिं हस्तेन स्पृशेत् ।

तत्र मन्त्रमुत्पादयति—

चित्तिमचित्तिमिति । अयमाग्निश्चित्तिमचित्तिमस्मदीयां मानसीं भार्कि-
मभार्किं च विचिनवद्विविच्य निश्चिनोतु । कीदृशोऽग्निः। पृष्ठेव वीता वृजिना च
विद्वान्, पृष्ठोपलक्षितसर्वावयवसदृशानि कर्माङ्गानि(णि)वीता कान्तानि वृजि-
ना च स्वल्पितानि चेत्युभयं ज्ञानानः । तथा मतांमनुष्यरूपान्प्रमादबहुलान-
स्मानपि विद्वान् । हे देव नोऽस्माकं राये धनाय स्वपत्याय च शोभनपुत्रार्थमपि

(हिरण्येष्टकादेरभिधानम्)

दितिं च राश्व यद्देयं तदपि देहि । अदितिमुद्ध्य यदपीतः परं न देयं किंतु पूर्व-
बेष इत्तं तदपि बहुलं कर्तुमिच्छ । अनेन मन्त्रेणानुष्ठितमभिमर्शनं प्रशंसति-

इत्यापूर्वमिति । अत्र भक्त्यभक्त्योः स्वलनास्वनयोर्विवेकारिणा बद्धि-
ना वैकल्पस्य समाहितत्वात्क्रममनुल्लङ्घ्यैवैनां चितिमुपधत्ते । अग्निं च षाड्मुखं
चिनुते । स चाग्निरस्य यजमानस्य स्वर्गाय हितो भवति । तदिदं ब्राह्मणं
पशुर्वा एष यदग्निरित्यनुवाके प्रथमचितिसमाप्तौ द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयसै-

त्तरीयसंहिताभाष्ये पञ्चमकाण्डे पञ्चमप्रपाठके

चतुर्थोऽनुवाकः ॥ ४ ॥

(अथ पञ्चमकाण्डे पञ्चमप्रपाठके पञ्चमोऽनुवाकः) ।

शिवर्कमां दिशां पतिः स नः पशून्पातु सोऽ-
स्मान्पातु तस्मै नमः प्रजापती रुद्रो वरुणोऽग्नि-
दिशां पतिः स नः पशून्पातु सोऽस्मान्पातु तस्मै
नम एता वै देवता एतेषां पशूनामधिपतयस्ता-
भ्यो वा एष आ वृश्च्यते यः पशुशीषाण्युपदधाति
हिरण्येष्टका उप दधात्येताभ्य एव देवताभ्यो
नमस्करोति ब्रह्मवादिनः (१) वदन्त्यग्नौ
ग्राम्यान्पशून्प्र दधाति शुचाऽऽरण्यानर्पयति
किं तत उच्छिषतीति यद्धिरण्येष्टका उपद-
धात्यमृतं वै हिरण्यममृतेनैव ग्राम्येभ्यः पशु-
भ्यो भेषजं करोति नैनान्हिनस्ति प्राणो वै
प्रथमा स्वयमातृणा व्यानो द्वितीयाऽपान-
स्तृतीयाऽनु प्राण्यात्प्रथमा स्वयमातृणामुप-

(हिरण्येष्टकादेरभिधानम्)

धाय प्राणेनैव प्राणं समर्धयति व्यन्यात्

(२] द्वितीयामुपधाय व्यानेनैव व्यानं

समर्धयत्यपान्यात्तृतीयामुपधास्यापानेनैवापानं स-

मर्धयत्यथो प्राणैरेवैनं समिन्धे भूर्भुवः सुव-

रिति स्वयमातृण्णा उपदधातीमे वै लोकाः

स्वयमातृण्णा एताभिः स्वलु वै व्याहृतीभिः

प्रजापतिः प्राजायित यदेताभिव्याहृतीभिः स्वय-

मातृण्णा उपदधातीमानेव लोकानुपधायैषु

(३) लोकेष्वधि प्र जायते प्राणाय व्याना-

योपानाय वाचे त्वा चक्षुषे त्वा तथा देवत-

याऽङ्गिरस्वद्ध्रुवा सीदामिना वै देवाः सुवर्गं

लोकमाजिगांसन्तेन पतितुं नाशंकनुवन्त एता-

श्वर्तघ्नः स्वमातृण्णा अपश्यन्ता दिक्षुपाद-

धत तेन सर्वतश्चक्षुषा सुवर्गं लोकमायन्यरुच-

तन्नाः स्वयमातृण्णा दिक्षुपदधाति सर्वतश्चक्षुषैव

तदामिना यजमानः सुवर्गं लोकमेति (४) ॥

(ब्रह्मवादिनो व्यन्यादेषु यजमानस्त्रीणि च) ।

इति कृष्णयजुर्वेदीयतैत्तिरीयसंहितायां पञ्चमाष्टके

पञ्चमप्रपाठके पञ्चमोऽनुवाकः ॥ ५ ॥

(अथ पञ्चमकाण्डे पञ्चमप्रपाठके पञ्चमोऽनुवाकः) ।

रेतःसिग्धोमसंस्पर्शाश्वतुर्थे समुदीरिताः ।

अथ पञ्चमे हिरण्येष्टकाद्या उच्यन्ते ।

यदुक्तं सूत्रकारेण—“ विश्वकर्मा दिशां पतिरिति पञ्च हिरण्येष्टकाः पति-
दिशमेकां मध्ये ” इति । तत्र मन्त्रानुत्पादयति—

(हिरण्येष्टकादिरभिधावम्)

विश्वकर्मा दिशामिति । योऽयं विश्वकर्मा दिशां पालकः सोऽस्मदीया-
न्पशूनस्मांश्च रक्षतु । तस्मै विश्वकर्मणे नमः । प्रजापतिरित्यादिभिश्चतुर्भिः पदै-
श्चत्वारो मन्त्रा उत्पन्नाः । सर्वान्पशुषुण्डाय दिशां पतिरिति पुनः पाठः ।

एतन्मन्त्रसाध्यमुपधानं विधत्ते-

एता वै देवता इति । पुरुषार्थर्षभवृष्णिबस्तानामेतेषां पशूनां विश्वकर्मा-
दयः स्वाभिभूता देवताः । एवं सति पशुशीर्षोपधाने ताभ्यो देवताभ्य आवृ-
क्ष्यते तासां देवतानां द्रोही भवतीत्यर्थः । अतस्तत्परिहाराय हिरण्येष्टका उप-
दध्यात् । हिरण्यशकला एव हिरण्येष्टकास्तदुपधानेन ताभ्यो नमस्करोति ।
तन्मन्त्रेषु तस्मै नम इति दर्शनात् । प्रकारान्तरेण हिरण्येष्टकाः पशंसति-

ब्रह्मवादिनो वदन्तीति । लोके हि द्विविधा एव पशवो ग्राम्याश्चाऽऽर-
ण्याश्चेति । तत्र ग्राम्यान्पुरुषाश्चादीनयं यजमानश्चीयमानेऽग्नौ स्थापितवान् ।
मयुमारण्यमनु ते दिशामीत्यादिभिर्मन्त्रैरारण्यांश्च शोकेन योजितवान् । तत
उभयविधेभ्यः पशुभ्योऽन्येदनुपहितं पशुस्वरूपं किं नामोच्छिष्यते । अतः
कष्टोऽयं सर्वकर्मोपद्रवैको यजमानव्यापार इति ब्रह्मवादिनः परस्परमाहुः । तत्रै-
तदुत्तरं द्रष्टव्यम्-नायं कष्टो व्यापारो यस्मादयं हिरण्येष्टका उपदधाति हिरण्यं
चामृतं तेनामृतेन ग्राम्येभ्यः पशुभ्यो मेषजकरणादेतदीयहिंसादोषं न प्राप्नोति ।
एतच्चोपलक्षणमारण्यपशुशोकस्यापि मेषजमेतदिति द्रष्टव्यम् । एतासां कृत्तिका-
दिनक्षत्रेष्टकाभ्य ऊर्ध्वभावित्वात्तद्ब्राह्मणानन्तरमेवैतद्ब्राह्मणं द्रष्टव्यम् ।

अथ तिसृणां स्वयमातृणानामुपधानानन्तरं प्राणनादिकं विधत्ते-

प्राणो वा इति । प्रथममध्यमोत्तमचितिषु तिस्रः स्वयमातृणाः, ताश्च क्रमेण
प्राणव्यानापानस्वरूपाः प्राग्वृत्तिमध्यवृत्तिपश्चाद्बृत्तित्वसाम्यात् । अतः प्रथमचितौ
स्वयमातृणामुपधाय प्राण्यादुच्छ्वासां कुर्यात् । मध्यमचितौ व्यन्यात्प्राणा-
पानस्तम्भनं कुर्यात् । उत्तमचितावपान्यान्निःश्वासां कुर्यात् । स एवं सति स्वकीयैः
प्राणादिभिरग्नेः प्राणादीन्समर्धयति । अपि च प्राणवायुभिरैवैनमग्निं प्रदीपयति ।

अथ तिसृषु स्वयमातृणासु व्याहृतित्रयं क्रमेण विनियुक्ते-

भूर्भुवः सुवारिति । तत्तत्स्वयमातृणोपधानब्राह्मणानन्तरमेवैतदपि ब्राह्मणं
विभक्ष्य योजयितव्यम् । यदुक्तं सूत्रकारेण-“ प्राणाय त्वा चक्षुषे त्वेति चतस्रः
स्वयमातृणाः प्रतिदिशम् ” इति । तत्र मन्त्रानुत्पादयति-

(अह्नां रूपादीनामभिधानम्)

प्राणाय व्यानायेति । प्राणादिपदैश्चतुर्भिश्चत्वारो मन्त्राः । प्राणाय त्वा चक्षुषे त्वा तथेत्यादि सर्वत्रानुषज्यते । हे पूर्वदिग्वर्तिस्वयमातृणो प्राणवृत्ति-सिद्धये त्वामुपदधामि । चक्षुषे दृष्टिसिद्धयर्थं त्वामुपदधामि । या तव स्वामि-भूता देवता तयाऽनुगृहीता ध्रुवा सतीह सीदोपविश । यथाऽङ्गिरोभिरुपहिता ध्रुवा तद्वत् । एवं व्यानायेत्यादिमन्त्रत्रये योजनीयम् । एतैर्मन्त्रैः साध्यमुपधानं विधत्ते—

अग्निना वै देवा इति । पुरा कदाचिद्देवाश्रयिमानभग्निं साधनं कृत्वा स्वर्गं प्राप्तुमैच्छन् । तेन चाग्निना साधनेन प्राप्तुं नाशक्नुवन् । अतः शक्तिसाधन-त्वेन स्वयमातृणो निश्चित्योपधाय तत्रत्येन सर्वादिगवगतेन चक्षुषा स्वर्गं प्राप्ताः । तदीयमन्त्रेषु हि चक्षुषे त्वेत्यादि सर्वेष्वप्यनुषक्तम् । अत एताश्चतस्रः स्वय-मातृणोऽश्वतसृषु दिक्षुपधाय सर्वादिगवगतचक्षुर्युक्तेनाग्निना स्वर्गं प्राप्नोति । हिरण्येष्टकाब्राह्मणेन सहैतद्ब्राह्मणं द्रष्टव्यम् ॥

इति श्रीमत्सायणाचार्यविरचिते माधवीये वेदार्थपकाशे कृष्णयजुर्वेदीयतै-

त्तिरीयसंहिताभाष्ये पञ्चमकाण्डे पञ्चमपाठके

पञ्चमोऽनुवाकः ॥ ५ ॥

(अथ पञ्चमपाठके पञ्चमपाठके षष्ठोऽनुवाकः) ।

अग्न आ याहि वीतय इत्याहाह्वतैवैनमग्निं
दूतं वृणीमह इत्याह ह्रुत्वैवैनं वृणीतेऽग्निनाऽ-
ग्निः समिधयत इत्याह समिन्ध एवैनमग्निर्वृ-
त्राणि जङ्घनदित्याह समिद्ध एवास्मिन्निन्द्रियं
दधात्यग्नेः स्तोमं मनामह इत्याह मनुत एवैन-
मेतानि वा अह्नां रूपाणि (१) अन्वहमेवैनं
चिनुतेऽवाह्नां रूपाणि रुन्धे ब्रह्मवादिनां वद-
न्ति कस्मात्सत्याद्यातयाप्निरिन्ध्या इष्टका अयात-
याप्नी लोकंपृणेत्यैन्द्राग्नी हि बार्हस्पत्येति
ब्रूयादिन्द्राग्नी च हि देवानां बृहस्पतिश्चायात-

(अहर्नां रूपादीनामभिधानम्)

यामानोऽनुचरवती भवत्यजामित्वायानुष्टुमाऽनु
 चरत्यात्मा वै लोकंपृणा प्राणोऽनुष्टुप्तस्मा-
 त्प्राणः सर्वाण्यङ्गान्यनु चरति ता अस्य सूद-
 दोहसः (२) इत्याह तस्मात्परुषिपरुषि रसः
 सोमश्च श्रीणन्ति पृश्नय इत्याहान्नं वै पृश्नयज्ञ-
 मेवाव रुन्धेऽर्को वा अग्निरर्कोऽन्नमन्नमेवाव
 रुन्धे जग्मन्देवानां विशस्त्रिष्वा रोचने दिव
 इत्याहेमानेवास्मै लोकान्ज्योतिष्मतः करोति
 यो वा इष्टकानां प्रतिष्ठा वेद प्रत्येव तिष्ठति
 तथा देवतयाऽङ्गिरस्वदधुवा सीदेत्याहेषा वा इष्ट-
 कानां प्रतिष्ठा य एवं वेद प्रत्येव तिष्ठति (३) ।

(रूपाणि सूददोहसस्तथा षोडश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 पञ्चमप्रपाठके षष्ठोऽनुवाकः ॥ ६ ॥

(अथ पञ्चमकाण्डे पञ्चमप्रपाठके षष्ठोऽनुवाकः) ।

हिरण्यस्वयमातृणामिधाः पञ्चम ईरिताः ।

अथ षष्ठेऽह्नां रूपादयः कथयन्ते ।

षट्कं सूत्रकारेण—“अम आ याहि बतियेऽर्धे दूर्त वृषीमहेऽग्निनाऽग्नि-
 सामिध्यतेऽग्निवृत्राणि जङ्घनदग्नेः स्तोमं मनामहे सिधमघ दिविस्पृशम् । देवस्य
 इविणस्यव इति पञ्चाह्नां रूपाणि ” इति । तदिदं विधातुं मन्त्राणां तात्पर्याणि
 क्रमेण दर्शयति—

अम आ याहीति । प्रथममन्त्र आयाहीत्युक्तत्वादाह्वानं प्रतीयते । द्वितीये
 तु वृषीमह इत्युक्तत्वादाह्वय पञ्चाद्वरणं प्रतीयते । तृतीये तु सामिध्यत इत्युक्त-
 त्वात्सामिध्यनं प्रतीयते । चतुर्थे तु वृत्राणि जङ्घनदिति शत्रुदधोक्तेः सामिध्यं

(अहमां रूपादीनामभिधानम्)

प्रतीयते । पञ्चमे तु मनामह इत्युक्तत्वान्मननं प्रतीयते । तत्र प्रथमद्वितीयो होतृकाण्डे प्र बो वाजा इत्यनुवाके समाह्वतौ । तौ चास्माभिर्द्वितीयकाण्डस्य पञ्चमपपाठके सामिधेनीब्राह्मणे व्याख्यातौ । तृतीयो यस्त्वा हृदेत्यनुवाके समाह्वतस्वात्तत्रैव व्याख्यातः । चतुर्थस्तु चतुर्थकाण्डस्य तृतीयपपाठकस्यान्यानुवाके व्याख्यातः । पञ्चमः शाखान्तरगतः । एतैर्मन्त्रैरुपधेयानामिष्टकानामह्नां रूपाणीत्येतामधेयम् । तेषामुपधानविधिमर्थवादेनोच्यति—

एतानि वा इति । पञ्चस्वहःसु तस्यां तस्यां चित्तावुपधेयत्वादेतन्मन्त्र-
साध्यानीष्टकास्वरूपाण्यह्नां रूपाणीत्युच्यन्ते । तान्युपधेयादिति विधिरुन्नेयः ।
तदुपधानेन सर्वदा प्रतिदिनमभि चितवान्भवति । कालविशेषाणामह्नां स्वरूपं
च प्राप्नोति । एतच्च ब्राह्मणवाक्यं तत्ताच्चितिप्रस्तावे विभज्य दृष्टव्यम् ।

अथ लोकंपूजाया विधिमर्थवादेनोच्यति—

ब्रह्मवादिन इति । लोकं पूण छिद्रं पूणेति मन्त्रेणोपधेया लोकंपूजाः ।
एतद्व्यतिरिक्तामामिष्टकानामेकस्यां चितौ सकृदेवोपधानं तावत्तैव गतसारत्वात् ।
लोकंपूजायास्त्वगतसारत्वादसकृदुपधानं क्रियते । तदेतद्गतसारत्वं कस्मात्का-
रणादिति ब्रह्मवादिभिः पृष्टे सति ऐन्द्राग्रत्वाद्ब्राह्मण्यत्वाच्चेति बुद्धिमानुत्तरं
ब्रूयात् । इन्द्राग्नी त्वा बृहन्मतिरिति मन्त्रे समाह्वतत्वात्तदीयत्वम् । इन्द्राग्नी
बृहस्पतिरित्येते देवाः सामिधेयातिशयोपेतत्वात्कदापिदपि गतसारान् न भवन्ति ।
तादृशीमयातयार्त्री लोकंपूजाख्यामिष्टकामुपधेयादिति विधिरुन्नेयः ।

अत्र लोकं पूणेति मन्त्रस्य मन्त्रान्तरापेत्वं विधत्ते—

अनुचरवतीति । लोकं पूण छिद्रं पूणेति मन्त्रमनु पश्चाच्चरति पठथत्
इति अनुचरो द्वितीयो मन्त्रः । तेनाप्युपधेयत्वादिमिष्टकाऽनुचरवती । एकेनैव
मन्त्रेण पुनः पुनरुपधाने सत्यालस्यं भवेत् । मन्त्रान्तरसद्भावे तु तदालस्यं न
भवति ।

अनुचरमन्त्रं सामान्यतो विधाय पुनर्विशेषतो विधत्ते—

अनुष्टुमेति । लोकं पूणेति मन्त्र आत्मा शरीरम् । अनुचररूपो द्वितीयोऽ-
नुष्टुम्भस्फः प्राणरूपः । यस्मादत्रैवं तस्माल्लोकेऽपि प्राणवायुः सर्वाञ्छरीरा-
धयवाननुत्तृत्यं चरति ।

तस्मिन्ननुचरमन्त्रे प्रथमपादस्य तात्पर्यं दर्शयति—

ता अस्येति । सूदशब्देन दोहनियः क्षीरादिरस उपलक्ष्यते । सूदं बृहन्तीति सूददोहसस्ता इष्टकाः । यस्मादत्रैवमुक्तं तस्मात्सोमवल्ल्यामपि परुषि परुषि तत्तत्प-
र्वणि रसोऽवतिष्ठते । द्वितीयपादस्य तात्पर्यं दर्शयति—

सोमं श्रीणन्तीति । पृथ्वयः श्वेतगोरूपा इष्टका अन्नं च श्वेतवर्णं तस्माद-
न्नप्राप्तिः । किंचेष्टकाचितोऽभिरर्चनीयोऽन्नं चार्चनीयम् । तस्मादप्यन्नप्राप्तिः ।

द्वितीयार्धे त्रिष्वा रोचने दिव इत्यस्य तात्पर्यं दर्शयति—

जन्मन्देवानामिति । त्रिशब्देन लोकत्रयमुच्यते । रोचनशब्देन ज्योतिः ।
यावती वै पृथिवीत्यनुवाके त्रयोदश लोकंपृणा उपदधातीत्यावृत्तौर्षिहितत्वाद्यात-
यामत्वशङ्कायां तत्परिहरोऽत्राऽऽम्नातः । अतस्तत्रैवदं ब्राह्मणं द्रष्टव्यम् । तत्र
संख्यामात्रविधिभिप्रेत्यात्र विध्युन्नयनमुक्तम् । यदा तु तत्रैव विशिष्टोपधान-
विधिस्तदानीं नात्र विधिरुन्नेतव्यः ।

अथ सर्वेष्टकाशेषत्वेन तथा देवतयेति मन्त्रं विधत्ते—

यो वा इष्टकानामिति । मन्त्रे ऋवेत्यभिधानादनेनोपधाने सतीष्टकाः
प्रतिष्ठिता भवन्ति । अतः सर्वास्वपीष्टकास्वितं मन्त्रं पठेदित्यभिप्रायः । इदं
ब्राह्मणं स्वधमातृणोपधानब्राह्मणे द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदी-

यतैत्तिरीयसंहिताभाष्ये पञ्चमकाण्डे पञ्चमप्रपाठके

षष्ठोऽनुवाकः ॥ ६ ॥

(अथ पञ्चमाष्टके पञ्चमप्रपाठके सप्तमोऽनुवाकः) ।

सुवर्गाय वा एष लोकाय चीयते यद्गनि-
र्वज्र एकादशिनी यद्भावेकादशिनीं मिनुया-
द्वज्रैणैः सुवर्गाल्लोकादन्तर्दध्याद्यन्न मिनुया-
त्स्वरुमिः पशून्व्यर्धयेदेकयूपं मिनोति नैनं
वज्रैण सुवर्गाल्लोकादन्तर्दधाति न स्वरुमिः
पशून्व्यर्धयति वि वा एष इन्द्रियेण वीर्येण-

(यूपैकत्वादीनामभिधानम्)

धृत्ये योऽग्निं चिन्वन्नधिक्रामत्येन्द्रिया (१)
 ऋचाऽऽक्रमणं प्रतीष्टकामुपदध्यात्तेन्द्रियेण वी-
 र्येण व्यृध्यते रुद्रो वा एष यदग्निस्तस्य तिस्रः
 शंख्याः प्रतीचीं तिरश्च्यनूचीं ताभ्यो वा एष
 आ वृश्च्यते योऽग्निं चिनुतेऽग्निं चित्वा तिस्र-
 धन्वमयाचितं ब्राह्मणाय इद्यात्ताभ्य एव नम-
 स्करोत्यथो ताभ्य एवाऽऽत्मानं निष्क्रीणीति
 यत्ते रुद्र पुरः (२) धनुस्तद्वातो अनुं वातु
 ते तस्मै ते रुद्र संवत्सरेण नमस्करोमि यत्ते
 रुद्र दक्षिणा धनुस्तद्वातो अनुं वातु ते तस्मै
 ते रुद्र परिवत्सरेण नमस्करोमि यत्ते रुद्र
 पश्वाद्धनुस्तद्वातो अनुं वातु ते तस्मै ते रुद्रे-
 दावत्सरेण नमस्करोमि यत्ते रुद्रोत्तराद्धनुस्तत्
 (३) वातो अनुं वातु ते तस्मै ते रुद्रद्व-
 त्सरेण नमस्करोमि यत्ते रुद्रोपरि धनुस्तद्वातो
 अनुं वातु ते तस्मै ते रुद्र वत्सरेण नमस्करोमि
 रुद्रो वा एष यदग्निः स यथा व्याघ्रः क्रुद्धस्ति-
 ष्ठत्येवं वा एष पुनर्हि संचितमेतैरुप तिष्ठते
 नमस्कारैरेवेनं शमयति येऽध्वयः (४)
 पुरीष्याः प्रविष्टाः पृथिवीमनु । तेषां त्वमस्यु-
 त्तमः प्र णो जीवातवे सुव । आपं त्वाऽमे
 मनसाऽऽपं त्वाऽमे तपसाऽऽपं त्वाऽमे दक्षि-
 याऽऽपं त्वाऽम उपसद्भिरापं त्वाऽमे मुत्य-

याऽऽपं त्वाऽग्ने दक्षिणाभिरापं त्वाऽग्नेऽवभृथे-
नाऽऽपं त्वाऽग्ने वशयाऽऽपं त्वाऽग्ने स्वगाकारे-
णेत्याहैषा वा अग्नेराप्तिस्तयैवैनमामोति (५) ॥
(ऐन्द्रिया पुर उत्तराज्जनुस्वदग्नेय आहाष्टौ च) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके सप्तमोऽनुवाकः ॥ ७ ॥

(अथ पञ्चमकाण्डे पञ्चमप्रपाठके सप्तमोऽनुवाकः) ।

अह्नां रूपाणीरितानि षष्ठे लोकंपृणा तथा ।

अथ सप्तमे यूपैकत्वादीन्युच्यन्ते ।

यदुक्तमश्वमेधकाण्डे—“ एकयूपो वैकादशिनी वा । अन्येषां यज्ञानां यूपो
भवन्ति । एकविंशिन्यश्वमेधस्य ” इति । तत्र विकल्पेन प्राप्तां यूपैकादशिनी-
वर्षांश्च यूपैकत्वमेव विधत्ते—

सुवर्गाय वा एष इति । योऽयमग्निः स एष सुवर्गार्थं चीयते, यूपैका-
दशिनी च वज्रसमाना । तत्रेदं विचार्यते—किमग्नौ पश्वर्थं यूपैकादशिनी कर्तव्या
न वेति । यदि तामेकादशिनीं प्रक्षिपेत्तदा तद्रूपेण वज्रेणैवमग्निं स्वर्गलौकाद-
न्तर्हितं कुर्यात् । बहुयूपव्यवधानात्स्वर्गो न दृश्येत । अथ तामेकादशिनीं न
प्रक्षिपेत्तदानीं पशुन्स्वरुमिर्विजयेत् । स्वरुशब्देन यूपतक्षणकालीनानि शक-
लान्युच्यन्ते । यूपभावे च कथं तानि संभवेयुः । तदभावे च स्वरुणा पशु-
पञ्चकीरित्येतन्न सिध्येत् । अत्रोभयदोषपरिहारार्थिकं मूपं प्रक्षिपेत् । तदानीं वज्रा-
त्स्वरुहमूपव्यवधानाभावादिमग्निं स्वर्गादन्तर्हितं न करोति । यूपसङ्गावात्तद्वि-
योगोऽपि न भविष्यति । अस्य च ब्राह्मणस्य चोदकपाप्तापवादरूपत्वाच्चाऽऽ-
ह्नाते कार्ष्णिभिदप्यनुवाकेऽन्तर्भावः ।

यदुक्तं सूत्रकारेण—“ इन्द्रं विधा अवीवृधन्निंत्युत्तरेण पुच्छाप्ययमन्तर्वि-
धा (वैधा) कमर्णं मतीष्टकामुपदध्यात् ” इति । पुच्छाप्ययः पुच्छपक्षयोः
शेषः । तदिदं शुभोक्तमुपधानं विधत्ते—

(यूपैकत्वादीनामभिधानम्)

वि वा एष इति । य उपधानकर्ता चयनकालेऽग्निमाधिक्रामति त एष इन्द्रिय(येण) सामर्थ्येन [च] वियुक्तो भवति । अतस्तत्परिहारायाऽऽकर्मणा प्रति पादप्रक्षेपस्थाने कांचिदिष्टकामिन्द्रं विश्वा अवीवृधन्नित्युचोपदध्यात् । सा चाग्निप्रणयनप्रस्तावे सामान्नातत्वात्तत्रैव व्याख्याता । अत्र पुनर्वाचनिकं विनिर्णयोगान्तरम् । एतदुपधानेनेन्द्रियसामर्थ्यवियोगो न भवति । एतच्च ब्राह्मणं शंभुं ब्राह्मस्पत्यामित्यादेरश्राक्रमणब्राह्मणात्पूर्वं द्रष्टव्यम् । अथ धनुर्दानं विधत्ते—

रुद्रो वा एष इति । योऽयमग्निः स एव रुद्रः क्रूरो देवः । रुद्रो वै क्रूर इति ह्यन्धत्राऽऽम्नातम् । तस्य च क्रूरस्य शरव्याः शरेण साध्याः पतीच्यादयस्तिष्ठः शरव्याः । यद्वा हिंसकत्वादिषुरेव शरव्याः । सा च वेधा—पतीची संमुखमागच्छन्ती, तिरश्ची पार्श्वयोश्च गच्छन्ती, अनूची पृष्ठत आगच्छन्ती चेति । एवं सति योऽग्निं चिनुते स एष ताभ्य इषुभ्यो निमित्तभूताभ्य आदक्ष्यते सर्वतच्छिद्यते ताभिः प्रहतो भवतीत्यर्थः । अतस्तत्परिहाराय तिसृभिरिषुभिर्युक्तमेकं धनुरयाचितमपि ब्राह्मणाय दद्यात् । तेन दानेन याधिकाभ्यस्ताभ्य इषुभ्यो नमस्करोत्येव । अपि च ताभ्य इषुभ्यः सकाशादेवाऽऽत्मानं स्वशरीरं निष्क्रीणीति । यदुक्तं सूत्रकारेण—“तिसृधन्वमयाचितं यजमानो ब्राह्मणाय इत्वा यत्ते रुद्र पुरो धनुरित्येतैर्यथालिङ्गमुपातिष्ठते ” इति । तदेतद्विधातुं मन्थानुत्पादयति—

यत्ते रुद्र पुर इति । हे रुद्र पुरः पूर्वस्यां दिशि ते त्वदीयं यज्जनुरस्ति तदनुसृत्य वातो वातु प्रसरतु । किमर्थं, ते त्वदर्थं त्वत्सहायार्थमित्यर्थः । त्वया बाणे मुक्ते सति यदा वायुरनुकूलो भवति तदा बाणः शीघ्रमुद्गच्छति यदिदं साहाय्यम् । हे रुद्र ते त्वदीयाय तस्मै धनुषे संवत्सरेण कालेन नमोऽस्तु । एकस्मिन्संवत्सरे निरन्तरं नमस्करोमीत्यर्थः । एवमुत्तरत्रापि योज्यम् । प्रभवदिभवादीनां षष्टिसंवत्सराणां मध्य एकैकस्मिन्पञ्चके स्थिताः संवत्सराः क्रमेण संवत्सरपरिवत्सरेदावत्सरेदुवत्सरवत्सरणव्दैर्विवक्षिताः । प्रथमः संवत्सरो द्वितीयः परिवत्सरस्तृतीय इदावत्सरश्चतुर्थ इदुवत्सरः पञ्चमो वत्सरः । एवं सत्येकैकदिग्वर्तिधनुषे निरन्तरमेकैकस्मिन्संवत्सरे नमस्कारः कृतो भवति । एतन्मन्वसाध्यमुपस्थानं विधत्ते—

रुद्रो वा एष इति । लोके करुद्रो व्याघ्रो गर्जनभक्षणोद्यतो यथा भयंकर-

स्तिष्ठति, एवमेवैष सम्यक्चिबोऽग्निरुग्रः सञ्चुपस्थाने सति तन्मन्त्रगतैर्नमस्कारैः
शाम्भो भवति । तदिदमुपस्थानब्राह्मणं वातरुद्रीयहोमब्राह्मणादूर्ध्वं द्रष्टव्यम् ।

यदुक्तं सूत्रकारेण—“ येऽग्नेयः पुरीष्या इति प्रयास्यन्नाग्निभिरार्घिं यजमान
उपविष्टवे ” इति, तदिदं विधातुं मन्त्रान्पठति—

येऽग्नय इति । हेऽग्ने मया चीयमाना ये केचिदन्यैश्चीयमानाः पुरीष्या
मृदा निष्पाद्याः पृथिवीमनु प्रविष्टाः सन्ति तेषां मध्ये त्वमुक्तमोऽसि । तादृश-
स्त्वं नोऽस्माज्जीवातवे जीवनीषधाय चिरं जीवितुं प्रसुव प्रकर्षेण प्रेरथ । हेऽग्ने
त्वामापं प्राप्तवानस्मि । सामान्येनोक्ता प्राप्तिः पुनर्विशेष्यते । संकल्पमारम्य
वशानूबन्ध्यास्वगाकारपर्यन्ता ये सोमप्रयोगावयवास्तैः सर्वैस्त्वां प्राप्तोऽस्मि ।
मनः संकल्पो वचो मन्त्रोच्चारणम् । तपोऽनशनं दानं च । दीक्षा
मौनादिनियमः । उपसदो दिनव्रतानुष्ठेया होमाः । सुत्या सोमग्रहहोमः । दक्षि-
णा द्वादशशतशवादयः । भवभृथो जले होमः । वशाऽनूबन्ध्यापशुः । स्वगा-
कारोऽवशिष्टावयवसंपृत्या स्वाधीनत्वकरणम् । अत्राप्यापं त्वाऽग्ने इत्यनुषज्यते ।

एतन्मन्त्रसाध्यं प्रयाणकालीनोपस्थानाद्यर्घिं मन्त्रव्याख्यानरूपेणार्थवादो-
जयति—

इत्याहृषा वा इति । योऽर्घं मन्त्रः पठितस्तं मन्त्रमुक्तप्रकारेण प्रयाण-
काले ब्रूयात् । एवैव मन्त्रपाठानुष्ठितरग्नेः प्राणिका । तस्मात्तयैर्वाग्निं प्राप्नोति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

सप्तमोऽनुवाकः ॥ ७ ॥

(अथ पञ्चमाहके पञ्चमप्रपाठकेऽष्टमोऽनुवाकः) ।

गायत्रेण पुरस्तादुप तिष्ठते प्राणमेवास्मि-
न्दधाति बृहद्रथंतराभ्यां पक्षावोज एवास्मि-
न्दधात्यतुस्थायन्नायाज्ञियेन पुच्छंमृतुष्वेव प्रति
तिष्ठति पृष्ठैरुप तिष्ठते तेजो वै पृष्ठानि तेज

(उपस्थानाद्यभिधानम्)

एवास्मिन्दधाति प्रजापतिरग्निमसृजत सोऽस्मा-
त्सुष्टः पराङ्घ्रितं वारवन्तीयैनावारयत तद्वारव-
न्तीयस्य वारवन्तीयत्वम् इयैतेन इयेती अकु-
रुत तच्छयैतस्य इयैतत्वम् (१) यद्वारवन्ती-
यैनोपतिष्ठते वारयत एवैनम् इयैतेन इयेती कु-
रुते प्रजापतेर्हृदयेनापिपक्षं प्रत्युप तिष्ठते
प्रेमाणमेवास्य गच्छति प्राच्या त्वा दिशा
सादयामि गायत्रेण छन्दसाऽग्निना देवतयाऽग्नेः
शीर्ष्णाऽग्नेः शिर उप दधामि दक्षिणया त्वा
दिशा सादयामि त्रैष्टुभेन छन्दसेन्द्रेण देवत-
याऽग्नेः पक्षेणाग्नेः पक्षमुप दधामि प्रतीच्यां
त्वा दिशा सादयामि (२) जागतेन
छन्दसा सावित्रा देवतयाऽग्नेः पुच्छेनाग्नेः पुच्छ-
मुप दधाम्युदीच्या त्वा दिशा सादयाम्या-
नुष्टुभेन छन्दसा मित्रावरुणाभ्यां देवतयाऽग्नेः
पक्षेणाग्नेः पक्षमुप दधाम्यूर्ध्वया त्वा दिशा
सादयामि पाङ्क्तैन छन्दसा बृहस्पतिना देव-
तयाऽग्नेः पृष्ठेनाग्नेः पृष्ठमुप दधामि यो वा
अपात्मानमग्निं चिनुतेऽपात्माऽमुष्मिँल्लोके भ-
वति यः सात्मानं चिनुते सात्माऽमुष्मिँल्लोके
भवत्यात्मेष्टका उप दधात्येष वा अग्नेरात्मा
सात्मानमेवाग्निं चिनुते सात्माऽमुष्मिँल्लोके
भवति य एवं वेद (३) ॥

(श्यैतत्वं प्रतीच्या त्वा दिशा सादयामि यः सात्वानं चिनुते द्वाविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठकेऽष्टमोऽनुवाकः ॥ ८ ॥

(अथ पञ्चमकाण्डे पञ्चमप्रपाठकेऽष्टमोऽनुवाकः) ।

एक्यपादिविधयः सप्तमे समुदीरिताः ।

अथाष्टम उपस्थानादिकमुच्यते ।

यदुक्तं सूत्रकारेण—“ पृष्ठैरुपतिष्ठते गायत्रेण पुरस्ताद्बृहद्रथंतराम्भ्यां पक्षा-
बुतुस्थायज्ञायज्ञियेन पुच्छं दक्षिणस्यां श्रोण्यां वारवन्तीयेनोत्तरस्यां वामदेव्ये-
नापि पक्षे प्रजापतेः सामानृचं गायति ” इति तदेतद्विधत्ते—

गायत्रेण पुरुस्तादिति । गायत्रादीनि सामविशेषनामानि । तत्सवितुर्व-
रेण्यमित्यस्यामृच्युत्पन्नं गायत्रं, तेन शिरोभागस्थोपस्थाने सत्यस्मिन्नग्नौ प्राणः
स्थापितो भवति । त्वामिद्धि हवामह इत्यस्यामृच्युत्पन्नं बृहत्, अभि त्वा शूर
नोनुम इत्यस्यामृच्युत्पन्नं रथंतरम् । ताम्भ्यां पक्षयोरुपस्थाने सति बलं संपा-
दितं भवति । वसन्तमित्यादिकायामृच्युत्पन्नमृतुस्थायज्ञायज्ञियं, तेन पुच्छो-
पस्थाने सति ऋतुषु प्रतिष्ठितो भवति । शानि पृष्ठस्तोत्रगताति सामानि तैः सर्वैः
ऋत्स्वामिमुपतिष्ठेत । तेन शरीरकान्तिः प्राप्यते ।

अथ श्रोणिद्वयोपस्थानाय सामद्वयं विधत्ते—

प्रजापतिरग्निमिति । अथं न त्वा वारवन्तमित्यस्यामृच्युत्पन्नं वारवन्तीयं,
तेन साम्ना पराचीनं गच्छन्तमग्निं विनिवारयामास निवारणसाधनत्वादेव वार-
वन्तीयं नाम संपन्नम् । अभि प्र वः सुराधसमित्यस्यामृच्युत्पन्नं श्यैतं, तेन
साम्ना तं निवारितमग्निं श्येती स्ववशो यथा भवति तथाऽऽक्रुतः । श्येतीक-
रणसाधनत्वाच्छ्यैतमिति साम्नो नाम । तेन सामद्वयेन श्रोणिद्वयोपस्थाने
सत्यन्यत्र गमनं निवार्य स्वाधीनं करोति । सूत्रे तु शाखान्तरानुसारेण श्यैत-
स्थाने वामदेव्यमुक्तम् । अथ पक्षसंध्युपस्थानाय सामान्तरं विधत्ते—

प्रजापतेरिति । क्रमहितेषु स्तोमेषु यदुत्पन्नं साम प्रजापतेर्हृदयमिति नाम
तेषु स्तोमेष्वेतस्यं शब्दस्त्वं भावात्तेन पक्षसंध्युपस्थाने सत्यग्नेः प्रीतिं प्राप्नोति ।

१ ख. गायन्ति । २ क. घ. ऊ. °त्यत्र । ख. °त्यस्य ग° । ३ ख. घ. ऊ. स्तोमेषु ।
४ ख. घ. ऊ. स्तोमेष्वे° । ५ ख. घ. ऊ. °स्यं सद्य° । ६ ख. °स्य सद्भावा° ।

(उपस्थानाद्यभिधानम्)

एतस्योपस्थानस्य विकर्षणानन्तरभावित्वाद्दशमचूर्जमित्यस्मिन्ब्राह्मणानुवाके तदे-
तद्ब्रह्मण्यम् ।

यदुक्तं सूत्रकारेण—“ प्राच्या त्वा दिशा सादयामीति पञ्चाऽऽत्मेष्टकाः
प्रतिदिशमेकां मध्ये ” इति, तदेतद्विधातुं मन्त्रानुतरादयति—

प्राच्या त्वा दिशेति । येयं प्राची दिग्मञ्च गायत्रं छन्दो याऽप्यग्निरूपा
देवता यदपि देवतात्मनोऽग्नेः शिरः, सर्वैः सहितोऽहं हे इष्टके त्वामस्य चीयमा-
स्याग्नेः शिरस्थान उपदधामि । एवमुत्तरेष्वपि योज्यम् । इदानीमात्मेष्टका
विधत्ते—

यो वा अपात्मानमिति । आत्मा शरीरं तद्रहितमग्निं चिन्वानः स्वर्गे
शरीररहितो भवति । सात्मकमग्निं चिन्वानस्तत्र सात्मक एव भवति । तस्मादा-
त्मेष्टका उपदध्यात् । तन्निष्पादकत्वादेता आत्मेष्टका एव शिरःप्रभृत्यवपव-
संघ एवाग्नेः शरीरम् । तस्मादेतदुपधानेन सशरीरमग्निं चिनुते ।

वेदनं पशंसति—सात्माऽमुष्मिन्निति ।

अथ मीमांसा ।

सप्तमाध्यायस्य तृतीयपादे चतुर्दशाधिकरणे चिन्तितम्—

पृष्ठैरुपस्थितौ स्तोत्रधर्माः सन्ति न वाऽग्निमः ।

अग्निहोत्रनयान्मैवं मन्त्रोक्तेरात्मनेपदात् ॥

अग्निचयने श्रूयते—“ पृष्ठैरुपतिष्ठते ” इति । पृष्ठशब्दो ज्योतिष्टोमे माध्यं-
दिनसवनगतस्य स्तोत्रकर्मणो नामधेयमिति प्रथमाध्याये निर्णीतम् सोऽग्निचयन-
गतोपस्थानकर्मणि प्रयुज्यमानोऽग्निहोत्रशब्दस्यायेन पृष्ठस्तोत्रधर्मानुपस्थानेऽतिदि-
शतीति चेन्मैवम् । अत्र पृष्ठशब्दस्य मन्त्रपरत्वेन कर्मपरत्वाभावात् । मासमग्नि-
होत्रं जुहोतीत्यत्राग्निहोत्रशब्दो जुहोतिधातुना समानाधिकृतः कर्मपरः । अत्रोपा-
न्मन्त्रकरण इत्येतत्प्राभिनीयसूत्रमुपशब्दयुक्तातिष्ठतिधातोरात्मनेपदं विदधत्तुवी-
षान्तस्य पृष्ठशब्दस्य मन्त्रात्मककरणपरतां दर्शयति । यद्यपि स्तोत्रकर्मवाची पृष्ठ-
शब्दस्तथाऽपि तस्मात्प्रधानभूतान्तरादिसामोपेतानामि त्वा शूरेत्यादिमन्त्रानुपलक्ष-
यति । न च लक्षणाश्रयणमेव दोष इति वाच्यं, त्वत्पक्षेऽप्याश्रयणव्यतिरात् ।
किंच त्वत्पक्षे यथा नित्याग्निहोत्रवाचिनाऽग्निहोत्रशब्देन तद्धर्मानुपलक्ष्य तैश्च
धर्मैस्तद्युक्तं मासाग्निहोत्रात्मकं कर्मान्तरं लक्ष्यते । तथा स्तोत्रवाचिना

(आहुत्याद्यभिधानम्)

पृष्ठशब्देन तद्धर्मोपलक्षणद्वारेणोपस्थानरूपं कर्मान्तरं लक्षणीविधिति
विप्रकृत्यते । तस्मात्पृष्ठशब्दो न स्तोत्रधर्मानतिदिशति । एतच्च ब्राह्मणं
नक्षत्रेष्टकाब्राह्मणादूर्ध्वं द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे लक्षणयजुर्वेदी-

यतौत्तरिविसाहिताभाष्ये पञ्चमकाण्डे पञ्चमप्रपाठकेऽ-

ष्टमोऽनुवाकः ॥ ८ ॥

(अथ पञ्चमाष्टके पञ्चमप्रपाठके नवमोऽनुवाकः) ।

अ॒र्ग॒न॒ उ॒द॒धे॒ या॒ त॒ इ॒षु॒र्यु॒वा॒ नाम॒ तया॑ नो
मृ॒ड॒ त॒स्या॒स्ते॒ न॒म॒स्त॒स्या॒स्त॒ उप॒ जी॒व॒न्तो
भू॒या॒स्मा॒र्ग॒ने॒ दु॒ध॒ ग॒ह्य॒ कि॒ञ्चि॒ल॒ व॒न्य॒ या॒ त॒
इ॒षु॒र्यु॒वा॒ नाम॒ तया॑ नो मृ॒ड॒ त॒स्या॒स्ते॒ न॒म॒स्त॒-
स्या॒स्त॒ उप॒जी॒व॒न्तो॒ भू॒या॒स्म॒ प॒ञ्च॒ वा॒ ए॒ते॒ऽ-
र्ग॒न॒यो॒ यच्चि॒त॒य॒ उ॒द॒धि॒रे॒व॒ नाम॑ प्रथ॒मो॒ दु॒धः
(१) द्वि॒तीयो॒ ग॒ह्य॒स्तृ॒तीयः॒ कि॒ञ्चि॒ल॒श्च॒-
तु॒र्यो॒ व॒न्यः॒ प॒ञ्च॒म॒स्तेभ्यो॒ यदा॒हु॒ती॒र्न॒ जु॒हु॒याद्-
ध्व॒र्यं॒ च॒ य॒ज॒मा॒नं॒ च॒ प्र॒ द॒हे॒यु॒र्य॒दे॒ता॒ आ॒हु॒ती॒-
जु॒हो॒ति॒ भा॒ग॒धे॒र्ये॒नै॒वैना॑ञ्छ॒म॒य॒ति॒ नाऽऽ॒र्ति॒मा॒-
र्ह॒त्य॒ध्व॒र्य॒र्न॒ य॒ज॒मा॒नो॒ वा॒ङ्म॑ आ॒स॒ज॒सोः॒ प्रा॒-
णो॑ऽक्ष्योश्चक्षुः कर्ण॒योः॒ श्रो॒त्रं॒ बा॒हु॒धो॒र्ब॒ल॒मू॒ह॒-
धो॒रो॒जो॑ऽर्ति॒ष्ठा॒ विश्वा॒न्य॒ज्ञानि॒ त॒नुः॒ (२)
त॒नु॒वा॑ मे॒ सह॒ न॒म॒स्ते॒ अ॒स्तु॒ मा॒ मा॒ हि॒ऽसी॒-
र॒प॒ वा॒ ए॒त॒स्मा॒त्प्रा॒णाः॒ क्रा॒म॒न्ति॒ यो॑ऽर्भि॒ चि॒-
न्ध॒र्न॒धि॒क्राम॑न्ति॒ वा॒ङ्म॑ आ॒स॒ज॒सोः॒ प्रा॒ण॒ इत्या॑ह

(आहुत्याद्यभिधानम्)

प्राणानेवाऽऽत्मन्धत्ते यो रुद्रो अग्नौ यो अप्सु
य ओषधीषु यो रुद्रो विश्वा मुवनाऽऽविवेश
तस्मै रुद्राय नमो अस्त्वाहुतिभागा वा अन्ये
रुद्रा हविर्भागाः (३) अन्ये शतरुद्रीयं
हुत्वा गावीधुकं चरुमेतेन यजुषा चरमायामि-
ष्टकायां नि दध्याद्भागधेयेनैवैनं शमयति तस्य
त्वै शतरुद्रीयं हुतामित्याहुर्यस्यैतद्ग्नौ क्रियत
इति वसवस्त्वा रुद्रैः पुरस्तात्पान्तु पितरस्त्वा
यमराजानः पितृभिर्दक्षिणतः पान्त्वादित्या-
स्त्वा विश्वैर्देवैः पश्चात्पान्तु द्युतानस्त्वा मारुतो
मरुद्भिर्रुत्तरतः पातु (४) देवास्त्वेन्द्रज्येष्ठा
वरुणराजानोऽधस्ताच्चोपरिष्ठाच्च पान्तु न वा
एतेन पूतो न मेध्यो न प्रोक्षितो यदेनमर्तः
प्राचीनं प्रोक्षति यत्संचितमाज्येन प्रोक्षति तेन
पूतस्तेन मेध्यस्तेन प्रोक्षितः (५) ॥

(दुधस्तनूर्हविर्भागाः पातु द्वाविंशच्च) ।

इति ऋणयजुर्वेदीयतैत्तिरीयसंहितायां पञ्चमाष्टके पञ्चम-
प्रपाठके नवमोऽनुवाकः ॥ ९ ॥

(अथ पञ्चमकाण्डे पञ्चमप्रपाठके नवमोऽनुवाकः) ।

आत्मेष्टकामुपस्थानमप्यष्टम उदीरितम् ।

अथ नवम आहुत्यादिकमभिधीयते ।

यदुक्तं सूत्रकारेण—“ अग्न उदधे या त इषुर्युवा नामेति पश्चाऽऽग्न्याहुती-
हुत्वा—” इति, तदिदं विधातुं मन्त्रानुत्पादयति—

(आहुत्याद्यभिधानम्)

अम्न उद्ध इति । उदधिरिति कस्यचिदग्नेनाम् । उदधिनामक हेऽग्ने ते त्वदीया येयमिषुर्युवा नाम, परशरीरे सहसा मिश्रणाद्युवेति बाणस्य नामधेयं, तथा युवाभिधेयया नोऽस्मान्मूढ सुखय । ते त्वदीयायास्तस्या इषोर्नमोऽस्तु । ते त्वदीयायास्तस्या इषोः पसादादुपजीवन्तः समीचीनजीवनयुक्ता भूयास्म । एवमुत्तरत्रापि योज्यम् । दुधरादीनि चत्वार्यग्निविशेषनामानि । तैर्मन्त्रश्चतुर्धा भिद्यते । सर्वेषामप्यग्निशब्द आदावनुषज्यते । या त इषुरित्यादिरन्त्यानुषङ्गः ।

अथैतैर्मन्त्रैराहुवीर्विधत्ते-

पञ्च वा एत इति । या एताः पञ्च चितय उपर्यधोभावेन निष्पादितास्ता एवोद्ध्यादिनामकाः पञ्चाग्नयः । तेषामाहुत्यभावेऽध्वर्युयजमानयोर्दाहः स्यात् । अतस्तत्परिहारार्थैतैर्मन्त्रैः पञ्चाऽऽज्याहुतीर्जुहुयात् । एतासां च वातनामाहुत्यनन्तरभावित्वादिभिर्देवेभ्य इत्यनुवाकान्ते तदेतद्ब्राह्मणं द्रष्टव्यम् ।

यदुक्तं सूत्रकारेण—“ वाङ्म आसन्निति सर्वत्राऽऽरोहेनप्रत्यवरोहंश्च जपति स्रष्ट्वाऽन्ततः ” इति, तमेतं विधिमुच्चेतुं मन्त्रमुत्पादयति ।

वाङ्म आसन्निति । मे मदीया येयं वाक्सेयमासन्नास्ये मुखे सुस्थिता भवतु । नसोर्नासिकाच्छिद्रयोः प्राणः सुस्थितो भवतु । तथाऽक्षिगोलकयोश्चक्षुरिन्द्रियं, कर्णगोलकयोः श्रोत्रेन्द्रियम् । बाह्वोर्नानाविधव्यापारसामर्थ्यम् । ऊर्वोर्गमनसामर्थ्यम् । तथा विश्वान्यङ्गान्यरिष्टानि सर्वेऽप्यवयवा हिंसारहिता भवन्तु । तनूरवयवीभूतं शरीरमपि हिंसारहितमस्तु । मे तनुवा मदीयेन शरीरेण सह ते तुभ्यं नमः साष्टाङ्गदण्डप्रणामोऽस्तु । अतो मा मां त्वं मा हिंसीः । अथ जपविधिमुन्नयति—

अप वा एतस्मादिति । यो यजमानोऽध्वर्युर्वाऽग्निचयनकाले चितमग्निमधिरुह्य पादेनाऽऽक्रामति, एतस्मात्प्राणाः सर्वेऽप्यपक्रामन्ति । अतः प्राणानां धारणाय मन्त्रे वागादीनां स्वस्थानावस्थितिरुच्यते । तस्मादिमं मन्त्रं जपोदिति बिभिरभ्युच्चेयः । यदा त्वाहेतिपदमेव ब्रूयादितिलिङ्गर्थं ब्रूते तदा प्रत्यक्ष एव विधिः । एतच्च्वाऽऽक्रमणेष्टकाब्राह्मणादूर्ध्वं द्रष्टव्यम् ।

यदुक्तं सूत्रकारेण—“ यो रुद्रो अग्नाविति रौद्रं गावीधुकं चरुमेतेन धजुषा यस्यामिष्टकायां शतरुद्रीयं जुहोति तस्यां प्रतिष्ठापयति ” इति, तदिदं विधातुं मन्त्रमुत्पादयति—

(आहुत्याद्यभिधानम्)

यो रुद्रो अग्नाविति । रुद्रदेवतारूपोऽग्निः । स च लौकिकेऽङ्गनरूपेऽ-
न्नावुदकादिषु च प्रविश्य गूढो वर्तते, तस्मै नमोऽस्तु ।

एतन्मन्त्रसाध्यं चरूपधानं विधत्ते—

आहुतिभागा इति । सहस्राणि सहस्रशो ये रुद्रा इत्युक्तत्वात्सन्त्यनेके
रुद्रास्तेषां मध्ये केचिदाहुतिमेव भजन्ते तदर्थः शतरुद्रीयहोमः । अन्ये तु हवि-
र्भजन्ते तदर्थमिमं गवीधुकधान्येन निष्पादितं चरुं निदध्यात् । उपधाने सति
हविर्भाजमार्गिं स्वभागेन शान्तं करोति । यस्य यजमानस्य चयने तदिदं चरु-
पधानं क्रियते तस्यैव शतरुद्रीयहोमः सफलो भवति । अन्यथा शतरुद्रीयं
हुतमप्यफलं स्यादित्याभिज्ञा आहुः । एतच्च रुद्रो वा एष यदग्निरित्यनुवाके
द्रष्टव्यम् ।

यदुक्तं सूत्रकारेण—“ वसवस्त्वा रुद्रैः पुरस्तात्तान्त्विति यथास्त्रिंशत् संचित-
मग्निमाज्येन प्रोक्षति मध्य उत्तमेन प्राङ्मुखः ” इति, तदिदं विधातुं मन्त्रा-
नुत्पादयति—

वसवस्त्वा रुद्रैरिति । य एतेऽष्टौ वसवः सन्ति ते रुद्रैरेकादशभिः सह
हेऽग्ने त्वां पूर्वस्यां दिशि रक्षन्तु । यमो राजा येषां पितृणां ते यमराजानस्ता-
दृशाः पितरोऽन्यैः पितृभिः सार्धं दक्षिणस्यां दिशि पान्तु । ये द्वादशाऽऽदि-
त्यास्ते विश्वेदेवैः सार्धं पश्चात्पान्तु । यो द्युताननामकोऽधिकप्रकाशवान्कश्चिन्म-
रुतां स्वामी स सर्वैर्मरुद्गैः सहोत्तरस्यां दिशि पातु । इन्द्रो ज्येष्ठो वयोगुणा-
भ्यामधिको येषां देवानां त इन्द्रज्येष्ठाः । वरुणो राजा येषामन्येषां देवानां
ते वरुणराजानः । ते चोभयविधा देवा ऊर्ध्वाधोदिशोः पान्तु ।

अथ विधत्ते—

न वा एतेनेति । अतोऽस्मादाज्यप्रोक्षणात्पाचिनं पूर्वमेव यदि सहस्रस्य
प्रमा असीत्यादिमन्त्रेण हिरण्यशकलैः प्रोक्षेत्, तदानामितेन प्रोक्षणेन नाय-
माग्निः पूतो नापि यज्ञयोग्यो भवति । किं बहुना प्रोक्षित एव न भवति । यदि
संचितमाग्निमाज्यद्रव्येणोक्तमन्त्रेण प्रोक्षेत्, इदानीं तेनैवाऽज्यप्रोक्षणेनाग्निः पूतो
भवति, यज्ञयोग्यश्च भवति । सम्यक्प्रोक्षितश्च भवति । एतच्च साहस्रवता
प्रोक्षतीति ब्राह्मणात्पूर्वं द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे पञ्चमप्रपाठके

नवमोऽनुवाकः ॥ ९ ॥

(अथ पञ्चमाष्टके पञ्चमप्रपाठके दशमोऽनुवाकः) ।

समीची नामासि प्राची दिक्तस्यास्तेऽग्निर-
धिपतिरसितो रक्षिता यश्वाधिपतिर्यश्च गोप्ता
ताभ्यां नमस्तौ नो मृडयतां ते यं द्विष्मो यश्च
नो द्वेष्टि तं वां जम्भे दधाम्योजस्विनी ना-
मासि दक्षिणा दिक्तस्यास्त इन्द्रोऽधिपतिः पृ-
दाकुः प्राची नामासि प्रतीची दिक्तस्यास्ते
(१) सोमोऽधिपतिः स्वजोऽवस्थावा नामा-
म्यदीची दिक्तस्यास्ते वरुणोऽधिपतिस्तिरश्चरा-
जिरधिपत्नी नामासि बृहती दिक्तस्यास्ते बृह-
स्पतिरधिपतिः श्वित्रो वशिनी नामासीयं
दिक्तस्यास्ते यमोऽधिपतिः कल्मषघ्नीवो रक्षिता
यश्वाधिपतिर्यश्च गोप्ता ताभ्यां नमस्तौ नो
मृडयतां ते यं द्विष्मो यश्च (२) नो
द्वेष्टि तं वां जम्भे दधाम्येता वै देवता
अग्निं चित् रक्षन्ति ताभ्यो यदाहृतीर्न
जुहुयादध्वर्युं च यजमानं च ध्यायेयुर्यदेता
आहृतीर्जुहोति भागधेयेनैवैनाञ्छमयति नाऽऽति-
माहृत्यध्वर्युर्न यजमानो हेतयो नाम स्थ
तेषां वः पुरो गृहा अग्निर्व इषबः सलिलो

(सर्पाहुत्याथमिधानम्)

निलिम्पा नाम (३) स्थ तेषां वो दक्षिणा
 गृहाः पितरो व इषवः सर्गरो वज्रिणो नाम स्थ
 तेषां वःपश्चाद्गृहाः स्वप्नो व इषवो गह्वरोऽवस्था-
 वानो नाम स्थ तेषां व उत्तराद्गृहा आपो व
 इषवः समुद्रोऽधिपतयो नाम स्थ तेषां व उपरि
 गृहा वर्ष व इषवोऽवस्वान्क्रव्या नाम स्थ पार्थि-
 वास्तेषां व इह गृहाः (४) अन्नं व इष-
 वो निमिषो वातनामं तेभ्यो वो नमस्ते नो
 मृडयत ते यं द्विष्मो यश्च नो द्वेष्टि तं
 वो जम्भे दधामि हुतादो वा अन्ये देवा
 अहुतादोऽन्ये तानग्निचिदेवोभयान्प्रीणाति दध्ना
 मधुमिश्रेणैता आहुतीर्जुहोति भागधेयेनैवै-
 नान्प्रीणात्यथो खल्वाहुरिष्टका वै देवा अहु-
 ताद् इति (५) अनुपरिक्रामं जुहोत्यपरिवर्ग-
 मेवैनान्प्रीणातीमं स्तनमूर्जस्वन्तं धयापां प्र-
 प्यातमग्ने सरिरस्य मध्ये । उत्सं जुषस्व मधु-
 मन्तमूर्वं समुद्रियं सदनमा विशस्व । यो
 वा अग्निं प्रयुज्य न विमुञ्चति यथाऽश्वो युक्तोऽ-
 विमुच्यमानः क्षुध्यन्पराभवत्येवमस्याग्निः परा
 भवति तं पराभवन्तं यजमानोऽनु परा भवति
 सोऽग्निं चित्वा लूक्षः (६) भवतीमं स्तन-
 मूर्जस्वन्तं धयापामित्याज्यस्य पूर्णां स्रुचं जुहो-
 त्येष वा अग्नेर्विमोको विमुच्यैषास्मा अन्नमपि

(सर्पाहुत्याद्याभिधानम्)

दधाति तस्मादाहुयश्चैवं वेद यश्च न सुधायः
ह वै वाजी सुहितो दधातीत्याग्निर्वाव वाजी
तमेव तत्प्रीणाति स एनं प्रीतिः प्रीणाति वसी-
यान्भवति (७) ॥

(प्रतीची दिक्कस्यास्ते द्विष्मो यश्च नित्तिम्पा नामेह
गृहा इति लुक्षो वसीयान्भवति) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके दशमोऽनुवाकः ॥ १० ॥

(अथ पञ्चमकाण्डे पञ्चमप्रपाठके दशमोऽनुवाकः) ।

आज्याहुतीः(तिः) प्रोक्षणं चेत्यादिकं नवमे श्रुतम् ।

अथ दशमे सर्पाहुत्यादिकमुच्यते ।

यदुक्तं सूत्रकारेण—“ समीची नामासि प्राची दिगिति दधना मधुमिश्रेण
षट्सर्पाहुतीरनुपरिचारम् ” इति, तदेतद्विधातुं मन्त्रानुत्पादयति—

समीची नामासीति । येयं प्राची दिक्कस्याः समीचीति नामधेयं, सम्य-
गश्चतीति प्रातःकालानुष्ठानार्थं प्रवर्तत इति व्युत्पत्तेः । हे प्राची (ि) त्वं
समीच्याभिधाऽसि । तस्यास्तादृश्या अभिर्देवः स्वामी । असितः कृष्णसर्पः ।
स च तव राक्षिता । ताम्यामधिपतिराक्षितृभ्यां नमोऽस्तु । तावुभौ नोऽस्मान्मू-
डयतां सुखयताम् । ते सुखिनो वयं यं पुरुषपस्मान्हिसितुं प्रवर्तमानं द्विष्मः,
यश्च शत्रुरस्मानुदासीनानपि द्वेषि तं द्विविधं शत्रुं वां युवयोरधिपतिरक्षित्रोर्जम्भे
विदारितास्ये दधामि स्थापयामि । एवमुत्तरत्रापि योज्यम् । ओजस्विनी बलव-
तीति दक्षिणदिशो नाम । प्रदाकुरजगरः सर्पः । राक्षितेत्यादिशेषोऽनुषज्यते ।
प्रकर्षेणाश्चतीति सायंसंध्याद्यनुष्ठानाय प्रवर्तत इति पश्चिमदिशः प्राचीति नाम-
धेयम् । स्वस्मिञ्जायत इति स्वजः स्वाधीनबलः सर्पः । मनुष्यानवस्थापयतीति
व्युत्पत्त्याऽवस्थावेत्युदग्दिशो नाम । तिरश्चीनाः कटकबलयाकारा राजयो रेखा
यस्य सर्पस्यासौ तिरश्चराजिः । अधिपालयतीति व्युत्पत्त्याऽधिपत्नीत्यूर्ध्वदिशो

(सर्पाहुत्याद्यभिधानम्)

नाम । प्रौढत्वाद्बृहती । धित्रो यस्य सर्पस्य श्वासधारणेन स्वशरीर उच्छूनता भवति । दशनेन मनुष्यशरीरेऽप्युच्छूनता भवति सोऽयं धित्रः । वशः प्राणिना-
मवस्थातुं स्वाधीनताऽस्यामस्तीति वाशिनी । एतच्च भूमिरूपाया अधोदिशो नाम
कल्पाषाः ऋणविन्दवो ग्रीवायां यस्य सर्पस्य सोऽयं कल्पाषग्रीवः । रक्षिते-
त्यादेः सर्पस्य वाचकेभ्यः शब्देभ्य ऊर्ध्वमनुषङ्गद्योतनायान्तिमन्त्रे पुनः पाठः॥
एतन्मन्त्रसाध्या आहुतीर्विधत्ते—

एता वै देवता इति । एता अग्नीन्द्राद्यधिपतिरूपा असितादिसर्परूपाश्च
देवता इष्टकाभिश्चित्तमार्गं रक्षन्ति अतश्चाऽऽसां शान्त्यै जुहुयात् ॥

यदुक्तं सूत्रकारेण “ हेतयो नाम स्थेति षण्महाहुतर्विधा सर्पाहुतीः ” इति
तदेतद्विधातुं मन्त्रानुत्पादयति—

हेतयो नाम स्थेति । हेतयः शत्रूणां ग (ह)न्तारो हे गन्धर्वाविशेषा य्यं
हेतिनामकाः स्थ । तेषां युष्माकं पूर्वस्यां दिशि गृहा वर्तन्ते । अग्निर्युष्मा-
कमिषवोऽग्निसमाना इत्यर्थः । सलिलो वायुविशेषः । चरमन्त्रे पठितं वातना-
ममित्यादिकं सर्वेष्वपि मन्त्रेष्वनुषज्यते । पूर्वस्यां दिशि संचरतो वायोः सलिल इति
नामधेयम् । तेभ्यो वो नम इत्यादिकं विस्पष्टम् । नितरां चन्दनेनानुलिप्ता ये गन्ध-
र्वास्तेषां नालिम्पा इति नामधेयम् । पितरः पितृसमानाः । सगर इति तत्र स्थितस्य
नामधेयम् । वज्रं येषामस्तीति वज्रिणः । तदेतद्गन्धर्वनाम । स्वप्नः स्वप्नसमानाः ।
यथा स्वप्ने किञ्चिदप्यसाध्यं नास्त्येवमेतासाभिषूणाभित्यर्थः । गह्वर इति वायोर्नाम ।
अवस्था स्थितिरवस्थानमेषामस्तीत्यवस्थावानः । तदेतद्गन्धर्वनाम । आप उदक-
समानाः । जलवत्सर्वदा प्रसरन्तीत्यर्थः । समुद्र इति वायोर्नाम । अधिकं पाल-
यन्तीत्यधिपतयः । वर्षं वृष्टिसमाना निरन्तरं पतन्तीत्यर्थः । अवस्वानिति
वायोर्नाम । ऋष्या मांसभियाः । तदेतद्गन्धर्वनाम । ते च पार्थिवाः । पृथि-
व्यां वर्तन्ते । इह भूमौ । अन्नमन्नहेतवः । निमिष इति वायोर्नाम ।

एतैर्मन्त्रैः साध्यं होमं विधत्ते—

हतादो वा इति । पूर्वं नृषदे वडित्यनुवाके दध्ना मधुमिश्रेणावोक्षणमहुत-
भक्षकदेवप्रीत्यर्थमुक्तम् । इह तु हुतभक्षकदेवप्रीत्यर्थं तेनैव द्रव्येण होम
उच्यते । अपि चैकेऽभिज्ञा एवमाहुः—इष्टका एवाहुतादो देवास्तत्र हेमेन हुत-
भक्षकाणां प्रीतावप्येतासामिष्टकानां प्रीत्यर्थं होमकालेऽनुक्रमेण परितः क्रम-

(सर्पाहृत्याद्यभिधानम्)

णीयं, तेनैव परिक्रमणेन कमपि देवमवर्जयित्वा सर्वानप्येतावतो देवान्पीणाति । तदेवं होमेनानुपरिक्रमणेन च हुतादामहुतादां च सर्वेषां प्रीतिरुपपद्यते । तदिदं सर्पाहृतिमहाहृतिब्राह्मणं वातनामेहोमब्राह्मणादूर्ध्वं द्रष्टव्यम् ।

यदुक्तं सूत्रकारेण—“अनूबन्ध्यावपायां हुतायामौदुम्बरीं स्रुचं घृतस्य पूरयित्वेभ्यः स्तनमूर्जस्वन्तं धयापामित्यघ्नोर्विमोकं जुहोति ” इति, तदिदं विधातुं मन्त्रमुत्पादयति—

इमं स्तनमिति । हेऽग्न इमं स्रुच्यवस्थितं द्रव्यविशेषं धय पिब । कीदृशमपां मातृस्थानीयानां स्तनं स्तनस्थानीयं, घृतस्य गोद्वारोदककार्यत्वात्वीयस्तनत्वोपचारः । ऊर्जस्वन्तं रसवन्तं, प्रप्यातमतिप्रवृद्धं सरिरस्य मध्ये यथा जलस्य मध्य उत्तं प्रवाहशक्तिस्तथा प्रभूतं घृतं, मधुमन्तं माधुर्योपेतं जुषस्व सेवस्व । हे ऊर्वं विस्तृताग्ने समुद्रिषं समुद्रसंबन्धि सदनं तदीयस्थानमाविशस्व प्रविश । एतेन मन्त्रेण साध्यं होमं विधत्ते—

यो वा अग्निमिति । यो यजमानोऽग्निं युनज्मीत्यादिभिर्मन्त्रैरेतर्गाग्निं कर्माणि प्रयुज्य न विमुञ्चेदस्य यजमानस्याग्निः पराभवति विनश्यति । यथा लोकेऽधो रथे युज्यमानश्चिरमविमुच्यमानः क्षुधाक्रान्तः पराभूतः पीडितो भवति तद्वदाग्निपराभवमनु यजमानोऽपि पराभवति । तादृशोऽग्निं चित्वा लूक्षः सर्वदा रूक्षो दाहोपेतो भवत्यतो जुहुयात् । एष च होमोऽग्नेर्विमोकः । ततोऽग्निं विमुच्यास्मा अन्नं समर्पितवान्भवति ।

पुनः प्रकारान्तरेण प्रशंसति—

तस्मादाहुरिति । यस्मादत्राग्निं विमुच्यन्नं प्रदीयते तस्मात्कारणालोके यश्च पुरुष एन(व)मभिवृत्तान्तं जानाति, यश्च न जानाति, तादृशाः सर्वेऽप्येवमाहुः सुहितः सुष्ठु स्वाद्यादिना तृप्तो वार्जा सुधायं स्वस्योपरि धारणीयं पुरुषं पुनः पुनर्धारयित्वा गन्तव्यस्थले नीत्वा दधाति स्थापयतीति । अत्र हशब्द आबालगोपालप्रसिद्धिं दर्शयति । एवं लौकिकोक्तौ सत्यामन्त्राप्यग्निरेव वाज(जि)स्थानीयः। तमेवाग्निं तत्तेन विमोकहोमेन प्रीणाति । स च प्रीतोऽग्निरेनं यजमानं प्रीणयति । स च यजमानोऽतिशयेन धनवान्भवति । एतस्य च ब्राह्मणस्याऽऽम्नतेष्वनुवाकेष्वन्तर्भावासंभवादन्ते निवेशः । एवमन्यस्यापि तादृशस्य द्रष्टव्यम् ।

(अश्वमेधशेषभूतप्रथमपशुसंघविधिः)

अत्र मीमांसा ।

एकादशाध्यायस्य तृतीयपादे नवमाधिकरणे चिन्तितम्—

किमग्निमोकः सर्वान्ते मुख्यान्ते दाऽग्निमो यतः ।

योगे सर्वार्थता मैवं मुरुपरार्थोऽसौ तदन्तिमः ॥

अग्निचयेने योगविमोकावग्रेः श्रूयेते । आग्निं युजश्मीति मन्त्रहोमो योजः । इदं स्वनमिति मन्त्रहोमो विमोकः । त च साङ्गप्रधानविषयसर्वप्रयोगान्ते कर्तव्यः । कुतः । योगस्य सर्वार्थत्वेन मध्ये तद्विमोकासंभवादिति प्राप्ते ब्रूमः—पञ्चभिर्भुं-
नाकि पाङ्को बज्जो षाबानेव यज्ञस्तमाप्नोतीत्यनेनें योजने यज्ञप्रातिपद्यनेन
योगस्य प्रधानार्थत्वावगमात्प्रधानकर्मणोऽन्ते विमोकं कुर्यात् ॥

तत्रैव वार्तिककारमतेन चिन्तितम्—

व्यत्यस्तौ तावुमौ पक्षावुत्पत्तावविशेषतः ।

सर्वार्थत्वं गुणे भाति सर्वान्ते तद्विमोचनम् ॥

प्रधानान्ते विमोक इति यो भाष्ये तिद्धान्तः त इवात्र पूर्वः पक्षः । आग्निं
युजामि शबसा घृतेनेति जुहोत्याग्निमेव तद्युजकीत्येतद्योगस्थोत्पत्तिवाक्यम् ।
पञ्चभिर्भुंनकीति गुणविधिः । तत्र न तावदुत्पत्तौ प्रधानगामी योज इत्यस्या-
र्थस्य गमको विशेषोऽस्ति । गुणविधिशेषेऽपि यज्ञशब्दो न प्रधानवाक्यपात्रे,
किं तु साङ्गम् । तस्माद्योगस्य सर्वार्थत्वाद्विमोकोऽपि सर्वान्ते कर्तव्य इति ॥

इति श्रीमत्प्राणवाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

दशमोऽनुवाकः ॥ १० ॥

(अथ पञ्चमप्रपाठके एकादशोऽनुवाकः) ।

इन्द्राय राज्ञे सूकरो वरुणाय राज्ञे कृष्णो

यमाय राज्ञे आश्विन्य ऋषभाय राज्ञे गवयः

शार्दूलाय राज्ञे गौरः पुंरुषराजाय मर्कटः

क्षिप्रश्च्येनस्य वर्तिका नीलङ्गोः क्रिमिः सोमस्य

(अश्वमेधशेषभूतद्वितीयपशुसंघविधिः)

राज्ञः कुलुङ्गः सिन्धोः शिशुमारो हिमवतो
हस्ती (१) ॥

(इन्द्रायाष्टाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठक एकादशोऽनुवाकः ॥ ११ ॥

(अथ पञ्चमकाण्डे पञ्चमप्रपाठक एकादशोऽनुवाकः) ।

सर्पाहृतिर्महाहोमो मोकश्च दशमे श्रुताः ।

अथाग्निशेषमवस्थाप्याश्वमेधशेषभूता एकादशिनः पशवो विधीयन्ते । एका-
दशानां पशूनां समूह एकादशिनी । सा चैकैकस्मिन्ननुवाक एकैका विधीयते ।
तत्र प्रथमामेकादशिनीमाह—

इन्द्राय राज्ञ इति । अत्र चतुर्थ्यां पष्ठ्या तद्धितेन च देवतासंबन्धः प्रति-
पाद्यते । इन्द्राय देवानां राज्ञे सूकरो वराह आलभ्यते । वरुणायापां राज्ञे कृष्णः
कृष्णमृगः । यमाय धर्माणां राज्ञे ऋश्यो मृगविशेषः । ऋषभाय गवां राज्ञे
गवयो गोसदृशः सास्नारहितः । शार्दूलायाऽऽरण्यानां राज्ञे गौरो गौरमृगः, रक्त
इत्येके, शुक्ल इत्यन्ये । पुरुषाणां राज्ञे प्रधानाय मर्कटो वानरः । क्षिप्रश्येनस्य
क्षिप्रगतेः शकुनिराजस्य श्येनविशेषस्य वर्तिका चटकासदृशी । नीलङ्गोनील-
श्रमस्य सर्पविशेषस्य सरीसृपाणां राज्ञे क्रिमिर्गोमयपिण्डकारी । सोमस्यौषधीनां
राज्ञः कुलुङ्गश्चित्रकः कटकस्वरः । सिन्धोः समुद्रस्य शिशुमारो ग्राहः ।
हिमवतः पर्वतानां राज्ञो हस्ती गजः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे पञ्चमप्रपाठक

एकादशोऽनुवाकः ॥ ११ ॥

(अथ पञ्चमाष्टके पञ्चमप्रपाठके द्वादशोऽनुवाकः) ।

मयुः प्राजापत्य ऊलो ह्यक्षिणो सुषद् २०

(अश्वमेधशेषभूततृतीयपशुसंघविधिः)

शस्ते धातुः सरस्वत्यै शारिः श्येता पुरुषवाक्स-
रस्वते शुक्रः श्येतः पुरुषवागारण्योऽजो नकुल-
शका ते पौष्णा वाचे क्रौञ्चः (१) ॥

(मयुस्त्रयोविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके पञ्च-
मप्रपाठके द्वादशोऽनुवाकः ॥ १२ ॥

(अथ पञ्चमकाण्डे पञ्चमप्रपाठके द्वादशोऽनुवाकः) ।

अथात्र दशिनीमाह—

मयुः प्राजापत्य इति । मयुः किंपुरुष इत्येके । अरण्यमयूर इत्यपरे ।
स प्राजापत्यः । ऊलादयस्त्रयो धातुः । ऊलः काकः । उलूक इत्यन्ये । दिव्य-
कर्ण इत्यपरे । हलीक्षणस्तृणाहिसक इत्येके । हरितचटक इत्यन्ये । वृशदंशो
मार्जरः । तत्सदृश इत्येके । सरस्वत्यै शारिः शुक्ली । कीदृशी, श्येताऽऽरक-
वर्णा । पुनश्च विशेष्यते—पुरुषवाक्पुरुषवद्वदितुं समर्था । सरस्वते शुक्रः श्येतः
पुरुषवाक् । पूर्ववद्व्याख्येयम् । आरण्याजादयस्त्रयः पौष्णाः । आरण्योऽजः
शरभः । नकुलः प्रसिद्धः । शका मक्षिकेत्येके । दीर्घकर्णा भृगुविशेष इत्यन्ये ।
वाचे वाग्देवतायै क्रौञ्चो दारुणस्वनः पक्षिविशेषः ।

इति श्रीमत्सायणार्थविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे पञ्चमप्रपाठके
द्वादशोऽनुवाकः ॥ १२ ॥

(अथ पञ्चमाष्टके पञ्चमप्रपाठके प्रयोदशोऽनुवाकः) ।

अपां नप्त्रे जषो नाक्रो मर्करः कुलीकय-
स्तेऽकूपारस्य वाचे पैङ्गराजो भगाय कुपीतक
आती वाहसो दर्विदा ते वायव्या दिग्भ्यश्च-
क्रवाकः (१) ॥

(अश्वमेधशेषभूतचतुर्थपशुसंघविधिः)

(अपामेकात्रविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके पञ्च-
मप्रपाठके त्रयोदशोऽनुवाकः ॥ १३ ॥

(अथ पञ्चमकाण्डे पञ्चमप्रपाठके त्रयोदशोऽनुवाकः) ॥

इदो रजुराकरो रिक्राश्विनी इश्विनी चेति द्वौ संघावुक्तौ । एवमुचरवापि
व्याधोर्न ब्रह्मव्यम् । अथ तृतीयं संघमाह—

अपां नञ्ज इति । अपां नञ्जेऽपामविनाशयित्रे देवदिशेषाथ जपो जप-
वत्तुण्डो मकरः । नाकादयस्त्रयोऽकूपारस्य समुद्रस्य । नाको शीर्षतुण्डो ब्राह्मः ।
शीर्षतुण्डो मत्स्यविशेष इत्येके । मकरः पर्वस्तमुण्डः । कुलीकयो बहुषाम्मत्स्य-
विशेषः । बाधे वैङ्कराजो रक्षाक्षो भरद्वाजः । समुद्रतरङ्गेचारी महापक्षीत्वय्ये ।
चक्रोर इत्यपरे । भगाय कुषीतकः समुद्रकाकः । आत्वादयस्त्रयो बाधव्याः ।
आती कुरङ्गी । चाप इत्यय्ये । बाहसः पृष्ठे क्षुल्लशाङ्गस्ववाही जन्तुः । इर्विदा
मत्स्यपक्षी । इमकुम्भकुट इत्येके । दिग्भ्यो दिग्देवताभ्यः । चक्रवाकः पतिस्रः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये पञ्चमकाण्डे पञ्चमप्रपाठके

त्रयोदशोऽनुवाकः ॥ १३ ॥

(अथ पञ्चमाष्टके पञ्चमप्रपाठके चतुर्दशोऽनुवाकः) ।

बर्त्त्याजगर आरुः सृजया शयण्डकस्ते
मैत्रा मृत्यवेऽसितो मन्यवे स्वजः कुम्भीनसः
पुष्करसादो लोहिताहिस्ते त्वाष्ट्राः प्रतिश्रुत्काये
बाहसः (१) ॥

(बर्त्त्याष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके पञ्च-
मप्रपाठके चतुर्दशोऽनुवाकः ॥ १४ ॥

(अश्वमेधशोधभूतपञ्चमपशुसंघविधिः)

(अथ पञ्चमकाण्डे पञ्चमप्रपाठके चतुर्दशोऽनुवाकः) ।

अथ चतुर्थसंघमाह—

बलायाजगर इति । बलाय बलारूपाय देवायाजगरो महोरगः । आस्त्रा-
दयस्त्रयो वैवाः । आस्त्रः प्रसिद्धः । तृजया नीलमक्षिका । शुक्लसर्प इत्येके ।
नीलमहिष इत्यपरे । शयणदकः कृकलासः । मृत्यवेऽस्तितः कृष्णः सर्पः ।
मन्ववे स्वयः सर्पविशेषो बिलादिषु यः स्वयमेव जायते । कुम्भीनसादयस्त्र-
यस्त्रवाष्ट्राः । कुम्भीनसः स्वापशीलः सर्पविशेषः । पुष्करसादः पुष्करसर्पः ।
अमर इत्येके । लोहिताहिः भेतलोहितसर्पः । प्रतिभ्रुत्कायै प्रतिभ्रुत्यै राष्ट्रतः
क(सोऽ)त्यममाणसर्पः ।

इति श्रीमत्सायणाचार्यविरचिते माधवीये वेदार्थमकाशे कृष्णयजुर्वे-
दीयतैत्तिरीयसंहिताभाष्ये पञ्चमकाण्डे पञ्चमप्रपाठके
चतुर्दशोऽनुवाकः ॥ १४ ॥

(अथ पञ्चमाष्टके पञ्चमप्रपाठके पञ्चदशोऽनुवाकः) ।

पुरुषमृगश्चन्द्रमसे गोधा कालका दार्वा-
घाटस्ते वनस्पतीनामेण्यहने कृष्णो रात्रिये
पिकः श्विकृका नीलशीर्ष्णी तैऽर्यम्ये धावुः
कृकटः(१ ॥ ॥

(पुरुषमृगोऽष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके पञ्च-
मप्रपाठके पञ्चदशोऽनुवाकः ॥ १५ ॥

(अथ पञ्चमकाण्डे पञ्चमप्रपाठके पञ्चदशोऽनुवाकः) ।

अथ पञ्चमं संघमाह—

पुरुषमृग इति । पुरुषमृगो नरभूतो मृगविशेषश्चन्द्रमसे । गोधादयस्त्रयो
वनस्पतीनाम् । गोधा मुत्तलिका । महागोधेत्येके । कालका तरता । दार्वाघाटो
कुम्कुटकः । एणी मृगी । अङ्गे । कृष्णः कृष्णमृगो रात्रिये । पिकादयस्त्रयोऽ-

(अश्वमेधशेषभूतषष्ठपशुसंघविधिः)

धूमो । पिकः कोकिलः । श्विक्कना रक्तमुखी वानरी । नीलशीर्ष्णी कृष्णशि-
रस्का । धातुः कत्कटो बिलवासी कर्कटः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे पञ्चमप्रपाठके
षोडशोऽनुवाकः ॥ १५ ॥

(अथ पञ्चमाष्टके पञ्चमप्रपाठके षोडशोऽनुवाकः) ।

सौरी बलाकश्यो मयूरः श्येनस्ते गन्ध-
र्वाणां वसूनां कपिञ्जलो रुद्राणां तित्तिरी
रोहितकुण्डूणाची गोलत्तिका ता अप्सरसामर
ण्याय समरः (१) ।

(सौर्यष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके षोडशोऽनुवाकः ॥ १६ ॥

(अथ पञ्चमकाण्डे पञ्चमप्रपाठके षोडशोऽनुवाकः) ।

अथ षष्ठं संघमाह—

सौरी बलाकेति । सौरी बलाका प्रसिद्धा । ऋश्यादयस्त्रयो गन्धर्वाणाम् ।
ते तु प्रसिद्धाः । वसूनां कपिञ्जलोऽधोनिपाती । रुद्राणां तित्तिरीः पुरुषस्वरः ।
रोहितादयस्त्रिसोऽप्सरसाम् । रोहिदृशपत्नी । कुण्डूणाची गृहगोधिका । गोल-
त्तिका खञ्जरीटका । पतित्शुक्लेति केचित् । अरण्यायारण्यानामकाय समरश्चमरः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे पञ्चमप्रपाठके

षोडशोऽनुवाकः ॥ १६ ॥

(अश्वमेधशेषभूताष्टमपशुसंघविधिः)

(अथ पञ्चमाष्टके पञ्चमप्रपाठके सप्तदशोऽनुवाकः) ।

पृषतो वैश्वदेवः पित्वो न्यङ्कुः कशस्तेऽ-
नुमत्या अन्यवापोऽर्धमासानां मासां कश्यपः
क्रयिः कुटरुदात्यौहस्ते सिनीवालयै बृहस्प-
तये शित्पुटः (१) ॥

(पृषतोऽष्टादश ।)

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके सप्तदशोऽनुवाकः ॥ १७ ॥

(अथ पञ्चमकाण्डे पञ्चमप्रपाठके सप्तदशोऽनुवाकः) ।

अथ सप्तमं संघमाह—

पृषतो वैश्वदेव इति । पृषतः श्वेतविन्दुशबलाङ्गो मृगः । पित्वादयस्त्रयोऽ-
नुमत्यै । पित्वो व्याघ्रः । न्यङ्कुर्हरिणः ऋक्ष इत्येके । कशान्यवापकश्यपक्रयि-
कुटरवो मृगविशेषाः । दात्यौहः कालकण्ठ इत्येके । पुष्करिणीवसतिरित्यग्रे ।
बृहस्पतये शित्पुटो मार्जारसदृशो जातिविशेषः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे पञ्चमप्रपाठके
सप्तदशोऽनुवाकः ॥ १७ ॥

(अथ पञ्चमाष्टके प्रथमप्रपाठकेऽष्टादशोऽनुवाकः) ।

शका भौमी पान्त्रः कशो मान्थीलवस्तं
पितृणामृतूनां जहका संवत्सराय लोपां कपोत
उलूकः शशस्ते नैर्ऋताः कृकवाकुः सावित्रः (१) ॥

(शकाऽष्टादश ।)

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठकेऽष्टादशोऽनुवाकः ॥ १८ ॥

(अश्वमेधशेषपूतनवमपशुसंबन्धिः)

(अथ पञ्चमकाण्डे पञ्चमप्रपाठकेऽष्टादशोऽनुवाकः) ।

अथाहमं संघमाह—

शका भौमीति । शका मक्षिका । भौमी भूमिरेव । पान्वाद्यस्त्रयः पितृ-
णाम् । पान्वाकशौ पक्षिविशेषौ । मान्थीलवो जलकुक्कुटः । ऋतूनां जहका
बिलवाती क्रोहा । संवत्सराय लोपा शयानशकुनिः । कषोटाद्यस्त्रयो वैश्वानराः
ते च प्रतिष्ठाः । कृकवाकुररण्यकुक्कुटः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे पञ्चमप्रपाठकेऽ-

ष्टादशोऽनुवाकः ॥ १८ ॥

(अथ पञ्चमकाण्डे पञ्चमप्रपाठके एकोनविंशोऽनुवाकः) ।

रुरुं रौद्रः कृकलासः शकुनिः पिप्पका ते
शरव्यायै हरिणो मारुतो ब्रह्मणे शार्गस्त-
रक्षुः कृष्णः श्वा चतुरक्षो गर्दभस्त इतरजनानां-
मभये धूङ्क्षणा (१) ॥

(रुरुर्विंशतिः) ।

इति कृष्णयजुर्वेदीयतैत्तिरीयसंहितायां पञ्चमकाण्डे
पञ्चमप्रपाठके एकोनविंशोऽनुवाकः ॥ १९ ॥

(अथ पञ्चमकाण्डे पञ्चमप्रपाठके एकोनविंशोऽनुवाकः) ।

अथ नवमं संघमाह—

रुरुं रौद्र इति । रुरुर्मृगविशेषः । कृकलासाद्यस्त्रयः शरव्यायै । शर-
व्या बाणधारिणी देवता । कृकलासः कायरूपी । शकुनिः काकः । पिप्पका
पक्षिविशेषः । हरिणः प्रतिष्ठाः । शार्ग आरण्यचतकः । तरक्षवाद्यस्त्रय इतर-
जनानाम् । तरक्षुर्व्याघ्रविशेषो गर्दभाकारः । कृष्णवर्णश्चतुरक्षः श्व । अश्वो-
रुपरि बिन्दुद्वयवांश्चतुरक्षः । धूङ्क्षणा श्वेतकाकी ।

इति श्रीमत्सायणाचार्यविरचिते माध्वीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

एकोनविंशोऽनुवाकः ॥ १९ ॥

(अश्वमेधशेषभूतैकादशपशुसंखविधिः)

(अथ पञ्चमाष्टके पञ्चमप्रपाठके विंशोऽनुवाकः) ।

अलज आन्तरिक्ष उद्रो मद्गुः प्लवस्तोऽपा-
मदित्यै हंससाचिरिन्द्राण्यै कीर्शा गृध्रः शिति-
कक्षी वार्धाणसस्ते दिव्या द्यावापृथिव्या
श्वावित् (१) ॥

(अलजोऽष्टादश) ।

इति ऋण्यजुर्वेदीयतैत्तिरीयसंहितायां पञ्चमाष्टके
पञ्चमप्रपाठके विंशोऽनुवाकः ॥ २० ॥

(अथ पञ्चमकाण्डे पञ्चमप्रपाठके विंशोऽनुवाकः) ।

दशमं संवमाह—

अलज आन्तरिक्ष इति । अलजो भासः । आन्तरिक्षः प्रसिद्धः । उद्रा-
दयस्त्रयोऽपाम् । उद्रो जलविडालः । मद्गुर्जलकाकः । प्लवस्तस्यैवावान्तरजाति-
विशेषः । हंससाचिः सर्वभूतो हंसः । कीर्शा कुलाली शकुनिका । गृध्रादय-
स्त्रयो दिव्याः । गृध्रः प्रसिद्धः । शितिकक्षी पाण्डुरोदरो गृध्रः । वार्धाणसः
खड्गमृगः । श्वाविच्छलली सूचरीमा ।

इति श्रीमत्सायणाचार्यविरचिते माधवीये वेदार्थप्रकाशे ऋण्य-
जुर्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके
विंशोऽनुवाकः ॥ २० ॥

(अथ पञ्चमाष्टके पञ्चमप्रपाठके एकविंशोऽनुवाकः) ।

सुपर्णः पार्जन्यो हंसो वृको वृषदशस्त
एन्द्रा अपामुद्रोऽर्यम्णे लोपाशः सिहो नकुलो
व्याघ्रस्ते महेन्द्राय कामाय परस्वान् (१) ॥

(सुपर्णोऽष्टादश) ।

इति ऋण्यजुर्वेदीयतैत्तिरीयसंहितायां पञ्चमाष्टके
पञ्चमप्रपाठके एकविंशोऽनुवाकः ॥ २१ ॥

(अश्वमेघशेषभूतप्रथमग्राम्यपशुसंघविधिः)

(अथ पञ्चमकाण्डे पञ्चमप्रपाठक एकविंशोऽनुवाकः) ।

अथैकादशं संघमाह—

सुपर्णः पार्जन्य इति । सुपर्णः प्रसिद्धः । हंसादयस्त्रय एन्द्राः । वृकोऽ-
रण्यश्वा । वृषदंशो मार्जारसदृशः । उद्रो जलविडालः । लोपाशः क्रोष्टा ।
सिंहादयस्त्रयो महेन्द्राय । ते च प्रसिद्धाः । परस्वान्महिषः ।

इति श्रीमत्सायणाचार्यविरचिते माघवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये पञ्चमकाण्डे पञ्चमप्रपाठक
एकविंशोऽनुवाकः ॥ २१ ॥

(अथ पञ्चमाष्टके पञ्चमप्रपाठके द्वाविंशोऽनुवाकः) ।

आग्नेयः कृष्णग्रीवः सारस्वती मेषी वभ्रुः
सौम्यः पौष्णः श्यामः शितिपृष्ठो बार्हस्पत्यः
शिल्पो वैश्वदेव एन्द्रोऽरुणो मारुतः कल्माष
एन्द्राग्रः संहितोऽधोरामः सावित्रो वारुणः
पेत्वः (१) ॥

(आग्नेयो द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके द्वाविंशोऽनुवाकः ॥ २२ ॥

(अथ पञ्चमकाण्डे पञ्चमप्रपाठके द्वाविंशोऽनुवाकः) ।

उक्ताः सर्व आरण्याः । अथ ग्राम्यास्त्रयः संघाः । तत्र प्रथमं संघमाह—

आग्नेय कृष्णग्रीव इति । कृष्णो वर्णो ग्रीवायां यस्य च्छागस्यासौ
कृष्णग्रीवः । वभ्रुः पिङ्गलवर्णः । शितिपृष्ठः श्वेतपृष्ठः । शिल्पो बहुरूपः ।
कल्माषः कृष्णविन्दुलाञ्छितः संहितः कृष्णः (शुक्ल) कृष्णशबलः अधोरामः
श्वेतकृष्णोदरः । पेत्वो गलितरेतस्को मेषः ।

इति श्रीमत्सायणाचार्यविरचिते माघवीये वेदार्थप्रकाशे कृष्ण-
यजुर्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके
द्वाविंशोऽनुवाकः ॥ २२ ॥

(अश्वमेधशेषभूततृतीयग्राम्यपशुसंघविधिः)

(अथ पञ्चमाष्टके पञ्चमप्रपाठके त्रयोविंशोऽनुवाकः) ।

अश्वस्तूपरो गौमृगस्ते प्राजापत्या आग्नेयौ
 ऋणग्रिवौ त्वाष्ट्रौ लोमशसक्थौ शितिपृष्ठौ
 बार्हस्पत्यौ धात्रे पृषोदरः सौर्यो बलक्षः
 पेतृवः (१) ॥

। अश्वः षोडश) ।

इति ऋणयजुर्वेदीयतैत्तिरीयसंहितायां पञ्चमाष्टके
 पञ्चमप्रपाठके त्रयोविंशोऽनुवाकः ॥ २३ ॥

(अथ पञ्चमकाण्डे पञ्चमप्रपाठके त्रयोविंशोऽनुवाकः) ।

अथ द्वितीयं संघमाह—

अश्वस्तूपर इति । अश्वदयस्त्रयः प्राजापत्याः । तूपरः गृङ्गहीनः । गोमृगो
 गोमृग्यामुत्पन्नः । सक्थनोर्लोमबहुलौ लोमशसक्थौ । पृषोदरः श्वेतविन्दुमदुदरः ।
 बलक्षः श्वेतः ।

इति श्रीमत्सायणाचार्यविरचिते माधवीये वेदार्थप्रकाशे ऋणयजु-
 र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

त्रयोविंशोऽनुवाकः ॥ २३ ॥

(अथ पञ्चमाष्टके पञ्चमप्रपाठके चतुर्विंशोऽनुवाकः) ।

अग्नयेऽनीकवते रोहिताञ्जिरनड्वानधोरामौ
 सावित्रौ पौष्णौ रजतनाम्नी वैश्वदेवौ पिशङ्गौ
 तूपरौ मारुतः कल्मष आग्नेयः ऋणोऽजः
 सारस्वती मेषी वारुणः ऋण एकशितिपा-
 त्पेतृवः (१) ॥

(अग्नयेऽनीकवते द्वाविंशतिः) ।

इति ऋणयजुर्वेदीयतैत्तिरीयसंहितायां पञ्चमाष्टके
 पञ्चमप्रपाठके चतुर्विंशोऽनुवाकः ॥ २४ ॥

(अश्वमेधशेषभूततृतीयग्राम्यपशुसंघविधिः)

यदेकेन प्रजापतिः प्रेजाऽनु यजुषाऽऽपो विश्वकर्माऽन्न आ याहि सुवर्गाय
बज्रो गायत्रेणाम उदधे सपीचिन्द्राय मधुरां बलाय पुरुषमृगः सौरी पृषतः
शका रुररलजः सुपर्ण अभियोऽश्वोऽग्नयेऽनीकवते चतुर्विंशतिः ॥ २४ ॥

यदेकेन स षापीयानेतद्वा अग्नेः शिरो धनुस्तद्देवाश्वेन्द्रच्येष्टा अपां
नघ्नेऽश्वस्तूपरो द्विषष्टिः ॥ ६२ ॥

हारिः ॐ ।

इति ऋण्ययजुर्वेदीयतैत्तिरीयसंहितायां पञ्चमाष्टके
पञ्चमः प्रपाठकः ॥ ५ ॥

(अथ पञ्चमकाण्डे पञ्चमप्रपाठके चतुर्विंशोऽनुवाकः) ।

तृषीषं संघमाह—

अग्नयेऽनीकवत इति । रोहिताञ्जिर्लोहितलिङ्गः । अघोराभौ व्याख्या-
तौ । रजतनाभी शुक्रनाभी । पिशङ्गो गरोचनवर्णौ । तूपरौ शङ्कहीनौ । क-
स्मात् उक्तः । एकशित्तिपाच्छेदकपादः । पेतो गलितमुष्को मेषः ।

अत्रास्य प्रपाठकस्य विनियोगसंग्रहः—

श्रीपानुवाक्ये षे मन्त्रा आम्नातास्तानथ ब्रुवे ।

आग्नेयीत्रिष्टुभौ हौत्रे विद्याद्वायुमदीदृशम् ॥

पीबोज्जाभि(नि)ति विज्ञेयं हिरण्येति चतुर्थकम् ।

प्रजापतिस्त्वा भूस्पर्शे ह्यग्ने युक्ष्वाद्वाहातिः ॥

चित्रं देवेति सौरी स्याद्यास्ते या बोधजुर्द्वयम् ।

चित्तिं जुहोमीति होमः स्पृशेच्चित्तिमचिन्तितः ॥

मन्त्रा हिरण्येष्टकानां विश्वकर्मेति पञ्च हि ।

माजापत्यादिपदतो मन्त्रभेदोऽवगम्यताम् ॥

इष्टकाः स्वयमातृण्णा निदध्याव्याहतित्रयात् ।

पुनर्दिक्षु चतस्रस्ताः पाणायेति चतुष्टयात् ॥

पदभेदान्मन्त्रभेदास्त्वा चक्षित्यनुषज्यते ।

अर्हान् रूपाणीष्टकाः स्युरन्न आ याहिपञ्चकात् ॥

(अश्वमेधशेषभूततृतीयग्राम्पशुसंघविधिः)

लोकं पूजेतिमन्त्रस्य नान्तरोऽनुचरो भवेत् ।
 इन्द्रं विश्वा ऋगैन्द्री स्याद्यत्ते पञ्चोपतिष्ठते ॥
 हेऽग्नयो बहुभिर्मन्त्रैः प्रयास्यन्नुपतिष्ठते ।
 सामनामानि गाथवं बृहत्तद्वदथंतरम् ॥
 ऋतुस्थायज्ञायज्ञियं वारवन्तीयकं तथा ।
 श्यैतं प्रजापतेहँच्च प्रुष्टं स्तोत्रार्थं साम हि ॥
 पक्ष्याकारं चितं बर्हिं तैरुक्तैरुपतिष्ठते ।
 आत्मेष्टका उपदध्यात्प्राच्या त्वेत्याद्विपञ्चभिः ॥
 अग्ने होमः पञ्चभिः स्याद्दुध्राद्यैर्मन्त्रभेदनम् ।
 चित्तारोहे जपेद्वाङ्मे यो रुद्रो निक्षिपेच्चरुम् ॥
 वसवस्त्वापञ्चमन्त्रैः प्रोक्षेदाज्येन संचितम् ।
 सपीची सर्पहोमः स्यात्प्रक्षितेत्यनुषज्यते ॥
 हेतयस्तु महाहोमो वातनामानुषज्यते ।
 इमं स्तनं पूर्णहोम इति मन्त्रा इहेरिताः ॥
 इन्द्राय राज इत्युक्ता एकादशिनानामकाः ।
 दशिन्यास्वभाश्च पशवस्ते सर्वेऽप्यश्वमेधकाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-
 र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके
 चतुर्विंशोऽनुवाकः ॥ २४ ॥

वेदार्थस्य प्रकाशेन तपो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
 श्रीवीरबुक्कमहाराजस्याऽऽज्ञापारिपालकेन माधवाचार्येण विर-
 चिते वेदार्थप्रकाशे कृष्णयजुर्वेदीयतैत्तिरीयसं-
 हिताभाष्ये पञ्चमकाण्डे पञ्चमः प्रपाठकः ॥ ५ ॥

(कुम्भेष्टकामन्त्रणार्थमन्त्राभिधानम्)

(अथ पञ्चमाष्टके षष्ठः प्रपाठकः)

(तत्र प्रथमोऽनुवाकः) ।

हरिः ॐ ।

हरिण्यवर्णाः शुचयः पावकाः यासु जातः
 कश्यपो यास्विन्द्रः । आग्निं या गर्भं दाधिरे
 विरूपास्ता न आपः शः स्योना भवन्तु ।
 यासां राजा वरुणो याति मध्ये सत्यानृते
 अवपश्यन्नानाम् । मधुश्चुतः शुचयो याः पाव-
 कास्ता न आपः शः स्योना भवन्तु । यासां
 देवा दिवि कृण्वन्ति भक्षं या अन्तरिक्षे बहुधा
 भवन्ति । याः पृथिवीं पर्यसोन्दन्ति (१)
 शुक्रास्ता न आपः शः स्योना भवन्तु ।
 शिवेन मा चक्षुषा पश्यताऽऽपः शिवया तनु-
 वोप स्पृशत त्वचं मे । सर्वां अग्नीरंज्मुषदो
 हुवे वो मयि वर्चो बलमोजो नि धत्त । यद्दः
 संप्रयतीरहावनदता हते । तस्मादा नद्यो नाम
 स्थ ता वो नामानि सिन्धकः । यत्प्रेषिता
 वरुणेन ताः शीभं समवल्गत (२) । तदा-
 मोदिन्द्रो वो यतीस्तस्मादापो अनु स्थन ।
 अपकामं स्यन्दमाना अकीवरत वो हिकम् ।
 इन्द्रो वः शक्तिभिर्देवीस्तस्माद्द्वार्षामं वो
 हितम् । एको देवो अप्यतिष्ठत्स्यन्दमाना
 यथावशम् । उदनिषुर्महीरिति तस्माद्दुदकम्-

(कुम्भेष्टकामन्त्रणार्थमन्त्राभिधाघम्)

च्यते । आपो भद्रा घृतमिदार्ष आसुरग्नीषोमौ
विभ्रत्याप इत्ताः । तीव्रो रसो मधुपृचाम् ।
(३) अरंगम आ मा प्राणेन सह वर्चसा
गन् । आदिर्पश्याम्युक्त वा शृणोम्या मा
घोषो गच्छति वाङ्मन आसाम् । मन्ये भेजानो
अमृतस्य तर्हि हिरण्यवर्णा अतृपं यदा वः ।
आपो हि ष्ठा मयोभुवस्ता न ऊर्जे दधातन ।
महे रणाय चक्षसे । यो वः शिवतमो रस-
स्तस्य भाजयतेह नः । उशतीरिव मातरः ।
तस्मा अरं गमाम वो यस्य क्षयाय जिन्वथ ।
आपो जनयथा च नः । दिवि श्रयस्वान्त-
रिक्षे यतस्व पृथिव्या सं भव ब्रह्मवर्चसमांसि
ब्रह्मवर्चसाय त्वा (४)

(उन्दन्ति समवल्गत मधुपृचां मातरो द्वाविंशतिश्च) ।

इति ऋण्यजुर्वेदीयतैत्तिरीयसंहितायां पञ्चमाष्टके षष्ठ-
प्रपाठके प्रथमोऽनुवाकः ॥ १ ॥

(अथ पञ्चमकाण्डे षष्ठः प्रपाठकः) ।

(तत्र प्रथमोऽनुवाकः)

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

उक्ता वायव्यपश्चाद्याः पञ्चमे हि प्रपाठके ।

कुम्भेष्टकामन्त्रणादि षष्ठे मन्त्रैरुदीर्यते ॥

यदुक्तं सूत्रकारेण “ हिरण्यवर्णा इत्युपहिता अभिमन्त्रयते ” इति, तत्र
कुम्भेष्टकाभिमन्त्रणार्थानां त्रयोदशानामृचां मध्ये प्रथमा माह—

हिरण्यवर्णा इति । आपस्तावन्निर्मलत्वेन भास्वरत्वाद्धिरण्यसदृशवर्णो-
पेताः । तथा शुचयः स्वयं शुद्धाः पावकाः स्नानादिना शरीरादिशुद्धिहेतवश्च ।
यास्वप्सु कश्यपाह्वयः प्रजापतिरुत्पन्नः । यास्वप्स्विन्द्रोऽप्युत्पन्नः । आर्भं च या
आपो गर्भत्वेन दधिरे । तदेतन्नयं शास्वान्तरगतेभ्योऽर्थवादेभ्यो द्रष्टव्यम् । अन्न-
प्यग्ने गर्भो अपामसीति चतुर्थकाण्डे मन्त्रान्तरं संमाम्नातम् । इन्द्रयो या आप-
स्ताः स्योनाः सुखकारिण्यो नोऽस्माञ्छं भवन्तु सूक्ष्मं प्रावन्तु ।

अथ द्वितीयामाह—

यासां राजेति । वरुणाह्वयो राजाऽवामविपतिर्यासांमपां मध्ये याति
गूढः संचरति । किं कुर्वन्, जनानां सत्यानृते अवपश्यन्स्मानपानादौ यो
यथाशास्त्रमाचरति तत्सर्वमवपश्यन् ताश्चाऽऽपो मधुररसं श्रोतन्ति सारवन्तीति
मधुश्रुतः । शुचय इत्यादि पूर्ववत् । अथ तृतीयामाह—

यासां देवा इति । इवि द्युल्लोके देवा यासांमपां संबन्धि सारं भक्षं क-
ण्वन्ति स्वभोज्यं कुर्वन्ति । पीयूषं हि देवैः सेव्यते, तच्चापां सारभूतम् । याश्चाऽऽ-
पोऽन्तस्त्रिंशो वृष्टिधारारूपेण बहुप्रकारा भवन्ति । याश्चाऽऽपः पृथिवीं सर्वां
पयसा स्वकीयेन द्रवेणोन्दन्ति क्लेदयन्ति । शुक्ला निर्मलाः । ता न आप इत्यादि
पूर्ववत् । अथ चतुर्थामाह—

शिवेन मेति । हे आपो यूयं शिवेन चक्षुषा शान्तया दृष्ट्या मा पश्यत
भामवलोकयत । तथा शिवया तनुवा शान्तेन युष्मदीयशरीरेण मे त्वचमुपस्पृ-
शत । अहमप्यप्सुषदो जलेषु स्थितान्सर्वानप्यग्नीन्हुवे जुहोमि होमेन तर्पयामि ।
वो युष्मदीयं यद्वर्चः कान्तिर्यच्च बलं यदप्योजो बलहेतुरष्टमो धातुस्तत्सर्वं मधि
निधत्त स्थापयत ।

अथ पञ्चमीमाह—

यददः संप्रयतीरिति । यद्यस्मात्कारणाददो द्युल्लोकस्थानात्संप्रयतीः सम्य-
क्षप्रकर्षेण गच्छन्त्यो हे आपो यूयम् । अहिशब्दो मेघनामधेयम् । यस्मिन्हते
युष्माभिस्ताडिते सत्यनदत्त नादं कृतवत्यः । प्रवाहगतपाषाणेष्विव मेघेषु जला-
घातेन शब्दो जायते । यस्माच्चादं कृतवत्यस्तस्मादा समञ्जात्सर्वेष्वपि स्थानेषु
नद्यो नाम स्थ नदीति नामधेयं प्राणाः । हे सिन्धवः स्यन्दनशीला आपो वो
युष्माकं ता नामानि वादृशानि निर्वचनसाध्यानि नामानि विद्यन्ते ।

(कुम्भेष्टकामन्त्रणार्थमन्त्राभिधानम्)

अथ षष्ठीमाह—

यत्प्रेषिता इति । हे आपो यद्यस्मात्कारणाद्वरुणेन प्रेषितास्ता यूषं शीर्षं समवल्गत शुभं यथा भवति तथा सम्यग्वल्गनवन्नृत्तं हर्षेण कृतवत्यस्तत्तदानीं यतीः पत्तरन्वीर्वो युष्मानिन्द्र उस्तुकः सन्ब्रह्ममाप्नोत्तस्मात्कारणादाप्यन्त इति व्युत्पत्त्याऽऽप इति नामधेयं प्राप्यानुस्थन सर्वेषामनुकूलाः स्थ ।

अथ सप्तमीमाह—

अपकाममिति । देवीर्हे आपो देव्योऽपकामं स्यन्दमानाः प्रयोजनविशेषमन-
पेक्ष्य स्वभावत एव प्रवहन्तीर्वो युष्मानिन्द्रः परितोषादधीवरत वृत्तवान् । स्य-
न्दनेऽपि युष्माकं न साधनान्तरापेक्षा किं तु वः शक्तिभिर्युष्मदीयशक्तिवशादेव
स्यन्दनं, हिकमित्यव्ययं प्रसिद्धिवाचकम् । उदकस्य स्वशक्त्यैव स्यन्दनं सर्व-
लोकमसिद्धमित्यर्थः । यस्मादिन्द्रेण वृतास्तस्माद्वो युष्माकं वारित्येतन्नाम हितं
संपन्नम् । अथाष्टमीमाह—

एको देवो अपीति । यथावशं स्वेच्छयैव स्यन्दमाना अप एको देव
इन्द्रोऽप्यतिष्ठदध्यतिष्ठत्स्वाधीमाः कृतवान् । इन्द्रेणाधिष्ठितास्ता आपो महीर्मह्यः
प्रभूताः सत्य उदानिषुरुत्कर्षेण चेष्टितवत्यः । तस्मादुदानादुदकमिति नामोच्यते ।

अथ नवमीमाह—

आपो भद्रा इति । एता आपो भद्राः कल्याणरूपा आप इदाप एव
धृतमासुर्गोशरीरद्वारा धृतरूपेण परिणताः । ता आप इच्छादृश्य आप एवांशी-
षोमौ देवौ विभ्रति धारयन्ति । अग्निं या गर्भमित्यग्निधारणं पूर्वमेवोक्तम् । सोम-
धारणमप्यमृतकारणद्वारा द्रष्टव्यम् । प्रभुपृचां माधुर्ययुक्तानामर्षां रसः सारांश-
स्तीक्ष्णोऽत्यन्तस्वादुररंगमोऽलं संपूर्णं यथा भवति तथा गच्छति प्राप्नोति सर्व-
जनपुष्टिकारीत्यर्थः । तादृशो रसः प्राणेन श्वासवायुना वर्चसा बलेन सह मा
र्षां प्रत्यागन्नागच्छतु यावदर्षां रसोऽन्नादिरूपेण शरीरे तिष्ठति तावत्प्राणो
जातिगच्छति । बलं च न विनशति । अथ दशमीमाह—

आदित्पश्यामीति । आदिदन्त्वरमेव पश्यामि अपां रसे मच्छरीरमागते
सति तदानीमेव चक्षुषा ब्रह्मं शक्योऽस्मि । उव वा शृणोमि अपि च श्रोतुमपि
शक्योऽस्मि । आत्तामर्षां घोषो नाह आगच्छति मच्छरीरे वर्तते । स एव घोषो
नोऽस्माकं वाक् । हे हिरण्यवर्णास्तेजस्विन्य आपो यदा वो युष्माकं तेवयाऽ-

(कुम्भेष्टकोपधानविधिः)

तूपमहं तृप्तोऽभवं तर्हि तस्मिन्कालेऽमृतस्य भेजानो मन्ये पीयूषं सेवितवानस्मीति तर्कये । अथैकादशीमाह—

आपो हि ष्ठेति । हिशब्द एवकारार्थः प्रसिद्धार्थो वा । आपो यूय-
मेव मयोभुवः स्थ सुखयिन्वो भवत । स्नानपानादिहेतुत्वेन सुखोत्पादकत्वं
प्रसिद्धम् । तास्तादृश्यो यूयं नोऽस्मानूर्जे रसाय भवदयिरसानुभवार्थं दधातन
स्थापयत । किंच महे महते रणाय रमणीयाय चक्षसे दर्शनाय दधातनास्मा-
न्परतत्त्वसाक्षात्कारयोग्यान्कुरुतेत्यर्थः । अथ द्वादशीमाह—

यो वः शिवतम इति । वो युष्माकं शिवतमः शान्ततमः सुखैकहेतुर्यो
रसोऽस्ति । इहास्मिन्कर्षणि नोऽस्मान् । तस्य भाजयत तं रसं प्रापयत । तत्र
दृष्टान्तः—उशतीरिव मातरः कामयमानाः प्रीतियुक्ता मातरो यथा स्वकीयस्त-
न्यरसं शिशुं पाययन्ति तद्वत् । अथ त्रयोदशीमाह—

तस्मा अरमिति । यस्य रसस्य क्षयाय क्षयेण निवासेन जिन्वथ यूयं
प्रीता भवथ तस्मै रसाय वो युष्मानरं गमामालं भृशं प्राप्नुमः । किंच हे आपो
यूयं नोऽस्माञ्जनयथ प्रजोत्पादकान्कुरुत ।

कल्पः—“ दिवि श्रयस्वेति बाहंस्पत्यं नैवारं पयासि चरुं मध्ये कुम्भेष्टका-
नामुपदधाति ” इति पाठस्तु—

दिवि श्रयस्वेति । हे नैवारचरो दिवि श्रयस्व शुलोक आश्रितो भव ।
अन्तरिक्षेऽपि यत्स्व प्रयत्नवान्भव । पृथिव्या संभव संयुक्तो भव । ब्रह्मवर्चस-
वासि तत्साधनत्वात्तदूपमसि । अतो ब्रह्मवर्चसाय त्वामत्रोपदधामि ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये पञ्चमकाण्डे षष्ठप्रपाठके

प्रथमोऽनुवाकः ॥ १ ॥

(अथ पञ्चमाष्टके षष्ठप्रपाठके द्वितीयोऽनुवाकः) ।

अपां ग्रहान्गृह्णात्येतद्वाव राजसूयं यदेते
ग्रहाः सर्वोऽग्निर्वरुणसर्वो राजसूयमग्निस्वश्वि-
त्यस्ताभ्यामेव सूयतेऽथो उभावेव लोकावभि

(कुम्भेष्टकोपधानविधिः)

जेयति यश्च राजसूयेनेजानस्य यश्चाग्निचित
आपो भवन्त्यापो वा अग्नेभ्रातृव्या यदपोऽ-
ग्नेरधस्तादुपदधाति भ्रातृव्याभिभूत्यै भवत्या-
त्मना पराऽस्य भ्रातृव्यो भवत्यमृतम् (१)

वा आपस्तस्माद्द्विरवतान्तमभि पिश्वन्ति
नाऽऽतिमाच्छति सर्वमायुरेति यस्यैता उपधी-
यन्ते य उ चैना एवं वेदान्नं वा आपः पशव
आपोऽन्नं पशवोऽन्नादः पशुमान्भवति यस्यैता
उपधीयन्ते य उ चैना एवं वेद द्वादश भव-
न्ति द्वादश मासाः संवत्सरः संवत्सरेणै-

वास्मै (२) अन्नमव रुन्धे पात्राणि भवन्ति
पात्रे वा अन्नमद्यते सयोन्येवान्नमव रुन्ध आ
द्वादशात्पुरुषादन्नमत्त्यथो पात्रान्न छिद्यते
यस्यैता उपधीयन्ते य उ चैना एवं वेद
कुम्भाश्च कुम्भीश्च मिथुनानि भवन्ति मिथु-

नस्य प्रजात्यै प्र प्रजया पशुभिर्मिथुनैर्जीयते
यस्यैता उपधीयन्ते य उ (३) चैना एवं
वेद शुग्वा अग्निः सोऽध्वर्यु यजमानं प्रजाः
शुचाऽर्पयति यदप उपदधाति शुचमेवास्य
शमयति नाऽऽतिमाच्छत्यध्वर्युर्न यजमानः
शाम्यन्ति प्रजा यत्रैता उपधीयन्तेऽपां वा
एतानि हृदयानि यदेता आपो यदेता अप
उपदधाति दिव्याभिरैवैनाः सः सृजति वर्षुकः

(कुम्भेष्टकोपधानविधिः)

पर्जन्यः (४) भवति यो वा एतासामाय-
 तनं कृत्स्निं वेदाऽऽयतनवान्भवति कल्पतेऽ-
 स्मा अनुसतिमुप दधात्येतद्वा आसामायतन-
 मेषा कृत्स्निर्य एवं वेदाऽऽयतनवान्भवति कल्प-
 तेऽस्मै दृंहमन्या उप दधाति चतस्रो मध्ये
 धृत्या अन्नं वा इष्टका पतत्सलु वै साक्षादन्नं
 यदेष चरुयदेतं चरुमुपदधाति साक्षात् (५)
 एवास्मा अन्नमव रुन्धे मध्यत उप दधाति
 मध्यत एवास्मा अन्नं दधाति तस्मान्मध्यतोऽ-
 न्नमद्यते बार्हस्पत्यो भवति ब्रह्म वै देवानां
 बृहस्पतिर्ब्रह्मणैवास्मा अन्नमव रुन्धे ब्रह्मवर्च-
 समासि ब्रह्मवर्चसाय त्वेत्याह तेजस्वी ब्रह्म-
 वर्चसी भवति यस्यैष उपधीयते य उं चैन-
 मेवं वेद (६) ॥

अमृतमस्मै जायते यस्यैता उपधीयन्ते य उं पर्जन्य उपदधाति
 साक्षात्सप्तचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके द्वितीयोऽनुवाकः ॥ २ ॥

(अथ पञ्चमकाण्डे षष्ठप्रपाठके द्वितीयोऽनुवाकः) ।

कुम्भेष्टकामन्त्रणार्था मन्त्राः प्रथम इरिताः ॥

अथ द्वितीये तदिष्टकोपधानं विधत्ते । यदुक्तं सूत्रकारेण—“ कुम्भं कुम्भीं
 चाद्भिः पूरयित्वा शर्म च स्थ बर्षं च स्थ देवस्य वः सवितुः प्रसवे मधुमतीः
 सादयामीति पुरस्तादनुसीतमुपधाय ज्योतिषं वाषिति हिरण्यशल्कौ प्रत्यस्यत्येव-
 मुर्चरा उत्तरैर्मन्त्रैः प्रविदिशमनुसीतं चतस्रो मध्ये” इति, तदिदमुपधानं विधत्ते—

(कुम्भेष्टकोपधानविधिः)

अपां ग्रहानिति । गृह्यन्त आप एष्विति ग्रहा जलाधाराः कुम्भाः कुम्भ्य-
श्च । ते चाद्भिः पूरितत्वाद्वापां ग्रहास्तान्कुम्भकुम्भीरूपान्गृह्णाति । ग्रहणेनो-
पधानमुपलक्ष्यते । यस्यैता उपधीयन्त इत्युपसंहारात् । राजसूये ग्रहसद्भावा-
त्तत्साम्यमापादयितुमिह ग्रहिधातुना व्यवहारः । य एते कुम्भकुम्भीरूपा अपां
ग्रहा एतदेव राजसूयस्वरूपं फलेन तत्सदृशत्वात् । योऽयं चीयमानोऽग्निः सोऽयं
सवः सूयतेऽभिषिच्यते यजमानोऽज्रेत्याभिषेकयुक्तो यज्ञः सवस्तत्सदृशोऽयमग्निः ।
यदेतद्वाजसूयारूपं कर्म सोऽयं वरुणसवः । वरुणो हि कदाचिद्राजसूयं कृत्वा
तत्राभिषिक्तः । यस्तु चित्यः सोऽयमग्निसवः । अस्मिन्नप्यग्नावभिषेको विद्यते ।
अतः कुम्भीष्टकोपधाने सति ताभ्यां वरुणसवाग्निसवाभ्यामुभाभ्यां सूयतेऽयं
वज्रमानोऽनुष्ठितवान्भवति । अपि च राजसूयेनेष्टवतो यो लोकोऽग्निचितश्च यो
लोकस्त्वावुभौ लोकावेतदष्टकोपधानेनाभिजयत्येव ।

कुम्भेषु कुम्भीषु च जलस्थापनं विधत्ते—

आपो भवन्तीति । जलेनाग्निशान्तेरपामग्निशत्रुत्वम् । अतश्चीयमानस्याग्ने-
रधस्ताद्भूमौ कुम्भकुम्भीगतानामपामुपधाने सति भ्रातृव्याभिभूतिर्भवति । उप-
धाता स्वयमैश्वर्यवान्भवति । भ्रातृव्यः पराभवति । किं चैता आपोऽमृतमेवात्र
तस्योदकजन्यत्वात् । यस्मादमृतं तस्मादवतान्तमत्यन्तग्लानिमापन्नं मूर्च्छितं मूर्छा-
निवारणाय शीतलाभिरङ्गिरभिषिञ्चन्ति ।

एवदुपधानं तद्देदनं च प्रशंसति—

नाऽऽर्तिमार्च्छतीति । प्रकारान्तरेणापः प्रशंसति—

अन्नं वा आप इति । अन्नस्योदकजन्यत्वात्पशूनां चोदकपण्यत्वादन्नूपत्वं
च । क्षीराद्यन्नहेतुत्वात्पशूनामप्यन्नत्वम् । अतोऽपामुपधाता वेदिता चान्नवान्पशु-
मांश्च भवति । जलपात्राणां संख्यां विधत्ते—

द्वादश भवन्तीति । उपधेयानामपामाधारान्विधत्ते—

पात्राणि भवन्तीति । पात्राणि कुम्भकुम्भीरूपाणि । पात्रे कांस्यादिमये-
जनैरन्नं भक्ष्यते पच्यते च । अतः पात्रस्यान्नयोनित्वात्तत्सहितमेवान्नमाप्नोति ।
किंचोपधाता वेदिता च पात्रसंख्यया स्वात्मपुत्रपौत्रादेर्द्वादशपुरुषपर्यन्तादन्नसम्पन्नो
भवति । अपि च पात्राद्गृहोपकरणसंघातात्कदाचिदपि न विच्छिद्यते ।

पात्राणां परिमाणविशेषं विधत्ते—

(कुम्भेष्टकोपधानविधिः)

कुम्भाश्च कुम्भीश्चेति । कुम्भाः पुरुषसदृशाः प्रौढा वटाः । कुम्भ्यो धोषित्समाना अल्पाः । अतो मिथुनसंपत्त्या प्रजोत्पादनाय भवति । उपधातुवे-
दितारौ मिथुनरूपाः प्रजा उत्पादयतः । प्रकारान्तरेण तदुपधानं प्रशंसति-

शुग्वा अग्निरिति । अयमग्निः शुग्वै संतापहेतुरेव । अतः सोऽग्निरध्वर्यु-
प्रभृतीन्संतापेन योजयति । अपामुपधानेनाग्नेः संतापहेतुत्वं शमयति । यस्मि-
न्कर्मण्येता इष्टाका उपधीयन्ते न तत्राध्वर्युंक्षियते नापि यजमानः । प्रजाश्च
सर्वबाधोपशमयुक्ता भवन्ति । पुनः प्रकारान्तरेण प्रशंसति-

अपां वा इति । एताः पात्रगता या आप एतान्यब्देवतानां हृदयस्थानानि
अत एवाऽऽसामुपधातेष्टकारूपोपेता अपो दिव्याभिरद्भिः संयोजयति । ततः
पर्जन्यो वर्षणशीलो भवति ॥ अधोपधानस्थानं विधत्ते—

यो वा एतासामिति । आयतनं स्थानम् । क्लृप्तिः सामर्थ्यम् । तदुभयं
थो वेद स प्रौढगृहाघायतनवान्भवति । एतदर्थं च सर्वं भोग्यजातं समृद्धं भवति ।
अतोऽभिज्ञोऽनुसीतमुपदध्यात्, एकैकस्यां दिशि या लाङ्गलपद्धतयस्ता अनुसृ-
त्योपदध्यात् । एतत्सीतासमीपमेवैतासां कुम्भेष्टकानां स्थानम् । तत्रावस्थितिरैवै-
तासां सामर्थ्यमुक्तम् ॥ वेदनफलमुपसंहरति—

य एवं वेदेति । उपधाने प्रकारविशेषं विधत्ते—

द्वंद्वमन्या इति । पूर्वादिगर्वातीनीषु तिसृषुः सीतासु कुम्भं कुम्भीं चेति द्वंद्वम् ।
एवं दिगन्तरेष्वपि । तदिदमुच्यते—द्वंद्वमन्या इति । द्वादशानां मध्ये दिक्चतुष्टयेऽष्टौ
गताः । अथावशिष्टाश्चतस्रो मध्ये स्थापयेत् । तच्च धृत्यै दाढर्चाय भवति ॥

अथ दिवि श्रयस्वेतिमन्त्रसाध्यं चरूपधानं विधत्ते—

अन्नं वा इष्टकां इति । इष्टका अन्नहेतुत्वादर्चं, चरुः साक्षादेवान्नमत-
श्चरूपधानेन व्यवधानं विनैव मुख्यमन्नं प्राप्नोति ॥ उपधानस्थानं विधत्ते—

मध्यत उपेति । इष्टकानां मध्ये चरुस्थापनं यत्तद्यजमानस्य मध्य उदरे-
ऽन्नं स्थापितं भवति । मध्यमे वयसि भूमिष्ठमन्नमद्यते ॥ चरोर्देवतां विधत्ते—

बार्हस्पत्यो भवतीति । ब्रह्मणैव ब्राह्मणवृत्त्यैव याजनादिना न तु सेवा-
दिनेत्यर्थः । मन्त्रे ब्रह्मवर्चसशब्दद्वयस्य तात्पर्यं दर्शयति—

ब्रह्मवर्चसमसीति । तेजः कान्तिः । ब्रह्मवर्चसमध्ययनादिसंपत्तिः ॥

(भूतेष्टकाद्यभिधानम्)

अत्र मीमांसा ।

द्वितीयाध्यायस्य तृतीयपादे सप्तमाधिकरणे चिन्तितम्—

चरुर्भवति नैवार उपधत्ते चरुं त्विति ।

यागः स्यादुपधानं वा यागः शेषोक्तदेवतः ॥

यागंत्वानिश्चये शेषो नापेक्ष्योऽतो यजिः कुतः ।

किं तूपधानमात्रत्वं यावदुक्तं चरोः स्थितम् ॥

अग्नौ श्रूयते—“नैवारश्चरुर्भवति ” इति, “चरुमुपदधाति ” इति च । तत्र नैवारचरुद्रव्यको यागो विधीयते । न चात्र देवताया अभावः । “ बृहस्पतेर्वा एतदन्नं यन्नीवाराः ” इति वाक्यशेषेण देवतासिद्धेः । उपधानं तु यागोपयुक्तस्य प्रतिपत्तिः स्विष्टकृद्द्विदिति प्राप्ते ब्रूमः—यागविधौ निश्चिते सति पश्चाद्देवतायामपेक्षितायां वाक्यशेषबलाद्देवताकल्पितः । इह तु देवताकल्पनेन यागविधित्वनिश्चय इत्यन्योन्याश्रयः । तस्मादिहोपधानमात्रं विधीयते ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदीयतैत्तिरीयसंहिताभाष्ये पञ्चमकाण्डे षष्ठप्रपाठके

द्वितीयोऽनुवाकः ॥ २ ॥

(अथ पञ्चमकाण्डके षष्ठप्रपाठके तृतीयोऽनुवाकः) ।

भूतेष्टका उप दधात्यत्रात्र वै मृत्युर्जायते
यत्रयत्रैव मृत्युर्जायते तत एवैनमव यजते
तस्मादग्निचित्सर्वमायुरेति सर्वे ह्यस्य मृत्य-
वोऽवेष्टास्तस्मादग्निचिन्नाभिचरितवै प्रत्यग्न-
मभिचारः स्तृणुते सुयते वा एष योऽग्नि-
चिनुते देवसुवामेतानि हवींषि भवन्त्येता-
वन्तो वै देवानां सुवास्त एव (१) अस्मै
सवान्प्र यच्छन्ति त एनं सुवन्ते सवोऽग्नि-

वरुणसवो राजसूर्यं ब्रह्मसवाश्रित्यो देवस्य त्वा
 सवितुः प्रसव इत्याह सवितृप्रसूत एवैनं
 ब्रह्मणा देवताभिरभि पिश्र्वत्यन्नस्यान्नस्याभि-
 पिश्र्वत्यन्नस्यान्नस्यावरुद्धये पुरस्तात्प्रत्यश्र्वमभि-
 पिश्र्वति पुरस्ताद्धि प्रतिचीनमन्नमद्यते शीर्ष-
 तोऽभि पिश्र्वति शीर्षतो ह्यन्नमद्यत आ मुख-
 दन्ववस्त्रावयति (२) मुखत एवास्मा अन्नाद्यं
 दधात्यग्नेस्त्वा साम्राज्येनाभि पिश्र्वामीत्याहैष
 वा अग्नेः सवस्तेनैवैनमभि पिश्र्वति बृहस्प-
 तेस्त्वा साम्राज्येनाभि पिश्र्वामीत्याह ब्रह्म वै
 देवानां बृहस्पतिर्ब्रह्मणैवैनमभि पिश्र्वतीन्द्रस्य
 त्वा साम्राज्येनाभि पिश्र्वामीत्याहेन्द्रियमेवा-
 स्मिन्नुपरिष्ठाद्दधात्येतत् (३) वै राजसूर्यस्य
 रूपं य एवं विद्वानग्निं चिनुत उभाधेव लोका-
 वभि जयति यश्च राजसूर्येनेजानस्य यश्चाग्नि-
 चित इन्द्रस्य सुषुवाणस्य दशधेन्द्रियं वीर्यं
 पराऽपतत्तद्देवाः सौत्रामण्या समभरन्त्सुयते
 वा एष योऽग्निं चिनुतेऽग्निं चित्वा सौत्राम-
 ण्या यजेतेन्द्रियमेव वीर्यं संभृत्याऽऽत्मन्ध-
 ने (४) ॥

(त एवान्ववस्त्रावयत्येतद्दष्टाचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके तृतीयोऽनुवाकः ॥ ३ ॥

(भूतेष्टकाद्यभिधानम्)

(अथ पञ्चमकाण्डे षष्ठप्रपाठके तृतीयोऽनुवाकः) ।

कुम्भेष्टकाश्चरुश्चेति द्वितीये द्वयभीरितम् ।

अथ तृतीये भूतेष्टकादिकमुच्यते । यदुक्तं सूत्रकारेण—“ प्रसवाय त्वोप-
यामाय त्वा काटाय त्वाऽर्णवाय त्वा धर्णसाय त्वा द्रविणाय त्वा सिन्धवे त्वा
समुद्राय त्वा सरस्वते त्वा विश्वव्यचसे त्वा सुभताय त्वाऽन्तारिक्षाय त्वेति
द्वादश भूतेष्टकाः ” इति । एते च मन्त्राः शाखान्तरगताः । तत्साध्यमुप-
धानं विधत्ते—

भूतेष्टका उपेति । देशकालनिमित्तविशेषानपेक्ष्यान्नात्रेति वीक्ष्ता । सर्प-
व्याघ्रचोराकुलदेशा मृत्युहेतवः । संध्यामध्यरात्रादिर्यक्षराक्षसादिप्रयुक्तमृत्युकालः
दुराहारभोजनादीनि मृत्युनिमित्तानि । भूतेष्टकोपधानेन तत एव देशप्रयुक्तात्का-
लप्रयुक्तानिमित्तप्रयुक्ताच्च सर्वस्मादपि मृत्योरेनं यजमानमपनयति । तस्माद्य-
वग्नित्स्वस्थ प्राप्तमायुः सर्वमेव प्राप्नोति । यस्मादस्य सर्वेऽप्यपमृत्यवो विना-
शिताः । किंचायमग्निचिदभिचारविषयोऽपि न भवति । एवं सति यो मूर्खोऽ-
भिचरति एनं मूर्खं सोऽभिचारः प्रत्यङ्मुखो भूत्वा हिनस्ति ।

यदुक्तं सूत्रकारेण—“ अग्नीषोमीयस्य पशुपुरोडाशमष्टौ देवसुवां हवींश्चिनु
निर्वपति समानं तु स्विष्टलुदिडम् ” इति, तदिदं विधत्ते—

सूयते वा एष इति । यो यजमानोऽग्निं चिनुते स एष देवैः सूयते
प्रेर्यते । अतः प्रेरणाय हवींषि निर्वपेत् । अग्नये गृहपतये पुरोडाशमित्यादिरा-
जसूयाम्नातानि देवसुवां हवींषि । तत्र श्रुता येऽग्न्यादयो देवा एवावन्त एव
देवानां मध्ये प्रेरकाः । त एव देवा अस्मै यजमानाय स्वकीयाः सर्वा अनुज्ञाः
प्रवच्छन्ति । तेन चानुज्ञापदानेनैतं यजमानं प्रेरयन्ति ।

यदुक्तं सूत्रकारेण—“ दक्षिणं प्रत्यपि पक्षमौद्गुन्नीमात्तर्दी प्रतिहाध्य
तस्यां कृष्णाजिनं प्राचीनग्नीवमुत्तरलोमाऽऽस्तीर्य तस्मिन्नासीनं यजमानमग्नि-
मन्वारब्धं संपातेरभिषिञ्चति ” इति, तदिदं विधातुं प्रस्तौति—

सवोऽग्निरिति । अभिषेकयुक्तो यागः सव इति लुक् । स च द्विविधो
वरुणसवो ब्रह्मसवश्च । राजकर्तृ[क] त्वाद्राजसूर्यं वरुणसवः । वरुणो हि राजा-
भिमानी देवः । चित्योऽग्निस्तु ब्राह्मणैरप्यनुष्ठेयत्वाद्ब्रह्मसवः । अग्निर्ब्राह्मणामि-
मानी देवः । अतः सवत्वादयमभिषेकयोग्य इत्यर्थः ।

मन्त्रपूर्वकमाभिषेकं विधत्ते—

देवस्य त्वेति । ब्रह्मणा मन्त्रेण, प्रतिपाद्याभिरिति शेषः ।

सर्वौषधिरसमभिषेकद्रव्यत्वेन विधत्ते—

अन्नम्यान्नस्येति । प्रकारविशेषं विधत्ते—

पुरस्तात्प्रत्यञ्चामिति । पूर्वस्यां दिशि पश्चिमाभिमुखोऽवस्थाय प्रत्यञ्चं स्वाभिमुखं यजमानमभिषिञ्चेत् । लोके हि पुरस्तात्पात्रेऽवस्थितमन्नं स्वाभिमुखत्वेनाद्यते । शिर आरभ्याभिषिञ्चेत् । अन्नमपि शिरोदेशावस्थिते मुखे भुज्यते ।

गुणान्तरं विधत्ते—

आ मुखादन्ववेति । शिर आरभ्याऽऽनुलोम्येन मुखपर्यन्तमवसावयेन्न त्वधः । मन्त्रेष्वग्निबृहस्पतीन्द्रशब्दतात्पर्यं व्याचष्टे—

अग्नेस्त्वा साम्राज्येनेति । एष ओषधिरसोऽग्नेः सवोऽग्निना प्रेरितः । अतोऽग्निशब्दमुच्चारयन्नाग्निसंबन्धेन तेनैव रसेनाभिषिञ्चति । एष वै बृहस्पतेः सव एष वा इन्द्रस्य सव इत्यप्यनुसंधेयम् । एतेऽभिषेकमन्त्राः शाखान्तर आम्नाताः । इह ब्राह्मणेन व्याख्याताः । राजसूयसाम्येनाभिषेकं प्रशंसति—

एतद्वै राजसूयस्येति । एतदभिषेचनमेवाग्रेऽश्रित्यस्य राजसूयस्य स्वरूपम् । एवंविदश्रिन्वानस्योभयफलं भवति । अतश्चयनाङ्गत्वेन सौत्रामणीं विधत्ते—

इन्द्रस्य सुषुवाणस्येति । सोममभिषुतवत् इन्द्रस्येन्द्रियं सोमोपद्रवपापेन दृश्या भूत्वा पतितमभूत् । तदेतादिन्द्रियं देवाः सौत्रामण्या स्वाद्वीं त्वेत्यादिग्रन्थ-प्रतिपाद्येन यागेन सम्यक्संपादितवन्तः । एवं सत्यत्रापि योऽग्निं चिनुत एषोऽपि सोमाभिषवे प्रेर्यते । तस्माद्यपीन्द्रियसामर्थ्यसंपादनाय सौत्रामण्याख्यं यागमनुतिष्ठेत् । सौत्रामण्याश्चयनाङ्गत्वं न बोध्यते, किंतु कालविधिरयम् । तस्मादिदं वाक्यं प्रकरणादुत्कृष्टव्यम् ॥

अथ मीमांसा ।

चतुर्थाध्यायस्य तृतीयपादे विशेषधिकरणे चिन्तितम्—

आग्निं चित्वा यजेत्सौत्रामण्येत्यङ्गेष्विरीदृशी ।

अङ्गिकाले स्वकाले वा स्यादाद्योऽन्याङ्गवन्मतः ॥

निर्वृत्ते चयनादौ तु कर्मान्तरविधानतः ।

स्वकाले चोदकमाप्ते तदनुष्ठानमास्थितम् ॥

(होमाभिधानम्)

अग्निं चित्वा सौत्रामण्या यजेत, वाजपेयेनेष्ट्वा बृहस्पतिसवेन यजेतेत्यत्र सौत्रामणीबृहस्पतिसवयोरङ्गत्वं पूर्वमुक्तम् । तच्चाङ्गमाङ्गिकालेऽङ्गिना सह प्रयोक्तव्यमितरेषामङ्गानां तथा प्रयुज्यमानत्वादिति चेन्मैवम् । क्त्वाप्रत्ययेन पूर्वकालवाचिना साङ्गे चयनादौ निवृत्ते सति पश्चात्कर्मान्तरत्वेन सौत्रामण्यादेर्विहितत्वात् । यद्याङ्गिना सहैकप्रयोगः स्यात्तदा क्त्वाप्रत्ययपापितः पूर्वोत्तरकालविभागो बाध्येत । न ह्याङ्गिना सह प्रयोक्तव्यानामुत्वासंभरणादीनां चयने निवृत्ते पश्चाद्विधानं श्रुतम् । ततः पृथक्प्रयोगेऽवश्यंभाविनि सति स्वस्वचोदकपापिते काले तदनुष्ठानं युक्तम् । सौत्रामण्या इष्टिप्रकृतिकत्वात्पूर्वकालश्रोदकपापः । चयनेन सहैव प्रयोगे तु पर्वण्युत्वासंभरणादिविधानादन्यस्मिन्दिने सौत्रामणी प्रसज्येत । तथा बृहस्पतिसवस्य ज्योतिष्टोमविकृतित्वाद्दसन्तकालश्रोदकपापः । वाजपेयेन सह प्रयोगैक्ये शरदि वाजपेयस्य विहितत्वाद्बृहस्पतिसवोऽपि शरदि प्रसज्येत । तस्मादतिदिष्टे पर्वणि वसन्ते[च] तदनुष्ठानम् । ननु सर्वत्राङ्गपूर्वैः प्रधानापूर्वं जनयितव्यम् । इह तु पूर्वकालीनेन साङ्गप्रधानानुष्ठानेन फलापूर्वस्य निष्पन्नत्वादुत्तरकालीनमङ्गं निरर्थकमिति चेन्न । तस्यैवापूर्वस्यानेनाङ्गेन प्राबल्यदशायाः कल्पनीयत्वात् । तस्मान्चाङ्गिनः कालेऽनुष्ठानं, किंतु स्वकाल इति स्थितम् । पूर्वानुवाकोक्तकुम्भेष्टकाचरूपधानस्य प्राणभृद्भ्योऽपानभृद्भ्यश्चोर्ध्वभावित्वादिदं ब्राह्मणमभिमानमन्त्रणमन्त्रसहितं पशुर्वी एष यदग्निरित्यनुवाकान्ते द्रष्टव्यम् । भूतेष्टकोपधानं तु वालखिल्योपधानादूर्ध्वं भवति । अभिषेकस्त्वग्निर्वै देवानामभिषिक्त इत्यस्मात्पूर्वं द्रष्टव्यः । सौत्रामणीब्राह्मणं तु कृत्स्नाद्ब्राह्मणादूर्ध्वं द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये पञ्चमकाण्डे षष्ठप्रपाठके

तृतीयोऽनुवाकः ॥ ३ ॥

(अथ पञ्चमाष्टके षष्ठप्रपाठके चतुर्थोऽनुवाकः) ।

सजूरब्दोऽर्थावभिः सजूरुषा अरुणीभिः
सजूः सूर्य एतंशेन सजोषावश्विना दसोभिः

(होमाभिधानम्)

सजूरग्निर्वैश्वानर इडाभिर्घृतेन स्वाहा संवत्सरो
 वा अद्दो मासा अयावा उषा अरुणीः सूर्य
 एतश् इमे अश्विना संवत्सरोऽग्निर्वैश्वानरः पशव
 इडा पशवो घृतः संवत्सरं पशवोऽनु प्र जाय-
 न्ते संवत्सरेणैवास्मै पशून्प्र जनयति दर्भस्तम्बे
 जुहोति यत् (१) वा अस्या अमृतं यद्वीर्यं
 तद्भास्तस्मिञ्जुहोति प्रैव जायतेऽन्नादो
 भवति यस्यैवं जुह्वत्येता वै देवता अग्नेः पुर-
 स्ताद्भागास्ता एव प्रीणात्यथो चक्षरेवाग्नेः पुर-
 स्तात्प्रति दधात्यनन्धो भवति य एवं वेदाऽऽ-
 पो वा इदमग्रं सलिलमासीत्स प्रजापतिः
 पुष्करपर्णे वातो भूतोऽलेलायत्सः (२) प्रति-
 ष्ठां नाविन्दत स एतदपां कुलायमपश्यत्तस्मि-
 ञ्जग्निमचिनुत तदियमभवत्ततो वै स प्रत्यति-
 ष्ठ्यां पुरस्तादुपादधात्तच्छिरोऽभवत्सा प्राची
 दिग्यां दक्षिणत उपादधात्स दक्षिणः पक्षोऽ-
 भवत्सा दक्षिणा दिग्यां पश्चादुपादधात्तपु-
 च्छमभवत्सा प्रतीची दिग्यामुत्तरत उपादधात्
 (३) स उत्तरः पक्षोऽभवत्सोदीची दिग्यामु-
 परिष्टादुपादधात्तपृष्ठमभवत्सोर्ध्वा दिगियं वा
 अग्निः पञ्चैष्टकस्तस्माद्यदस्यां खनन्त्यभीष्टिकां
 तून्दन्त्यभि शर्कराः सर्वा वा इयं वयोभ्यो
 नक्तं दृशे दीप्यते तस्मादिमां वयोऽसि नक्तं

(होमाभिधानम्)

नाध्यासते य एवं विद्वानग्निं चिनुते प्रयेव
(४) तिष्ठत्यभि दिशो जयत्याग्नेयो वै ब्राह्म-
णस्तस्माद्ब्राह्मणाय सर्वासु दिक्ष्वर्धुकं स्वामेव
तद्दिशमन्वेत्यपां वा अग्निः कुलायं तस्मादा-
पोऽग्निं हारुकाः स्वामेव तयोनिं प्र
विशन्ति (५) ॥

(यदलेलायत्स उत्तरत उपार्दधादेव द्वात्रिंशच्च) ।

इति ऋण्यजुर्वेदीयतैत्तिरीयसंहितायां पञ्चमाष्टके
षष्ठप्रपाठके चतुर्थोऽनुवाकः ॥ ४ ॥

(अथ पञ्चमकाण्डे षष्ठप्रपाठके चतुर्थोऽनुवाकः) ।

भूवेष्टकाभिषेकादि तृतीये समुदीरितम् ॥

अथ चतुर्थे होमो विधीयते । यदुक्तं सूत्रकारेण—“ सजूरब्दोऽयावभिरिति
दभस्तम्बे पञ्चाऽऽहुतीर्जुहोति ” इति, तमिमं विधातुं मन्त्रानुत्पादयति—

सजूरब्दोऽयावभिरिति । अब्दः संवत्सरः । अयावा माताः । स च
संवत्सरस्वैमांसैः सह समानपीतिः । अत्र सर्वेषु मन्त्रेषु घृतेन स्वाहेत्यनुब्रूयते ।
तस्मै माससंहिताय संवत्सराय घृतेन ब्रूवेण स्वाहा जुहोमि । उषा येयमुषःका-
ब्देवता सेयमरुणीभी रक्तवर्णाभिः प्रभाभिः सजूः समानपीतिः । तामुद्दिश्य
घृतेन स्वाहा जुहोमि । सूर्यो देव एतशेन स्वकीयाशेन सजूः समानपीतिः ।
तमुद्दिश्य घृतेन स्वाहा जुहोमि । अश्विना यावेतावश्विनौ तौ दंसोभिर्दिशनैर्व्या-
धिनिराकरणव्यापारैः सजोषौ परस्परं समानपीती । तावुद्दिश्य घृतेन जुहोमि ।
वैश्वानरः सर्वमनुष्यमियो योऽग्निः स इडाभिः पशुभिः सजूः समानपीतिः ।
तमुद्दिश्य घृतेन जुहोमि ॥ मन्त्रान्व्याचष्टे—

संवत्सरो वा इति । मन्त्रागतस्याब्दशब्दस्य संवत्सर एवार्थः । अयावश-
ब्देन माता अभिधीयन्ते । उषःशब्दादयश्चत्वारः प्रसिद्धाः । इमे धावापृथि-
व्यावश्विभ्यश्चन्द्रेण विवक्षिते । अश्विर्वैश्वानर इत्यनेन संवत्सरो विवक्षितः । इडा-
शब्देन पशवो विवक्षिताः । घृतशब्देनापि तत्कारणत्वात्पशवं एव विवक्षिताः ।

तात्पर्यार्थस्तु गर्भभूताः पशवः संवत्सरमनुसृत्य प्रजायन्ते । अत एतन्मन्त्रपाठे-
नास्मै यजमानाय संवत्सरकालेन पशूनुत्पादयति ॥ अथ होमं विधत्ते—

दर्भस्तम्बे जुहोतीति । अस्याः पृथिव्याः संबन्धि यद्मृतं स्वादुद्रव्यं, यच्च
तत्संबन्धि वीर्यं सामर्थ्यं तद्गुणयुक्तैर्देवैर्देवैर्देवैः । अतस्तस्मिन्मृते वीर्यं दर्भरूपे
हुतवान्भवति । तेन होमेन प्रजा उत्पादयत्येव । यस्य यजमानस्य कर्मण्येवं
जुह्वति स यजमानो न केवलं प्रजोत्पादकः किं त्वन्नादश्च भवति । एता एव
मन्त्रोक्ताः संवत्सरमासादयः सर्वा देवता अग्रेरपि पूर्वभागिनोऽस्तस्ताः प्रीणयत्येव ।
किं च पूर्वकालीनेन होमेनाग्रेश्चक्षुरेव संपादयति । तदेवं दर्भस्तम्बहोमो देवताः
कालश्च प्रशस्ताः ॥ अथ वेदनं प्रशंसति—

अनन्धो भवतीति । अथ चित्तियोग्या भूमिर्बहुधा स्तूयते, तत्र तावदादौ
भूमिनिष्पत्तिप्रकारं दर्शयति—

आपो वा इदामिति । यदिदं जगदिदानीं दृश्यते तच्च सर्वमुत्पत्तेः पूर्वमाप
एवाऽऽसीन्न तु देवमनुष्यादिकम् । तस्मिन्(तास्व)ऽसु पृथिव्यादिभूतान्तरमेलनं
धारयितुं सलिलमिति विशेष्यते । शुद्धजलमेवाऽऽसीदित्यर्थः । तदानीं प्रजापतिः
स्वशरीरमवस्थापयितुं मूर्तस्य कस्यचिदाधारस्याभावात्स्वयं वायुरूपोऽभूत्तदुदकम-
ध्यवर्तिनि कस्मिंश्चित्पद्मपत्रे समाश्रितः । तस्य चलत्वात्स्वयं च वायुरूपत्वा-
द्वलेलायदितस्ततो डोला(ल)यमानोऽभूत् । तादृशः कुत्रापि स्थिरां स्थितिं नाल-
भत । स पुनराधारं पर्यालोचयन्पत्रां मध्ये कुलायं शैवालमपश्यत् । तस्मिञ्शै-
वालेऽग्निमिष्टकाभिश्चितवान् । सोऽग्निमिष्टकाचितोऽग्निरियं दृश्यमाना भूमिरभवत् ।
तत ऊर्ध्वं स प्रजापतिस्तस्यां भूमौ प्रतिष्ठितोऽभूत् ॥

चयनेन भूम्युत्पत्तिप्रकारं प्रपञ्चयति—

यां पुरस्तादिति । स प्रजापतिर्यां प्रौढामिष्टकां स्वस्य पुरस्तादुपादधात्त-
दिष्टकारूपं चीयमानस्याग्नेः शिरस्थानमभवत् । लोके तु भूम्येकदेशरूपा पूर्वा
दिक्संपन्ना । एवं दक्षिणाद्यूर्ध्वान्तेषु योजयितव्यम् ॥

भूमोश्चित्याग्निरूपत्वं शास्त्रीयलौकिकदृष्टिभ्यां दृढी करोति—

इयं वा अग्निरिति । येयं भूमिरस्ति सेयमेव यः पञ्चभिरिष्टकाभिश्चितो-
ऽग्निः । तस्मादाग्नित्वाद्यद्यनाभिज्ञाः प्राणिनोऽस्यां भूमौ क्वचित्त्वनन्ति तदानीं ते

(केषांचिद्धविषामभिधानम्)

मूर्खाः प्रजापतिनोपहितामिष्टकामभितो हिंसन्ति चूर्णीं कुर्वन्ति । तथा येयं शर्करा तेनोपहिता तामप्यभितृन्दन्ति सर्वतश्चूर्णयन्ति, तथाविधः प्रत्यवायस्तेषां भवतीत्यर्थः । सेयं शास्त्रीयदृष्टिः । अथ लौकिकदृष्टिरुच्यते—वयोभ्यो दृशे पक्षिणां दृष्टौ भूमिः सर्वाऽपि रात्रावग्निवद्दीप्ता भवति । यस्मादेवं तस्माद्वात्रौ पक्षिणो भूमिं नाऽऽश्रयन्ति, किंतु वृक्षाग्राण्याश्रयन्ति । तस्माच्छास्त्रीयलौकिकदृष्टिभ्यामियं भूमिरग्निरेव ॥ एतद्वेदनं प्रशंसति—

य एवं विद्वानिति । अथ ब्राह्मणद्वारा सर्वदिगुपेताया भूमेरग्नित्वं द्रढयति—
आग्नेयो वा इति । अग्निब्राह्मणयोः प्रजापतिमुखजत्वसंबन्धेन ब्राह्मण आग्नेयः । यस्मादयमग्निसंबधस्तस्मादाग्निरूपभूम्यवयवरूपासु सर्वास्वपि दिक्षु ब्राह्मणस्य सम्बुद्धिशीलं जीवनं भवति । स्वदेश इव परदेशेष्वपि देवदत्तः शास्त्राभिज्ञः पूज्यते । अयं हि स्वकीयां दिशमनु गच्छति । तस्माद्युक्तमेतत् ॥

इदानीं लौकिकजलद्वारा पुनरप्यग्नित्वं द्रढयति—

अपां वा अग्निरिति । योऽयं भूमिरूपोऽग्निः सोऽयं नदीकूपादिगतानामपां कुलायं स्थानम् । भूमाववस्थितत्वाद्योनिश्चापां भूमिरूपोऽग्निरेव । यस्मादग््निकार्या आपस्तस्मान्महतो गृहादिदाहिनोऽग्नेरपहरणाय मनुष्यैः सेचिता आपस्तमग्निमपहरन्त्यः स्वयमपि शुष्यन्ति । यस्मादेवाग्निरूपां स्वयोनिं प्रविशन्ति । तस्मादवगम्यते जलकारणाग्निरूपेयं भूमिरिति । अत्रोक्तस्य होमस्य वोदिविमानात्पूर्वभावित्वात्पुरुषमात्रेणेत्यनुवाकात्पूर्वमिदं ब्राह्मणं द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठके

चतुर्थोऽनुवाकः ॥ ४ ॥

(अथ पञ्चमाष्टके षष्ठप्रपाठके पञ्चमोऽनुवाकः) ।

संवत्सरमुख्यं भूत्वा द्वितीयं संवत्सर आग्ने-
यमष्टार्कपालं निर्वपेद्वैन्द्रमेकादशकपालं वैश्व-
देवं द्वादशकपालं षार्हस्पत्यं चरुं वैष्णवं
त्रिकपालं तृतीयं संवत्सरंऽभिजिता यजेत

यद्दृष्टाकपालो भवत्यष्टाक्षरा गायत्र्याग्नेयं गा-
 यत्रं प्रातः सवनं प्रातःसवनमेव तेन दाधार
 गायत्रीं छन्दो यदेकादशकपालो भवत्येका-
 दशाक्षरा त्रिष्टुगैन्द्रं त्रैष्टुभं माध्यंदिनं सवनं
 माध्यंदिनमेव सवनं तेन दाधार त्रिष्टुभं (१)
 छन्दो यद्द्वादशकपालो भवति द्वादशाक्षरा
 जगती वैश्वदेवं जागतं तृतीयसवनं तृतीयस-
 वनमेव तेन दाधार जगतीं छन्दो यद्बार्हस्प-
 त्यश्चरुर्भवति ब्रह्म वै देवानां बृहस्पतिर्ब्रह्मैव
 तेन दाधार यद्वैष्णवस्त्रिकपालो भवति यज्ञो
 वै विष्णुर्यज्ञमेव तेन दाधार यत्तृतीयं संवत्स-
 रंऽभिजिता यजतेऽभिजित्यै यत्संवत्सरमुख्यं
 विभर्तीममेव (२) तेन लोकं स्पृणोति
 यद्द्वितीयं संवत्सरेऽभिं चिनुतेऽन्तरिक्षमेव तेन
 स्पृणोति यत्तृतीयं संवत्सरे यजतेऽमुमेव तेन
 लोकं स्पृणोत्येतं वै परं आट्टणारः कक्षीवाः
 औशिजो वीतहव्यः श्रायसस्त्रसदस्युः पौरु-
 क्तस्यः प्रजाकामा अचिन्वत ततो वै ते सह-
 सः सहस्रं पुत्रानविन्दन्त प्रथते प्रजयां पशु-
 भिस्तां मात्रामाप्नोति यां तेऽगच्छन्त्य एवं
 विद्वानेतमभिं चिनुते (३) ॥

(दाधार त्रिष्टुभमिममेवैवं चत्वारि च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
 प्रपाठके पञ्चमोऽनुवाकः ॥ ५ ॥

(केचिन्निःश्लेषासिधाम्ब)

(अथ वक्ष्यमाणे षडपराशके वक्ष्यमाणेषुवाकः) ।

शेषमात्रात्पुत्रा ह्यपञ्चवर्षे षडुदीरितः ॥

अथ वक्ष्ये कानिचिद्वर्षीणि विधीयन्ते । पूर्वस्मिन्पराशके संवत्सरेषु षडपराशक-
द्वादशाहामिधार्मपक्षाश्चत्वारोऽभिहिताः । एव चापञ्चितामपञ्चमाश्वमेध संवत्सरे-
षु षडपराशकभूते त्रयमे संवत्सरेषु कथधारणं नियतम् ।

अथ एव सूत्रकार आह—“ तापञ्चितेऽग्नौ संवत्सरे हीक्षा संवत्सरेषु षडुदीरितः
पुरस्तादुपसदापञ्चमपक्षाकपालविधि वक्ष्य ” इति, यदिदं सूत्रोक्तद्विविधैः
विधये—

संवत्सरेषु कथामिति । यदप्युक्तं सूत्रकारेण—“ प्रथमे संवत्सरेऽभिधियन्त
विधयिता वा एवेत सर्ववेदसं ददाति ” इति, तत्राऽऽद्य षडं विधये—

तृतीये संवत्सरे इति । अभिधियन्ति सोमयागविशेषः ।

एव वक्ष्यते इतिः पु मध्यमद्विः प्रथं सति—

यदष्टाकपाल इति । गायत्रीवाद्दशाहास्यरत्वं यत्सिद्धम् । यत्तः कदम्बं च
गायत्रीकन्दला निम्बाघृताद्गायत्र्यम् । गायत्र्या तदाग्नेरुत्पन्नानदाग्नेरुत्पन्नादि-
ऋष्यत्वेन इतिवा मातःसवनफलं गायत्रीकन्दोदेवतां च प्राप्नोति ।

इतराणि चत्वारि ह्यग्नीष्यभिधियन्तकथं सोमयागं च क्रमेण प्रथं सति—

यदेकादशकपाल इति । अथ सर्वं इतिष्यन्ता देवताप्रथंसाग्ने-
जिद्यागयथांसा च विस्पष्टा । अथोरुत्पन्नारणं वक्ष्यद्विष्युक्तवदनमभिधियन्तकथं
च क्रमेण प्रथं सति—

यत्संवत्सरेषु कथामिति । यद्यप्यवमभिधिदेकाहो व तु संवत्सरेषु षडपराशकं
तथाऽपि तापञ्चितामपञ्चमपक्षासिधित्वाग्नेः संवत्सरोत्पन्नारणं संवत्सरोत्प-
दर्थं, वेऽभिधिदेकमेऽप्यतिद्विष्यन्ते । तस्मादप्यमङ्गभूतोऽभिधयन्तातिदेवार्थं वाच-
श्चिध हत्युत्पन्ने । वक्ष्य ह्यग्नीष्यभिधिद्वयमेऽग्नौ विशिष्यन्ते ।

तदिदं वक्ष्यद्विष्युक्तं चयनं प्रकारान्तरेण प्रथं सति—

एतं वै पर इति । परथाग्नेभिधेयः कश्चिद्विः । सोमयन्तारस्य पुत्रः ।
कलीषामस्य ऋषिः । स सोमिषः पुत्रः । वीतहृत्पोऽस्य ऋषिः । स च मयस्य

१ स. व. क. च. क्षेत्रं मातुं पुत्रा । २ क. व. क. "दः पर" । ३ स. "यत्री कन्त्री
दे" । ४ स. "अ. सोमि" । ५ क. च. "अ. ऋषि" । ६ स. स्यते । ७ ।

पुत्रः । त्रसदस्युरन्यः । स च पुरुकुत्सस्य पुत्रः । त एते प्रजाकामाः सन्तस्त-
मेतं संवत्सरधारणेन पञ्चहविर्भिश्वोपेतमार्शं चित्वा प्रत्येकं सहस्रं पुत्रानलभन्त ।

अथैतस्य चयनस्य फलं दर्शयति—

प्रथते प्रजयेति । पूर्वोक्ता महर्षयो यां मात्रां सहस्रपुत्ररूपमैश्वर्यप्रमाणमग-
च्छन्, तां मात्रामयमप्येतमार्शं चिन्वानः प्राप्नोति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये पञ्चमकाण्डे षष्ठप्रपाठके

पञ्चमोऽनुवाकः ॥ ५ ॥

(अथ पञ्चमाष्टके षष्ठप्रपाठके षष्ठोऽनुवाकः) ।

प्रजापतिरग्निमिच्छिनत् स क्षुरपविभूत्वाऽति-
ष्ठत्तं देवा विभ्यतो नोपाऽऽयन्ते छन्दोभिरा-
त्मानं छादयित्वापाऽऽयन्तच्छन्दासां छन्दस्त्वं
ब्रह्म वै छन्दांसि ब्रह्मण एतद्रूपं यत्कृष्णा-
जिनं काष्ठीं उपानहावपमुञ्चते छन्दोभि-
रेवाऽऽत्मानं छादयित्वाऽग्निमुपं चरत्यात्मनोऽ-
हिंसायै देवनिधिर्वा एष नि धियते यदाग्निः
(१) अन्ये वा वै निधिमगुंते विन्दति न
वा प्रति प्र जानात्यखामा कामत्यात्मानमेवा-
धिपां कुरुते गुप्त्या अथो स्वल्वाहर्नाऽऽक-
म्येति नैर्ऋत्यैवा यदाकामोन्निर्यत्या आत्मान-
मपि दध्यात्तस्मान्नाऽऽकम्यां पुरुषशीर्षमुपद-
धाति गुप्त्या अथो यथा ब्रूयादेतन्मे गोपा-
येति तादृगेव तत् । (२) प्रजापतिर्वा अर्थ-
र्वाऽग्निरेव दध्यङ्ङ्गथर्वणस्तस्येष्टका अस्थान्ये-

(पूर्वोक्तविधिप्रशंसा)

त० ह वाव तद्दृषि०भ्यनुवा०चेन्द्रो दधीचो अस्थ-
भिरिति यदिष्टकाभिरग्निं चिनोति सात्मानमे-
वाग्निं चिनुते सात्माऽमुष्मिँल्लोके भवति य
एवं वेद शरीरं वा एतद्गनेयं चित्य आत्मा
वैश्वानरो यच्चिते वैश्वानरं जुहोति शरीरमेव
स०स्कृत्य (३) अभ्यारोहति शरीरं वा एत-
द्यजमानः स० स्क्रुरुते यद्गिं चिनुते यच्चिते
वैश्वानरं जुहोति शरीरमेव स०स्कृत्याऽऽत्मनाऽ-
भ्यारोहति तस्मात्तस्य नाव द्यन्ति जीवन्नेव
देवानप्येति वैश्वानर्यर्चा पुरीषमुप दधातीयं
वा अग्निवैश्वानरस्तस्यैषा चितिर्यत्पुरीषमग्नि-
मेव वैश्वानरं चिनुत एषा वा अग्नेः प्रिया तनू-
र्यद्वैश्वानरः प्रियामेवास्थं तनुवमवं रुन्धे (४) ॥

(अग्निस्तत्स०स्कृत्याग्नेर्दशं च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
प्रपाठके षष्ठोऽनुवाकः ॥ ६ ॥

(अथ पञ्चमकाण्डे षष्ठप्रपाठके षष्ठोऽनुवाकः) ।

पञ्चमेऽभिजितोऽङ्गं यच्चयने तद्विशेषितम् ।

अस्य च ब्राह्मणस्य पूर्वशेषत्वाभावात् तत्रान्तर्भावः, किं त्वन्ते निवेशः ।
अथ षष्ठे पूर्वप्रकरणोक्तानेव विधीन्कानिचि (न्कांश्चि) दनूद्य प्रशंसति ।
तत्राश्मन्चूर्णमिति परिषिञ्चतीत्यनुवाके काष्णीं उपानहावुपमुञ्चत इति यद्वि-
हितं तस्य प्रशंसां दर्शयति—

प्रजापतिरग्निमिति । यदा प्रजापतिरग्निं चितवांस्तदा सोऽग्निः क्षुरपविभूत्वा

(पूर्वोक्तविधिप्रशंसा)

केनाऽप्यमन्वोऽपिच्छत् । क्षुरधारातवानधारा वस्व वज्रस्य तोऽथं वज्रः क्षुरवधिः ।
कदाचिन्मन्त्रमदत्तुम् इत्यर्थः । तं वाहयन्निं दृष्ट्वा देवा ग्रीवाः सन्वस्यत्सर्वापं न
आशाः ।

यस्यः प्रतीकारं विचार्यं च्छन्दोयुक्तैर्मन्त्रैः स्वशरीरवाञ्छाया मन्वजपेन रक्षां
कृत्वा बहिसमीपमागताः । छादयन्त्येभिरिति व्युत्पत्त्या छन्दस्यं संवजम् ।
देवां च च्छन्दतां वेदेऽम्भृतत्वाद्देद एव तद्रूपम् । कृष्णाजिनं च वेदस्य
स्वस्वम् । अस्तमे वै देवेभ्यो यज्ञायातिष्ठमाने कृष्णो रूपं कृत्वेत्युक्तत्वात् ।
तस्याःकृष्णाजिननिर्दिष्टे उपानहावुपयुञ्जेत । तथा सति च्छन्दोभिरेव स्वशरी-
रवाञ्छायाभेदरूपरणास्वस्य हिंसा न भवति । यद्यपि मृत्युर्वा एव यद्विद्वि-
कृत्य एतद्व्यं यःकृष्णाजिनाविति प्रशंसाऽपि तत्रैव कृता, तथाऽपि तस्या एवाथं
अपञ्च इत्यविरोधः ।

रक्षां वा एतल्लोकनामित्यनुवाके यद्विहितं यथे पुरुषशीर्षमुप इवादि
शरीरैस्वाधोऽशाधायपि दधातीति, तदेतत्पूर्वांतरपक्षाभ्यां प्रशंसितुं पूर्ववत् वाच-
द्वर्थापि—

देवनिधिर्वा इति । तोऽथं वीषमानोऽग्निः तोऽथं देवानां निधिस्थानीयः ।
एवं सति लोके यो निधिरग्नो भवति तं निधिमन्त्रे वा विरोधिनो कृमन्त्रे ।
स्वर्गं वा कदाचिन्मन्त्रैःस्थानविसमरणेन तं निधिं न यजानाति । अतो दोषह-
नपरिहाराय पूर्वमुपहितामुखां स्वपादेनाऽऽकमेत् । तथा सति यजमानः स्वात्मा-
नमेव निधेरधिकं शक्तं करोति । तच्च रक्षणाय भवति । आक्रमणेन स्वमुखौ
द्वीकृतत्वाच्च कदाचिद्विस्वरति । स्वेन रक्षितत्वादेव देरिणोऽपि तं निधिं न
उजमन्त्रे । अथ सिद्धान्तं दर्शयति—

अथो स्वत्वाद्गुरिति । अभिज्ञाः तद्वृत्तं पं रक्षणनाइत्येवमाहुः—पादेन
स्वमुखो नाऽऽकमेति । तथाचं हेतुः—इत्यमुखा राक्षसदेवताया निकृतेः संव-
त्सिनी अत्र उस्ताया आक्रमणे निकृते स्वशरीरं तमयंयेत् । तस्याःसर्वथा
नाऽऽकमेति । यदि निधेर्गुणिरपेक्षिता वर्हिं पुरुषशीर्षमुखायापुपरि स्थापयेत् ।
तथा सति यथा लोके कंचित्पुरुषं रक्षकं निधिसमपिऽवस्थाप्य यदीयमेवद्वर्षं
नोपायेति स्वाधी ज्ञ्यात्वादेव तत्पुरुषशिरःस्थापनं ब्रह्मण्यम् ।

(पूर्वोक्ताविधिप्रशंसा)

एञ्चमपपाठके च एवं विद्वानग्निं चिनुत कृष्णोत्पेवेति बभ्यनविधिबकरं च पुनः प्रशंसति—

प्रजापतिर्वा इति । अत्र किञ्चिद्रूपकं परिकल्प्यते । अस्ति कश्चिद्व्यर्थात्प कृषिः । तस्य च पुत्रो द्रव्यकृतामा । दधीचोऽस्थीनि कश्चिच्छत्रुहननावाऽऽप्यु-
बत्वं प्राधानि । तत्सर्वमप्य संवाच्यते । योऽप्यमग्नेयेता प्रजापतिः स एवायर्वा ।
वीथवानश्याग्निस्तत्पुत्रो द्रव्यकृ । इष्टकाश्वास्थीनि । तमेतमेवार्थमग्निमेत्य कश्चि-
द्विर्बन्धस्तत्सर्वमनुवदति । मन्त्रस्य च प्रतीकमिदमिन्द्रो दधीचो अस्थिमिरिषि ।
स च मन्त्रोऽन्वयैवमाग्नातः—“इन्द्रो दधीचो अस्थभिः । वृत्राण्यप्रतिष्कृवः ।
जधान नवतीर्नव ” इति । तदेवमिष्टकानामस्थित्वाचाभिष्वपने सति सध-
रीरोऽग्निश्चितो भवति । वेदनं प्रशंसति—

सात्माऽमुष्मिञ्चिति । प्राचीमनु प्रदिशं मेहि विद्वानित्वाहोत्पनुवाके वदि-
हिषं द्वादशकपालो वैथानरो भवतीति तत्प्रशंसति—

शरीरं वा इति । यश्चित्निष्पाद्योऽग्निस्तदिदमाग्निदेवतायाः शरीरम् ।
वैथानरश्च शरीरावास्थितो जीवात्मा । तथा सति चितेऽग्नौ वैथानरं पुरोडाशं
जुहोतीति यत्तेनाग्निदेवतायाः शरीरमेव संस्कृत्य पश्चादात्कठो भवति ।

वस्यैतस्य वैथानरपुरोडाशस्य चोदकमाप्तमवदानं निषेधति—

शरीरं वा इति । यजमानोऽग्निं चिनुत इति यत्तेनासौ स्वशरीरमेव
संस्करोति । एवं सति चितेऽग्नौ वैथानरपुरोडाशं जुहोतीति यत्तेन स्वशरीरमेव
संस्कृत्य तस्मिन्शरीरे जीवरूपेणाऽऽत्कठो भवति । तस्मात्तस्य जीवात्मस्थानी-
वस्य पुरोडाशस्यावदानं न कुर्यात् । बद्धकरणे च स्वयं जीवश्चेव देवान्प्राप्नोति ।

यावती वै पृथिवीत्यनुवाके पुरीषेणाभ्युहतीति यद्विहिषं एव पृष्ठो दिवी-
त्वेनामुच्यन्वत्राऽऽग्नावा विनियुक्ते—

वैथानर्यञ्चेति । पृष्ठो दिवीतिमन्त्रप्रतिपाद्यो यो वैथानरोऽग्निः स भूमि-
स्वरूप एव । पुरीषं च चिदिस्वरूपम् । अतः पुरीषोपधानेन भूमिरूपं वैथान-
राग्निमेव चित्वाभवति । किञ्च, वैथानरशब्दोदितः सर्वपुरुषाहिकारी यो
विद्महे एवैवाग्नेः प्रिया तनूः । ततो वैथानरमन्त्रेणोपधाने तत्पुण्यैः प्रियामेव
बभुवं प्राप्नोति । एवानि च ब्राह्मणवाक्यानि विधिशेषत्वाच्चद्विषित्त्वीप एव
कृष्णानि ।

(दीक्षाविकल्पविधिः)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठके

षष्ठोऽनुवाकः ॥ ६ ॥

(अथ पञ्चमाष्टके षष्ठप्रपाठके सप्तमोऽनुवाकः) ।

अग्नेर्वै दीक्षया देवा विराजमाप्नुवन्तिस्त्रो
 रात्रिर्दीक्षितः स्यात्त्रिपदा विराड्विराजमाप्नोति
 षड्रात्रिर्दीक्षितः स्यात्षड्वा ऋतवः संवत्सरः
 संवत्सरो विराड्विराजमाप्नोति दश रात्रिर्दीक्षित
 स्याद्दशाक्षरा विराड्विराजमाप्नोति द्वादश
 रात्रिर्दीक्षितः स्याद्द्वादश मासाः संवत्सरः
 संवत्सरो विराड्विराजमाप्नोति त्रयोदश रात्रि-
 दीक्षितः स्यात्त्रयोदश (१) मासाः संवत्सरः
 संवत्सरो विराड्विराजमाप्नोति पञ्चदश रात्रि-
 दीक्षितः स्यात्पञ्चदश वा अर्धमासस्य रात्र-
 योऽर्धमासशः संवत्सर आप्यते संवत्सरो वि-
 राड्विराजमाप्नोति सप्तदश रात्रिर्दीक्षितः स्या-
 द्द्वादश मासाः पञ्चतवः स संवत्सरः संवत्सरो
 विराड्विराजमाप्नोति चतुर्विंशतिं रात्रिर्दी-
 क्षितः स्याच्चतुर्विंशतिरर्धमासाः संवत्सरः
 संवत्सरो विराड्विराजमाप्नोति त्रिंशत् रात्रि-
 दीक्षितः स्यात् (२) त्रिंशदक्षरा विराड्वि-

(दीक्षाविकल्पविधिः)

राजमाप्नोति मासं दीक्षितः स्याद्यो मासः स
संवत्सरः संवत्सरो विराड्विराजमाप्नोति चतुरो
मासो दीक्षितः स्याच्चतुरो वा एतं मासो वस-
वोऽविभरुस्ते पृथिवीमाऽजयन्गायत्रीं छन्दोऽ-
द्यौ रुद्रास्तेऽन्तरिक्षमाऽजयन्त्रिष्टुभं छन्दो द्वाद-
शाऽऽदित्यास्ते दिवमाऽजयन्जगतीं छन्दस्ततो
वै ते व्यावृत्तमगच्छच्छ्रैष्ठ्यं देवानां तस्मा-
द्द्वादश मासो भुत्वाऽग्निं चिन्वीत द्वादश
मासाः संवत्सरः संवत्सरोऽग्निश्चित्यस्तस्थाहो-
रात्राणीष्टका आतेष्टकमेनं चिनुतेऽथो व्यावृत्त-
मेव गच्छति श्रैष्ठ्यं समानानाम् (३) ॥

(स्यात्रयोदश त्रिंशत्सरात्रीर्दीक्षितः स्याद्वै तेऽष्टाविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
प्रपाठके सप्तमोऽनुवाकः ॥ ७ ॥

(अथ पञ्चमकाण्डे षष्ठप्रपाठके सप्तमोऽनुवाकः) ।

षष्ठे प्रशंसाः कथितास्तत्तद्विध्यनुवादतः ।

अथ सप्तमे दीक्षाविकल्पान्विधातुं प्रस्तौति—

अग्नेर्वै दीक्षयेति । मौण्ड्यमौनादिनियमस्वीकाररूपा दीक्षा । चीयमा-
नस्याग्नेः संबन्धिन्या तादृश्या दीक्षया देवा विराजं प्राप्ताः । विराट्शब्दः
प्रशस्तं छन्दोविशेषं ब्रूते । तेन च विशिष्टं राज्यमुपलक्ष्यते । तद्राज्यं मासा
इत्यर्थः । अतो विधास्यमानेषु दीक्षाकालविकल्पेषु सर्वत्र विराट्प्राप्तिरूप-
न्यस्यते ।

तानेतान्विकल्पितपक्षान्विधत्तै—

तिस्रो रात्रीर्दीक्षित इति । विरात्रषड्वात्रदशरात्रद्वादशरात्रत्रयोदशरात्रप-

(अन्वारोहणाद्यभिधानम्)

दशरात्रसप्तदशरात्रचतुर्दशतिरात्रत्रिंशद्वात्रमासचतुर्मासाष्टमासद्वादशमासत्प्रा-
 स्योदश पक्षा विकल्पिताः । दशाक्षरैस्त्रिभिः पादैरुपेतं विराडारुणं छन्दः ।
 अतस्त्रित्वसंख्यया तत्प्राप्तिः । षट्संख्यानाभृतूनां संवत्सरावयवत्वेन संवत्सर-
 स्वरूपत्वात्संवत्सरस्य च षट्त्रिंशद्भिर्दिनदशकैर्निष्पाद्यत्वाद्दशसंख्यायाश्च विराट्-
 पादाक्षरगतत्वात्संवत्सरद्वारा तत्प्राप्तिः । एवं सर्वत्र योज्यम् । अधिकप्राप्तेन
 सह त्रयोदश मासाः । सावनमासस्य त्रिंशद्वात्रनियमेऽपि चान्द्रमासस्य तन्नि-
 यमाभावात्तदपेक्षया पृथङ्मासोपन्यासः । वसवो मासचतुष्टयमुरुपाग्निं मृत्वा
 पृथिवीं गायत्रीछन्दोदेवतां च वशीकृतवन्तः । रुद्रास्तु मासाष्टकं भूत्वाऽन्वारिक्त्रं
 त्रिष्टुप्छन्दोदेवतां च वशीकृतवन्तः । आदित्यास्तु मासद्वादशकं भूत्वा छुलोकं
 जगतीछन्दोदेवतां च वशीकृतवन्तः । एतेषु पक्षेषु संवत्सरपक्षस्यात्यन्वयप्रत्यक्ष-
 त्वाद्वादित्या इतरेभ्यो व्यावृत्तिं प्राप्य देवानां मध्ये भ्रष्टञ्च प्राप्ताः ।

अत एतमेव पक्षमादरेण पुनः पशंसति—

तस्माद्द्वादशोति । द्वादश मासानुपस्थानकाले नैरन्तर्येणौरुप्याग्नि
 मृत्वाऽग्निं चिनुमात् । मासद्वादशकस्य संवत्सररूपत्वाच्चित्वाग्रिरपि धारणद्वारा
 संवत्सरात्मकः । तस्य संवत्सरात्मनोऽग्नेरिष्टका एवाहोरात्राणि । ततः संवत्सर-
 धारणेन संपूर्णत्वेन प्राप्तेष्टकमिषमग्निं चितवान्भवति । अपि चेतरेभ्योऽग्निविद्भ्यो
 व्याधुक्तः समानानां मध्ये भ्रष्टञ्चं प्राप्नोति । यद्यपि तस्मात्संवत्सरं भार्य इत्यादौ
 संवत्सरविरात्रषट्त्रिंशद्वादशरात्रपक्षा विहितास्तथाऽप्यर्थवादसंबन्धार्थमत्र पुनरु-
 पन्यासः । एतच्च ब्राह्मणमात्रावैष्णवविविधत्वाद्भिर्दीक्षयतीरपनुवाकसमीपे
 ब्रूयत्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णबज्रवेदी-

वतैत्तिरीयसंहिताभाष्ये पञ्चमकाण्डे षष्ठ्यपाठके

सप्तमोऽनुवाकः ॥ ७ ॥

(अथ पञ्चमाष्टके षष्ठ्यपाठकेऽष्टमोऽनुवाकः) ।

सुवर्गाय वा एष लोकाय चीयते यद्भिस्तं

यन्नान्वारोहैत्सुवर्गाल्लोकायजमानो हीयेत पृ-

(अन्वारोहणाद्यभिधानम्)

थिवीमाऽऽक्रमिषं प्राणो मा मा हासीदन्तरिक्ष-
माऽऽक्रमिषं प्रजा मा मा हासीद्विवाऽऽक्रमि-
षः सुवर्गन्मेत्याहैष वा अग्नेरन्वारोहस्तेनैवै-
नमन्वारोहति सुवर्गस्य लोकस्य समष्ट्यै यत्प-
क्षसंमितां मिनुयात् (१) कनीयाऽसं यज्ञ-
ऋतुमुपैयात्पापीयस्यस्याऽऽत्मनः प्रजा स्याद्वे-
दिसंमितां मिनोति ज्यायाऽसमेव यज्ञऋतु-
मुपैति नास्याऽऽत्मनः पापीयसी प्रजा भवति
साहस्रं चिन्वीत प्रथमं चिन्वानः सहस्रसं-
मितो वा अथं लोक इममेव लोकमभि
जयति द्विषाहस्रं चिन्वीत द्वितीयं चिन्वानो
द्विषाहस्रं वा अतरिक्षमन्तरिक्षमेवाभि जयति
त्रिषाहस्रं चिन्वीत तृतीयं चिन्वानः (२)
त्रिषाहस्रो वा असौ लोकोऽमुमेव लोकमभि
जयति जानुद्वनं चिन्वीत प्रथमं चिन्वानो
गायत्रियैवेमं लोकमभ्यारोहति नाभिद्वनं
चिन्वीत द्वितीयं चिन्वानस्त्रिष्टुभैवान्तरिक्षम-
भ्यारोहति श्रीवद्वनं चिन्वीत तृतीयं चिन्वानो
जगत्थैवामुं लोकमभ्यारोहति नाग्निं चित्वा
रामामुपैयादयो नौ रेतो धास्याभीति न द्वितीयं
चित्वाऽन्यस्य स्त्रियम् (३) उपैयात्र तृतीयं
चित्वा कां चनोपैयाद्वेतो वा एतस्त्रि धत्ते
यद्वाग्निं विनुते यदुपैयाद्वेतसा व्युध्येताथो

(अन्वारोहणाद्यभिधानम्)

स्वत्वाहुरप्रजस्यं तद्यज्ञोपेयादिति यद्वेतः सिचा-
 वुपदधाति ते एव यजमानस्य रेतो विभृतस्त-
 स्मादुपेयाद्वेतसोऽस्कन्दाय त्रीणि वाव रेतोऽसि
 पिता पुत्रः पौत्रः (४) यद्वे रेतःसिचा-
 वुपदध्याद्वेतोऽस्य वि च्छिन्धात्तिस्त्र उप
 दधाति रेतसः संतत्या इयं वाव प्रथमा
 रेतःसिग्वाग्वा इयं तस्मात्पश्यन्तीमां पश्यन्ति
 वाचं वदन्तीमन्तारिक्षं द्वितीया प्राणो वा
 अन्तारिक्षं तस्मान्नान्तारिक्षं पश्यन्ति न प्राण-
 मसौ तृतीया चक्षुर्वा असौ तस्मात्पश्यन्त्यमूं
 पश्यन्ति चक्षुर्यजुषेमां च (५) अमूं चोप
 दधाति मनसा मध्यमामिषां लोकानां कल-
 ष्या अथो प्राणानामिष्टो यज्ञो भृगुभिराशीदां
 वसुभिस्तस्य त इष्टस्य वीतस्य द्रविणेह
 भक्षियेत्याह स्तुतश्चे एवैतेन इहे पिता
 मातरिश्वाऽच्छिद्रा पदा धा अच्छिद्रा उशिर्जः
 पदाऽनुं तक्षुः सोमो विश्वाविन्नेता नैषद्वृहस्प-
 तिरुक्थामदानि शःसिषदित्याहैतद्वा अग्ने-
 रुक्थं तेनैवैनमनुं शःसति (६) ॥

(मिनुयात्तृतीयं चिन्वानः स्त्रियं पौत्रैश्च वै सप्त च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
 प्रपाठकेऽष्टमोऽनुवाकः ॥ ८ ॥

(अन्वारोहणाद्यभिधानम्)

(अथ पञ्चमकाण्डे षष्ठप्रपाठकेऽष्टमोऽनुवाकः) ।

दीक्षाकालविकल्पा ये ते सप्तम उदीरिताः ।

अथाष्टमेऽन्वारोहणादिकमुच्यते ।

यदुक्तं सूत्रकारेण—“ नमस्ते हरसे शोचिष इति द्वाभ्यामग्निमधिरोहति पृथिवीमाक्रमिषामित्येतैर्यजमानः ” इति, तद्विधिमिहोच्यति—

सुवर्गाय वा इति । योऽयं चीयमानोऽग्निरेष सुवर्गलेभकार्थं चीयतेऽतस्तस्यान्वारोहाभावे सुवर्गाद्धीयेत तन्मा भूदिति पृथिवीमित्यादिभिरन्वारोहोदिति विधिरुच्येयः । मन्त्रार्थस्तु—यजमानोऽहं पृथिवीं पादेनाऽऽक्रमिषमतः प्राणो मां मा परित्यजतु । अन्तारिक्षाक्रमणेन पुत्रादिप्रजा मा परित्यजतु । दिव आक्रमणेन स्वर्गं प्राप्नुमः । एतन्मन्त्रपाठ एवाग्नेरन्वारोहहेतुः । अतस्तेनैवान्वारोहति । तच्च स्वर्गप्राप्त्यै भवति । अथ यूपैकादशिन्यां कंचिद्विशेषं विधत्ते—

यत्पक्षसंमितामिति । पक्षद्वैर्धर्मपरिमित एव देवो यद्येकादशिनीभवस्थापयेत्तदानीमत्यल्पं यज्ञक्रतुं प्राप्नुयात् । अस्य यजमानस्य स्वकीया प्रजा पापीयसी च भवेत् । अतः पक्षपरिमाणादधिके वेदिप्रमाणयुक्तदेशे यूपान्तरालानि बिलिख्येकादशिनीं भिनुयात् । तथा सति प्रभूतमेव यज्ञक्रतुं प्राप्नोति । अस्य प्रजा च पापीयसी न भवति । पूर्वस्मिन्प्रपाठके वज्र एकादशिनीत्यत्र प्रकृतिभूते चयने पक्षेकादशिनीपक्षेऽप्येक एव यूपो न तु यूपैकादशिनित्युक्तम् । इह तु चयनविकृतिषु यूपैकादशिन्यभ्युपगम्यत इत्यविरोधः ।

अथ पञ्चस्वपि चितिषु संभूयेष्टकासंख्यां विधत्ते—

साहस्रं चिन्वीतेति । सहस्रसंख्याकानामिष्टकानां समूहः साहस्रम् । अथवा सहस्रसंख्याकाभिरिष्टकाभिर्निष्पाद्योऽग्निः साहस्रः । यः प्राथमिकमग्निं चिन्वीत स तु साहस्रं कुर्यात् । द्वितीयवारं चिन्वानो द्विगुणम् । तृतीयवारं चिन्वानस्त्रिगुणम् । पृथिव्यन्तरिक्षद्युलोकाश्चोत्तरोत्तरभूयस्त्वात्तच्चचितिसंमिताः । अतस्त्वैश्वर्यनैस्तत्प्राप्तिः । पक्षषयेऽपि क्रमेणोर्ध्वपरिमाणं विधत्ते—

जानुदग्धं चिन्वीतेति । तथा प्रथमद्वितीयतृतीयचितीनामुत्तरोत्तरमौन्नत्यम् । अत एव गायत्रीत्रिष्टुब्जगवीनामुत्तरोत्तरमक्षराधिक्यम् । अतः क्रमेण गायत्र्यादिद्वारा लोकत्रयमधिरोहति । त्रिविधचयने क्रमेण नियमविशेषान्विधत्ते—

नार्गेन चित्वेति । यः प्राथमिकमग्निचयनं करोति स रामां नोपेयात् ।

(अन्वारोहणाद्यभिधानम्)

स्वकीयासु भार्यासु मध्ये रमणीयेयमिति मत्वा कामुको न प्रवर्तत । पुत्रार्थं तस्यामीप्सितानुज्ञा । रामोपगमनाभावेऽयं हेतुः—अयोनौ पुत्रोत्पत्त्यनुपयुक्तायां वृथैव रेतः स्थापयिष्यामीति तन्मा भूदित्यनुपगमनम् । द्वितीयचनानुष्ठायी सार्व-
वर्णिकविवाहोपेतोऽन्यस्य वर्णान्तरस्य दुहितरं नोपेयात् । सवर्णायामीप्सितस्या-
नुज्ञा । तृतीयचयनानुष्ठायी सवर्णामसवर्णां रमणीयां पुत्रार्थिनीं वा कामपि नोपेयात् । तत्रायं हेतुः—आश्रिं चिनुत इति यत्तदेतद्रेतसो गुप्तत्वेन स्थापनम् । तथा सत्युपगमने रेतसा वियुक्तो भवति ।

तमिममगमनपक्षं दूषयित्वा सर्वत्र गपनमभ्यनुजानाति—

अथो खल्वाहुरिति । अभिज्ञाः खल्वेवमाहुः—अनुपगमनमपजस्यं प्रजो-
त्पादनहेतुर्न भवति । न चोपगमने रेतोहानिः शङ्कनीया । विराड्ज्योतिरित्या-
दिमन्त्राभ्यां रेतःसिचाविष्टके अनेनोपहिते । तस्मात्ते एवास्य यजमानस्य रेतः
पाळयतः । अतो रेतसो विनाशाभावाय प्रजोत्पत्त्यर्थमुपेयात् । साहस्रादिविधी-
नामाम्नातब्राह्मणोक्तव्यवकाशाभावात्सर्वान्ते निवेशः । पूर्वस्य त्वन्वारोहणवि-
धेर्नमस्ते हरस इत्याद्याधिरोहणादूर्ध्वभावित्वाद्दशमचूर्जामिति परि षिञ्चतीत्यनु-
वाकान्ते निवेशः । पूर्वस्मिन्पठके यद्विराजातुपदधातीत्यादिना रेतःसिचो
विधानमुक्तम् । तत्रैव कंचिद्विशेषं विधत्ते—

त्रीणि वावेति । योऽयं पितेदानीं वर्तते सोऽतीतस्य कस्यचिद्रेतः । अस्य
पितुः पुत्रो रेतः । पौत्रस्तु पुत्रस्य रेतः । एवं पितृपुत्रपौत्राणां त्रीणि रेतानि ।
तथा सति द्वयोरेव रेतःसिचोरुपधाने सत्यवाशिष्टं रेतो विच्छिन्द्यात् । तस्मा-
त्सिचो रेतःसिच उपदध्यात् । तच्च रेतःसंतत्यै संपद्यते । तिस्रोऽपि रेतःसिचः
क्रमेण प्रशंसति—

इयं वाव प्रथमेति । या प्रथमा रेतःसिक्ता भूमिरेव प्राथम्यसाम्यात् ।
भूमिश्च वाग्रूपिण्यधोवृत्तित्वसाम्यात् । आस्ये हि वाग्वृत्तित्वे नासिकायां प्राण-
स्तत उपरि चक्षुस्ततो वाचोऽधोवृत्तित्वम् । यस्माद्भूमिवाचावधोवृत्तित्वेन समान-
रूपे तस्मात्सोकेऽपि नानाविधसस्यादिपूर्णाभिर्मां भूमिं मातृरूपेण पश्यन्ति । तथा
विद्वत्सभायां सम्यग्वदन्तीं वाचं पश्यन्त्याद्रियन्ते । येयं द्वितीया रेतःसिक्ता
चान्तरिक्षरूपा मध्यमत्वसाम्यात् । तच्चान्तरिक्षं प्राणस्वरूपं प्राणस्यापि वाक्च-
क्षुषोर्मध्यवर्तित्वात् । यस्मादन्तरिक्षप्राणयोः साम्यं तस्माद्मूर्तमन्तरिक्षं चक्षुषा

(अन्वारोहणाद्यभिधानम्)

न पश्यन्ति । माणं च नासिकासंचारिणं चक्षुषा न पश्यन्ति । येयं तृतीया
रेतःसिगिष्टका सा द्युलोकस्वरूपोपरिवर्तित्वसाम्यात् । सा च द्यौश्चक्षुःस्वरूपा ।
चक्षुरपि हि वाक्प्राणाभ्यामूर्ध्वं वर्तते । यस्माद्द्युचक्षुषोः साम्यं तस्माद्धोके जनाः
सूर्यचन्द्रनक्षत्राद्यङ्किताममूं दिवं प्रत्यक्षेण पश्यन्ति । चक्षुरपि शुक्लकृष्णकनी-
निकोपेतं परकीयमुखस्थं प्रत्यक्षतः पश्यन्ति ।

तदेवं तिस्रः पशस्य तासु कंचिद्विशेषं विधत्ते—

यजुषेर्मां चामूमिति । विराट्ज्योतिरधारयदिति यजुषोच्चारितेनेमां पथमां
रेतःसिचमुपदध्यात् । तथा सप्ताड्ज्योतिरधारयदिति यजुषोच्चारितेनामूं तृतीयां
रेतःसिचमुपदध्यात् । स्वराड्ज्योतिरधारयदित्येतेद्यजुरनुच्चार्य मनसा स्मृत्वा
मध्यमां रेतःसिचमुपदध्यात् । अयं च मकार एषां पृथिव्यादिलोकानां स्वस्व-
व्यापारसामर्थ्याय संपद्यते । अपि च वाक्प्राणचक्षुरारूपाणां प्राणात्तामपि स्वस्व-
व्यापारसामर्थ्याय संपद्यते । तदिदं रेतःसिचां ब्राह्मणं यद्विराजावुपदधातीत्यनेन
सह स्वयमातृणामुप दधातीत्यनुवाके द्रष्टव्यम् ।

यदुक्तं सूत्रकारेण—“ एकादश समिष्टयजूषि जुहोति नवाऽऽध्वरिकाणि
हुत्वेष्टो यज्ञो भृगुभिरिति दशमैकादशे जुहोति ” इति, तदेतद्विधातुं मन्त्रावुत्पा-
दयति—

इष्टो यज्ञ इति । भृगुभिर्भृगुसमानैर्कृत्विभिर्भवसुभिर्निवासहेतुभिर्देवैश्चेष्टोऽयं
यज्ञ आशीर्दा यजमानस्य फलप्रदोऽस्तु । सोऽयमेको मन्त्रः । हे यज्ञ तस्य
तादृशस्य भृगुभिरिष्टस्य ते तव द्रविणा फलभूतानि धनानीह कर्माणि भक्ष्य
भजे यथाऽऽप्नुयाम् । सोऽयं द्वितीयो मन्त्रः । एतन्मन्त्रसाध्यं होमविधिमुच्यति—

इत्याहेति । इत्युक्तमन्त्रद्वयं होमकाले पठेत् । तेन स्तुतशस्त्रे उभे अपि
दुग्धवान्भवति । तदिदं ब्राह्मणमन्त्रे द्रष्टव्यम् ।

यदुक्तं सूत्रकारेण—“ पिता मातरिश्वेति संचितोक्थेन होताऽनुशंसति होतयं-
कामयमानेऽध्वर्युः ” इति, एतन्मन्त्रमुत्पाद्य विधत्ते—

पिता मातरिश्वेति । पिता पालको मातरिश्वा वायुराच्छिद्रा पदा विना-
शरहितानि स्थानानि धा दधातु संपादयतु । तथोशिजः कमनीया महर्षयोऽ-
च्छिद्राः स्वयं विनाशरहिताः सन्तः पदानि स्थानानि अनुतक्षुः सम्यक्संपाद-
यन्तु; विश्ववित्सर्वज्ञो नेता जगतः प्रवर्तकः सोमो नेषन्नयतु तानि प्रापयतु । बृह-

स्पतिश्चोक्तथामदानि शस्त्राणि हर्षकारणानि शंसिषच्छंसात्विद्येतादृशं मन्त्रं पठेत् ।
एतदेव मन्त्रस्वरूपमग्नेः प्रियमुक्थं शस्त्रम् । तेनैव मन्त्रपाठेनैनमग्निमनु क्रमेण
शंसति । एतच्च ब्राह्मणं गायत्रादिसामोपस्थानेन सह विकर्षणादूर्ध्वं द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठकेऽ-

ष्टमोऽनुवाकः ॥ ८ ॥

(अथ पञ्चमाष्टके षष्ठप्रपाठके नवमोऽनुवाकः) ।

सूयते वा एषोऽग्नीनां य उखायां भ्रियते
यदधः सादयेद्गर्भाः प्रपादुकाः स्युरथो यथा
सवात्प्रत्यवरोहति तादृगेव तदासन्दी सादयति
गर्भाणां धृत्या अप्रपादायाथो सवमेवैर्न करो-
ति गर्भो वा एष यदुख्यो योनिः शिक्थं
यच्छिक्थ्यादुखां निरुहेद्योनेर्गर्भं निर्हण्यत्ष-
डुद्यामं शिक्थं भवति षोढाविहितो वै (१)
पुरुष आत्मा च शिरश्च चत्वार्यङ्गान्यात्मन्ने-
वैर्न विभर्ति प्रजापतिर्वा एष यदग्निस्तस्योखा
चोलूखलं च स्तनौ तावस्य प्रजा उप जिवन्ति
यदुखां चोलूखलं चोपदधाति ताभ्यामेव
यजमानोऽमुष्मिष्ठौकेऽग्निं दुहे संवत्सरो वा
एष यदग्निस्तस्य त्रेधाविहिता इष्टकाः प्राजा-
पत्या वैष्णवीः (२) वैश्वकर्मणीरहोरात्राण्ये-
वास्य प्राजापत्या यदुख्यं विभर्ति प्राजापत्या
एव तदुप धत्ते यत्समिधं आदधाति वैष्णवा

(आसन्द्याद्यभिधानम्)

वै वनस्पतयो वैष्णवीरेव तदुप धत्ते यदिष्ट-
काभिरग्निं चिनोतीयं वै विश्वकर्मा वैश्वकर्मणी-
रेव तदुप धत्ते तस्मादाहुस्त्रिवृद्ग्निरिति तं वा
एतं यजमान एव चिन्वति यदस्यान्याश्रि-
नुयाद्यत्तं दक्षिणाभिर्न राधयेद्ग्निस्य वृज्जित
योऽस्याऽग्निं चिनुयात्तं दक्षिणाभी राधयेद्गनि-
मेव तत्स्पृणोति (३) ॥

(षोढाविहितो वैष्णवीरन्यो विश्वतिश्च) ।

इति ऋणयजुर्वेदीयतैत्तिरीयसंहितायां पञ्चमाष्टके

षष्ठप्रपाठके नवमोऽनुवाकः ॥ ९ ॥

(अथ पञ्चमकाण्डे षष्ठप्रपाठके नवमोऽनुवाकः) ।

अन्वारोहादिविधयो षष्ठमे समुदीरिताः ।

अथ नवम आसन्द्यादिकमभिधीयते । विष्णुमुखा वै देवा इत्यस्मिन्ननुवाके
चतसृभिः सादयतीति यद्विहितं तत्र सादनाधारं विधत्ते—

सूयते वा इति । योऽयमाग्निरुखायां धार्यत एषोऽग्निरन्येषामग्निनां मध्ये
सूयतेऽभिषिच्यत ईश्वरत्वं प्राप्नोतीत्यर्थः । यद्येतादृशमग्निमधो भूमौ सादये-
त्तदानीं प्राणिनां गर्भा भूमौ प्रपादुकाः पतिताः स्युः । अपि च यथा लोके सवदै-
श्वर्यपदात्पत्यवरोहाति अशयति तादृगेव तदधः सादनम् । तस्मादासन्दीमासादयति
महत्यामासन्द्यामुख्यं स्थापयेत् । तच्च स्थापनं प्राणिगर्भधारणाय पतनराहित्याय
च भवति । अपि चैनं सवमभिषिक्तमीश्वरमेव करोति । एतच्च सादनविधिस-
मीष एव द्रष्टव्यम् ॥

न ह स्म वै पुराऽग्निरित्यनुवाके यद्विहितं षडुद्यामं शिक्यं भवतीति तदेतद-
नूद्य प्रशंसति—

गर्भो वा एष इति । योऽयमुरुयोऽग्निः स गर्भस्थानीयः । शिक्यं च
योनिस्थानीयम् । यदि शिक्यादुखां निरूहेन्निर्गमयेद्विस्तृतेनोद्यामराहित्येनाधः
पातयेदित्यर्थः । तदा योनेः सकाशाद्गर्भं निःशेषेण हतवान्भवति । अतस्तत्प-

(बहुधा चयनप्रशंसा)

रिहाराय शिक्ष्यं षड्भिरुद्यमैरूर्ध्वप्रसूतरञ्जुविशेषैर्युक्तं कर्तव्यम् । लोके पुरुषः षोढाविहितः षड्भिरवयवैरुपेतः । आत्मा मध्यशरीरमेकोऽवयवः शिरो द्वितीयो वयवो द्वौ हस्तौ द्वौ पादाविति चत्वार्यङ्गानि । अतः षडुद्यामे सति षडवयव-युक्तस्वशरीर एवैनमग्निं धारयति । एतच्च वाक्यं षडुद्यामविधिसमीपे द्रष्टव्यम् ॥

एषां वा एतल्लोकानामित्यनुवाकं यदुस्त्रामुपदधातीति विहितं यच्च स्वयमा-तृष्णामित्यनुवाक उलूखलमुपदधातीति विहितं तदुभयमत्र सह प्रशंसति—

प्रजापतिर्वा एष इति । यश्चीयमानोऽग्निरेष प्रजापतिस्वरूपस्तेन चितत्वात् । उखोलूखलयोः फलसाधनत्वात्स्तनसादृश्यम् । एतदनुष्ठानजन्यं फलं प्रजा उप-जीवन्ति । एतदुपचानेन यजमानोऽपि स्वर्गे तत्फलं दुहे । एतच्चोदाहृतयोरनु-वाकयोरेकत्र द्रष्टव्यम् ॥ अथोख्यधारणसमिदाधानेष्टकोषधानानि प्रशंसति—

संवत्सरो वा इति । योऽयं चीयमानोऽग्निः स एव संवत्सरधारणात्संवत्स-रात्मकः । तस्य च संवत्सररूपस्याग्नेः संबन्धिन्य इष्टकास्त्रेधा विहितास्त्रिप्रकाराः संपादिताः । कास्ता इति ता उच्यन्ते—प्राजापत्या वैष्णव्यो वैश्वकर्मण्यश्च । यान्येतान्यहोरात्राणि तान्येवास्य संवत्सररूपस्याग्नेः प्रजापतिनिर्मितत्वात्प्राजा-पत्या द्रष्टव्याः । अत्रोख्यधारणेन प्राजापत्या उपहिता भवन्ति । तदेवं प्राजा-पत्यादिभिस्त्रिसृभिर्निष्पादितत्वादिभिस्त्रिगुण इत्यभिज्ञा आहुः ॥

अथोपधानकर्तारं विधत्ते—

तं वा एतमिति । यजमान एव चयनस्य कर्ता नाध्वर्युः । यद्यध्वर्युः कुर्यात्तदानीमिध्वर्योर्दक्षिणाभिः परितोषाभावे सत्याग्निं नाशयेत् । अथ स्वयमश-क्तोऽध्वर्युणा कारयेत्तदा तं दक्षिणाभिस्तोषयेत्तेनाग्निभेवं तोषयति । तदिदं ब्रा-ह्मणद्वयं मन्त्रव्याख्यान्ते मध्येऽवकाशाभावेन निवेशनीयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णधनुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठके

नवमोऽनुवाकः ॥ ९ ॥

(अथ पञ्चमकाण्डे षष्ठप्रपाठके दशमोऽनुवाकः) ।

प्रजापतिरग्निमचिनुतुर्भिः संवत्सरं वसन्ते-

नैवास्य पूर्वाधमचिनुत अग्निमेण दक्षिणं पक्षं

(बह्वधा चयनप्रशंसा)

वर्षाभिः पुच्छं शरदोत्तरं पक्षं हेमन्तेन
 मध्यं ब्रह्मणा वा अस्य तत्पूर्वार्धमचिनुत
 क्षत्रेण दक्षिणं पक्षं पशुभिः पुच्छं विशोत्तरं
 पक्षमाशया मध्यं य एवं विद्वानग्निं चिनुत
 ऋतुभिरैवेनं चिनुतेऽथो एतदेव सर्वमव (१)
 रुन्धे शृण्वन्त्येनमग्निं चिकथानमत्यन्नं रोचत
 इयं वाव प्रथमा चित्तिरोषधयो वनस्पतयः
 पुरीषमन्तरिक्षं द्वितीया वयांसि पुरीषमसौ
 तृतीया नक्षत्राणि पुरीषं यज्ञश्चतुर्थी दक्षिणा
 पुरीषं यजमानः पञ्चमी प्रजा पुरीषं यत्रि-
 चित्तीकं चिन्वीत यज्ञं दक्षिणामात्मानं प्रजा-
 मन्तरिक्षात्तस्मात्पञ्चाचित्तीकश्चेतव्यं एतदेव
 सर्वं स्पृणोति यत्तिस्त्राश्चितयः (२) त्रिवृध्य-
 ग्निर्यद्द्वे द्विपाद्यजमानः प्रतिष्ठित्यै पञ्च चित्तयो
 भवन्ति पाङ्क्तः पुरुष आत्मानमेव स्पृणोति
 पञ्च चित्तयो भवन्ति पञ्चभिः पुरीषैरभ्यूहति
 दश सं पद्यन्ते दशाक्षरो वै पुरुषो यावानेव
 पुरुषस्तं स्पृणोत्यथो दशाक्षरा विराडन्नै
 विराड्विराज्येवाज्ञाद्ये प्रतितिष्ठति संवत्सरो
 वै षष्ठी चित्तिर्ऋतवः पुरीषं षट्चित्तयो
 भवन्ति षट्पुरीषाणि द्वादश संपद्यन्ते द्वादश
 मासाः संवत्सरः संवत्सर एव प्रति ति-
 तिष्ठति (३) ॥

(बहुधा चयनप्रशंसा)

(अव चित्तयः पुरीषं पञ्चदश च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
प्रपाठके दशमोऽनुवाकः ॥ १० ॥

(अथ पञ्चमकाण्डे षष्ठप्रपाठके दशमोऽनुवाकः) ।

आसन्द्युद्याममुख्यानि नवमे वर्णितानि हि ॥

अथ दशमे चयनं बहुधा प्रशस्यते । तत्र वसन्ताद्यृतुद्वारा प्रशंसामाह—
प्रजापतिरग्निमिति । अत्र संवत्सरो दृष्टान्तः । ऋतुभिर्यथा संवत्सरो
निष्पाद्यते तथाऽग्निमभ्यृतुभिः प्रजापतिरचिनुत । ऋतुमयोऽयं यज्ञ इति संकल्प
एव चयनम् । तत्र वसन्तः शिरोभागः । एवं दक्षिणपक्षादयो योज्याः ॥

अथ ब्राह्मणादिरूपत्वं संकल्पेन प्रशंसति—

ब्राह्मणा वा इति । आशा मानसी तृष्णादिः । अथ वेदनं प्रशंसति—
य एवं विद्वानिति । यो यजमान एवं वसन्ताद्यात्मकत्वं ब्राह्मणात्मकत्वं
च विद्वांस्तथैव सर्वदा भावयन्नाग्निं चिनुते स प्रजापतिवदृतुभिर्ब्राह्मणादिभिश्च
चित्तवान्भवति । अपि चैतदृतूनां ब्राह्मणादीनां च स्वरूपं सर्वमधीनं करोति ।
किं चाग्निं चितवन्तमेनं यजमानं सर्वे जनाः शृण्वन्ति, अग्निचित्कपिळा सत्री-
त्यादिस्मृतिविषयत्वेन सर्वत्र प्रसिद्धो भवतीत्यर्थः । किं चान्नं समृद्धं स्वादु च
सर्वदाऽस्ति । अपि च सर्वेभ्यो रोचते प्रीतिविषयो भवति ॥

अथ चित्तिपञ्चकं पुरीषपञ्चकं च भूम्यादिरूपेण प्रशंसति—

इयं वाव प्रथमेति । येयं प्रथमा चितिः सा भूमिरेव । यच्च तस्या उपरि
प्रसारितं पुरीषं तदोषधिवनस्पातिस्वरूपम् । एवमुत्तरत्रापि द्रष्टव्यम् ॥अत्र शास्त्रान्तरगतं चित्तित्रयपक्षं निराकृत्य स्वकीयं चित्तिपञ्चकपक्षं
स्थापयति—यत्रिचित्तिकमिति । चतुर्थचित्तितपुरीषयोर्यज्ञदक्षिणारूपत्वमुक्तम् । पञ्च-
मचित्तितपुरीषयोर्यजमानप्रजारूपत्वम् । एवं सति त्रिचित्तिपक्षे यज्ञादीनामन्त-
रायः स्यात् । तस्मात्पञ्चचित्तियुक्त एवाग्निश्चेतव्यः । तथा सत्येतद्भूम्यादिकं
यज्ञादिकं च सर्वमपि प्रीणयत्येव ॥

(अष्टादशिशुप्रथमसंघाभिधानम्)

आद्यं चितित्रयमुत्तरद्वयं च विभज्य प्रशंसति—

यत्तिस्त्राश्रितय इति । या एता आद्यास्तिस्त्राश्रितयस्ताभिरग्नेस्त्रैगुण्यं संपादितं भवति । त्रैगुण्यं च प्राजापत्यादिभिरिष्टकाभिः पूर्वमुक्तम् । ये चोत्तरे द्वे चिद्वी ताभ्यां द्विपाद्यजमानः प्रतिष्ठितो भवति ॥ अथ समूहरूपेण प्रशंसति—

पञ्च चित्तय इति । पुरुषस्य दशाक्षरत्वं छिद्राभिप्रायेण द्रष्टव्यम् । धानि शिरसि सप्त छिद्राणि ये चाधो द्वे छिद्रे या च नाभिस्तानि सर्वाणि यावज्जीवमविनाशादक्षराणातियुच्यन्ते । एतदेवाभिप्रेत्य तत्र तत्राऽऽभ्रायते—“सप्त वै शीर्षण्याः प्राणा द्वाववाञ्चौ । नव वै पुरुषे प्राणा नाभिर्दशमी ” इति । अतो दशसंख्यया पुरुषं साकल्येन प्रणियति । किञ्च विराड्द्वाराऽन्वे प्रतिष्ठति ।

अथ षष्ठचित्तिं तत्पुरीषं च प्रशंसति—

संवत्सरो वा इति । अत्र सर्वत्र प्रशंसारूपत्वात्संवत्सरादिरूपतायां न विस्मैतव्यम् ॥

अथ सर्वं मिलित्वा प्रशंसति—

षट्चित्तय इति । तदेतद्ब्राह्मणं सर्वान्ते द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये पञ्चमकाण्डे षष्ठप्रपाठके

दशमोऽनुवाकः ॥ १० ॥

(अथ पञ्चमाष्टके षष्ठप्रपाठके एकादशोऽनुवाकः) ।

रोहितो धूम्ररोहितः कर्कन्धुरोहितस्ते प्राजा-
पत्या बभ्रुररुणबभ्रुः शुक्रबभ्रुस्ते रौद्राः श्येतः
श्येताक्षः श्येतग्रयिस्ते पितृदेवत्यास्तिस्रः कृष्णा
वशा वारुण्यस्तिस्रः श्वेता वशाः सौर्यो मैत्रा-
वार्हस्पत्या धूम्रललामास्तूपराः (१) ॥

(अष्टादशपञ्चद्वितीयसंभामिधानम्)

(रोहितः षड्विंशतिः) ।

इति छण्णयजुर्वेदीयतैत्तिरीयसंहितायां पञ्चमाष्टके
षष्ठप्रपाठके एकादशोऽनुवाकः ॥ ११ ॥

(अथ पञ्चमकाण्डे षष्ठप्रपाठके एकादशोऽनुवाकः) ।

चयनस्य प्रशंसाश्च दशमे बहुधेरिता ।

अथाष्टादशिनामानः पशवो स्याभमेधिकाः ॥

अष्टादशसंख्याकानां पशूनामेकैकः संघातः । तत्रास्मिन्नेकादशोऽनुवाके
प्रथमं संघमाह—रोहितो धूम्ररोहित इति । पूर्वप्रपाठके इन्द्राय राज्ञे सूकर इत्यादौ जाति-
भेदा उक्ता इह तु वर्णभेदा उच्यन्ते । रोहितो लोहितवर्णः । धूम्ररोहितोऽरुण-
लोहितः । कर्कंधुरोहितः सौवीरवर्णः । त एते त्रयः प्राजापत्याः प्रजापतिदेव-
वर्तकाः । एवमुत्तरत्राप्येकैकस्य देवस्य त्रयस्यो विज्ञेयाः । बभ्रुः पाण्डुरकर्षिलः ।
अरुणबभ्रु रक्तकपिलः । शुक्रबभ्रुर्हरितशुकसमानवर्णः । श्वेतोऽरक्तकवर्णः,
शुक्ररक्त इत्येके । श्वेताक्षोऽरक्तदृष्टिः । श्वेतधीवः प्रसिद्धः । विस्र इत्यादिकं
स्पष्टम् । धूम्रललाभा धूम्रवर्णपुण्ड्राः । तूपराः शुक्लहीनाः ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठके

एकादशोऽनुवाकः ॥ ११ ॥

(अथ पञ्चमाष्टके षष्ठप्रपाठके द्वादशोऽनुवाकः) ।

पृश्निस्तिरश्चीनपृश्निरूर्ध्वपृश्निस्ते मारुताः
फल्गुर्लोहितोर्णी बलक्षी ताः सारस्वत्यः
पृषती स्थूलपृषती क्षुद्रपृषती ता वैश्वदेव्य-
स्तिम्रः श्यामा वशाः पौष्ण्यास्तिम्रो रोहि-
णीर्वशा मैत्रिय ऐन्द्राबाहंस्यत्या अरुणल-
लामास्तूपराः (१) ॥

(अथ अग्निपुत्रोत्पत्त्याभिधानम्)

(पृथिः पञ्चविंशतिः) ॥

इति कृष्णयजुर्वेदीयतैत्तिरीयसंहितायां पञ्चमाष्टके
षष्ठप्रपाठके द्वादशोऽनुवाकः ॥ १२ ॥

(अथ पञ्चमकाण्डे षष्ठप्रपाठके द्वादशोऽनुवाकः) ।

अथ द्वितीयं संवसाह—

पृथिवीस्तिरश्चनिपृथिवीरिति । पृथिः शुक्लविन्दुवितथिववर्णः । तिरश्चीमः
पृथिवीसर्वव्यक्तपृथिवीवर्णः । एतेनोभ्वंशुभिव्याख्यातः । फल्गुलंबणवर्णः ।
जोहिवोर्षी जोहिवजोषा । बलक्षी शुक्लावयवा । पृषती शुक्लविन्दुमिश्रिता ।
स्थूलपृथ्वी स्थूलशुक्लविन्दुमिश्रिता । क्षुद्रपृथ्वी सूक्ष्मशुक्लविन्दुमिरुपेता ।
रसावाः रसावकाः । रोहिणी रोहितवर्णाः । अरुणलज्जामाः संध्यावर्णपुण्ड्राः ॥

इति श्रीमत्सायणाख्यवित्त्वित्ते माध्वनीये वेदार्थप्रकाशे कृष्णयजु-
र्वेदीयतैत्तिरीयसंहिताभाष्ये पञ्चमकाण्डे षष्ठप्रपाठके
द्वादशोऽनुवाकः ॥ १२ ॥

(अथ पञ्चमाष्टके षष्ठप्रपाठके त्रयोदशोऽनुवाकः) ।

शितिवाहुरन्यतःशितिवाहुः समन्तशिति-
वाहुस्त ऐन्द्रवायवाः शितिरन्ध्रोऽन्यतःशि-
तिरन्धः समन्तशितिरन्धस्ते मैत्रावरुणाः शुद्ध-
वालः सर्वशुद्धवालो मणिवालस्त आश्विना-
स्तिस्रः शिल्पा वशा वैश्वदेव्यस्तिस्रः श्येनीः
परमेष्ठिने सोमापौष्णाः श्यामललामास्तू-
पराः (१) ॥

(शितिवाहुः पञ्चविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
षष्ठप्रपाठके त्रयोदशोऽनुवाकः ॥ १३ ॥

(अष्टादशिशुचतुर्थसंघाभिधानम्)

(अथ पञ्चमकाण्डे षष्ठप्रपाठके त्रयोदशोऽनुवाकः) ।

तृतीयं संघमाह—

शितिबाहुरिति । शितिः शुक्लो बाह्वेकदेशो यस्यासौ शितिबाहुः । अन्यतःशितिबाहुर्ग्रथमथमस्य शितित्वं ततोऽन्यत्रैकदेशे शितित्वं यस्य सोऽन्यतः-
शितिस्तादृशो बाहुर्ग्रथस्य स तथोक्तः । समन्तशितिबाहुः सर्वशुक्लबाहुः । शिति-
रन्ध्रः शुक्लच्छिद्रः । अन्ततःशितिरन्ध्रसमन्तशितिरन्ध्रौ च पूर्ववत् । शुद्धवालः
शुक्लपुच्छावयवः । सर्वशुक्लवालः शुक्लसर्वपुच्छः । मणिवालः शुक्लाशुक्लचित-
वालः । शिल्पाः नानावर्णाः । श्वेन्यः शुक्लवर्णाः । श्यामललामाः श्यामवर्णा-
पुण्ड्राः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजु-

र्वेदीयतैत्तिरीयसंहिताभाष्ये पञ्चमकाण्डे षष्ठप्रपाठके

त्रयोदशोऽनुवाकः ॥ १३ ॥

(अथ पञ्चमकाण्डे षष्ठप्रपाठके चतुर्दशोऽनुवाकः ।)

उन्नत ऋषभो वामनस्त ऐन्द्रावरुणाः शि-
तिककुच्छितिपृष्ठः शितिभसत्त ऐन्द्राबार्हस्प-
त्याः शितिपाच्छित्योष्ठः शितिभ्रुस्त ऐन्द्रावै-
ष्णवास्तिष्ठः सिध्मा वशा वैश्वकर्मण्यास्तिष्ठो
धात्रे पृषोदरा ऐन्द्रापौष्णाः श्येतललामा-
स्तूपराः) १) ॥

(उन्नतः पञ्चविंशतिः) ।

इति ऋण्यजुर्वेदीयतैत्तिरीयसंहितायां पञ्चमकाण्डे
षष्ठप्रपाठके चतुर्दशोऽनुवाकः ॥ १४ ॥

(अथ पञ्चमकाण्डे षष्ठप्रपाठके चतुर्दशोऽनुवाकः) ।

अथ चतुर्थं संघमाह—

उन्नत ऋषभो वामन इति । उन्नत उन्नतपृष्ठः । ऋषभो युवा । वामनो
ह्रस्वाङ्गः । शितिः शुक्लः ककुधस्य स तथोक्तः । शितिपृष्ठः श्वेतपृष्ठः । शिति-

(अष्टादशिशुषष्ठसंघाभिधानम्)

भसच्छुक्लजधनः । शितिपात्स्पष्टम् । शित्योष्ठः श्वेतोष्ठः । शितिभ्रुः श्वेतभ्रुः ।
सिध्माः सिध्मलाङ्गाः पादे सिताः श्वेत्याङ्गितदेहाः । पृषोदराः पृषन्त्युदरे यासां
ताः पृषोदराः श्वेतललामाः स्पष्टाः ॥

इति श्रीमत्सायणार्यविरचिते माधवीये वेदार्थप्रकाशे ऋष्णयजुर्वे-
दीयतैत्तिरीयसंहिताभाष्ये पञ्चमकाण्डे षष्ठप्रपाठके

चतुर्दशोऽनुवाकः ॥ १४ ॥

(अथ पञ्चमाष्टके पञ्चदशोऽनुवाकः) ।

कर्णास्त्रयो यामाः सौम्यास्त्रयः श्वितिङ्गा
अभ्ये यविष्ठाय त्रयो नकुलास्तिष्ठो रोहिणी-
स्त्र्ययस्ता वसूनां तिस्रोऽरुणा दित्यौह्यस्ता
रुद्राणां सोमैन्द्रा बभ्रुललामास्तूपराः (१) ॥

(कर्णास्त्रयोविंशतिः) ।

इति ऋष्णयजुर्वेदीयतैत्तिरीयसंहितायां पञ्चमाष्टके षष्ठ-
प्रपाठके पञ्चदशोऽनुवाकः ॥ १५ ॥

(अथ पञ्चमकाण्डे षष्ठप्रपाठके पञ्चदशोऽनुवाकः) ।

पञ्चमं संवमाह—

कर्णास्त्रयो यामा इति । कर्णाश्छिन्नकर्णाः यामा यमदेवत्याः । श्वितिङ्गाः
श्वेतपादाः । यविष्ठाय युवतमाय । नकुला नकुलवर्णाः । त्र्यय्यः सार्धवर्णाः ।
रोहिणीर्लोहितवर्णाः । दित्यौह्यो द्विवर्णाः । अरुणा अरुणवर्णाः । बभ्रुललामाः
पिङ्गलपुण्ड्राः ।

इति श्रीमत्सायणाचार्यविरचिते माधवीये वेदार्थप्रकाशे ऋष्णयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठके

पञ्चदशोऽनुवाकः ॥ १५ ॥

(अथ पञ्चमाष्टके षष्ठप्रपाठके षोडशोऽनुवाकः) ।

शुण्ठास्त्रयो वैष्णवा अधीलोधकर्णास्त्रयो

(अष्टादशोऽनुवाकः)

विष्णव उरुक्रमाय लम्बुदिनद्यो विष्णव
 उरुगायाय पश्चाद्वीस्तिस्त्र आदित्यानी त्रिव-
 त्सास्तिस्त्रोऽङ्गिरसामेन्द्रावैष्णवा गौरललामा-
 स्तूपराः (१) ॥

(शुण्ठा विरश्चतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके षोडशोऽनुवाकः ॥ १६ ॥

(अथ पञ्चमकाण्डे षष्ठप्रपाठके षोडशोऽनुवाकः) ।

षष्ठं संघमाह—

शुण्ठास्त्रयो वैष्णवा इति । शुण्ठा अवेष्टितकर्णाः । अल्पकाया इत्येके ।
 अधील्लोधकर्णाः कर्णोपरिपरूढकर्णाः उरुक्रमाय विस्तीर्णपादाय । लम्बुदिनो
 लम्बमानपुच्छः । उरुगायायोरुभिर्महर्षिभिर्गातव्याय । पश्चाद्वयोर्ध्वतृतीयवर्षाः ।
 त्रिवत्सास्त्रिवत्सराः । गौरललामाः स्पष्टाः ।

इति श्रीमत्सायणाचार्यविरचिते माण्डूक्यवेदार्थप्रकाशे कृष्णयजुर्वेदी-
 यतैत्तिरीयसंहिताभाष्ये पञ्चमकाण्डे षष्ठप्रपाठके
 षोडशोऽनुवाकः ॥ १६ ॥

(अथ पञ्चमाष्टके षष्ठप्रपाठके सप्तदशोऽनुवाकः) ।

इन्द्राय राज्ञे त्रयः शित्तिपृष्ठा इन्द्राय वि-
 राजाय त्रयः शित्तिककुद् इन्द्राय स्वराज्ञे त्रयः
 शित्तिभसदास्तिस्त्रस्तुर्योह्यः साध्यानां तिस्रः
 पृष्ठाह्यो विश्वेषां देवानामामेन्द्राः कृष्णलला-
 मास्तूपराः (१) ॥

(इन्द्राय राज्ञे द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके सप्तदशोऽनुवाकः ॥ १७ ॥

(अष्टादशपशुनवमसंघाभिवानम्)

(अथ पञ्चमकाण्डे षष्ठप्रपाठके सप्तदशोऽनुवाकः) ।

सप्तमं संघमाह—

इन्द्राय राज्ञ इति । शितिपृष्ठशितिककुच्छितिभसच्छब्दा व्याख्याताः ।
तुयौसः सार्धचतुर्वर्षाः । साध्यानां देवविशेषाणाम् । पष्ठौसश्चतुर्वर्षाः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठके
सप्तदशोऽनुवाकः ॥ १७ ॥

(अथ पञ्चमाष्टके षष्ठप्रपाठकेऽष्टादशोऽनुवाकः) ।

अदित्यै त्रयो रोहितैता इन्द्राण्यै त्रयः
कृष्णैताः कुह्वै त्रयोऽरुणैतास्तिस्रो धेनवां
राकायै त्रयोऽनह्वाहः सिनीवाल्या आग्नावै-
ष्णवा रोहितललामास्तूपराः (१) ॥

(अदित्या अष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके
षष्ठप्रपाठकेऽष्टादशोऽनुवाकः ॥ १८ ॥

(अथ पञ्चमकाण्डे षष्ठप्रपाठकेऽष्टादशोऽनुवाकः) ।

अष्टमं संघमाह—

अदित्यै त्रय इति । एता हरिता हरितवर्णास्तं च रोहितैनात्यन्तरक्तेन
युक्ता रोहितैताः । कृष्णेन युक्ताः कृष्णैताः । ईषत्क्तेन युक्ता अरुणैताः ।
धेन्वादयः प्रसिद्धाः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठकेऽ-
ष्टादशोऽनुवाकः ॥ १८ ॥

(अथ पञ्चमाष्टके एकोनविंशोऽनुवाकः) ।

सौम्यास्त्रयः पिशाङ्गाः सोमाय राज्ञ त्रयः
सारङ्गाः पार्जन्या नभोरूपास्तिस्रोऽजा मल्हा

(अष्टादशपशुदशमसंघाभिधानम्)

इन्द्राण्यै तिस्रो मेघ्यं आदित्या द्यावापृथिव्यां

मालङ्गास्तूपराः (१) ॥

(सौम्या एकान्वविंशतिः) ।

इति कृष्णयजुर्वेदीतैत्तिरीयसंहितायां पञ्चमाष्टके

षष्ठप्रपाठके एकोनविंशोऽनुवाकः ॥ १९ ॥

(अथ पञ्चमकाण्डे षष्ठप्रपाठके एकोनविंशोऽनुवाकः) ।

नवमं संघमाह—

सौम्यास्त्रयः पिशाङ्गा इति । पिशाङ्गा गोरुधनवर्णाः । सारङ्गाः सार-
ङ्गवर्णाः । पार्जन्याः पर्जन्यदेवत्याः । नभोरूपा अञ्जनवर्णाः । मल्हा
गलस्तनाः । मालङ्गा महाकायाः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठके

एकोनविंशोऽनुवाकः ॥ १९ ॥

(अथ पञ्चमाष्टके षष्ठप्रपाठके विंशोऽनुवाकः) ।

वारुणास्त्रयः कृष्णललामा वरुणाय राज्ञे

त्रयो रोहितललामा वरुणाय रिशादसे त्रयोऽ-

रुणललामाः शिल्पास्त्रयो वैश्वदेवास्त्रयः पृश्नयः

सर्वदेवत्यां ऐन्द्रासुराः श्येतललामा-

स्तूपराः (१) ॥

(वारुणा विंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

षष्ठप्रपाठके विंशोऽनुवाकः ॥ २० ॥

दशमं संघमाह—

वारुणास्त्रय इति । रिशानां लोकहिंसकानां नाशयित्रे ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठके

विंशोऽनुवाकः ॥ २० ॥

(द्वंद्विपश्वभिधानम्)

(अथ पञ्चमाष्टके षष्ठप्रपाठक एकविंशोऽनुवाकः) ।

सोमाय स्वराज्ञेऽनोवाहावनइवाहाविन्द्रा-
भिभ्यामोजोदाभ्यामुष्टाराविन्द्राभिभ्यां बल-
दाभ्यां सिरवाहाववी द्वे धेनू भौमी दिभ्यो
वडवे द्वे धेनू भौमी वैराजी पुरुषी द्वे
धेनू भौमी वायवं आरोहणवाहावनइवाहौ
वरुणी ऋणो वशे अराज्यौ दिव्यावृषभौ
परिमरौ (१) ॥

(सोमाय स्वराज्ञे चतुस्त्रिंशत्) ।

इति ऋणयजुर्वेदीयतैत्तिरीयसंहितायां पञ्चमाष्टके
षष्ठप्रपाठक एकविंशोऽनुवाकः ॥ २१ ॥

(अथ पञ्चमकाण्डे षष्ठप्रपाठक एकविंशोऽनुवाकः) ।

एवमेतैर्दशभिरनुवाकैरष्टादाशिनः षषाव आभाताः । अथैकेनानुवाकेन द्वंद्विनः
पशूनाह—

सोमाय स्वराज्ञ इति । अनोवाहौ शकटवहनसमर्थावनइवाहौ बलीवर्दी ।
ओजोदाभ्यामष्टमधातुपदातृभ्यामुष्टारौ शकटवाहिनोः सहकारित्वेन पुरोगामि-
युगवोढारौ । सिरवाहौ लाङ्गलवाहिनाववी अविस्तदृशौ ह्रस्वावनइवाहावित्यर्थः ।
भूमैर्धेनुद्वयम् । दिशां वडवाद्वयम् । पुनर्भूमैर्धेनुद्वयम् । विराइदेवताषाः पुरुषी
मनुष्यस्त्रियौ । पुनर्भूमैर्धेनुद्वयम् । आरोहणवाहौ मनुष्यारोहणार्थं निर्मितं
शकटं वहन्तौ बलीवर्दी । पूर्वं तु धान्यादिबाहिशकटायां युक्ता । अत्र तु राज-
कुमारादिविनोदार्थं शकटवाहिनावित्यर्थः । वरुणस्य तु ऋणमृगजापीये स्त्रियौ
वन्धये । इन्द्रेण वायास्त्वराइचावुच्छ्रितशृङ्गौ । ऋषभौ सेचकौ । परिमरावुभयतो
मरणयुक्तौ । यस्य पशोरग्रजोऽपि मृतोऽनुजोऽपि मृतस्तादृशौ ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठक
एकविंशोऽनुवाकः ॥ २१ ॥

(ऋतुपञ्चमिधानम्)

(अथ पञ्चमाष्टके षष्ठप्रपाठके द्वाविंशोऽनुवाकः) ।

एकादश प्रातर्गव्याः पशव आ लभ्यन्ते
 छगलः कल्माषः किकिदीविर्विदीगयस्ते त्वाष्ट्राः
 सौरीर्नव श्वेता वशा अनूबन्ध्या भवन्त्याग्नेय
 ऐन्द्राश्च आश्विनस्ते विशालयूप आ ल-
 भ्यन्ते (१) ॥

(एकादश पञ्चविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके द्वाविंशोऽनुवाकः ॥ २२ ॥

(अथ पञ्चमकाण्डे षष्ठप्रपाठके द्वाविंशोऽनुवाकः) ।

अथोत्तमेऽह्नि अतिरात्रेऽनुष्ठेयान्काश्रित्पशूनाह—

एकादश प्रातर्गव्या इति । तृतीयेऽह्नि प्रातःकाले गोजातीया एकादश
 पशवः । ते च देवताविशेषस्थानुक्तत्वात्प्राजापत्याः । छगलादयस्त्रयस्त्वाष्ट्राः ।
 छगलश्छागार्भकः । स च कल्माषः कृष्णवर्णामिश्रः । किकिदीविस्तित्तिरिः ।
 विदीगयः कुक्कटविशेषः । एते च तस्मिन्नेवाहन्यालब्धव्याः । सौरीः सूर्यदेवता-
 काः । अनूबन्ध्याश्चरमकालीनाः पशवः । ताश्च वशा बन्ध्याः श्वेताः श्वेतवर्णा
 नवसंख्याकाश्च भवन्ति । पुनरप्याग्नेयादयस्त्रयः पशव आलभ्यन्ते । ते च त्रयो
 मध्यमे यूपेऽतिविस्तृताग्निष्ठाख्ये यूप आलभ्यन्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठकेऽ-

द्वाविंशोऽनुवाकः ॥ २२ ॥

(अथ पञ्चमाष्टके षष्ठप्रपाठके त्रयोविंशोऽनुवाकः) ।

पिशाङ्गस्त्रयो वासन्ताः सारङ्गस्त्रयो श्रेष्ठाः
 पूर्षन्तस्त्रयो वार्षिकाः पृश्नयस्त्रयः शारदाः पृ-

(ऋतुपश्वभिधानम्)

श्रिसक्थास्त्रयो हेमन्तिका अवलितास्त्रयः

शौशिराः संवत्सराय निर्वक्षसः (१) ॥

(पिशङ्गा विश्शतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

षष्ठप्रपाठके त्रयोविंशोऽनुवाकः ॥ २३ ॥

हिरण्यवर्णा अपां ग्रहान्भूतेष्टकाः सजूः संवत्सरमुख्यं प्रजापतिः स
क्षुरपविरग्नेर्वै दीक्षया सुवर्गाय वं यच्च सुयेत् प्रजापतिर्ऋतुभी रोहितः पृश्निः
शितिबाहुर्ऋतः कर्णाः शुण्ठा इन्द्रायादित्यै सौम्या वारुणाः सोमायैकादश
पिशङ्गास्त्रयोविश्वशतिः ॥ २३ ॥

हिरण्यवर्णा भूतेष्टकाश्छन्दो यत्कनीयाश्च सं त्रिवृद्धैश्चमिष्यद्दे

वारुणाश्चतुःपञ्चाशत् ॥ ५४ ॥

हरिः ॐ ।

इति कृष्णयजुर्वेदीयतैत्तिरीयसंहितायां पञ्चमाष्टके

षष्ठः प्रपाठकः ॥ ६ ॥

(अथ पञ्चमकाण्डे षष्ठप्रपाठके त्रयोविंशोऽनुवाकः) ।

अथर्तुपशूनाह—

पिशङ्गास्त्रय इति । पिशङ्गा गोरोचनवर्णाः । सारङ्गाः सारङ्गवर्णाः ।
पृषन्तो विजातीयविन्दुयुकाः । पृश्नयः श्वेताः । पृश्निसक्थाः कटिभागे श्वेत-
वर्णाः । अवलिताः संकीर्णवर्णाः वसन्ताद्य (घा ऋ) तवस्तेषाम् । संवत्स-
रदेवतामास्तु निर्वक्षसो निम्नेन वक्षसा युक्तः ॥

अत्रास्य प्रपाठकस्य विनियोगसंग्रहः—

कुम्भेष्टकामन्त्रणार्थां हिरण्येति त्रयोदश ।

दिवीति चरुमादध्याद्देवस्येत्यभिषेचनम् ॥ १ ॥

सजूराहुतयः पञ्च घृतेनेत्पनुषज्जपते ।

पृष्टो वैश्वानरी याँश्च पुरीषं स्थापयेत्तथा ॥ २ ॥

(चित्तिस्पर्शाद्यभिधानम्)

अन्वारोहोच्चित्तं स्वामी पृथिवीमाकमीत्यतः ।

इष्टो यज्ञस्तस्य ते द्वे समिष्टयजुषी मते ॥ ३ ॥

पिता मातोतिमन्त्रेण चित्यग्निमनुसंसति ।

अश्वमेधस्य पशवो रोहिताद्या उदीरिताः ॥ ४ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये पञ्चमकाण्डे षष्ठप्रपाठके

त्रयोविंशोऽनुवाकः ॥ २३ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

पञ्चमकाण्डे षष्ठः प्रपाठकः ॥ ६ ॥

(अथ पञ्चमाष्टके सप्तमः प्रपाठकः) ।

(तत्र प्रथमोऽनुवाकः) ।

हरिः ॐ ।

यो वा अयथादेवतमार्गं चिनुत आ देवता-
 भ्यो वृश्च्यते पापीयान्भवति यो यथादेवतं
 न देवताभ्य आ वृश्च्यते वसीयान्भवत्याग्नेय्या
 गायत्रिया प्रथमां चित्तमभि मृशेत्रिष्टुभा
 द्वितीयां जगत्या तृतीयामनुष्टुभा चतुर्थी
 पङ्क्त्या पञ्चमीं यथादेवतमेवार्गं चिनुते न
 देवताभ्य आ वृश्च्यते वसीयान्भवतीडाये वा
 एषा विभक्तिः पशव इडा पशुभिरेनम् (१)
 चिनुते यो वै प्रजापतये प्रतिप्रोच्यार्गं चि-

(चितिस्पर्शाद्यभिधानम्)

नोति नाऽऽर्तिमाच्छत्यश्वावभितास्तिष्ठेतां ऋण
उत्तरतः श्वेतो दक्षिणस्तावालभ्येष्टका उप
दध्यादेतद्वै प्रजापते रूपं प्राजापत्योऽश्वः सा-
क्षादेव प्रजापतये प्रतिप्रोच्याग्निं चिनोति
नाऽऽर्तिमाच्छत्येतद्वा अह्नौ रूपं यच्छ्रेतोऽश्वो
रात्रियै ऋण एतदह्नः (२) रूपं यदिष्टका
रात्रियै पुरीषमिष्टका उपधास्यञ्छ्रेतमश्वमभिमृ-
शेत्पुरीषमुपधास्यन्ऋणमहोरात्राभ्यामेवैनं चि-
नुते हिरण्यपात्रं मधोः पूर्णं ददाति मधव्योऽ-
सानीति सौर्या चित्रवत्याऽवेक्षते चित्रमेव
भवति मध्यंदिनेऽश्वमव घ्रापयत्यसौ वा आ-
दित्य इन्द्र एष प्रजापतिः प्राजापत्योऽश्वस्त-
मेव साक्षाद्भ्रोति (३) ॥

(एनमेतदह्नोऽष्टार्चत्वारिंशच्च) ।

इति ऋणयजुर्वेदीयतैत्तिरीयसंहितायां पञ्चमाष्टके
सप्तमप्रपाठके प्रथमोऽनुवाकः ॥ १ ॥

(अथ पञ्चमकाण्डे सप्तमः प्रपाठकः) ।

(तत्र प्रथमोऽनुवाकः) ।

यस्य निःशसिन्नं वेदा यो वेदेष्योऽसिन्नं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

उपानुवाक्यं पत्प्रोक्तं वृशोः पञ्चमपष्टयोः ।

ततोऽवशिष्टं तत्सर्वं सप्तमेऽत्राभिधीयते ॥ २ ॥

(चित्तिस्पर्शाद्यभिधानम्)

तत्राऽऽदौ तावन्मन्त्रविशेषैश्चितीनामभिमर्शनं विधत्ते—

यो वा अयथेति । यस्याश्चितेयां देवता तामतिक्रम्य चयनमथथादेवतमनविक्रमणं यथादेवतम् । अथो यथादेवतमनुष्ठानायाऽऽग्नेयगायत्र्यादिमिस्तां तां चित्तिमभिभूशेत् । अग्ने देवाः इहाऽऽ वहेत्याग्नेयी गायत्री । अगन्म महा मनसा यविष्ठमिति त्रिष्टुप् । मेधाकारमिति जगती । मनुष्यत्वा निधीमहीत्यनुष्टुप् अग्निर्हि वाग्निमिति पङ्क्तिः । ता एवा नाचिकेतचयनप्रकरणे यत्ते चित्तिमित्यनुवाके समाम्नास्यमानत्वात्तत्रैव व्याख्यास्यन्ते । एवमभिमर्शने सति नोक्तदोषः कश्चिदप्यस्ति ।

एकैकचित्तिस्पर्शने योऽयं मन्त्रविभागस्तमिदं प्रशंसति—

इडाथै वा इति । विमक्तिर्गायत्र्यादिमन्त्रविभागः । स चात्रेडार्थं क्रियते । इडा हि नाम पशवः, पशवो वा इडेति श्रुत्यन्तरात् । गायत्र्यादिच्छन्दांसि च पशुस्वरूपाणि । पशवो वै छन्दाःसीति श्रुत्यन्तरात् । अतो गायत्र्यादिरूपैः पशुभिरेनमार्थं चित्तवान्भवति । एतच्च ब्राह्मणं पशुर्वा एष यद्भिरित्यनुवाके प्रथमचित्यवसाने द्रष्टव्यम् । अथोपधानेऽथस्पर्शनं विधत्ते—

यो वै प्रजापतय इति । प्रजापतिरार्थं प्रति स्रष्टृत्वात्प्रथमं चेतृत्वाच्चाग्नेः स्वाधी । अतस्तस्मै कथयित्वा तदनुज्ञया चयने कृते सति न विनाशं प्राप्नोति । अतः कथनीयम् । पार्थयोद्वाविश्वावस्थाप्य तौ स्पृष्ट्वा पश्चादुपदध्यात् । एतदश्वाख्यं शरीरं प्रजापतेः स्वरूपं, प्रजापत्यक्षिजन्यत्वेन तस्य प्राजापत्यत्वात् । अतोऽथस्पर्शनमेव प्रजापतये कथनं तेनासौ न विनश्यति ।

तत्र स्पर्शने विषयव्यवस्थां विधत्ते—

एतद्वा अहनो रूपामिति । श्वेतोऽथ इष्टकाश्चेत्युभयमहो रूपम् । अत इष्टका उपधास्यञ्चेतमभिभूशेत् । कृष्णोऽथः पुरीषं चेत्युभयं रात्रेः स्वरूपम् । तस्वरूपे वर्णसाम्यं हेतुः । यदा पुरीषमुपधास्यति तदा कृष्णमभिभूशेत् । एवं सत्यहोरात्राम्यामेवैनमार्थं चित्तवान्भवति । एतच्च ब्राह्मणमग्ने तव श्रवो वय इत्यनुवाके द्रष्टव्यम् ।

यदुक्तं सूत्रकारेण—“ दक्षिणाकाण्डे हिरण्यपात्रं पशोः पूर्णं दातमानस्य कृतं चित्रं देवानामित्यवेक्ष्याधेनावघ्राप्य ब्रह्मणे दद्यात् ” इति, तत्र दानं विधत्ते—

हिरण्यपात्रमिति । परलोके मधुमोग्यद्रव्ययुक्तो भविष्यामीत्यभिप्रेत्य मधुना पूर्णं सुवर्णपात्रं दद्यात् । दात्रा च दानात्पूर्वकालीनमवेक्षणं विधत्ते—

(ऋषभेष्टकाद्यभिधानम्)

सौर्यां चित्रवत्येति । मध्याह्नस्य दक्षिणाकालत्वात्तदानीं दातुमादौ मधु-
पूर्णं पात्रं मन्त्रेणावेक्षेत । चित्रं देवानामित्येषा सौरी चित्रशब्दयुक्ता च । तथाऽ-
वेक्षणे सति चित्रमेवैश्वर्यं प्राप्नोति । अवेक्षणादूर्ध्वं घ्रापणं विधत्ते—

अश्वमव घ्रापयतीति । योऽयं चित्रवत्या पतिपाद्य आदित्यः स एव
परमैश्वर्योपेतत्वादिन्द्रः, प्रजानां परिपालकत्वात्प्रजापतिः । अवघ्राताऽश्वः प्राजा-
पत्यः । अतोऽश्ववघ्रापणेन तं प्रजापतिमिन्द्रमादित्यमेव साक्षात्समृद्धं करोति ।
तदिदं ब्राह्मणमन्त्रे द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके

प्रथमोऽनुवाकः ॥ १ ॥

(अथ पञ्चमाष्टके सप्तमप्रपाठके द्वितीयोऽनुवाकः) ।

त्वामग्ने वृषभं चोर्कितानं पुनर्युवानं जनय-
न्नुपागाम् । अस्थुरिणो गार्हपत्यानि सन्तु
तिग्मेन नो ब्रह्मणा सः शिंशाधि । पशवो
वा एते यदिष्टकाश्चित्यामृषभमुषं दधाति
मिथुनमेवास्य तद्यज्ञे करोति प्रजननाय तस्मा-
द्युथेयूथ ऋषभः । संवत्सरस्य प्रतिमां यां त्वा
राड्युपासते । प्रजाः सुवीरां कृत्वा विश्वमा-
युर्व्यश्रवत् । प्राजापत्याम् (१) एतामुषं
दधातीयं वावैषैकाष्टका यदेवैकाष्टकायामन्नं
क्रियते तदेवैतयाऽव रुन्ध एषा वै प्रजापतेः
कामदुघा तयैव यजमानोऽमुष्मिँल्लोकेऽग्निं
दुहे येन देवा ज्योतिषोर्ध्वा उदायन्येनाऽऽदि-
त्या वसवो येन रुद्राः । येनाङ्गिरसो महिमा-
नमानशुस्तेनैतु यजमानः स्वति । सुवर्गाय

(ऋषभेष्टकाथभिधानम्)

वा एव लोकाय (२) चीयते यदाग्निर्येन देवा
 ज्योतिषोर्ध्वा उदायन्नित्यस्य सभिन्ध इष्टका
 एवैता उप धत्ते वानस्पत्याः सुवर्गस्य लोकस्य
 समष्ट्यै शतार्थुधाय शतवीर्याय शतोत्तयेऽभि-
 मातिषाहै । शतं यो नः शरदो अजीतानिन्द्रो
 नेषदति दुरितानि विश्वा । ये चत्वारः पयसो
 देवयाना अन्तरा घावापृथिषी वियन्ति । तेषां
 यो अन्यानिमजीतिमावहात्तस्मै नो देवाः
 (३) परिं दत्तेह सर्वे । ग्रीष्मो हेमन्त उत
 नो वसन्तः शरद्वर्षाः सुवितं नो अस्तु । तेषां-
 मृतूनां शतशारदानां निवात एषामभये स्याम ।
 इदुवत्सराय परिवत्सराय संवत्सराय कृणुता
 बृहन्नमः । तेषां वयं सुमतौ यज्ञियानां ज्योग-
 जिता अहताः स्याम । भद्राज्ञः श्रेयः सम-
 नैष्ट देवास्त्वयाऽवसेन समशीमहि त्वा । स नो
 मयाभूः पितो (४) आ विशस्व शं तोकाय
 तनुवे स्योनः । अन्यानरिता उप दधात्येता
 वै देवता अपराजितास्ता एव प्र विशति नैव
 जीयते ब्रह्मवादिनो वदन्ति यदर्धमासा मासा
 ऋतवः संवत्सर ओषधीः पचन्त्यथ कस्माद्-
 न्याभ्यो देवताभ्य आग्रयणं निरुप्यत इत्येता
 हि तद्देवता उदजयन्यहतुभ्यो निर्वपेद्देवताभ्यः
 समदं दध्यादाग्रयणं निरुप्येता आहुतीर्जुहो-
 त्यर्धमासानेव मासानृतुन्संवत्सरं प्रीणाति न

(ऋषभेष्टकाद्यभिधानम्)

देवताभ्यः समर्द्धं दधाति भद्रान्नः श्रेयः सम-
नैष्ट देवा इत्याह हुताद्याय यजमानस्याप-
राभावाय (५) ॥

(प्राजापत्यां लोकाय देवाः पितो इध्यादाप्रयणं पञ्चविंशतिश्च) ।

इति ऋष्यायजुर्वेदीयतैत्तिरीयसंहितायां पञ्चमाष्टके सप्तम-
प्रपाठके द्वितीयोऽनुवाकः ॥ २ ॥

(अथ पञ्चमकाण्डे सप्तमप्रपाठके द्वितीयोऽनुवाकः) ।

चित्तिष्पशादिकं त्वाद्येऽनुवाकेऽत्र समीरितम् ।

अथ द्वितीय ऋषभेष्टकादिकमभिधीयते । यदुक्तं सूत्रकारेण—“ त्वामग्ने
वृषभमित्युषभमुपधाय ” इति, तदिदं विधातुं मन्त्रमुत्पादयति—

त्वामग्ने वृषभमिति । हेऽग्ने वृषभं कामानां वरिषितारं चेकितानं सर्वज्ञं युवानं
नित्यतरुणं त्वां जनश्मज्जोत्पादकं कुर्वन्नहं पुनरुपागां भूयो भूयः प्राप्नोमि ।
नोऽस्माकं गार्हपत्यानि गृहपतिकर्माणवस्थूरि सन्तु । स्थूरिशब्दः सारवाची ।
अस्थूरीणि साररहितानि सन्तु । विग्नेनोऽन्वलेन ब्रह्मणा ब्रह्मवचंसेन नोऽस्मा-
न्तंशिशोषि सन्पगनुशिष्टाकुरु । एतन्मन्त्रसाध्यमुपधानं विधत्ते—

पद्मवो वा इति । वा एवा अन्वा इष्टकास्ताः सर्वा गोरूपाः । अतो
यज्ञे तासां मिथुनभावाद्यैवामृषभारूपाभिष्टकामुपदध्यात् । यस्मादत्रै [कै]
कस्यां चित्पामृषभम् (उ) पधीयते तस्माल्लोकेऽप्येकैकस्मिन्नोयूथ एकैक
ऋषभस्तिष्ठति । सर्वचित्तिष्पपेक्षित्वादिदं ब्राह्मणं पथमचित्त्वंते ब्रह्मव्यम् ।

यदुक्तं सूत्रकारेण—‘ संवत्सरस्व भविमामिषि प्राजापत्याम् ’ इति, तदिदं
विधातुं मन्त्रमुत्पादयति—

संवत्सरस्येति । हे रात्रि एकाष्टकारूपे वां त्वा प्रतिभां प्रविनिधिरूपां
सर्वे यजमाना उपासते त्वेवमे, ‘ एवा वै संवत्सरस्व पत्नी यदेकाष्टकैतस्यां
वा एव एवा २ रात्रिं वसति ’ इति सन्पत्राऽऽम्नावम् । वां त्वां कृत्वेहोपधाय
सुवीरां शोभनमृत्योपेतां प्रजां पुत्रादिरूपां विश्वमायुः कृत्स्नमप्यायुऽर्धं व्यभव-
द्विशेषेण व्याप्नोति । एतन्मन्त्रसाध्यमुपधानं विधत्ते—

प्राजापत्यामिति । एकाष्टकायाः संवत्सररूपमजापविपत्नीत्वाशङ्कयेयमि-

(ऋषभेष्टकाद्यभिधानम्)

ष्टका प्राजापत्या, तामेतामुपदध्यात् । एषा चैकाष्टकेयमेव भूमिस्वरूपा । तथा सति भूमिरूपायामेतस्यामेकाष्टकायां यदञ्च संपाद्यते तत्सर्वं प्राप्नोति । किंचे-
यमेकाष्टका संवत्सररूपस्य प्रजापतेः कामधेनुः । अतस्तथैव यजमानोऽमुष्मि-
ल्लोके [आग्निं] कामान्दुहे दुग्धे । एतच्च नक्षत्रेष्टकाब्राह्मणादूर्ध्वं द्रष्टव्यम् ।

यदुक्तं सूत्रकारेण—“ येन देवा ज्योतिषोर्ध्वा उदायन्तिति प्रादेशमात्रैः
काष्ठैरुख्यमुसामिन्धे ” इति, तदिदं विधातुं मन्त्रमुत्पादयति—

येन देवा ज्योतिषेति । देवाः सर्वे येन ज्योतिषाऽग्निनोर्ध्वा उपरितनलो-
कवर्तिन उदायन्नुत्कर्षं प्राप्ताः । तथाऽऽदित्याः वसवश्च येनोदायन्नुद्राश्च
येनाग्निनोदायन्, अङ्गिरसो महर्षयो येनाग्निना महिमानमानशुः स्वकीयं
सामर्थ्यं प्राप्तास्तेनाग्निना यजमानोऽयं स्वस्ति क्षेममेतु प्राप्नोतु ।

तमिमं मन्त्रं विनियुञ्जे—

सुवर्गाय वा एष इति । अस्याग्नेः स्वगार्थं चीयमानत्वात्स्वर्गस्थसर्वदेवप-
तिपादकेन मन्त्रेणान्वधेन सति याभिः समिद्धिरिष्यते ताः सर्वा वानस्पत्या इष्टका
एवोपहिता भवन्ति । तच्च स्वर्गप्राप्त्यै संपद्यते । एतच्च “विष्णुमुखा वै देवाः”
इत्यनुवाके द्रष्टव्यम् ।

यदुक्तं सूत्रकारेण—“ शतायुधाय शतवीर्यायेति पञ्चाज्यानीः प्रतिदिशमेकां
मध्ये ” इति, तत्र प्रथमामाह—

शतायुधायेति । य इन्द्रो नोऽस्माञ्छतं शरदः शतसंख्याकान्संवत्सरान-
जीतान्नेषत्केनापि व्याधितस्करादिना यथा जिताः पीडिता न भवामस्तथा नेतुं
समर्थः। किं कृत्वा, विश्वा दुरितान्यति सर्वाणि पापान्यतिक्रम्य यानि पापान्यस्मा-
भिः कृतानि तानि सर्वाणि विनाश्य । सर्वस्मिन्नध्यायुष्य-
स्मान्केनाप्यनुपद्रुतान्करोतीत्यर्थः । तस्मा इन्द्राय नमोऽस्तिवत्यध्याहारः । की-
दृशाय, शतसंख्याकान्यायुधानि वज्रधनुरादीनि यस्यासौ शतायुधस्तस्मै । शत-
संख्याकानि वीर्याणि युद्धेषु विजयरूपाणि यस्यासौ शतवीर्यस्तस्मै । शतसं-
ख्याका ऊतयोऽस्मद्रक्षणानि यस्यासौ शतोविस्तस्मै । अभिमातिषाहे[अभिमार्तिं]
पाप्मानं सहतेऽभिभवतीत्याभिमातिषाट् तस्मै । अथ द्वितीयामाह—

ये चत्वारः पथय इति । द्यावापृथिवी अन्तरा द्यावापृथिव्योर्मध्ये ये चत्वारः
पथयो मार्गा विद्यन्ति विविधं गच्छन्ति प्रवर्तन्ते । कीदृशा मार्गाः, देवयाना
देवानां यानं गमनं येषु ते देवयानाः । देवा हि देवलोकपितृलो-

(ऋषभेष्टकाद्यभिधानम्)

कब्रह्मलोकमनुष्यलोकविषयेषु मार्गेषु विस्रम्भेण संचरन्ति । तेषां मार्गाणां य इन्द्रोऽज्यानिमजीतिमावहात्, रक्षःप्रभृतिभिरनुपद्रवोऽजीतिः । सा चाजीति-
रज्यानिः कदाचिदपि हानिराहिता, तादृशीमजीतिमावहति तेषु मार्गेषु गच्छता-
मस्माकं नित्यमनुपद्रवं संपादयतीत्यर्थः । तस्मा इन्द्राय हे सर्वे देवा इह कर्मणि
नोऽस्मान्परिदत्तायं यजमानः सर्वेषु मार्गेषु रक्षणीय इत्येवमस्मान्द्राय सम-
प्यत । अथ तृतीयामाह—

ग्रीष्मो हेमन्त इति । यो ग्रीष्माख्य ऋतुः स नोऽस्मान्प्रति सुवितमस्तु
शोभनगतिं प्राप्नोतु । स्वकालोचितभोग्यद्रव्यप्रदोऽस्तिवत्यर्थः । एवं हेमन्तादिषु
योज्यम् । शतशारदानामस्मदायुषि शतसंवत्सरसंबन्धिनां तेषामेषां ग्रीष्मादीना-
मृतनामनुग्रहाद्वयं निवाते वाताद्युपद्रवरहितेऽभये भयरहिते स्थाने स्याम सुखे-
नावस्थिता भवेम । अथ चतुर्थीमाह—

इदुवत्सरायेति । प्रभवादिःसंवत्सराणां पञ्चके चतुर्थ इदुवत्सरः । द्वितीयः
परिवत्सरः । प्रथमः संवत्सर एतच्च कृत्स्नकालस्याप्युपलक्षणम् । हे ऋतिव्यजमाना
इदुवत्सरादिरूपाय कालाय बृहन्नमः ऋणुतात्यन्तभक्तिपुरःसरं नमस्कारं कुरुत ।
यज्ञियानां यज्ञनिष्पादकानां तेषां संवत्सरविशेषाणां सुमतावनुग्रहबुद्धौ सत्यां
वयं सर्वे ज्योक्चिरमजीताः केनाप्यवशीकृता अहता अमारिताश्च स्याम भवेम ।

अथ पञ्चमीमाह—

भद्राक्षः श्रेय इति । हे देवा भद्रात्कल्याणादस्मात्कर्मसाधनभूताच्छ्रे-
योऽधिकं प्रशस्तं फलं नोऽस्मान्समनैष्ट सम्यक्प्रापयत । तथा चित्याग्नौ हूय-
मान हे साम त्वयाऽवसेन त्वदीयेन रक्षणेन वयं त्वां समशीमहि सम्यग्व्याप्नु-
याम । हे पितो अन्नभूत सोम स त्वं मयोभूः सुखस्य भावयिता सन्नोऽस्माना-
विशस्व प्रविश, तोकायास्मदपत्याय अं सुखं कुरु, तनुवे शरीराय स्थोनः
सुखप्रदो भव ।

एतैर्मन्त्रैः साध्यमुपधानं विधत्ते—

अज्यानीरेता इति । अज्यानिशब्दोपेतैर्मन्त्रैरुपधेया इष्टका अज्यानयस्ता
[एता] उपदध्यात् । एतैर्मन्त्रैः प्रतिपाद्या या इन्द्रादिदेवता एताः सर्वा
देवताः काप्यपराजिताः । अयं यजमानस्ता एव देवताः प्रविशति, केनाप्य-
न्येनं शत्रुणा नैव जीयते । एतदपि नक्षत्रेष्टकान्नाक्षणसमीपे द्रष्टव्यम् ।

(वज्रिणीष्टकोपधानविधिः)

अथाऽऽग्रयणमस्तावे यदुक्तं सूत्रकारेण—‘ निरुक्तं हविरुपसन्नमपोक्षितं
 भवत्यथ पञ्चाग्नानीजुंहोति शतायुधाय शतबीर्वायेति ’ इति, तदिदं विधत्ते—
 ब्रह्मवादिनो वदन्तीति । ब्रह्मवादिनः परस्परमेवं विचारयन्ति—अर्धमासमा-
 सतुसंबन्तररूपा देवता ओषधीनां परिपाकं संपादयन्ति । एवं सति ता देवता
 उपेक्षयान्याभ्य इन्द्राग्न्यादिभ्यो देवताभ्य आग्रयणारूपं नूतनधान्यरूपं हविः
 कस्मात्कारणाजिरूपयत इति । तत्रामिज्ञा एवमुत्तरमाहुः—यस्यादेता इन्द्राग्न्या-
 इयो देवता इतरेर्देवैः सह समयं कृत्वा तत्र तत्रौषधिविषय उत्कर्षेण जयं
 प्राप्ताः, तस्मादिन्द्राग्न्यादिभ्यो निर्वापो युक्तः । एतच्च राजसूयप्रकरण आग्र-
 यणविधौ स्पष्टमान्नावम्—‘ देवा वा ओषधीश्चाजिमयुः । ता इन्द्राग्नी उदज-
 यताम् ’ । इति । एवं सति जेतुं निन्द्राग्न्यादीनुपेक्ष्य यद्यत्तुमासादिदेवताभ्यो
 निर्वपेत्तदानीमेतासां तासां च देवतानां कलहं संपादयेत् । एवं तर्होषधिपरिपाक-
 हेतूनामृतुमासादिदेवतानां परितोषः कथमिति चेच्छ्रूयताम् । इन्द्राग्न्यादिभ्य
 आग्रयणं निरूप्य शतायुधायेत्येता अग्न्यान्वाहुतीर्वासादिदेवताभ्यो जुहुयात् ।
 तेनार्धमासादिदेवताः पीणयति ; ततो देवतानां कलहं न करोति । यदपि
 सूत्रकारेणाऽऽग्रयणमस्तावे विहितं ‘ मद्रान्नः श्रेयः समनैष्ट देवा इति यजमा-
 नभागं प्राश्नाति, इति, तं विधिं मन्त्रव्याख्यानरूपार्थवादेनोचयति—

भद्रान्नः श्रेय इति । यजमानो भक्षणकाले भद्रादित्यादिमन्त्रं पठेत् ।
 अयं च मन्त्रो हुतशेषस्यादनाय समयः । अशीमहीतिमन्त्रलिङ्गात् । हुतभक्ष-
 णेन यजमानः पराभूतो न भवति । एतच्च ब्राह्मणमाग्रयणविधिसमीपे
 नेतव्यम् ।

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमपाठके

द्वितीयोऽनुवाकः ॥ २ ॥

(अथ पञ्चमाष्टके सप्तमपाठके तृतीयोऽनुवाकः) ।

इन्द्रस्य वज्रोऽसि वार्त्रघ्नस्तनूपा नः प्रति-
 स्पशः । यो नः पुरस्ताद्दक्षिणतः पश्चादुत्तर-
 तोऽघायुरभिदासत्येतः सोऽश्मानमृच्छतु ।

(वज्रिणीष्टकोपधानविधिः)

देवासुराः संयत्ता आसन्तेऽसुरा दिग्भ्य आ-
 बाधन्त तान्देवा इष्वा च वज्रेण चापानुदन्त
 यद्वाजिणीरुपदधातीष्वा चैव तद्वज्रेण च यज-
 मानो भ्रातृव्यानप नुदते दिक्षूपं (१) दधा-
 ति देवपुरा एवैतास्तनूपानीः पर्यूहतेऽग्नावि-
 ष्णु सजोषसे मा वर्धन्तु वां गिरः । युञ्जैर्वाजे-
 भिरा गंतम् । ब्रह्मवादिनो वदन्ति यन्न देव-
 ताये जुह्वत्यथ किंदेवत्या वसोर्धारित्यग्निवसु-
 स्तस्यैषा धारा विष्णुर्वसुस्तस्यैषा धाराऽऽग्ना-
 वैष्णव्यर्चा वसोर्धारां जुहोति भागधेयेनैवैनौ
 समर्धयत्यथो एताम् (२) एवाऽऽहृतिमा-
 यतनवतीं करोति यत्काम एनां जुहोति तदे-
 वाव रुन्धे रुद्रो वा एष यदाग्निस्तस्यैते तनुवां
 घोराऽन्या शिवाऽन्या यच्छतरुद्गीर्यं जुहोति
 यैवास्थ्यं घोरा तनुस्तां तेन शमयति यद्वसो-
 धारां जुहोति यैवास्थ्यं शिवा तनुस्तां तेन
 प्रीणाति यो वै वसोर्धाराये (३) प्रतिष्ठां
 वेद प्रत्येव तिष्ठति यदाज्यमुच्छिष्येत तस्मि-
 न्ब्रह्मौदनं पंचेत्तं ब्राह्मणाश्चत्वारः प्राश्नीयुरेष
 वा अग्निर्वैश्वानरो यद्ब्राह्मण एषा खलु वा
 अग्नेः प्रिया तनूर्यद्वैश्वानरः प्रियायमिवैनां
 तनुवां प्रतिं षापयति चतस्रो धेनुर्दद्यात्ताभि-
 रेव यजमानोऽमुष्मिँल्लोकेऽग्निं दुहे (४) ॥

(उपैतां धाराये षट्चत्वारिंशच्च) ।

(वज्रिणीष्टकोपधानविधिः)

इति ऋणयजुर्वेदीयतैत्तिरीयसंहितायां पञ्चमाष्टके

सप्तमप्रपाठके तृतीयोऽनुवाकः ॥ ३ ॥

(अथ सप्तमकाण्डे सप्तमप्रपाठके तृतीयोऽनुवाकः) ।

द्वितीय ऋषभादीनामुपधानादिकं श्रुतम् ।

अथ तृतीये वज्रिणीष्टकोपधानं विधातुं मन्त्रानुत्पादयति—

इन्द्रस्य वज्रोऽसीति । इष्टकास्थानीय हेऽशमंस्त्वामिन्द्रस्य वज्रोऽसि वज्रस-
मानोऽसि । कीदृशस्त्वं, वार्त्रघ्नो वैरिघाती, नोऽस्माकं तनूपाः शरीरस्य
पालकः, प्रतिस्पशो रोगाद्यनिष्टस्य विनाशयिता । किंच, यः शत्रुखं पापम-
स्मदुपद्रवमिच्छतीत्यघायुस्तथाविधः सन्पुरस्तात्पूर्वस्थां दिशि नोऽस्मानभिदा-
सति हिनस्ति स शत्रुरेतमश्मानमुपधीधमानं पाषाणमृच्छतु प्राप्नोतु, पाषाणं
ग्राप्य स्वयमेव व्याधितो भवत्वित्यर्थः । दक्षिणत इत्यादिभिस्त्रिभिः पदैस्त्रयो
मन्त्रा भिद्यन्ते । तेषु त्रिष्वप्यवशिष्टमनुषञ्जनीयम् । तैरेतैश्चतुर्भिर्मन्त्रैः साध्य-
मुपधानं विधत्ते—

देवासुराः संयत्ता इति । यदा देवासुरा युद्धोद्यतास्तदानीमसुराश्चतसृभ्यो
दिग्भ्य आभत्य सर्वतो बाधितवन्तः । तानसुरादेवा इष्वा वज्रसदृशेन पाषाणेन
चापानुदन्त । ततो यजमानो भ्रातृव्यापनोदनाय वज्रिणीरुपदध्यात् ।

तस्य चोपधानस्य चितेर्वाहेर्देशं विधत्ते—

दिक्षूप दधातीति । या एता वज्रिण्यस्ता देवपुरा एव देवानामिन्द्रादीनां
धुरस्थानीया एव । तनूपानीरस्मच्छरीरस्य पालयित्रीः । एतादृशीः परितः स्था-
पयति । एतदपि नक्षत्रेष्टकाब्राह्मणादूर्ध्वं द्रष्टव्यम् ।

यत्पूर्वं विहितं वसोर्धारां जुहोतीति, तदेतदनूद्य विशेषं वक्तुमाम्नातमपि मन्त्रं
पुनः पठति—

अग्नाविष्णु इति । हेऽग्नाविष्णु इमा गिरोऽस्माभिः प्रयुक्ताः स्तुतिरूपा
वाचः सजोषसा वां परस्परं समानप्रीतियुक्तौ युवां वर्धन्तु परितोषयन्तु । युवां
च द्युमैर्धनैर्वाजेभिरञ्जैश्च संहितावागतमिहाऽऽगच्छतम् । तमिमं मन्त्रं विनियुङ्क्ते—

ब्रह्मवादिनो वदन्तीति । अत्र ब्रह्मवादिन एवं विचारयन्ति—वसोर्धाराया
मन्त्रे वाजश्च मे प्रसवश्च म इत्येवं फलप्रार्थनैव प्रतीयते, न तु काचिद्देवता

(वज्रिणीष्टकोपधानविधिः)

प्रतिपाद्यते । विधिवाक्येऽप्याज्यधारास्वरूपं द्रव्यमेव प्रतीयते, न तु काचिद्देवता । एवं सति होतारो देवतायै यस्मान्न जुह्वति तस्मात्किं देवत्येयं वसोर्धारित्येवं प्रश्नः । तत्राभिज्ञा उत्तरमेवमाहुः—विधिवाक्यगतेन वसुधा(सोर्धा)राशब्देनैव द्रव्यदेवता-संबन्धः प्रतीयते । वासयतीति व्युत्पत्त्या वसुराग्निस्तस्येयमाज्यधारा वसोर्धारा । एवं विष्णावपि योज्यम् । यद्यप्येतौ देवौ वाजश्च म इत्यादिना न प्रतीयेते तथाऽप्यनयचां प्रतीयेते । तस्मादेतया वसोर्धारां जुहुयात् । तथा सत्युचितेन भागे नैतौ तोषयति । अपि चैतामाहुर्ति देवतारूपाधारवर्ती करोति । किं च, यत्कलं कामायित्वा जुहोति तत्प्राप्नोति । प्रकारान्तरेणैतां प्रशंसति—

रुद्रो वा एष इति । शतरुद्रीयहोमेनोग्रतनोः शान्तावपि शिवा(व)तनोः प्रीत्यर्थोऽयं वसोर्धाराहोम इत्यस्य प्रशंसा । यं विशेषं विधातुमर्थं प्रसङ्गः कृतस्तं विशेषं विधत्ते—

यो वै वसोरिति । यो यजमानो वसोर्धारायाः प्रतिष्ठापकारं वेद स प्रतितिष्ठत्येवं । काऽसौ तस्याः प्रतिष्टेत्युच्यते—होमावाशिष्ट आज्ये ब्रह्मौदनं पक्त्वा ब्राह्मणानां प्राशनं यत्सैव प्रतिष्ठा । ब्राह्मणस्य सर्वपुरुषप्रियत्वेन वैश्वानररूपत्वाद्द्वैश्वानरस्य चाग्निप्रियशरीरत्वात्तस्मिन्नेव प्रियशरीरे तमाग्निं प्रतिष्ठापयति । यदुक्तं सूत्रकारेण—“ यदाज्यमुच्छिष्येत तस्मिन्ब्रह्मौदनं पक्त्वा चतुरो ब्राह्मणान्भोजयेच्चतुःशरावं वौदनं पक्त्वा तद्द्वयञ्जनं भोजयेत्प्राशितवद्भ्यश्चतस्रो धेनूर्दद्यात् ” इति, तच्च दानं विधत्ते—चतस्रो धेनूरिति ।

अत्र मीमांसा ।

तृतीयाध्यायस्य षष्ठपादे द्वादशाधिकरणे चिन्तितम्—

अखण्डादीष्टकाधर्माश्चित्रिण्यादिषु नोचिताः ।

सन्ति वा वाक्यमप्यत्रानारभ्योक्तं ततो न ते ॥

प्रकृतापूर्वसंबन्धात्तादृशादपि वाक्यतः ।

अखण्डत्वादयोऽग्न्यर्थाश्चित्रिण्यादिषु सन्ति ते ॥

अनारभ्य श्रूयते—“ चित्रिणीरुपदधाति ” इति, ‘ वज्रिणीरुपदधाति ’ इति च । आग्निप्रकरणे चेष्टकानां धर्माः श्रुताः—‘ अखण्डामकृष्णां कुर्यात् ’ इति । पूर्वत्रांशदाभ्ययोरुत्पत्तिवाक्यस्यानारभ्याधीतत्वेऽपि विनियोजकवाक्यं

(वज्रिणीष्टकोपधानविधिः)

प्रकरणाधीतम् । तच्च चित्रिण्यादिनामकानामिष्टकाविशेषाणां विनियोजकं वाक्यम-
प्यनारभ्याधीतम् । तच्च चित्यन्तरे ताश्चित्रिणीर्विनियुङ्क्ते । अखण्डत्वादधर्मास्तु
षण्णां चितीनां मध्ये प्रथमचितावाम्नाताः । तस्मात्ते चित्रिण्यादिषु नोचिता इति
प्राप्ते ब्रूमः—यद्यप्युत्पत्तिविनियोजकवाक्ययोरन्यतरस्यापि प्रकरणपाठो नास्ति
तथाऽपि ' य एवं विद्वानग्निं चिनुते ' इति प्रकृतं यदेतदग्न्यपूर्वं तत्संबन्धित्वेनैव
चित्रिण्यादयोऽप्यप्रकरणपठितेनापि वाक्येन विनियुज्यन्ते । अखण्डत्वादय-
श्चाग्निसाधनभूतेष्टकाधर्मा न तु प्रथमचितिधर्माः । तस्मादग्निसाधनभूतासु चित्रि-
ण्यादीष्टकास्वपि ते सन्ति ।

पञ्चमाध्यायस्य तृतीयपादे सप्तमाधिकरणे चिन्तितम्—

चित्रिण्यादेरुत्तमायामुपधानं पुराऽथवा ।

अव्यवायादुत्तमायां मध्यमायां तु वाक्यतः ॥

उत्तमायां पञ्चम्यां चितौ चित्रिण्यादेरनारभ्याधीताया इष्टकाया उपधानं
युक्तम् । तथा सति प्रकरणाधीतानां क्लृप्तक्रमाणामिष्टकानां परस्परव्यवधानं न
प्रसज्येतेति चेन्मैवम् । ' यां कांश्चिद्ब्राह्मणवतीमिष्टकामभिजानीयात्तां मध्य-
मायां चितौ ' इति वाक्येनानारभ्याधीतेन ब्राह्मणेन विहितानामिष्टकानां मध्य-
मचितौ निवेशः । तत्रैवान्यच्चिन्तितम्—

लोकंपृणात ऊर्ध्वं स्याच्चित्रिण्युत ततः पुरा ।

बादरायणदृष्ट्योर्ध्वं पूरणोक्तेस्ततः पुरा ॥

“ चित्रिणीरुपदधाति ’ ‘ वज्रिणीरुपदधाति ’ ‘ भूतेष्टका उपदधाति ’
इति विहितं चित्रिण्यादिकं मध्यमायां चितौ लोकंपृणाभिधाया इष्टकाया ऊर्ध्व-
मुपधेयम् । कुतः । बादरायणेन तथा दृष्टत्वात् । ‘ अन्ते तु बादरायणः ’
[भी० ५-२-१९] इति सूत्रेण बादरायणस्य मतमुपन्यस्तम् । स ह्यागन्तूना-
मन्ते निवेशमाह । लोकंपृणा च प्रकरणपठितानामन्तिमेष्टका । ततस्तस्या
ऊर्ध्वं चित्रिण्यादिकमिति प्राप्ते ब्रूमः—लोकं पृण छिद्रं पृणेत्यनेन मन्त्रेणोप-
धीयमानेष्टका लोकंपृणा । तस्याः कर्मण्यूनत्वादिदोषपरिहारेण संपूर्तिहेतुत्वं
मन्त्रलिङ्गादवगम्यते । ब्राह्मणेऽप्येवमाम्नातम्—‘ यदेवास्योनं यच्छिद्रं तदे-
तथा परिपूरयति लोकं पृण छिद्रं पृण ’ इति । यद्येतस्या इष्टकाया ऊर्ध्वं

(होमविशेषाणां राष्ट्रभृदिष्टकानां चाभिधानम्)

चित्रिण्यादय उपधीयेरंस्तदानीं चित्रिण्यादिगते ऊनत्वाच्छुद्रत्वे न पूर्व्ययाताम् ।
तस्माल्लोकंपृणातः पूर्वं चित्रिण्याद्युपधानम् ।

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके
तृतीयोऽनुवाकः ॥ ३ ॥

(अथ पञ्चमाष्टके सप्तमप्रपाठके चतुर्थोऽनुवाकः) ।

चि॒त्तिं जु॒होमि॒ मन॑सा धृ॒तेने॒त्याहादा॑भ्या
वै नामै॒षाऽऽहु॑तिर्वैश्व॒कर्म॑णी नैनं चि॒क्या॒नं
भ्रातृ॑व्यो द॒भ्नो॒त्यथो॑ दे॒वता॑ ए॒वाव॑ रु॒न्धेऽग्ने॑
तम॒द्येति॑ प॒ङ्क्त्या जु॑होति प॒ङ्क्त्याऽऽहु॑त्या
यज्ञ॑मु॒खमा॒ रभ॑ते सप्त ते॒ अग्ने॑ स॒मिधः॑ सप्त
जि॒ह्वा इत्या॑ह होत्रा॑ ए॒वाव॑ रु॒न्धेऽग्नि॑र्दे॒वेभ्योऽ-
पा॒क्राम॑द्भाग॒धेय॑म् (१) इ॒च्छ॒मान॑स्तस्मा॑
ए॒तद्भाग॑धेयं प्राय॑च्छ॒न्नेत॑द्वा अ॒ग्नेरा॑ग्निहोत्रमेतर्हि
खलु॑ वा ए॒ष जा॒तो यर्हि॑ सर्वा॑श्चितो जा॒तायै-
वास्मा॑ अ॒न्नम॑र्षिं दधाति स ए॒नं प्री॑तः प्री॒णाति॑
वसी॑यान्भवति ब्रह्म॒वादि॑नो॒ वद॑न्ति य॒देष॑ गा॒र्ह-
पत्य॑श्चीयतेऽथ का॒स्याऽऽह॑वनीय॒ इत्य॑सावादि-
त्य इति॑ ब्रूयादे॒तस्मि॑न्हि सर्वा॑भ्यो दे॒वता॑भ्यो
जु॒हति॑ (२) य ए॒वं वि॒द्वान॑ग्निं चि॒नुते॑ साक्षा-
दे॒व दे॒वता॑ ऋ॒ध्नो॒त्यग्ने॑ यश॑स्वि॒न्यश॑मे॒मम॑र्षये-
न्द्रा॑वतीम॒पचि॑तीमिहाऽऽव॑ह । अयं॑ मूर्धा पर-
मे॒ष्ठी सु॒वर्चाः॑ स॒माना॑नामु॒त्तम॑श्लो॒को अस्तु॑ ।

(होमविशेषाणां राष्ट्रभूदिष्टकानां चामिधानम्)

भद्रं पश्यन्त उरुं सेदुरग्रे तपो दीक्षामृषयः
 सुवर्दिदः । ततः क्षत्रं बलमोजेश्व जातं तद-
 स्मै देवा अभि सं नमन्तु । धाता विधाता
 परमा (३) उत संहक्प्रजापतिः परमेष्ठी
 विराजा । स्तोमाश्छन्दांसि निविदो म
 आहुरेतस्मै राष्ट्रमभि सं नमाम । अभ्यावर्त-
 ध्वमुप मेत साकमयः शास्ताऽधिपतिर्वो अ-
 स्तु । अस्य विज्ञानमनु सः रभध्वमिमं पश्वा-
 दनु जीवाय सर्वे । राष्ट्रभृत एता उरु दधा-
 त्येषः वा अग्नेश्चिती राष्ट्रभृत्तयैवास्मिन्राष्ट्रं
 दधाति राष्ट्रमेव भवति नास्माद्राष्ट्रं भ्रं-
 शते (४) ।

(भागधेयं जुह्वति परमा राष्ट्रं दधाति सप्त च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 सप्तमप्रपाठके चतुर्थोऽनुवाकः ॥ ४ ॥

(अथ पञ्चमकाण्डे सप्तमप्रपाठके चतुर्थोऽनुवाकः) ।

चित्रिण्यश्च वसोर्धारास्तृतीये सप्तमदीरिताः ॥

अथ चतुर्थे होमविशेषा राष्ट्रभूदारव्या इष्टकाश्चामिधीयन्ते ।

यदुक्तं सूत्रकारेण—“ चित्तिं जुहोम्यग्ने तमद्याधमिति द्वे आहुती हुत्वा ”
 इति, तत्र प्रथमाहुतेर्विधिं मन्त्रव्याख्यानेनोच्यति—

चित्तिं जुहोमीति । अयं मन्त्रः पूर्वमापो वरुणस्य पत्नय इत्यनुवाके समा-
 म्नातो व्याख्यातश्च । तमिमं होमसाधनत्वेन पठेत् । अस्या आहुतेरदाभ्येति नाम,
 रक्षोभिः कैरपि विनाशयितुमशक्यत्वात् । सा च विश्वकर्षदेवताका, तस्मिन्मन्त्रे
 विश्वकर्षण इत्याम्नानात् । अस्यामाहुतौ हुतायां चितवन्तमेनं यजमानं आ-

(होमविशेषाणां राष्ट्रभूदिष्टकानां चाभिधानम्)

तृव्यो न हिनस्ति । तस्मादेतां जुहुयात् । अपि चैतां जुह्वत्पुरुषो देवताः प्राप्नो-
त्येव । अथ द्वितीयामाहुतिं विधत्ते—

अग्ने तमद्येतीति । अयं मन्त्रश्चतुर्थकाण्डेऽग्निपूर्धेत्यनुवाके पाठितो
व्याख्यातश्च । पङ्क्तिच्छन्दसा हूयमाना येयमाहुतिस्तया यज्ञपारम्भं प्राप्नोति ।

प्राचीमनु प्रदिशमित्यस्मिन्ब्राह्मणानुवाके पूर्णया जुहोतीति यदिहिवं तदे-
वानूद्य प्रशंसति—

सप्त ते अग्ने इति । अयं च मन्त्रश्चतुर्थकाण्डे प्राचीमित्यनुवाके समा-
भ्नातो व्याख्यातश्च । तस्मिन्मन्त्रे सप्त होत्रा इत्याभिधानादनयाऽऽहुत्या होत्रका-
न्प्रशास्त्रादीनधीनाः करोति । किं च—देवैर्दत्तो योऽयमग्नेर्भागस्तद्रूपत्वादियमाहु-
तिरस्य चीयमानस्याग्नेरग्निहोत्रमित्युच्यते । यस्मिन्काले साकल्पेनापमग्निश्चित-
स्तेदेवायमुत्पन्नो भवति । उत्पन्नाय च तस्मै तदाहुतिरूपमन्नं संपादितं भवति ।
तेन च तृप्तोऽग्निर्यजमानं प्रीणयति । स च यजमानो धनपतिर्भवति । एतदुक्तं
सर्वं प्राचीमित्यनुवाक एव द्रष्टव्यम् । अश्वात्र चीयमानमग्निं प्रश्नोत्तराभ्यामा-
दित्यरूपेण प्रशंसति—

ब्रह्मवादिनो वदन्तीति । अन्धत्राग्निर्होता गृहपतिरित्यादिषु मन्त्रेष्वग्नेर्गृ-
हपतित्वमुक्तम् । गृहपतिस्वामिकः कश्चित्प्रदेशो गार्हपत्यः । एवं सति पूर्वस्मि-
न्वाक्य एतद्वा अग्नेरग्निहोत्रमिति चित्तेऽग्नौ हूयमानायाः पूर्णाहुतेरभिस्वामिकत्वा-
भिधानात्सर्वोऽप्यन्नं चीयमानो गार्हपत्यः संपन्नः । तस्मादाहवनीयो न लभ्यते ।
आ समन्तात्सर्वे देवा यत्र हूयन्ते सोऽयमाहवनीयः । सर्वस्यापि चित्तप्रदेशस्याग्न्य-
र्थं होमाधारत्वेन गार्हपत्यत्वे सति देवान्तरहोमार्थं आहवनीयोऽस्य यजमानस्य
कुत्र संभवेदित्येवं ब्रह्मवादिनां प्रश्नः । तत्राभिज्ञः कश्चिदुत्तरमेवं ब्रूयात्—अ-
सावादित्य एव यजमानस्याऽऽहवनीय इति । आदित्ये हि सर्वदेवार्थो होमः
क्रियते ।

“ अग्नौ प्रास्ताऽऽहुतिः सम्यगादित्यमुपतिष्ठते ” इति स्मृतेः ।

एवं सति यो यजमानश्चीयमानस्याग्नेरादित्यरूपत्वं ज्ञात्वा चयनं करोति
सोऽयं साक्षादेवाव्यवधानेन देवतास्तोषयति ।

यदुक्तं सूत्रकारेण—“ अग्ने यशस्विन्निति चत्सो राष्ट्रभूतः पुरस्तादुपधाय ”
इति, तदेताद्विधातुमुत्पादनीयेषु मन्त्रेषु पथमामृचमाह—

(होमविशेषाणां राष्ट्रभृदिष्टिकानां चाभिधानम्)

अग्रे यशस्विन्निति । प्रभूतं यशो यस्यास्ति स यशस्वी । तादृश हेऽयं इमं यजमानं यशसाऽर्पय संयोजय । इन्द्रावतीमिन्द्रस्य योग्यामपचित्तीं पूजामिह कर्मण्यावह संपादय । अयं यजमानस्त्वत्प्रसादात्समानाभां यजमानानां मध्ये मूर्धा शिरस्थानीयः, परमेषुत्तमस्थाननिवासी, सुवर्चाः शोभनकान्तिः, उत्तमश्लोकः सत्कीर्तियुक्तश्चास्तु । अथ द्वितीयामाह—

भद्रं पश्यन्त इति । अग्रे पूर्वस्मिन्काल ऋषयः केचिन्महात्मानो भद्रं कल्याणं कर्मफलं पश्यन्तः शास्त्रदृष्ट्या निश्चिन्वानाः सुवर्षिदः स्वर्गं लब्धुकामास्तपः कर्माङ्गभूतमनशनादिकं दीक्षां मौण्ड्यादिनियमविशेषं चोपसेदुरनुष्ठितवन्तः । ततोऽनुष्ठानात्तेषां क्षत्रं क्षतादिनिष्ठात्राणं रक्षणं बलं शरीरसामर्थ्यमोजो धातुपुष्टिश्चेत्येतत्सर्वं जातं संपन्नम् । तत्फलं सर्वमस्मै यजमानाय देवा अभिसंनमन्तु सर्वतः संपादयन्तु । अथ तृतीयामाह—

धाता विधातेति । परमा परम उत्तमो धाता पोषको यो देवो यश्च विधाता स्रष्टा, उतापि च संदृक्सम्यगभिज्ञः प्रजापतिः प्रजानां पालकः परम उत्कृष्टे सत्यलोकादौ तिष्ठतीति परमेष्ठी विराजा ब्रह्माण्डरूपया विराण्मूर्त्या सहितः । तादृशो यो देवो ये च स्तोमास्त्रिवृदादयः, यानि च च्छन्दांसि गायत्र्यादीनि, याश्च निविदो देवेद्धो मन्विद्ध इत्यादीनि निवित्यदानि ते सर्वे मे मदर्थमाहुर्ब्रुवन्तु । तैर्वक्त्रव्यं प्रदर्शयते—एतस्मै यजमानाय राष्ट्रमभिसंनमाम देशाधिपत्यं सर्वतः संपादयाम । तदिदं तैर्वक्त्रव्यम् । अथ चतुर्थीमाह—

अभ्यावर्तध्वमिति । हे मनुष्याः सर्वे यूयमभ्यावर्तध्वं सर्वत आगच्छत । साकं परस्परं मिलित्वा मां मदीयं यजमानमुप समीपमेताऽऽगच्छत । अयं यजमानो वो युष्माकं शास्ताऽनुशासकोऽधिपतिरधिकं पालयता चास्तु । अस्य यजमानस्य विज्ञानं चित्तवृत्तिमनुसृत्य संरभध्वं सम्यक्प्रवर्तध्वम् । इमं यजमान-मनुसृत्य पश्चाज्जीवाथ, एनं यजमानं संविज्ञा [या] नेन दत्तं जीवितं गृह्णीतेत्यर्थः ।

एतैर्मन्त्रैः साध्यमुपधानं विधत्ते—

राष्ट्रभृत एता इति । राष्ट्रशब्दोपेतान्मन्त्रान्विभ्रति तैरुपधीयन्त इति राष्ट्र-भृतः । एतदुपधानेन निष्पन्ना या चितिः सैषाऽग्रेः संबन्धिनी राष्ट्रभृदिद्युच्यते । तथैवास्मिन् यजमाने राष्ट्रं स्थापयति । तच्च राष्ट्रमस्याधीनमेव भवति । अस्माद्य-

(पुनःपरीन्धनाद्यभिधानम्)

जमानात्तद्वाष्टं कदाचिदपि न भ्रष्टं भवति । एतच्च नक्षत्रेष्टकाब्राह्मणादूर्ध्वं द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके
चतुर्थोऽनुवाकः ॥ ४ ॥

(अथ पञ्चमाष्टके सप्तमप्रपाठके पञ्चमोऽनुवाकः) ।

यथा वै पुत्रो जातो म्रियते एवं वा एष
म्रियते यस्याग्निरुख्यं उद्वायति यन्निर्मन्थ्यं
कुर्याद्विच्छिन्याद्भ्रातृव्यमस्मै जनयेत्स एव
पुनः परीध्यः स्वादेवेनं योनेर्जनयति नास्मै
भ्रातृव्यं जनयति तमो वा एतं गृह्णाति यस्या-
ग्निरुख्यं उद्वायति मृत्युस्तमः ऋणं वासः
ऋणा धेनुर्दक्षिणा तमसा (१) एव तमो
मृत्युमप हते हिरण्यं ददाति ज्योतिर्वै हिरण्यं
ज्योतिषैव तमोऽप हतेऽथो तेजो वै हिरण्यं
तेज एवाऽऽत्मन्धत्ते सुवर्नं घर्मः स्वाहा सुव-
र्नार्कः स्वाहा सुवर्नं शुक्रः स्वाहा सुवर्नं ज्यो-
तिः स्वाहा सुवर्नं सूर्यः स्वाहाऽर्को वा एष
यदाग्निरसावादित्यः (२) अश्वमेधो यदेतो
आहुतीर्जुहोत्यर्काश्वमेधयोरेव ज्योतींषि सं
दधात्येष ह त्वा अर्काश्वमेधीयस्यैतद्ग्नौ क्रि-
यत आपो वा इदमग्रे सलिलमासत्स एतां
प्रजापतिः प्रथमां चित्तिमपश्यत्तामुपाधत्त
तदियमभवत्त विश्वकर्माऽब्रवीदुप त्वाऽयानी-

(पुनःपरीन्वनाद्यभिधानम्)

ति नेह लोकोऽस्तीति (३) अब्रवीत्स एतां
द्वितीयां चितिमपश्यत्तामुपाधत्त तदन्तरिक्षम-
भवत्स यज्ञः प्रजापतिमब्रवीदुप त्वाऽयानीति
नेह लोकोऽस्तीत्यब्रवीत्स विश्वकर्माणमब्रवी-
दुप त्वाऽयानीति केन नोपैष्यतीति दिश्या-
भिरित्यब्रवीत्तं दिश्याभिरुपैत्ता उपाधत्त ता
दिशः (४) अभवन्त्स परमेष्ठी प्रजापतिम-
ब्रवीदुप त्वाऽयानीति नेह लोकोऽस्तीत्यब्रवी-
त्स विश्वकर्माणं च यज्ञं चाब्रवीदुप वामाऽया-
नीति नेह लोकोऽस्तीत्यब्रूता* स एतां तृती-
यां चितिमपश्यत्तामुपाधत्त तदसावभवत्स आ-
दित्यः प्रजापतिमब्रवीदुप त्वा (५) आऽ-
यानीति नेह लोकोऽस्तीत्यब्रवीत्स विश्वक-
माणं च यज्ञं चाब्रवीदुप वामाऽयानीति नेह
लोकोऽस्तीत्यब्रूता* स परमेष्ठिनमब्रवीदुप
त्वाऽयानीति केन मोपैष्यसीति लोकंपृण-
येत्यब्रवीत्तं लोकंपृणयोपैत्तस्मादयांतयाम्नी
लोकंपृणाऽयांतयामा ह्यसौ (६) आदि-
त्यस्तानृषयोऽब्रुवन्नुप व आऽयामेति कन
न उपैष्यथेति भूमेत्यब्रुवन्तान्द्वाभ्यां चितीं
भ्यामुपायन्त्स पञ्चचितिकः समपद्यत य एवं
विद्वानभिं चिनुते भूयानेव भवत्यभीमाँल्लोका-
ञ्जयति विदुरेनं देवा अथो एतासामेव देव-
ताना* सायुज्यं गच्छति ॥ (७) ॥

(पुनःपरीन्धनाद्यभिधानम्)

(तत्रसाऽऽदित्योऽस्तीति दिशं आदित्यः प्रजापतिमब्रवीदुप त्वाऽसौ

पञ्चत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-

प्रपाठके पञ्चमोऽनुवाकः ॥ ५ ॥

(अथ पञ्चमकाण्डे सप्तमप्रपाठके पञ्चमोऽनुवाकः) ।

तिस्र आहुतयो राष्ट्रभूतस्तुर्ये समीरिताः ।

अथ पञ्चमे पुनःपरीन्धनादयो विधीयन्ते ॥

यदुक्तं सूत्रकारेण—‘ यस्याग्निरुख्य उद्वापेद्गार्हपत्यादन्यं प्रणयेत्स एव पुनः परीष्यः ’ इति, तदिदं विधत्ते—

यथा वै पुत्रो जात इति । यस्य यजमानस्योरुयाग्निः श्लाथ्यति इत्यथ पुत्रमरणबदाग्निनाशनिमित्तं दुःखं जायते । तस्य निर्वन्धयेनाग्न्यन्वरोत्पादने सति पूर्वोऽर्धमग्निं विच्छिन्द्यात् । स च विच्छिन्नोऽस्य यजमानस्य वैरिणं जनयेत् । अतस्तत्परिहाराय गार्हपत्यनिष्ठः सोऽग्निरेव पुनरप्यानीय परितः काष्ठप्रक्षेपेन्वनीयः । तथा सति स्वकारणादेवोत्पन्नत्वाद्द्वैरिणं न जनयति ।

अत्रैव प्रायश्चित्तरूपां दक्षिणां विधत्ते—

तमो वा एतमिति । यस्य यजमानस्योरुयाग्निर्नश्येदेतं यजमानं तमो गृह्णाति, तच्च मृत्युरूपम् । अतस्तत्परिहाराय कृष्णवर्णमेकं वस्त्रं कृष्णवर्णां च खेनुर्दक्षिणांऽनेन दातव्या । एवं सति तमोरुत्वाद्दक्षिणायास्तया मृत्युरूपं तमो विनाशयति । अथ तत्रैव दानान्तरं विधत्ते—

हिरण्यं ददातीति । हिरण्यरूपेण ज्योतिषा मृत्युरूपस्य वमसो विनाशनं युक्तम् । अपि च हिरण्यस्य तेजस्त्वादात्मानि तेजः संपादयति । तदेतद्ब्राह्मणं सर्वान्ते द्रष्टव्यम् ।

यदुक्तं सूत्रकारेण—“ सुवर्नं धर्मः स्वाहेति पश्चात्कर्तुंतीर्हत्वा ” इति, तदिदं विधानं भन्वाजुत्पादयति—

सुवर्नं धर्म इति । सुवर्नं स्वर्ग इव, यथा स्वर्गेष्वस्थिता देवा दीप्यमाना एवं धर्मो दीप्यमानो योऽग्निस्तस्मै स्वाहा हुतमस्तु । एवमुत्तरत्रापि योऽव्यम् । अर्कोऽर्चनीयः । शुक्रोऽर्तिनिर्मलः । ज्योतिः प्रकाशरूपः । सूर्यः सूर्यवर्णं आदित्यरूपः । एतैर्मन्त्रैर्होमं विधत्ते—

(पुनःपरीन्धनाद्यभिधानम्)

अर्को वा एष इति । योऽयं चीयमानोऽग्निः ऋतुसाधनभूत एषोऽर्चनीयत्वा-
दर्क इत्युच्यते । योऽयमादित्यः स एष ऋतुफलरूपत्वाद्दधमेध इत्युच्यते । सुवर्न
इत्येतन्मन्त्रहोमेनार्काधमेधयोरग्न्यादित्ययोर्मानि ज्योतीषि तानि संपादयति ।
यस्य यजमानस्याऽग्निचयने तदेतदाहुतिपञ्चकं क्रियते स एष एव यजमानोऽर्का-
धमेधी ऋतुसाधनतत्फलाम्भ्यामुपेतः । एतच्च ब्राह्मणमग्निर्देवेभ्य इत्यनुवाकान्ते
द्रष्टव्यम् । अथ चितीनां पञ्चानां प्रशंसा । तत्र प्रथमां चितिं प्रशंसति—

आपो वा इदमिति । यदिदं भूम्यन्तरिक्षादिरूपं जगत्तादिदं सृष्टेः प्राग्नेन
रूपेण विभूतं नाऽऽसीत्, किं त्वापं एवाऽऽसीत् । तास्वप्सु भूतान्तरं न पिलितं,
किं तु नैरन्तर्येण सलिलमेवाऽऽसीत् । तदानीं प्रजापतिरवस्थातुमाधारः को वा
भाषिष्यतीति विचार्यैतां प्रथमां चितिं दृष्ट्वोपाधत् । तदानीं सा चित्तिरियं भूमि-
रूपाऽभवत् । तत्रायं प्रजापतिरवस्थितः । अथ द्वितीयां चितिं प्रशंसति—

तं विश्वकर्मेति । विश्वकर्माख्यः कश्चिद्व्योऽवस्थातुधारमलभमानस्तं भूमा-
ववस्थितं प्रजापतिमिदमब्रवीत्—अहमपि त्वामुपागच्छानि त्वत्समीप उपविशा-
नीति । स च प्रजापतिरिह भूमौ त्वावकाशो नास्तीत्यब्रवीत् । ततः स विश्व-
कर्मा स्वस्याऽऽधारः को भाषिष्यतीति विचार्यैतां द्वितीयां चितिं दृष्ट्वा तामु-
पाधत् । तदानीं सा द्वितीया चित्तिरन्तरिक्षमभवत् । तत्रायं विश्वकर्माऽवस्थितः ।

अथ दिश्याख्या इष्टकाः प्रशंसति—

स यज्ञः प्रजापतिमिति । यज्ञाख्येन पुरुषेण स्थाने पृष्टे सति प्रजापतिः
परिजहार । विश्वकर्मा तु केनोत्कोचरूपेण साधनेन सह मां प्रत्यागमिष्यसीति
पृच्छ । स च यज्ञो दिश्याभिरिष्टकाभिः सहाऽऽगमिष्यामीत्युक्त्वा
तथैव गतवान् । राश्यासि प्राची दिगित्यादिभिर्मन्त्रैर्दिक्षूपेधया दिश्याः । ताश्चो-
पहिताः सत्यो दिग्गुपा अभवन् । ततो यज्ञस्यावकाशोऽभूत् । अथ तृतीयां चितिं
प्रशंसति—

स परमेष्ठीति । प्रजापतिर्विश्वकर्मा परमेष्ठीत्येते त्रयोऽप्येत(क) स्यैव मूर्ति-
भेदाः । तत्र परमेष्ठिना प्रार्थितः प्रजापतिर्भूमावकाशमदत्त्वा परिजहार ।
विश्वकर्मा यज्ञश्चेत्येतावप्यन्तरिक्षे दिक्षु चावकाशमदत्त्वा परिजहत्तुः । ततः
परमेष्ठी विचार्य तृतीयां चितिं दृष्ट्वोपाधत् । साऽपि चित्तिर्यौरभवत् ।

तत्रायं परमेष्ठी स्वयमवस्थितः ॥

अथ लोकपृणेष्टकां प्रशंसति—

(व्रतचरणाद्यभिधानम्)

स आदित्यः प्रजापतिमिति । स आदित्यो लोकंपृणामानीतवान् । तस्या-
मुपहितायामादित्यस्यावकाशोऽभूत् । यस्मादियमादित्येनाऽऽनीता तस्माद्गतसारा-
लोकंपृणा । आदित्योऽप्यगतसारः, पुनः पुनरावर्तमानोऽपि तस्मिञ्जगदुपकार-
कस्य प्रकाशरूपस्य सारस्याक्षीयमाणत्वात् । आदित्यवलोकंपृणा पुनः पुनः
प्रयुज्यमानाऽप्यक्षीयमाणसारा । यत्र यत्र चित्तौ छिद्रमस्ति तत्र तत्र लोकंपृणा
प्रयुज्यते । अथ चतुर्थपञ्चमचिती प्रशंसति—

तानृषयोऽब्रुवन्निति । तान्प्रजापतिविश्वकर्मपज्ञपरमेष्ठ्यादित्यान्ये केचिदृषयः
स्थानं प्रार्थितवन्तः । ततः प्रजापत्यादिभिरुत्कोचे याचिते सति उत्कोचबाहुल्यं
प्रतिज्ञाय चितिद्वयमानीतवन्तः । अतस्तेषामवकाशोऽभूत् । तदेवं प्रशस्ताभिश्चि-
तिभिरयमग्निः पञ्चचितीकोऽभूत् । एतद्वेदनपूर्वकमनुष्ठानं प्रशंसति—

य एवं विद्वानिति । विद्यादिगुणसमृद्धिभूयस्त्वं, लोकत्रयस्य स्वाधीनत्वं
जयः, देवैर्वेदनं नामैतदीया कीर्तिः । अपि चैतासां देवतानां सहभावं
प्राप्नोति ।

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके

पञ्चमोऽनुवाकः ॥ ५ ॥

(अथ पञ्चमाष्टके सप्तमप्रपाठके षष्ठोऽनुवाकः) ।

वयो वा अग्निर्यदाग्निचित्पाक्षिणोऽश्रीयात्त-
मेवाग्निर्मद्यादार्तिमाछेत्संवत्सरं व्रतं चरेत्संव-
त्सरं हि व्रतं नार्ति पशुर्वा एव यदाग्निर्हिनस्ति
खलु वै तं पशुर्य एनं पुरस्तात्प्रत्यञ्चमुपचरति
तस्मात्पश्चात्प्राङ्मुपचर्य आत्मनोऽहिंसायै ते-
जोऽसि तेजो मे यच्छ पृथिवीं यच्छ (१)
पृथिव्यै मा पाहि ज्योतिरासि ज्योतिर्मे यच्छा-
न्तरिक्षं यच्छान्तरिक्षान्मा पाहि सुवरासि सुवर्मे
यच्छ दिवं यच्छ दिवो मा पाहित्याहैताभिर्वा

(व्रतचरणाद्यभिधानम्)

इमे लोका विधृता यदेता उपदधात्येषां लोकानां
विधृत्यै स्वयमातुण्णा उपधार्य हिरण्येष्टका उप
दधातोमे वै लोकाः स्वयमातुण्णा ज्योतिर्हिर-
ण्यं यत्स्वयमातुण्णा उपधार्य (२) हिरण्येष्ट-
का उपदधातीमानेवैताभिर्लोकाञ्ज्योतिष्मतः
कुरुतेऽथो एताभिरेवास्मा इमे लोकाः प्र भान्ति
यास्तै अग्ने सूर्ये रुच उद्यतो दिवमातन्वन्ति
रश्मिभिः । ताभिः सर्वाभी रुचे जनाय न-
स्कृधि । या वो देवाः सूर्ये रुचो गोष्वश्वेषु या
रुचः । इन्द्राग्नी ताभिः सर्वाभी रुचं नो घत्त वृ-
हस्पते । रुचं नो धेहि (३) ब्राह्मणेषु रुच-
राजसु नस्कृधि । रुचं विश्वेषु शूद्रेषु मरिष्ये
धेहि रुचा रुचम् । द्वेषा वा अग्निं चिकथानस्य
यज्ञ इन्द्रियं गच्छत्यग्निं वा चितमीजानं वा
यदेता आहूतीर्जुहोत्यात्मन्नेव यज्ञ इन्द्रियं धत्त ई-
श्वरो वा एष आतिभार्तोयौऽग्निं चिन्वन्नधिक्राम-
ति तत्त्वां यामि ब्रह्मणा वन्दमान इति वारु-
ण्यचां (४) जुहुयाच्छान्तिरेवैषाऽग्नेर्गुप्तिरा-
त्मनो हविष्कृतो वा एष योऽग्निं चिनुते यथा
वै हविः स्कन्दत्येवं वा एष स्कन्दति योऽग्निं
चित्वा स्त्रियमुपैति मैत्रावरुण्याऽऽमिक्षया
यजेत मैत्रावरुणतमिवोपैत्यात्मनोऽस्कन्दाय
यो वा अमिमृतुस्थां वेदतुर्ऋतुरस्मै कल्पमान
एति प्रत्येव तिष्ठति संवत्सरो वा अग्निः (५)

(व्रतचरणामिधानम्)

ऋतुस्थास्तस्य वसन्तः शिरोऽग्निं दक्षिणः
 पक्षो वर्षाः पुच्छं शरदुत्तरः पक्षो हेमन्तो मर्ध्य
 पूर्वपक्षाश्चित्तयोऽपरपक्षाः पुरीषमहोरात्राणी-
 ष्टका एष वा अग्निर्ऋतुस्था य एवं वेदतुर्ऋतुरस्मै
 कल्पमान एति प्रत्येव तिष्ठति प्रजापतिर्वा
 एतं ज्यैष्ठ्यकामो न्यधत्त ततो वै स ज्यैष्ठ्यमग-
 च्छद्य एवं विद्वानग्निं चिनुते ज्यैष्ठ्यमेव
 गच्छति (६) ॥

(पृथिवीं यच्छ यत्स्वयमातृण्णा उपधार्य

धेयुचाऽग्निश्चिनुते ऋणिं च) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके षष्ठोऽनुवाकः ॥ ६ ॥

(अथ पञ्चमकाण्डे सप्तमप्रपाठके षष्ठोऽनुवाकः) ।

पुनःपरीन्धनाद्यत्र पञ्चमे समुदीरितम् ।

अथ षष्ठे व्रतचरणादिकमभिधीयते ।

यदुक्तं सूत्रकारेण— ' संवत्सरं न क्वंभन प्रत्यवरोहेण च रामानुषेधान् पक्षि-
 णोऽग्नीयात् ' इत्यादि, तत्र पक्ष्यशननिषेधरूपं संवत्सरव्रतं विधत्ते—

वयो वा अग्निरिति । योऽयं चीयमानोऽग्निः स पक्षिस्वरूप एव ।
 ' वयसां वा एष इतिमया चीयते ' इति पूर्वमुक्तम् । एवं सत्ययमग्निविद्यदि
 पक्षिणो भक्षयेत्तर्ह्यग्निमेव भक्षितवान्भवति । ततो म्रियेत । अतस्तत्परिहाराय
 संवत्सरमात्रं पक्षिभक्षणवर्जनरूपं व्रतं चरेत् । त(य) स्मात्संवत्सरमतीत्य व्रतच-
 रणं न कापि दृष्टं तस्मात्तद्व्रत (तं) पर्याप्तम् । एतद्ब्राह्मणं पूर्वोक्तं च चिति-
 प्रशंसारूपं ब्राह्मणं सर्वान्ते द्रष्टव्यम् । अथ चित्यारोहणस्य पश्चिमदिङ्निषमं
 विधत्ते—

पशुर्वा एष इति । अग्नेः पशुरूपात्वात्पुरस्तादारोहणे यथा पशुः

(व्रतचरणाद्यभिधानम्)

शूङ्गाभ्यां हिनास्ति तद्वदयमपि हिंस्यात् । तस्मात्पश्चिमायां दिशि प्राङ्मुखेनो-
पचर्य आरोहणीयः । तच्चाऽऽत्मन आरोहुरहिंसार्थं भवति । एतच्चाग्ने तव श्रवो
वय इत्यनुवाके द्रष्टव्यम् ।

यदुक्तं सूत्रकारेण ' तेजोऽसि तेजो मे यच्छेति हिरण्येष्टकाम् ' इति,
' ज्योतिरसि ज्योतिर्मे यच्छेति हिरण्येष्टकाम् ' इति च, ' सुवरसि सुवर्मे
यच्छेति हिरण्येष्टकाम् ' इति च, तदेतद्विधातुं मन्त्रानुत्पादयति—

तेजोऽसि तेजो म इति । प्रथमचित्तावुपधातव्ये हे हिरण्येष्टके त्वं तेजो-
रूपाऽसि, मे मदर्थं तेजो देहि । तथा पृथिवीं देहि । यद्वा मदुपकारित्वेन निय-
मय । तस्याः पृथिव्याः सकाशान्मां पाहि । यथा पृथिवी नोपद्रवं करोति
तथा कुरु । एवं तृतीयपञ्चमचितिविषययोरुत्तरयोर्मन्त्रयोर्योज्यम् । सुवः स्वर्ग-
सुखम् । दिवं द्युलोकम् ॥ एतैर्मन्त्रैः साध्यमुपधानं विधत्ते—

इत्याहैताभिरिति । इत्युक्तान्मन्त्रानुपधानकाले पठेत् । एताभिर्हिरण्येष्टका-
भिरिमे त्रयो लोका विधृताः । अत एतदुपधानं लोकधृत्यै भवति ॥

अस्योपधानस्य तत्ताच्चित्तिगतस्वयमातृण्णाभ्य ऊर्ध्वं कालं विधत्ते—

स्वयमातृण्णा इति । एतच्च स्वयमातृण्णामित्यनुवाके द्रष्टव्यम् ॥

यदुक्तं सूत्रकारेण—“यास्ते अग्ने सूर्ये रुच इति तिस्रो रुचः ” इति, रुगा-
ख्या आहुतीर्जुहुयादित्यर्थः । तत्र प्रथमामाह—

यास्ते अग्ने सूर्ये इति । हेऽग्ने सूर्ये सूर्यमण्डले स्थितस्य ते तवोद्यत
उदयं गच्छतो या रुचो दीप्तयो दिवं द्युलोकमातन्वन्ति सर्वतो व्याप्नुवन्ति
ताभिः सर्वाभी राशिमिर्नो जनायास्मदीर्यजनार्थं रुचे छधि रुचं दीप्तं (तिं)
कुरु ॥ अथ द्वितीयामाह—

या वो देवा इति । हे देवा वो युष्माकं संबन्धिन्यः सूर्यमण्डले या रुचो
दीप्तयो वर्तन्ते, तथा गोष्वधेषु च या रुचो वर्तन्ते, हे इन्द्राग्नी ताभिः सर्वाभि-
र्दीप्तिभिर्नोऽस्मदर्थं रुचं धत्त दीप्तं (तिं) कुरुत ॥ अथ तृतीयामाह—

रुचं नो धेहीति । हेऽग्ने नोऽस्मदीयेषु ब्राह्मणेषु रुचं धेहि प्रकाशं
कुरु । नोऽस्मदीयेषु राजसु रुचं छधि प्रकाशं कुरुं । तथा विशेषु वैशेषु
शूद्रेषु च रुचं प्रकाशं कुरु । तथा रुचा त्वदीयया दप्त्या मयि रुचं धेहि
प्रकाशं कुरु ॥

(व्रतचरणाद्यभिधानम्)

एतैर्मन्त्रैः साध्यं होमं विधत्ते—

द्वेधा वा अग्निमिति । यो यजमानोऽग्निं चितवांस्तस्य यशः कीर्तिरिन्द्रियं सामर्थ्यं वाऽन्यत्र गच्छति । कुत्रेति चेच्छूयतां, योऽयमिदानीं चितोऽग्निस्तं वा प्राप्नोति । यस्त्वीजानः पूर्वं चितेऽग्नौ यागं कृतवांस्तं वा प्राप्नोति । सर्वथाऽप्यस्माद्यजमानादपगच्छति । एतैर्मन्त्रैर्होमे तु तद्यश इन्द्रियं च स्वात्मन्येव धारयति । एतच्चाग्निर्देवेभ्य इत्यनुवाकादूर्ध्वं द्रष्टव्यम् ॥

यदुक्तं सूत्रकारेण “ तच्चा यामि ब्रह्मणा वन्दमान इति शालामुखीयं हुत्वा” इति, तदिदं विधत्ते—

ईश्वरो वा एष इति । यो यजमानश्चयनकालेऽग्निमधिरुह्य पादनाऽऽकामति एष यजमानो विनाशं प्राप्तुं समर्थः । तत्परिहाराय तच्चा यामीत्युच्चा जुहुयात् । सेयमृगिन्द्रं वो विश्वतस्परिन्द्रं नर इत्यनुवाके व्याख्याता । एषाऽऽहुतिरग्नेः शमनहेतुरात्मनो यजमानस्य च रक्षणहेतुः । तच्चाग्ने तव श्रवो वय इत्यनुवाके द्रष्टव्यम् ॥

यथाऽग्निचयनादूर्ध्वं तदङ्गत्वेन तौत्रामणी पूर्वं विहितैवमत्र भैत्रावरुणीं विधत्ते—

हविष्कृतो वा एष इति । यो यजमानोऽग्निं चिनुत एष हविःस्वरूपं प्राप्तः तथा सति स्त्रीगमन (नेऽ)स्य स्वरूपनाशो हविर्नाशसमानः । अतस्तत्परिहारार्थं यजेत । तेन यागेन स्वयं भित्रावरुणसंबन्धितां प्राप्ये यागादूर्ध्वं हविष उपयुक्तत्वाद्धविःस्थानीयस्य स्वस्य गमनेऽपि नास्ति नाशः । अथाग्निं संवत्सररूपकल्पनया प्रशंसति—

यो वा अग्निमिति । ऋतुषु तिष्ठतीत्युत्स्थाः संवत्सरस्तद्रूपमग्निं यो वेद मनसा भावयेत्, अस्मै यजमानाय स स ऋतुः स्वस्वोचितभोगप्रदानसमर्थः सन्नेन प्राप्नोति । तद्भोगेन चार्थं प्रति तिष्ठति । संवत्सरो वा अग्निरित्यादि भावनाप्रकारः । य एवं वेदेत्यादि पूर्वोक्तफलोपसंहारः ॥ अथ फलान्तरेण प्रशंसति—

प्रजापतिर्वा इति । न्यधस चितबानित्यर्थः । ज्यैष्ठ्यं वयोगुणाभ्यामाधिक्यम् । एतच्च सर्वमन्ते द्रष्टव्यम् ॥

(आकूतिमन्त्राभिधानम्)

इति श्रीमत्सायणाचार्यविरचिते माधवीये वेदार्थप्रकाशे ऋष्यश्रु-
वेदीयतैत्तिरीयसंहिताभाष्ये ऋष्यप्रकाण्डे सप्तमप्रपाठके

पष्ठोऽनुवाकः ॥ ६ ॥

(अथ ऋष्यमाष्टके सप्तमप्रपाठके सप्तमोऽनुवाकः) ।

यदाकूतात्समसृष्टोऽधुदो वा मनसो वा संभृतं
चक्षुषो वा । तमनु प्रोहि सुकृतस्य लोकं यत्र-
र्षयः प्रथमजा ये पुराणाः । एत* संधस्थ परि-
ते ददामि यमावहाच्छेवार्धिं जातवेदाः ।
अन्वागन्ता यज्ञपतिर्वो अत्र त* स्म जानीत
परमे व्योमन् । जानीतादेनं परमे व्योमन्देवाः
सधस्थ्या विद रूपमस्य । यदागच्छात् (१)
पथिभिर्देवयानैरिष्टापुते ऋणुतादाविरस्मै । सं-
प्र च्यवध्वमनु सं प्र याताग्ने पथो देवयाना-
न्ऋणुध्वम् । अस्मिन्सधस्थे अद्युत्तरस्मिन्विश्वे
देवा यजमानश्च सिदत । प्रस्तरेण परिधिनां
स्रुचा वेद्या च बर्हिषा । ऋचेमं यज्ञं नो वह
सुवदेवेषु गन्तवे । यदिष्टं यत्परादानं यद्दत्तं
या च दक्षिणा । तत् (२) अग्निर्वैश्वकर्मणः
सुवदेवेषु नो दधत् । येना सहस्रं वहसि येनाग्ने
सर्ववेदसम् । तेनेमं यज्ञं नो वह सुवदेवेषु
गन्तवे । येनाग्ने दक्षिणा युक्ता यज्ञं वहन्त्यु-
त्विजः । तेनेमं यज्ञं नो वह सुवदेवेषु गन्तवे ।
येनाग्ने सुकृतः पथा मधोर्धारा व्यानशुः ।
तेनेमं यज्ञं नो वह सुवदेवेषु गन्तवे । यज्ञं

(आकृतिमन्त्राभिधानम्)

धारा अनपेता मधोर्धृतस्य च याः । तदग्नि-
र्वैश्वकर्मणः सुवर्देवेषु नो दधत् (३) ॥

(आगच्छात्तद्वचान्शुस्तेनेमं यज्ञं नो वह
सुवर्देवेषु गन्तवे चतुर्दश च) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-
प्रपाठके सप्तमोऽनुवाकः ॥ ७ ॥

(अथ पञ्चमकाण्डे सप्तमप्रपाठके सप्तमोऽनुवाकः) ।

व्रतेष्टकाप्रशंसा हि सर्वाः षष्ठे समीरिताः ॥

अथ सप्तम आकृतिमन्त्रा उच्यन्ते ।

यदुक्तं सूत्रकारेण—“ यदाकृतादिति दशाऽऽकृतीर्दुत्वा ” इति, तत्र मध्यमा-
माह—

यदाकृतादिति । आकृतादिभिः संभृतं संपादितं यफलं पूर्वा यजमानसंघः
सप्तसुस्रोत्सम्यक्प्राप्तवान्, हे यजमान त्वं सुकृतस्य लोकं त्वदीयस्य कर्मणः
फलभूतं तं भोगमनुप्रेहि अनुक्रमेण प्राप्नुहि । आकृतं संकल्पोऽक्षयं सुखं प्रा-
प्नोमीत्येवैरूपः । हृदयं चित्तं श्रुतिस्मृत्युदितसाधनोपायचिन्तनम् । मनोऽन्तः-
करणं तदनुकूलप्रतिकूलप्रवृत्तिनिवृत्त्यात्मकम् । चक्षुःशब्देन दशेन्द्रियाणि लक्ष्य-
न्ते । यानि सम्यगनुष्ठानेनाभिमतं फलं साधयन्ति । एतैः सर्वैः संपादितं प्रा-
प्नुहीत्यन्वयः । यत्र यस्मिन्सुकृतस्य लोके प्रथमजाः स्वयंभूमभूतस्य ऋषयः
सर्वज्ञा आसते । ये च पुराणाः पूर्वं यजमानाः सन्ति तेऽपि यत्राऽऽसते तमनु-
प्रेहि । अथ द्वितीयामाह—

एतं सधस्थेति । हे सधस्थ ऋत्विग्यजमानैरस्माभिः सहास्यां यज्ञभूमा-
ववस्थित हेऽग्ने ते तुभ्यमेतं यजमानं परिददामि रक्षार्थं त्वद्धस्ते ददामीत्यर्थः ।
जातवेदा उत्पन्नानां प्राणिनां योगक्षेमाभिज्ञस्त्वं शैवार्थं निधिवद्रक्षणार्थं यं
यजमानमावहादावहासि मदीयोऽयमिति स्वीकरोषि, तं यजमानं परिददामीति
पूर्वत्रान्वयः । हे देवा यज्ञपतिरयं यजमानो वो युष्मानन्वागन्ता युष्माकं पृष्ठ

(आकूतिमन्त्राभिधानम्)

आगमिष्यति । अत्रास्मिन्परमे व्योमन्नुत्कृष्टविशिष्टरक्षणयोग्ये स्थाने भवदीये लोके तं यजमानं जानीत स्म सर्वथा रक्षणीयोऽयमिति स्मरत । अथ तृतीया-
माह—

जानीतादेनामिति । हे देवाः परमे स्थाने भवदीये लोकं एनं जानीता-
द्यजमानमविस्मृत्य सर्वदा रक्षार्थं स्मरत । हे सधस्था यजमानेन सह तस्मि-
न्पुण्यलोके स्थिता देवा अस्य यजमानस्य रूपमग्निचयनाद्यनुष्ठानयुक्तं स्वरूपं
विद् जानीत तस्मिँल्लोके पुनः पुनः स्मरत । देवयानैर्भवदीयगमनयोग्यैः पथि-
भिमार्गैर्यदागच्छाद्यो यजमान आगच्छति अस्मा एतद्यजमानार्थमिष्टापूर्वं श्रौत-
स्मार्तकर्मफले आविष्कृणुतात्पकटीं कुरुत, हे यजमान तवेदं श्रौतकर्मफलमिदं
च स्मार्तकर्मफलमित्येवं सावधाना अनुगृहणीतेत्यर्थः अथ चतुर्थीमाह—

सं प्र च्यवध्वामिति । हेऽग्ने त्वं विश्वे देवाः सर्वेऽपि देवा यजमानश्चेत्येते
यूयं सर्वेऽपि संप्रच्यवध्वमस्माद्भूलोकस्थानात्सम्पक्वच[लत, च]लित्वा चानुसं-
प्रयातानन्तरं यजमानेन संगता एव गच्छत । गमनकाले च देवयानान्पथः
कृणुध्वं, न तु नरकलोकमनुष्यलोकभार्गः कर्तव्यः । सधस्थे यजमानेन सहा-
वस्थानयोग्येऽस्मिन्यज्ञभूमिरूपे । भूलोकेऽध्युत्तरस्मिन्फलभोगस्थाने स्वर्गलोके
च सीदत यजमानो यूयं च सह तिष्ठत । अथ मञ्चमीमाह—

प्रस्तरेण परिधिनेति । हेऽग्ने प्रस्तारादिभिः सर्वैर्यज्ञसाधनैः सहितं
नोऽस्मदीयमिमं यज्ञं सुवः स्वर्गलोके वह प्रापय । किमर्थम्, देवेषु गन्तवे
देवानां मध्ये गन्तुं, तेषां प्रदर्शनार्थमित्यर्थः । अथ षष्ठीमाह—

यदिष्टं यत्परादानामिति । दर्शपूर्णमासादिरूपं यत्कर्मैष्टमनुष्ठितं, यच्च
परादानं दीनान्धरूपणादिभ्यः स्वल्पदानं, यदपि दत्तं बहिर्वेदि पात्रभूतेभ्योऽ-
नूचानेभ्यो बहु द्रव्यं समर्पितं, या चान्या दक्षिणा यज्ञमध्ये गवादिरूपा दत्ता,
नोऽस्मदीयं तत्सर्वं वैश्वकर्मणः कृत्स्नकर्मस्वामिभूतोऽयमाग्निः सुवर्देवेषु स्वर्गलोक-
निवासिषु देवेषु मध्ये दत्तस्थापयतु ।

अथ सप्तमीमाह—

येना सहस्रामिति । हेऽग्ने त्वं येन मार्गेण सहस्रं बहसि सहस्रदक्षिणाकं
यज्ञं नयसि, येन च सर्ववेदसं सर्वस्वदक्षिणाकं यज्ञं नयसि, तेन मार्गेण नोऽस्म-
दीयमिमं यज्ञं वह नय । सुवारित्यादि पूर्ववत् । अथाष्टमीमाह—

(स्वयंचित्याद्यभिधानम्)

येनाग्ने दक्षिणा इति । हेऽग्ने ऋत्विजः सर्वे युक्ता योग्याः शास्त्रीया दक्षिणा यज्ञं चेपं येन शास्त्रीयेण मार्गेण वहन्ति निर्वहन्त्यनुतिष्ठन्तीत्यर्थः । तेनैव शास्त्रीयेण मार्गेणेपं यज्ञमित्यादि पूर्ववत् । अथ नवमीमाह—

येनाग्ने सुकृत इति । हेऽग्ने सुकृतः पूर्वं पुण्यकृतो यजमाना येन [पथा] मार्गेण गत्वा मधोर्मधुरस्य पीयूषस्य धारा ध्यानशुष्यामवन्तस्तेनेत्यादि पूर्ववत् । अथ दशमीमाह—

यत्र धारा इति । यत्र यस्मिँल्लोके मधोर्माक्षिकस्य घृतस्य च [या] धारा अनपेता अविच्छिन्ना[स्ता] स्तत्र लोकेऽग्निरित्यादि पूर्ववत् । एते च दश मन्त्राः पूर्वस्मिन्मन्त्रकाण्डे ममाग्न इत्यनुवाकादूर्ध्वं द्रष्टव्याः ।

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

सप्तमोऽनुवाकः ॥ ७ ॥

(अथ पञ्चमाष्टके सप्तमप्रपाठकेऽष्टमोऽनुवाकः) ।

यास्तै अग्ने समिधो यानि धाम या जिह्वा
जातवेदो यो अर्चिः । ये ते अग्ने मेडयो य
इन्द्रवस्तेभिरात्मानं चिनुहि प्रजानन् । उत्सन्न-
यज्ञो वा एष यदाग्निः किं वाऽहैतस्यं क्रियते
किं वा न यद्वा अध्वर्युरग्नोश्चिन्वन्नन्तरेत्यात्मनो
वै तदन्तरेति यास्तै अग्ने समिधो यानि
(१) धामेत्याहैषा वा अग्नेः स्वयंचितिरग्नि-
रेव तदाग्निं चिनोति नाध्वर्युरात्मनोऽन्तरेति
चतस्र आशाः प्र चरन्त्वग्नयं इमं नो यज्ञं
नयतु प्रजानन् । घृतं पिन्वन्नजरं सुवीरं ब्रह्म
समिद्धवत्याहुतीनाम् । सुवर्गाय वा एष लोका-
योपं धीयते यत्कूर्मश्चतस्र आशाः प्र चर-

(स्वयंचित्याद्यभिधानम्)

त्वग्रय इत्याह (२) दिशं एवैतेन प्र जा-
 नातिमिं नो यज्ञं नयन् प्रजानन्नित्याह सुवर्गस्य
 लोकस्थाभिनीत्यै ब्रह्म समिद्धवत्याहुतीना-
 मित्याह ब्रह्मणा वै देवाः सुवर्गं लोकमाय-
 न्यद्ब्रह्मण्वत्योपदधाति ब्रह्मणैव तद्यजमानः
 सुवर्गं लोकमेति प्रजापतिर्वा एष यदाग्निस्तस्य
 प्रजाः पशवश्छन्दांसि रूपं सर्वान्वर्णानिष्ट-
 कानां कुर्याद्रूपेणैव प्रजां पशून्छन्दांस्यव-
 रुन्धेऽथो प्रजाभ्यं एवैनं पशुभ्यश्छन्दाभ्योऽ-
 वरुध्य चिनुते (३) ॥

(एति यास्वै अग्ने समिधो यान्यग्रय इत्याहे-
 ष्टकानां षोडश च) ।

इति ऋष्यायजुर्वेदीयतैत्तिरीयसंहितायां पञ्चमाष्टके
 सप्तमप्रपाठकेऽष्टमोऽनुवाकः ॥ ८ ॥

(अथ पञ्चमकाण्डे सप्तमप्रपाठकेऽष्टमोऽनुवाकः) ।

आकूत्षाहुतिमन्त्रा ये ते सप्तम उदीरिताः ।

अथाष्टमे स्वयंचित्यादिकमभिधीयते ।

यदुक्तं सूत्रकारेण— ' यास्ते अग्ने समिध इति स्वयंचित्याऽभिभृशति ' इति,
 तदेतद्विधातुं मन्त्रमुत्पादयति—

यास्ते अग्र इति । हे जातवेदोऽग्ने ते त्वदीयाः समिधः समिन्धनक्रिया
 याः सन्ति, यानि च धाम त्वदीयानि स्थानानि गार्हपत्यादीनि, या च जिह्वा
 त्वदीया काली करालीत्यादिका, योऽण्यर्चिः प्रकाशनसामर्थ्यं, हेऽग्ने ते
 त्वदीया ये मेडयः शब्दविशेषा ये चेन्दव इन्दुसदृशा विस्फुलिङ्गस्तेमित्तैः
 सर्वैः प्रजानंश्चयनप्रकाराभिज्ञस्त्वमात्मानं चिनुहि स्वकीयस्वरूपमुपचितं कुरु ।

अनेन मन्त्रेण साध्यस्य क्षेत्राभिप्राशनस्य विधिमुच्यति—

(स्वयंचित्याद्यभिधानम्)

उत्सन्नयज्ञो वा एष इति । योऽयं चीययानोऽग्निः सोऽयमुत्सन्नयज्ञः । बहुष्वङ्गेषु यस्य कस्यचिद्विस्मृतिसंभवेन विनष्टयज्ञत्वम् । अतोऽस्य यज्ञस्य किमङ्गमनुष्ठितं किं वा नेति ज्ञातुमशक्यम् । एवं च सति चिन्वानोऽयमध्वर्युरग्नेः संबन्धि यदङ्गमन्तरितं करोति तदात्मन एवाङ्गमन्तरितं कुर्यात् । अतस्तत्परिहाराय क्षेत्राभिपर्शनकाले यास्ते अग्न इत्येतामृचं ब्रूयात् । येयं यास्ते अग्न इत्यृक्सैषा स्वयंचितिरित्यभिधीयते । आत्मानं चिनुहीत्येवं स्वेन स्वस्यैव चीयमानत्वाभिधानात् । तत्तेन मन्त्रपाठेनाग्निरेव स्वयमग्निं स्वात्मानं चिनोति । ततोऽध्वर्युः स्वसंबन्धि किंचिदप्यङ्गं नान्तरेति । एतदप्यग्ने तव श्रवो वय इत्यनुवाके द्रष्टव्यम् ।

यदुक्तं सूत्रकारेण—‘ मधु वाता ऋतायत इति तिसृभिर्दध्ना मधुमिश्रेण कूर्ममभ्यज्य मही द्यौः पृथिवी च न इति पुरस्तात्स्वयमातृण्णायाः प्रत्यञ्चं जीवन्तं प्राङ्मुखं उपदर्धाति चतस्र आशाः प्रचरन्त्वग्नय इति वोपधाय’ इति, तत्र कूर्मोपधाने विकल्पितं मन्त्रमुत्पादयति—

चतस्र आशा इति । येऽग्नय आहवनीयादयः सन्ति ते चतस्रश्चतुःसंख्याका दिशः पूर्वाद्याः प्रचरन्तु, कूर्मस्य स्वर्गमार्गाभिज्ञानाय सर्वासु दिक्षु प्रकाशं कुर्वन्तु । अयं च कूर्मः प्रजानन्नस्मदीयं कर्म पकर्षेणावगच्छन्नोऽस्मदीयमिमं यज्ञं नयतु स्वर्गं प्रापयतु । किं कुर्वन्, अजरं विनाशरहितं सुवीरं शोभनवीर्यप्रदं घृतं मधुमिश्रमाज्यं पिन्वन्पिबन् । आहुतिप्रदानां यजमानानां ब्रह्म सामिद्भवति मन्त्र एव स्वर्गमार्गप्रकाशको भवति ।

अनेन मन्त्रेण साध्यं कूर्मोपधानं पूर्वमेव विहितं “ यज्जीवन्तं कूर्ममुपदर्धाति ” इति । अत्र तु मन्त्रमेतं विनियोक्तुमादौ तदर्थः प्रकाशयते तत्र प्रथमपादस्य तात्पर्यं दर्शयति—

सुवर्गाय वा इति । स्वर्गलोके नेतुमयं कूर्म उपधीयते । अतो मार्गाभिज्ञानायैतेन पादेन दिक्प्रकाशनं प्रार्थयते । द्वितीयपादस्य तात्पर्यं दर्शयति—

इमं नो यज्ञामिति । नयत्विति सामान्येनोक्तेऽपि स्वर्गं प्रत्येव गमनमत्र विवक्षितम् । चतुर्थपादस्य तात्पर्यं दर्शयति—

ब्रह्म सामिदिति । आहुतिप्रदाः पूर्वे देवा मन्त्रसामर्थ्येनैव स्वर्गं प्राप्ताः । अतो मन्त्र एव प्रकाशसाधनम् । व्याख्यातमेतं मन्त्रं विनियुङ्क्ते—

१ क. नोऽभयं । २ ख. च. °न्तं कूर्मं प्रा° । ३ ख. च. °स्वमुप° । ४ क. ख. घ. ङ. च. धातीति ।

(अग्निग्रहणाद्यभिधानम्)

यद्ब्रह्मण्वत्येति । ब्रह्मशब्दो यस्यामृच्यस्ति सेयं ब्रह्मण्वती । तदिदं ब्राह्मणं स्वयमातृणामुपदधातीत्यनुवाके द्रष्टव्यम् ।

यदुक्तं सूत्रकारेण—“ सर्वान्वर्णानिष्टकानां कुर्यात्स्वाधिकारो भवेतीति विज्ञायते च या दक्षिणावृतस्ता दक्षिणत उपदध्यासव्यावृत उत्तरत ऋजुलेखाः पश्चात्पुरस्ताच्च व्यालिखिता मध्ये ” इति, तदेतत्सर्वं विधत्ते—

प्रजापतिर्वा एष इति । चीयमानोऽग्निः प्रजापतिजन्यत्वात्प्रजापतिरेव । तस्य च प्रजापतेः प्रजापशुच्छन्दांसि परस्परविलक्षणानि स्वरूपम् । अतस्तद्रूपप्रत्यभिज्ञानायेष्टकानां सर्वान्वर्णांश्चहृविधरेखाविशेषान्कुर्वात् । एवं सति प्रजापतिरूपेणैव +प्रजापतिं प्राप्नोति ।

*अथो प्रजाभ्य इति । अपि च प्रजादिभिरेवैनमार्गं स्वाधीनं कृत्वा चित्तवान्भवति । एतदपि स्वयमातृणामुपदधातीत्यनुवाके द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठकेऽ-

ष्टमोऽनुवाकः ॥ ८ ॥

(अथ पञ्चमाष्टके सप्तमप्रपाठके नवमोऽनुवाकः) ।

मयिं गृह्णाम्यग्ने अग्निं रायस्पोषाय सुप्रजास्त्वाय सुवीर्याय । मयिं प्रजां मयि वचो दधाम्यरिष्टाः स्याम तनुवा सुवीराः । यो नो अग्निः पितरो हृत्स्वन्तरमर्त्यो मर्त्यां आविवेश । तमात्मन्परि गृह्णीमहे वयं मा सो अस्मा अवाहाय परा गात् । यदध्वर्युरात्मन्नाग्निमगृहीत्वाऽग्निं चिनुयाद्योऽस्य स्वोऽग्निस्तमपि (१) यजमानाय चिनुयाद्ग्निं खलु वै पशवोऽनूप तिष्ठन्तेऽपक्रामुका अस्मात्पशवः

+ अत्र प्रजादीन् इति भवितुं युक्तम् । * अस्यावतरणिका त्रुटितेति प्रतिभाति ।

१ क. घ. ङ. ०वति ।

(अग्निग्रहणाद्यभिधानम्)

स्युर्मयि गृह्णाम्यत्रे अग्निमित्याहाऽऽत्मन्नेव स्व-
मग्निं दाधार नास्मात्पशवोऽप क्रामन्ति ब्रह्म-
वादिनो वदन्ति यन्मृच्छाऽऽपश्वाग्नेरनाद्यमथ
कस्मान्मुदा चाद्भिश्वाग्निश्चीयत इति यदाद्भिः
संयौति (२) आपो वै सर्वा देवता देवता-
भिरेवैनं स सृजति यन्मुदा चिनोतीयं वा
अग्निर्वैश्वानरोऽग्निनैव तदाग्निं चिनोति ब्रह्मवा-
दिनो वदन्ति यन्मुदा चाद्भिश्वाग्निश्चीयतेऽथ
कस्माद्ग्निरुच्यत इति यच्छन्दोभिश्चिनोत्यग्नयो
वै छन्दांसि तस्माद्ग्निरुच्यतेऽथो इयं वा
अग्निर्वैश्वानरो यत् (३) मुदा चिनोति
तस्माद्ग्निरुच्यते हिरण्येष्टका उप दधाति
ज्योतिर्वै हिरण्यं ज्योतिरेवास्मिन्दधात्यथो
तेजो वै हिरण्यं तेज एवाऽऽत्मन्धत्ते यो वा
अग्निं सर्वतोमुखं चिनुते सर्वासु प्रजास्वन्न-
मत्ति सर्वा दिशोऽभि जयति गायत्रीं पुरस्ता-
दुप दधाति त्रिष्टुभं दक्षिणतो जगतीं पश्चाद्-
नुष्टुभमुत्तरतः पङ्क्तिं मध्यं एष वा अग्निः सर्व-
तोमुखस्तं य एवं विद्वाश्चिनुते सर्वासु प्रजा-
स्वन्नमत्ति सर्वा दिशोऽभि जयत्यथो दिश्येव
दिशं प्र वयति तस्माद्दिशि दिक्प्रोता (४) ॥

(अपि संयौति वैश्वानरो यदेष वै पञ्चविंशतिश्च) ।

इति ऋण्यजुर्वेदीयतैत्तिरीयसंहितायां पञ्चमाष्टके सप्तम-
प्रपाठके नवमोऽनुवाकः ॥ ९ ॥

(अथ पञ्चमकाण्डे सप्तमप्रपाठके नवमोऽनुवाकः) ।

स्वयंचित्तिश्च कूर्मादिरष्टमे समुदीरितः ॥

अथ नवमोऽग्निग्रहणादिकमभिधीयते ।

यदुक्तं सूत्रकारेण—“ मयि गृह्णाम्यग्रे अग्निं यो नो अग्निः पितर इति द्वाभ्यामात्मन्मार्शं गृहीत्वा ” इति, तत्र प्रथमामाह—

मयि गृह्णाम्यग्र इति । अग्रे परकीयस्याग्नेश्चयनात्पूर्वमार्शं स्वकीयं पूर्वसिद्धं वह्निं मयि गृह्णामि स्वात्मन्येव यथा स्थिरो भवति तथा स्वीकरोमि । किमर्थं, धनपुष्टिशोभनापत्यशोभनभृत्या (वीर्या) र्थमस्य गृहीतस्याग्नेः प्रसादात्प्रजामुत्पत्स्यमानां पुत्रादिकां मयि स्थापयामि । वर्चः शारीरं वर्लं च मयि स्थापयामि । सुवीराः शोभनपुत्रभृत्योपेता वयं तनुवा मदीयेन शरीरेण सहारिष्टा हिंसारहिताः स्याम । अथ द्वितीयामाह—

यो नो अग्निरिति । हे पितरः पालका अस्मच्छरीरगता भूतेन्द्रिय-विशेषा अमर्त्यो मरणरहितो योऽग्निर्हृत्स्वन्तर्हृदयाद्यवयवेषु मध्ये मर्त्यान्मरण-योग्यानस्मानाविवेश सर्वतः प्रविष्टस्तमार्शं वयमात्मन्परिगृह्णीमहे स्वशरीर एव स्थिरं धारयामः । सोऽग्निस्मानवहाय परित्यज्य मा परागादन्यत्र मा गच्छतु । एतन्मन्त्रद्वयसाध्यमाग्निग्रहणं विधत्ते—

यदध्वर्युरात्मान्नि । यद्ययमध्वर्युर्मयि गृह्णामीति मन्त्राभ्यां स्वकीयमार्शं स्वस्मिन्गृहीत्वा परार्थमार्शं चिनूयात्तदानीमस्याध्वर्योर्यः स्वकीयः पूर्वचितोऽग्निस्तमपि यजनार्थमेव चितवान्भवति । पशवश्च सर्वेऽप्यग्निमनुसेवन्ते । अतोऽपक्रामन्तमग्निमनु पशवोऽप्यस्मादध्वर्योरपक्रामन्ति । अतस्तत्परिहर्तुमग्निग्रहणाय मयि गृह्णामीति मन्त्रद्वयं ब्रूयात् । तेन स्वकीयमार्शं स्वस्मिन्नेव धारयति । पशवोऽप्यस्मान्नापन्क्रामन्ति । एतदपि पूर्वब्राह्मणेन सह द्रष्टव्यम् । अथ प्रश्नोत्तराभ्यां चयनं प्रशंसति—

ब्रह्मवादिन इति । मृत्तिका चाऽऽपश्चेति यदस्ति तदुभयमग्नेर्भक्ष्यं न भवति । अतो भक्षयमाज्यपुरोडाशादिकं विहाय कस्मादेताभ्यां मृज्जलाभ्यामिष्टकारूपाभ्यामग्निश्चीयत इति ब्रह्मवादिनां प्रश्नः । तत्राभिज्ञा एवमुत्तरमाहुः— यद्यप्यापो न भक्षयास्तथाऽप्यग्निर्मृत्तिकां भिक्षयतीति यत्तेन देवताभिरेवार्शं संयोजयति । अपां सर्वदेवतात्मकत्वात् । वृत्रवधादाविन्द्रस्य सहकारित्वेनापां

(अग्निग्रहणाग्रभिधानम्)

सर्वदेवोपकारित्वात्सर्वदेवतात्मकत्वम् । अतः सर्वदेवतासंयोजनायाद्भिन्नवर्णनं युक्तम् । तथा मृदा चयनं यदस्ति तदपि युक्तम् । भूमेर्वैधानराग्नित्वात्वात्तदपूर्वं च “ तस्मादिमां वयाश्चि नक्तं नाध्यासते ” इत्यत्रोपपादितम् । अतो मृद्वपेणाग्निनैव तमग्निं चिनुत इत्येतदुपपन्नम् ।

इदानीं मृज्जलाभ्यां चयनमङ्गीकृत्य तस्याश्वितेराश्रित्वं प्रश्नाधराग्यां प्रतिपादयति—

ब्रह्मवादिन इति । इयमग्न्याख्या चितिमृज्जलाभ्यामेव निष्पाद्यते न त्वङ्गनैर्ज्वालामिवा । तथा सति कस्मात्कारणादग्निनाम संपन्नमिति ब्रह्मवादिनां प्रश्नः । तत्राभिज्ञा उत्तरमाहुः—न केवलं मृज्जलाभ्यामेव चयनं किंतु छन्दोयुक्तैर्मन्त्रैरपि । छन्दांसि चाग्निस्वत्त्वाणि, “ अग्नि त्वा देव सवितः ” इत्यादिभिर्मन्त्रगतैश्छन्दोभिर्मन्थनहेतुभिरग्नेरुत्पाद्यत्वात् । अतश्छन्दोद्वारा चितेराश्रित्वम् । अपि च भूमेर्वैधानरत्वमिदानीमेवोदाहृतम् । अतो मृद्वपेणाग्निं चिनुत युक्तम् । एतद्ब्राह्मणमन्त्रे द्रष्टव्यम् ।

यदुक्तं सूत्रकारेण—“ हिरण्येष्टकाभिः सर्वतोमुखमुपधादि गायत्रीं पुरस्तादुपधातीत्युक्तम् ” इति तदिदं विधत्ते—

हिरण्येष्टका इति । ज्योतिष्टवमितरप्रकाशकत्वम् । तेजः प्रसिद्धं, कान्तिश्च प्रपाठकादावाग्नेय्या गायत्र्येत्यादिना नाचिकेतचयनप्रकरणाम्नातां गायत्र्या इय उदाहृतास्तांश्च मन्त्रानत्र हिरण्येष्टकोपधाने विनियुङ्क्ते—

यो वा इति । या हिरण्येष्टका तदेवाम्भुस्त्वं, ताश्चेष्टकाः सर्वा दिशोऽग्निं अयतः सर्वासु दिक्षु विद्यन्त इत्ययमग्निः सर्वतोमुखः । एतस्य चयने सति स्वगृहवर्तिप्रजास्विव सर्वदिग्वर्तिप्रजासु स्निग्धो भूत्वाऽन्नमति । अत एव सर्वादिशोऽनेन जिता भवन्ति । पुनरप्यन्ते फलामिधानमुपसंहाराय । अपि च सर्वासु दिक्षु प्र(प्रा)धाने(न्ये)नैकस्यां दिशम्यां दिशं प्रवयति सूच्या वस्त्रमिव श्लिष्टां करोति । अत एव लोकेऽप्येकस्यां दिशम्या दिक्प्रोता वर्तते । आग्नेयादिबिदिक्षु द्वयोर्दिगन्तयोः संश्लेषात् । इदं च ब्राह्मणं नक्षत्रेष्टकाम् अर्धं द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये पञ्चमकाण्डे सप्तमपाठके

नवमोऽनुवाकः ॥ ९ ॥

(पशुशीर्षाभिधानम्)

(अथ पञ्चमाष्टके सप्तमप्रपाठके दशमोऽनुवाकः) ।

प्रजापतिरग्निर्मसृजत सोऽस्मात्सृष्टः प्राङ्-
 प्राङ्प्रवत्तस्मा अश्वं प्रत्यास्यत्स दक्षिणाऽव-
 र्तत तस्मै वृष्णिं पत्यास्यत्स प्रत्यङ्ङाऽवर्तत
 तस्मा ऋषभं प्रत्यास्यत्स उदङ्ङाऽवर्तत
 तस्मै वस्तं प्रत्यास्यत्स ऊर्ध्वोऽद्रवत्तस्मै पुरुषं
 प्रत्यास्यद्यत्पशुशीर्षाण्युपदधाति सर्वत एवै-
 नम् (१) अवरुध्य चिनुत एता वै प्राणभृ-
 तश्वक्षुष्मतीरिष्टका यत्पशुशीर्षाणि यत्पशु-
 शीर्षाण्युपदधाति ताभिरेव यजमानोऽमुष्मि-
 ङ्ङोके प्राणित्यथो ताभिरेवास्मा इमे लोकाः
 प्र भान्ति मृदाऽभिलिप्योप दधाति मध्य-
 त्वार्यं पशुर्वा एष यद्गिनरन्नं पशुर्व एष खलु
 वा आग्निर्यत्पशुशीर्षाणि यं कामयेत कनी-
 योऽस्यान्नम् (२) स्यादिति संतरां तस्य
 पशुशीर्षाण्युप दध्यात्कनीय एवास्यान्नं भवति
 यं कामयेत समावदस्यान्नं स्यादिति मध्यत-
 स्तस्योप दध्यात्समावदेवास्यान्नं भवति यं
 कामयेत भूयोऽस्यान्नं स्यादित्यन्तेषु तस्य
 व्यूढस्योप दध्यादन्तत एवास्मा अन्नमव रुन्धे
 भूयोऽस्यान्नं भवति (३) ॥

(एनमस्यान्नं भूयोऽस्यान्नं भवति) ।

इति छण्यजुर्वेदीयतैत्तिरीयसंहितायां पञ्चमाष्टके

सप्तमप्रपाठके दशमोऽनुवाकः ॥ १० ॥

(अश्वमेधाङ्गमन्त्राभिधानम्)

(अथ पञ्चमकाण्डे सप्तमपपाठके दशमोऽनुवाकः) ।

अग्निग्रहः सर्वमुखं सपोतं नवमे श्रुतम् (?) ।

अथ दशमे पशुशीर्षाण्युच्यन्ते ।

यत्पूर्वं द्वितीयपपाठके विहितं पशुशीर्षाण्युपदधातीति तद्वानूद्य प्रशंसति—

प्रजापतिरग्निमिति । प्रजापतिना सृष्टोऽग्निर्यदा पूर्वस्थां दिशि पलायते तदा तन्निवारणायाश्च तत्पातिकूलेन स्थापितवान् । एवं दिगन्तरेष्वपि योज्यम् । अतः पशुशीर्षाणामुपधाने सत्यग्नेः पूर्वतः पलायनं निवार्य तमग्निं चिनोति ।

प्रकारान्तरेण पशुशीर्षाणि प्रशंसति—एता वा इति ।

पशुशीर्षाणां प्राणभृत्त्वं चक्षुष्मत्त्वं च भूतपूर्वगत्या द्रष्टव्यम् । तदुपधानेन यजमानः स्वर्गे प्राणिति चिरं जीवति । अपि च यजमानार्थमिमे सर्वे लोकाः पशुशीर्षेष्टकाभिः प्रकर्षेण भासन्ते । तदुपधाने कंचिद्विशेषं विधत्ते—

मृदाऽभिलिप्योपेति । मृतानां पशुशीर्षाणां मृत्प्रेनेन मृन्मयत्वे सति यज्ञयोग्यं (ग्यत्वं) भवति । अथान्वयव्यतिरेकाभ्यामपरं विशेषं विधत्ते—

पशुर्वा एष यदग्निरन्नमिति । अयमाग्निः पशुसाधनत्वात्पशुरूपः । पशु-
वश्वान्नसाधनत्वाद्न्नरूपः । पशुशीर्षाणि चाग्निनिष्पादकत्वाद्ग्निरूपाणि । एवं सत्यन्नाल्पत्वकामनायां संतरां संनिष्ठतराणि यथा भवन्ति तथोपदध्यात् । ततोऽन्नमल्पमेव भवति । अथ नात्यल्पं नापि बहुलं किंतु समावत्समं जीवन-
मात्रपर्याप्तमन्नं स्यादिति कामनायां मध्यत उपदध्यात् । नात्यन्तं संनिष्ठोर्वा नाप्यतिविप्रकर्षः । तथा सति जीवनमात्रपर्याप्तमेवान्नं भवति । अथान्नभूयस्त्व-
कामनायां चितेरन्तेषु परस्परं व्युदूह्य [व्युदूहनं] यथा भवति तथा पशुशी-
र्षाण्यपसार्योपदध्यात् । तथा सति सर्वस्मादपि दिगन्ततोऽस्यान्नमधीनं भवति । ततोऽतिबहुलं संपद्यते । एतच्च सर्वमेषां वा एतल्लोकानामित्यनुवाके द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे ऋष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमपपाठके

दशमोऽनुवाकः ॥ १० ॥

(अथ पञ्चमाष्टके सप्तमपपाठके एकादशोऽनुवाकः) ।

स्तेगान्दंष्ट्राभ्यां मण्डूकान्जम्भ्यैभिरादंकां

स्वादेनोर्जं ससूदेनारण्यं जाम्भीलिन मृदं

(अश्वमेधाङ्गमन्त्राभिधानम्)

बर्स्वभिः शर्कराभिरवकावकाभिः शर्करामु-
त्सादेन जिह्वावकन्देन तालुः सरस्वती
जिह्वाश्रेण (१) ॥

(स्तेगान्धाविंशतिः) ।

इति ऋण्यजुर्वेदीयतैत्तिरीयसंहितायां पञ्चमाष्टके
सप्तमप्रपाठक एकादशोऽनुवाकः ॥ ११ ॥

(अथ पञ्चमकाण्डे सप्तमप्रपाठक एकादशोऽनुवाकः) ।

विशेषः पशुशीर्षेषु दशमे समुदीरितः ।

समाप्तं चेतावताऽग्निब्राह्मणम् । अथाश्वमेधाङ्गमन्त्राः केचिदत्रोच्यन्ते ।

षड्दुकं सूत्रकारेण—‘ हविषा पचर्षाऽऽज्यमवदानं कृत्वा स्तेगान्दग्धाभ्यां
षण्डूकाङ्गम्येभिरित्येतैश्चतुर्दशभिरनुवाकैः प्रतिमन्त्रं शरीरहोमाञ्जुहोति ’ इति,
तत्र प्रथमानुवाकमतामन्त्रानाह—

स्तेगान्धाविंशतिः । अत्र द्वितीयान्तनिर्दिष्टा देवताः । तृतीयान्तनि-
र्दिष्टान्यश्वस्याङ्गानि । इमां देवतामनेनाङ्गेन प्रीणयामीति होमकाल उभयं
स्मर्तव्यमिति मन्त्राभिप्रायः । स्तेगाः क्षुद्रजन्तुविशेषा गोकर्णगा इति लोके
प्रसिद्धाः । तदधिष्ठात्री काचिद्देवतेह लक्ष्यते । दंष्ट्रे उच्यते (तौ) [दन्तौ] ।
स्तेगाभिमानिनी देवता दंष्ट्राभ्यां यजामि । स एको मन्त्रः । एवमुत्तरत्रापि द्रष्ट-
व्यम् । षण्डूकाः प्रसिद्धाः । दन्तमूलं जम्भस्तत्र भवा जम्भ्याः पार्श्वदन्ताः ।
आइका भक्षयित्री प्राणाभिमानिनी देवता । स्वादो भक्षणहेतुर्दन्तविशेषः ।
ऊर्ध्वसाभिमानिनी देवता । संसूदं (दः) संततक्षरणो नासिकादिः । अरण्यं
प्रसिद्धम् । जाम्बीलमामाशयः, यत्र भक्षितं तृणं निधीयते तत् । मृत्प्रसिद्धा ।
बर्स्वा दन्तमूलमांसादीनि । शर्करास्तत्सदृशानि कठिनास्थानि । अवकाः
शैवालसदृशानि मांसानि । शर्करा प्रसिद्धा । उत्साद् उच्चप्रदेशः । जिह्वा
प्रसिद्धा । अवकन्द आन्तरं काधि (दि) कशब्दाभिव्यक्तिस्थानम् । तालुं
जिह्वामूलम् । सरस्वती जिह्वाग्रं चेत्युभयं प्रसिद्धम् ।

(पूर्वोक्तद्वितीयानुवाकगतमन्त्राभिधानम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके

एकादशोऽनुवाकः ॥ ११ ॥

(अथ पञ्चमाष्टके सप्तमप्रपाठके द्वादशोऽनुवाकः) ।

वाज० हनूभ्यामप आस्येनाऽऽदित्याञ्छम-
श्रुभिरुपयाममधरेणोष्ठेन सदुत्तरेणान्तरेणानू-
काशं प्रकाशेन बाह्यं स्तनयित्तुं निर्बाधेन
सूर्याग्नी चक्षुभ्यां विद्युतौ कनानकाभ्याम-
शानिं मास्तिष्केण बलं मज्जभिः (१) ॥

(वाजं पञ्चविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठके द्वादशोऽनुवाकः ॥ १२ ॥

(अथ पञ्चमकाण्डे सप्तमप्रपाठके द्वादशोऽनुवाकः ।

विहितेषु चतुर्दशसु द्वितीयानुवाकगतान्मन्त्रानाह—

वाज० हनूभ्यामप इति । वाजोऽन्नम् । हन्वादीनां पञ्चानां पदाना-
मर्थाः प्रसिद्धाः । उपयामः प्रथिवी, इयं वा उपयाम इति श्रुत्यन्तरात् । अध-
रोष्ठः प्रसिद्धः । सच्छब्देन द्यौरुच्यते । सीदन्त्यस्यां पुण्यकृत इति व्युत्पत्तेः ।
उत्तरेणेत्यत्रोष्ठेनेत्यनुवर्तते । अन्तरमोष्ठयोर्मध्यम् । अनूकाशो द्यावापृथिव्योर्म-
ध्यम् । अनुक्रमेण काशन्ते भासन्ते ज्योतीर्ष्यस्मिन्निति व्युत्पत्तेः । प्रकाशोऽभ्य-
न्तरं प्रकाशस्थानम् । बाह्यं ब्रह्माण्डाद्बहिस्थानम् । स्तनयित्तुः प्रसिद्धः ।
निर्बाधो गमनकालीनः शब्दः । सूर्याग्नी चक्षुषी चेत्युभयं प्रसिद्धम् । विद्युतौ
वृष्टिकाळीनेतरकालीने । कनानके अक्षिस्थे कृष्णमण्डले । अशनिः प्रसिद्धः ।
मास्तिष्कः शिरोमांसम् । बलं मज्जेत्युभयं प्रसिद्धम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके

द्वादशोऽनुवाकः ॥ १२ ॥

(पूर्वोक्तचतुर्थानुवाकगतमन्त्राभिधानम्)

(अथ पञ्चमाष्टके सप्तमप्रपाठके त्रयोदशोऽनुवाकः) ।

कूर्माञ्छफैरच्छलाभिः कपिञ्जलान्त्साम
 कुष्ठिकाभिर्जवं जङ्घाभिरगदं जानुभ्यां वीर्यं
 कुहाभ्यां भयं प्रचालाभ्यां गुहोपपक्षाभ्या-
 मश्विनावसाभ्यामदितिः शीर्ष्णा निर्ऋतिं
 निर्जाल्मकेन शीर्ष्णा (१) ॥

(कूर्मान्त्रयोविंशतिः) ।

इति ऋण्यजुर्वेदीयतैत्तिरीयसंहितायां पञ्चमाष्टके
 सप्तमप्रपाठके त्रयोदशोऽनुवाकः ॥ १३ ॥

(अथ पञ्चमकाण्डे सप्तमप्रपाठके त्रयोदशोऽनुवाकः ।)

अथ तृतीयानुवाकगतान्मन्त्रानाह--

कूर्माञ्छफैरिति । कूर्माः शफाश्च प्रसिद्धाः । अच्छलाः शफलभांसानि ।
 कपिञ्जलाः प्रसिद्धाः साम गीतिः । कुष्ठिका जङ्घाभ्यामधः प्रदेशः । जवो वेगः ।
 जङ्घाः संधिभ्योऽधः प्रदेशः । अगद आरोग्यम् । जानुनी प्रसिद्धे । वीर्यं बलम् ।
 कुहा (हौ) हस्तयोर्मध्यसंधी भयं प्रसिद्धम् । प्रचालौ पादयोरुपरिप्रदेशौ ।
 गुहा गुहनी । उपपक्षौ पार्श्वे । अश्विनसशब्दौ प्रसिद्धौ । अदितिर्भूमिः । शीर्ष्णा
 शिरसा । निर्ऋतिः प्रसिद्धा । निर्जाल्मकेन केशरहितेन शीर्ष्णा शिरसा ।

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

त्रयोदशोऽनुवाकः ॥ १३ ॥

(अथ पञ्चमाष्टके सप्तमप्रपाठके चतुर्दशोऽनुवाकः ।)

योक्त्रं गृध्राभिर्युगमानतेन चित्तं मन्याभिः
 संक्रोशान्प्राणैः प्रकाशेन त्वचं पराकाशेना-
 न्तरां मुशकान्केशैरिन्द्रः स्वपसा वह्नेन बृह-

(पूर्वोक्तपञ्चमानुवाकगतमन्त्राभिधानम्)

स्पर्ति० शकुनिसादेन रथमुष्णिहाभिः (१) ॥

(योक्त्रमेकविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके चतुर्दशोऽनुवाकः ॥ १४ ॥

(अथ पञ्चमकाण्डे सप्तमप्रपाठके चतुर्दशोऽनुवाकः) ।

अथ चतुर्थानुवाकगतान्मन्त्रानाह—

योक्त्रं गृध्राभिरिति । योक्त्रं दर्भमयं बन्धनसाधनम् । गृध्राः कक्षाः । युगं छतत्रेतादि । आनतं ग्रीवाप्रदेशः । चित्तं प्रसिद्धम् । मन्या ग्रीवारैस्त्राः । संक्रोशा घोषाः । प्राणाश्चक्षुरादयः । प्रकाशो बाह्यं रूपम् । त्वक्त्वगिन्द्रियाभिमानीनी । पराकाशोऽभ्यन्तरं रूपम् । अन्तराऽभ्यन्तरप्रदेशाभिमानीनी । मशककेशेन्द्रशब्दाः प्रसिद्धाः । स्वपसा वहेन शोभनव्यापारेणाङ्गवलेन । बृहस्पतिः प्रसिद्धः । शकुनिसादः पृष्ठं, यत्र शकुनयः शक्ता वीराः शीदन्ति । रथः प्रसिद्धः । उष्णिहा रथवाहनदेशः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

चतुर्दशोऽनुवाकः ॥ १४ ॥

(अथ पञ्चमाष्टके सप्तमप्रपाठके पञ्चदशोऽनुवाकः) ।

मित्रावरुणौ श्रोणभ्यामिन्द्राग्नी शिख-
ण्डाभ्यामिन्द्राबृहस्पती ऊरुभ्यामिन्द्राविष्णुं
अष्टीवद्भ्यां सवितारं पुच्छेन गन्धर्वाञ्छेपे-
नाप्सरसो मुष्काभ्यां पवमानं पायुनां पवित्रं
पोत्राभ्यामाक्रमणं स्थूराभ्यां प्रतिक्रमणं
कृष्ठाभ्याम् (१) ॥

(मित्रावरुणौ द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-
प्रपाठके पञ्चदशोऽनुवाकः ॥ १५ ॥

(पूर्वोक्तषष्ठानुवाकगतमन्त्राभिधानम्)

(अथ पञ्चमकाण्डे सप्तमप्रपाठके पञ्चदशोऽनुवाकः) ।

अथ पञ्चमानुवाकगतान्मन्त्रानाह—

मित्रावरुणा इति । श्रोणी जघनगते मांसे । शिखण्डे ततोऽप्यधस्तने ।
 ऊरू ततोऽप्यधस्तने । अष्टीवती जङ्घयोः पृष्ठभागगते मांसे । पोत्रा (व)
 स्थूरकुष्ठशब्दैः पायुसमीपवर्तिन एव मांसविशेषा उच्यन्ते । देवतानामानि तु
 स्पृष्टानि ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

पञ्चदशोऽनुवाकः ॥ १५ ॥

(अथ पञ्चमाष्टके सप्तमप्रपाठके षोडशोऽनुवाकः) ।

इन्द्रस्य क्रोडोऽदित्यै पाजस्यं दिशां जत्रवीं
 जीमूतान्हृदयौपशाभ्यामन्तरिक्षं पुरितता नभं
 उदर्येणेन्द्राणीं पृह्ला वल्मीकान्क्लोम्रा गिरी-
 न्प्लाशिभिः समुद्रमुदरेण वैश्वानरं भस्मना (१) ॥

(इन्द्रस्य द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके षोडशोऽनुवाकः ॥ १६ ॥

(अथ पञ्चमकाण्डे सप्तमप्रपाठके षोडशोऽनुवाकः) ।

अथ षष्ठानुवाकगतान्मन्त्रानाह—

इन्द्रस्य क्रोडोऽदित्या इति । क्रोडो गलभागः । पाजस्यं पादतलम् ।
 जत्रवींऽससमीपवर्तीन्यस्थानि । हृदयं हृदयमध्यमष्टदलं मांसपद्मम् । औपशं
 तद्वेष्टनं मांसम् । पुरितदन्त्राणि । उदर्यमुदरगतं मांसम् । पृह्लाक्लोमशब्दाभ्यामु-
 दरपार्श्ववर्तिनी मांसखण्डे उच्येते । तत्समीपवर्तीनि मांसानि प्लाशीनि । उदरं
 प्रसिद्धम् । भस्म जीर्णतृणादि । यथा पूर्वानुवाके द्वितीयया देवतानिर्देश एव-
 मिन्द्रस्येत्यादौ षष्ठीचतुर्थीभ्यामपि देवतानिर्देशो द्रष्टव्यः ।

(इति श्रीमत्सायणाचार्यविरचिते)

इति श्रीमत्सायणाचार्यविरचिते माधवीये वेदार्थप्रकाशे ऋष्ययजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

षोडशोऽनुवाकः ॥ १६ ॥

(अथ पञ्चमाष्टके सप्तमप्रपाठके सप्तदशोऽनुवाकः) ।

पूष्णो वनिष्ठुरन्धाहे स्थूरगुदा सर्पान्गुदा-
भिर्ऋतून्पृष्ठीभिर्दिवं पृष्ठेन वर्मनां प्रथमा कीक-
सा रुद्राणां द्वितीयाऽऽदित्यानां तृतीयाऽङ्गि-
रसां चतुर्थी साध्यानां पञ्चमी विश्वेषां देवानां
षष्ठी (१) ॥

(पूष्णश्चतुर्विंशतिः) ।

इति ऋष्ययजुर्वेदीयतैत्तिरीयसंहितायां पञ्चमाष्टके

सप्तमप्रपाठके सप्तदशोऽनुवाकः ॥ १७ ॥

(अथ पञ्चमकाण्डे सप्तमप्रपाठके सप्तदशोऽनुवाकः) ।

अथ भक्तमानुवाकगतान्मन्त्रानाह--

पूष्णो वनिष्ठुरिति । वनिष्ठुः प्रौढमन्त्रम् । स्थूरगुदा गुदकाण्डे स्थूलो
भागः । गुदा गुदकाण्डस्य सूक्ष्मभागः । पृष्ठो गुदसमीपवर्तिन्यः शिराः । पृष्ठ-
मुपरिभागः । तत्समीपवर्तिनोऽस्थिविशेषाः कीकताः । वाश्च पदसंस्थाकाः
क्रमेण वस्वादीनां भागाः ॥

इति श्रीमत्सायणाचार्यविरचिते माधवीये वेदार्थप्रकाशे ऋष्ययजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

षोडशोऽनुवाकः ॥ १७ ॥

(अथ पञ्चमाष्टके सप्तमप्रपाठकेऽष्टादशोऽनुवाकः) ।

ओजौ श्रीवाभिर्निर्ऋतिमस्याभिरिन्द्रं स्व-
पसा बहेन रुद्रस्य विचलः इकन्धोऽहोरात्रयो-

(पूर्वाक्तनवमानुवाकगतमन्त्राभिधानम्)

द्वितीयोऽर्धमासानां तृतीयो मासां चतुर्थं ऋतू-
नां पञ्चमं संवत्सरस्य षष्ठः (१) ॥

(ओजो विश्रुतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठकेऽष्टादशोऽनुवाकः ॥ १८ ॥

(अथ पञ्चमकाण्डे सप्तमप्रपाठकेऽष्टादशोऽनुवाकः) ।

अथाष्टमानुवाकगतान्मन्त्रानाह—

ओजो ग्रीवाभिरिति । ग्रीवास्तद्वयवाः । अस्थीणि तत्रत्यानि । योऽर्थे
वहो वहनयोग्यः प्रदेशः स्वपाः शोभनकर्मा वहनेऽत्यन्तस्वपाः सोऽयमिन्द्रस्य
भागः । स्कन्वोऽवयवभेदेन षोढा भिन्नस्तत्रात्यन्तचञ्चलोऽवयवो रुद्रस्य ।
तत्तदनन्तरभाविनोऽहोरात्रादीनाम् ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठकेऽ-
ष्टादशोऽनुवाकः ॥ १८ ॥

(अथ पञ्चमाष्टके सप्तमप्रपाठके एकोनविंशोऽनुवाकः) ।

आनन्दं नन्दथुना कामं प्रत्यासाभ्यां भयं
क्षितीमभ्यां प्रशिधिं प्रशासाभ्यां सूर्याच-
न्द्रमसौ वृकथाभ्यां श्यामशबलौ मतस्नाभ्यां
व्युष्टिं रूपेण निष्कृत्तिरूपेण (१) ॥

(आनन्दं षोडश) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठके एकोनविंशोऽनुवाकः ॥ १९ ॥

(अथ पञ्चमकाण्डे सप्तमप्रपाठके एकोनविंशोऽनुवाकः) ।

अथ नवमानुवाकगतान्मन्त्रानाह—

आनन्दं नन्दथुनेति । नन्दथुनेन्द्रियम् । प्रत्यासक्षितीमप्रशासाभ्यां व्युष्टिं-

(पूर्वोक्तदशमानुवाकगतमन्त्राभिधानम्)

सप्तमीपवर्तीन्यवयवयुगलान्याभिधीयन्ते । वृक्ष्यौ पार्श्वद्वयवर्तिन्यौ मांसग्रन्थी ।

सप्तमीपवर्तिनी मतस्ने । रूपं समीचीन आकारस्तद्विपरीतमरूपम् ॥

इति श्रीमत्सायणाचार्यविरचिते माधवीये वेदार्थप्रकाशे ऋष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठक

एकोनविंशोऽनुवाकः ॥ १९ ॥

(अथ पञ्चमाष्टके सप्तमप्रपाठके विंशोऽनुवाकः) ।

अहर्मांसेन रात्रिं पीवसाऽपो यूषेण
घृतं रसेन श्यां वसया दूषीकाभिहांदुनिम-
श्रुभिः पृष्वां दिवं रूपेण नक्षत्राणि प्रतिरूपेण
पृथिवीं चर्मणा छवीं छव्योपाकृताय स्वाहाऽऽ-
लब्धाय स्वाहा हुताय स्वाहा (१) ॥

(अहंरष्टाविंशतिः) ।

इति ऋष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके विंशोऽनुवाकः ॥ २० ॥

(अथ पञ्चमकाण्डे सप्तमप्रपाठके विंशोऽनुवाकः) ।

अथ दशमानुवाकगतान्त्रानाह—

अहर्मांसेनेति । पविषूषरसवसाशब्दास्तत्रत्यद्रवाणां विशेषाः । दूषीका
नेत्रयोर्मलम् । अश्रूणि नेत्रजलानि । रूपं नेत्रगोलकम् । प्रतिरूपं तत्रत्यं मति-
विम्बम् । चर्म पक्ष्मपटलम् । छवी नेत्रगता कान्तिः । योऽयमुपाकृतमध्वमभि-
मन्यमानो देवस्तस्मा इदं स्वाहा हुतमस्तु । तथैवाऽऽलब्धमभिमन्यमानाय
हुतमभिमन्यमानाय च देवाय तत्तदवस्थापन्नमिदं हुतमस्तु ॥

इति श्रीमत्सायणाचार्यविरचिते माधवीये वेदार्थप्रकाशे ऋष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

विंशोऽनुवाकः ॥ २० ॥

(पूर्वोक्तद्वादशानुवाकगतमन्त्राभिधानसु)

(अथ पञ्चमाष्टके सप्तमप्रपाठके एकविंशोऽनुवाकः) ।

अग्नेः पक्षतिः सरस्वत्यै निपक्षतिः सोमस्य
 तृतीयाऽपां चतुर्थ्योपधीनां पञ्चमी संवत्सरस्य
 षष्ठी भरुतां सप्तमी बृहस्पतैरेष्टमी मित्रस्य नवमी
 दशमस्य दशमीन्द्रस्यैकादशी विश्वेषां देवानां
 द्वादशी यावांपृथिव्योः पार्श्वं यमस्य पादूरः (१) ॥

(अग्नैरेकान्त्रिंशत्) ।

इति ऋण्यजुर्वेदीयतैत्तिरीयसंहितायां पञ्चमाष्टके
 सप्तमप्रपाठके एकविंशोऽनुवाकः ॥ २१ ॥

(अथ पञ्चमकाण्डे सप्तमपाठके एकविंशोऽनुवाकः) ।

अथैकादशानुवाकगतान्त्रिंशत्—

अग्नेः पक्षतिरिति । दक्षिणस्य पार्श्वस्य मूले वर्तमाना मेरु वङ्कः सा
 पक्षतिः । तदनन्तरभाविनी वङ्किर्निपक्षतिः । एवं तदनन्तरभाविन्यो वङ्कयो
 द्वितीयादिशब्दैरुच्यन्ते । एता वङ्कयो यस्मिन्पृष्ठभागनेऽस्थिपार्श्वविशेषे
 संजन्मन्ते सोऽयं पादूरः ।

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

एकविंशोऽनुवाकः ॥ २१ ॥

(अथ पञ्चमाष्टके सप्तमप्रपाठके द्वाविंशोऽनुवाकः) ।

यायोः पक्षतिः सरस्वतो निपक्षतिश्चन्द्रमस-
 स्तृतीया नक्षत्राणां चतुर्थी संवितुः पञ्चमी रुद्रस्य
 षष्ठी सर्पाणां सप्तम्ययम्णोऽष्टमी त्वष्टर्भवमी धातु-
 दशमीन्द्राण्या एकादश्यादित्यै द्वादशी यावां-
 पृथिव्योः पार्श्वं यमस्य पादूरः (१) ॥

(वायोरष्टाविंशतिः) ।

इति ऋण्यजुर्वेदीयतैत्तिरीयसंहितायां पञ्चमाष्टके
 सप्तमप्रपाठके द्वाविंशोऽनुवाकः ॥ २२ ॥

अपा० ७ अनु० २३ कृष्णयजुर्वेदीयतैत्तिरीयसंहिता ।

२३६

(पूर्वोक्तत्रयोदशानुवाकगतमन्त्रानाम्)

(अथ पञ्चमकाण्डे सप्तमप्रपाठके द्वाविंशोऽनुवाकः) ।

अथ द्वादशानुवाकगतान्मन्त्रानाह—

वायोः पक्षतिरिति । पूर्वोक्तदक्षिणपार्श्वदक्षुत्तरपार्श्वपरदेवेर्दे सन् व्याख्ये-
यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

द्वाविंशोऽनुवाकः ॥ २२ ॥

(अथ पञ्चमाष्टके सप्तमप्रपाठके त्रयोविंशोऽनुवाकः) ।

पन्थांमनूवृग्भ्यां संततिं स्नावन्याभ्यां

शुक्रान्पित्तेन हरिमाणं यक्ना हलीक्षणात्पाप-

तेन कूश्माञ्छकभिः शवतांनूवृग्भ्येन शुगो विश-

सनेन सर्पाह्लोहितगन्धेन वयांशति पक्कगन्धेन

पिपीलिकाः प्रशादेन (१) ।

(पन्थां द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके त्रयोविंशोऽनुवाकः ॥ २३ ॥

(अथ पञ्चमकाण्डे सप्तमप्रपाठके त्रयोविंशोऽनुवाकः) ।

अथ त्रयोदशानुवाकगतान्मन्त्रानाह—

पन्थामनूवृग्भ्यामिति । अनुवृक्शब्देन पूर्वोक्तयोर्वृक्भ्ययोः समीपवर्तिनी-
मांसखण्डे उच्येते । स्नावन्यशब्देन सूक्ष्माणां स्नायुविशेषाणां मूले, ते पार्श्व-
द्वयवर्तिन्यौ द्वे शिरे उच्येते । पित्तं प्रसिद्धम् । यक्ना यक्च्छब्देन पित्तगतो
वर्णविशेषः । पापवतोऽपानवायुः । शकानि शकृत्पिण्डान् । ऊवध्यमपक्कं
शकृत् । विशसनें छिन्नस्थानम् । लोहितगन्धपक्कगन्धौ प्रसिद्धौ । प्रशादो
विशसनकालपतितो मांसलेशविशेषः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये पञ्चमकाण्डे सप्तमप्रपाठके

त्रयोविंशोऽनुवाकः ॥ २३ ॥

(अश्वमेधब्राह्मणोक्तद्यौस्त इतिमन्त्राभिवानम्)

(अथ पञ्चमाष्टके सप्तमप्रपाठके चतुर्विंशोऽनुवाकः) ।

क्रमैरत्यक्रमीद्वाजी विश्वैर्देवैर्द्यौर्ज्ञैः संधि-
दानः । स नो नय सुकृतस्य लोकं तस्य ते
वयं स्वधया मदेम (१) ॥

(क्रमैरष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-
प्रपाठके चतुर्विंशोऽनुवाकः ॥ २४ ॥

(अथ पञ्चमकाण्डे सप्तमप्रपाठके चतुर्विंशोऽनुवाकः) ।

अथ चतुर्दशानुवाकोक्तं मन्त्रमाह-

क्रमैरत्यक्रमीदिति । अयं वाजी पूर्वोक्तावयवसंपन्नोऽथो यज्ञियैर्दृशाहैर्वि-
श्वैर्देवैः पूर्वोक्तैः स्तेमादिभिः पिपीलिकान्तैः सर्वैर्देवैरैकमयं गतः क्रमैः पाद-
विन्यासैरत्यक्रमीद्भूलोकमतिक्रम्य स्वर्गं गतवान् । हे वाजिन्स त्वं नोऽस्मान्सु-
कृतस्य फलभूतं लोकं नय मापय । तस्य ते तृप्त्यर्थं वयं स्वधाशब्दाप्लक्षिते-
नाऽऽज्येन हविषा हर्षं जनयाम ।

इति श्रीमत्सायणार्चिरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये पञ्चमकाण्डे सप्तमप्रपाठके
चतुर्विंशोऽनुवाकः ॥ २४ ॥

(अथ पञ्चमाष्टके सप्तमप्रपाठके पञ्चविंशोऽनुवाकः) ।

द्यौस्ते पृष्ठं पृथिवी सधस्थमात्माऽन्तरि-
क्षं समुद्रो योनिः सूर्यस्ते चक्षुर्वातः प्राणश्च-
न्द्रमाः श्रोत्रं मासाश्चार्धमासाश्च पवण्युतवोऽ-
ज्ञानि संवत्सरो महिमा (१) ॥

(द्यौस्ते पञ्चविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-
प्रपाठके पञ्चविंशोऽनुवाकः ॥ २५ ॥

(अश्वमेधब्राह्मणोक्तान्निः पशुःश्रितिमन्त्राभिधानम्)

(अथ पञ्चमकाण्डे सप्तमप्रपाठके षड्विंशोऽनुवाकः) ।

एवमाज्याहुतिसाधनभूताश्चतुर्दशानुवाकगता मन्त्रा उक्ताः ।

अथ यद्विहितमश्वमेधब्राह्मणे—“ द्यौस्ते पृष्ठं पृथिवी सवस्थमित्यश्वमनुमन्वयते ” इति, तं मन्त्रमास्मिन् षड्विंशानुवाके पठति—

द्यौस्ते पृष्ठाभिति । हेऽश्व येयं द्यौः सा ते तव पृष्ठमुपरिभागः । या च पृथिवी सा यजमानादीभिः सह तवावस्थानहेतुः । यच्चान्तरिक्षं तत्तवाऽऽभोदरभागः । योऽयं समुद्रः स त्वदीययोनिः ‘ अप्सुयोनिर्वा अधः ’ इति श्रुत्यन्तरात् । यः सूर्यः स विराड्रूपस्य तव चक्षुः । यो वातः स तव प्राणः । यश्चन्द्रमाः स तव श्रोत्रम् । मासाः पक्षाश्च तव पवाणि । वसन्ताद्युतवस्तव हस्तपादाद्यङ्गानि । संवत्सरस्तव युद्धजयादिरूपो महिमा ।

इति श्रीमत्सायणाचार्यविरचिते माधवीये वेदार्थप्रकाशे ऋष्णयजु-

र्वेदीयतैत्तिरीयसंहिताभाष्ये षष्ठमकाण्डे सप्तमप्रपाठके

षड्विंशोऽनुवाकः ॥ २५ ॥

(अथ षष्ठमकाण्डके सप्तमप्रपाठके षड्विंशोऽनुवाकः) ।

आग्निः पशुरासीत्तेनायजन्त स एतं लोक-
मजयद्यस्मिन्नाग्निः स तं लोकस्तं जेष्यस्यथाव
जिघ्र वायुः पशुरासीत्तेनायजन्त स एतं लोक-
मजयद्यस्मिन्दायुः स तं लोकस्तस्मात्त्वान्तर-
ष्याभि यदि नावजिघ्रस्यादित्यः पशुरासीत्ते-
नायजन्त स एतं लोकमजयद्यस्मिन्नादित्यः स तं
लोकस्तं जेष्यसि यद्यवजिघ्रांसि (१) ॥

(यस्मिन्नाद्यौ च) ।

इति ऋष्णयजुर्वेदीयतैत्तिरीयसंहितायां षष्ठमकाण्डके

सप्तमप्रपाठके षड्विंशोऽनुवाकः ॥ २६ ॥

(अश्वमेधब्राह्मणोक्ताग्निः पशुरिति मन्त्राभिवानम्)

यो वा अर्थथादेवतं त्वामग्ने इन्द्रस्य चित्तिं यथा वै वयो वै यदाकूत्राद्यास्ते
अग्ने षधिं गृह्णामि प्रजापतिः स्तेगान्वाजं कूर्मान्योक्त्रं मित्रावरुणाविन्द्रस्य पूष्ण
श्रौज आनन्दमहर्भेर्वायोः पन्थां क्रमैर्घोस्तेऽग्निं पशुः षड्विंशतिः ॥ २६ ॥

यो वा एवाऽऽहूतिममवन्पथिभिर्वरुच्याऽऽनन्दमष्टा

षञ्चाशत् ॥ ५८ ॥

हरिः ॐ ।

इति ऋष्यायजुर्वेदीयतैत्तिरीयसंहितायां पञ्चमाष्टके

सप्तमः प्रपाठकः ॥ ७ ॥

इति ऋष्यायजुर्वेदीयतैत्तिरीयसंहितायां पञ्चमाष्टकः ॥ ५ ॥

(अथ पञ्चमकण्डे सप्तमपाठके षड्विंशोऽनुवाकः) ।

अथ यदुक्तमश्वमेधब्राह्मणे—“अग्निः पशुरासीदित्यवज्ञापयेत्” इति, तमिदं
मन्त्रमस्मिन् षड्विंशानुवाके पठति—

अग्निः पशुरासीदिति । हेऽध्यायमग्निर्देवः पुरा कस्मिंश्चिज्जन्मानि त्वमि-
वाश्वमेधघागहेतुरथास्वयः पशुरासीत् । तेनाग्निरूपेण पशुना केचिद्यजमाना
अयजन्त । स च पशुरग्निर्देवो भूत्वा लोकमेतमजयत् । यस्मिँल्लोके सोऽग्निरि-
दानीं तिष्ठति स एव तवापि लोको भविष्यति । त्वं च तं लोकं जेष्यासि ।
अथैवं सति त्वप्रसुकः सन्नियुक्तमवजिघ्र । एवं वाय्वादित्यवाक्ययोरपि
योज्यम् । वायुवाक्ये तु व्यतिरेकोपन्यासः । यद्युक्तं नावजिघ्रसि तर्हि तस्मा-
द्वायुलोकात्त्वामन्तरेष्यामि त्वमन्तारितस्तस्माल्लोकाद्भ्रष्टो यथा भवसि तथा करि-
ष्यामि । आदित्यवाक्ये त्वग्निवाक्यवदन्वयः । यद्युक्तमवजिघ्रसि तर्हि तमा-
दित्यलोकं जेष्यासि ।

अत्रास्य प्रपाठकस्य विनियोगसंग्रहः—

गायत्र्यादिभिराग्नेयमन्त्रैः पञ्च चितीः स्पृशेत् ।

अग्ने देवानिहेत्थाथा नाचिकेतचिवीरिताः ॥ १ ॥

गायत्र्याद्याः पञ्च मन्त्रा इहाऽऽनेया यथाक्रमम् ।

सौरी चित्रवती चित्रं देवानामित्यसौ भवेत् ॥ २ ॥

(अश्वमेधब्राह्मणोक्ताग्निः पशुरिति मन्त्राभिधानम्)

त्वामग्ने वृषभं दध्यात्प्रत्येकं चितिपञ्चके ।
 संवत्सरस्येति दध्यात्प्राजापत्यामिहेष्टकाम् ॥ ३ ॥
 येन देवा उख्यमिन्धे दध्यादज्वानिसंज्ञिकाः ।
 शतायुधायेति पञ्चमन्त्रैः पञ्चेष्टका इमाः ॥ ४ ॥
 इन्द्रस्य वज्रिणीर्दध्यादग्नाविष्णु घृताहुतिः ।
 चित्तिं जुहोमि चाग्ने तं सप्त ते त्रिजुहोति हि ॥ ५ ॥
 अग्ने पशेत्युपादध्याद्वाष्ट्रभूत्संज्ञेष्टकाः ।
 सुवर्नपञ्चभिर्हुत्वा तेजस्तिस्त्रो दधाति हि ॥ ६ ॥
 यास्ते तिस्रो जुहोत्पेदं तत्त्वा याभीति होमकः
 यदाकूतादिति प्रोक्तैर्मन्त्रैराकूतिहोमकः ॥ ७ ॥
 यास्ते स्पर्धाश्चतस्रेति मन्त्रात्कूर्मं दधाति हि ।
 मयीत्याग्निश्च हो गाध्याद्याः पूर्वमुदीरिताः ॥ ८ ॥
 तामिः पञ्चेष्टका दध्यादक्षिकाण्डमितीरितम् ।
 स्तेगानित्यश्वमेधाङ्गमन्त्राः षोडशसु श्रुताः ॥
 अनुवाकेषु काण्डं यत्पञ्चमं य (त-) ष्चि सुस्थितम् ॥ ९ ॥

इति श्रीमत्सायणाचार्यविरचिते माधवीये वेदार्थप्रकाशे ऋष्ययजु-

र्वेदीयतैत्तिरीयसंहिताभाष्ये पञ्चमकाण्डे सप्तमप्रपाठके

षड्विंशोऽनुवाकः ॥ २६ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापारिपालकेन सायणाचार्येण विरचिते

माधवीये वेदार्थप्रकाशे ऋष्ययजुर्वेदीयतैत्तिरीयसंहिताभाष्ये

पञ्चमकाण्डे सप्तमः प्रपाठकः ॥ ७ ॥

२३७८

श्रीमत्सायणाचार्यविरचितभाष्यसमेता— [पञ्चमकाण्डे—

(अश्वमेधब्राह्मणोक्तानिः पशुरितिमन्त्राभिधानम्)

इति श्रीमद्विद्यातीर्थमहेश्वरापरावतारस्य श्रीमद्राजाधिरा-
जपरमेश्वरस्य श्रीवीरबक्कमहाराजस्याऽऽज्ञापरिपाल-
केन सायणाचार्येण विरचिते भाषवीथे वेदार्थ-
प्रकाशे छण्णयजुर्वेदीयतैत्तिरीयसंहिताभाष्ये
पञ्चमः काण्डः ॥ ५ ॥

मूलक्रमेण पञ्चमाष्टके—प्र० ७ अ० १२०

भाष्यक्रमेण पञ्चमकाण्डे—प्र० ७ अ० १२०

मूलक्रमेणाऽऽदितः समष्ट्यङ्काः—अष्ट० ५ प्र० ३३ अ० ४६८

भाष्यक्रमेणाऽऽदितः समष्ट्यङ्काः—का० ५ प्र० ३३ अ० ४६३

समाप्तोऽयं श्रीमत्सायणाचार्यविरचितभाष्यसमे-
तायाः छण्णयजुर्वेदीयतैत्तिरीयसंहितायाः
पञ्चमः काण्डः ॥ ५ ॥







Central Archaeological Library,

NEW DELHI.

1899

Call No Sa2V22
Tai/Agashe

Author Taittiriya Samhita.
Agashe, K. Amended.

Title Krsnayajurvediya-
Taittiriya Samhita

"A book that is shut is but a block"

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI

Please help us to keep the book
clean and moving.